

19997



كۆننۆزىڭىچىمىزنىڭ ئاساسچىلىرى

维吾尔族新型教育的奠基者


THE FOUNDERS OF UIGHUR  
MODERN EDUCATION

باۋدەن مۇساياپىن مۇسەن مۇساياپىن

巴音木萨巴音 巴音木萨巴音

شىنجاڭ مەدەنىيىتى

XINJIANGCIVILIZATION







ئاتاقلىق ئۇيغۇر ئالىمى ئابدۇشۈكۈر مۇھەممەتئىمىن (1933 - 1995)



# بۇسساندا

## مەخسۇس ماقالە

مۇنەۋۋەر مىللىي مەدەنىيەتنى راۋاجلاندۇرۇپ، مۇقام سەنئىتىنى گۈللەندۈرۈش ۋە يىلى ..... ئابلەت ئابدۇرېشىت 2

## ئالىملار ھاياتىدىن

8 ئابدۇشۈكۈر مۇھەممەتتىمىن

## ئەدەبىيات گۈلزارى

- 23 ئابدۇللا سۇلايمان (ئەدەبىي خاتىرە) .....
- 32 ياسىنجان سادىق (ھېكايە) .....
- 35 مەھمۇت سىدىق (" ") .....
- 39 تەلەت قادىرى (داستان) .....
- 43 تايپاس ناھىر .....
- 49 ئابدۇقادىر جالالىدىن (ئوبزور) .....

## ئويلىنىش ۋە ئىزدىنىش

- 54 ئىنسان ھەققىدە قايتا ئويلىنىش ..... ئەنۋەر قۇتلۇق نەزەرى
- 58 ئەگەر مەۋجۇت بولۇپ تۇرىمىز دېسەك ..... مەرھابا كېرەم

## ئاممىۋى مەدەنىيەت

60 ئۇچۇرلار ..... مەدەنىيەت مۇھەممەتتېرىھىم، ئوبۇلقاسىم تۇرسۇن

## تارىخ كۆزىنىكى

63 ئەجدىھاننىڭ پۇشتى يىلتىزىنى ئىزدىمەكتە ..... مۇمۇ، تىيەنپېي

## دانالار خەزىنىسى

ھايات ھەقىقەتلىرى ..... تەييارلىغۇچىلار: ت. ساۋۇت 68  
 م. پالتاجى، ئە. تاشتۆمۈر، ئە. ئەمەت، د. قۇربان، ن. ھۈسەيىن، ئا. ياقۇبى، ئە. ھاشىم  
 مۇقاۋىدا: ئۇيغۇر يېڭىچە مائارىپىنىڭ ئاساسچىلىرى باھاۋۇدۇن مۇسابايوف بىلەن  
 ھۈسەن مۇسابايوفنىڭ ئاتۇش ئېكسپىدېتسىيەسىگە تىكلەنگەن ھەيكىلى. ھەيكەلتىراش: ئەبەيدۇللا  
 مۇھەممەت. مۇقاۋا لايىھىلىگۈچى: رىسالەت مۇھەممەت

باش مۇھەررىر: مۇھەممەت زۇنۇن مۇئاۋىن باش مۇھەررىر: قۇربان مامۇت (ئىجرائىيە)  
 مۇھەررىر ۋە كاتىپ: رىسالەت مۇھەممەت مەزكۇر ساننىڭ مەسئۇل مۇھەررىرى ۋە تېخنىكا كورنى: قۇربان مامۇت





## مۇنەۋۋەر مىللىي مەدەنىيەتنى راۋاجلاندۇرۇپ، مۇقام سەنئىتىنى گۈللەندۈرەيلى

- ئاپتونوم رايون ئاچقان 12 مۇقام سەنئىتىنى تەتقىق قىلىش سۆھبەت يىغىنىدا سۆزلەنگەن سۆز  
 ئابلىت ئابدۇرېشىت

(شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى)

ئومۇميۈزلۈك ئورۇنلاشتۇرۇلدى. بۇ، مۇھىم رېئال ۋە تارىخىي ئەھمىيەتكە ئىگە ئىش، ئۇ بىزنىڭ بۇنىڭدىن كېيىنكى بىر مەزگىللىك سوتسىيالىستىك مەنىۋى مەدەنىيەت قۇرۇلۇشىمىزغا، جۈملىدىن مەدەنىيەت قۇرۇلۇشىمىزغا مۇھىم يېتەكچىلىك قىلىش رولىنى ئوينايدۇ. بۇ قېتىمقى سۆھبەت يىغىنىنى چاقىرىشىمىز، مۇشۇ پۇرسەتتىن پايدىلىنىپ 6 - ئومۇمىي يىغىن قارارىنىڭ روھىنى ۋە سوتسىيالىستىك مەدەنىيەت ئىشلىرىنى پائال راۋاجلاندۇرۇشنىڭ يېتەكچى قانچىنىنى ئۆگىنىپ ۋە ئىزچىللاشتۇرۇپ، مۇنەۋۋەر مىللىي مەدەنىيەت كەڭەينىنى جارى قىلدۇرۇپ، ئۇيغۇر مۇقام سەنئىتىنى گۈللەندۈرۈپ، ئاپتونوم رايونىمىزنىڭ سوتسىيالىستىك مىللىي مەدەنىيەت، سەنئەت

يولداشلار، دوستلار!  
 بۈگۈن بىز بۇ يەرگە جەم بولۇپ، مۇنەۋۋەر مىللىي مەدەنىيەت مىراسلىرىغا ۋارىسلىق قىلىش، ئۇيغۇر 12 مۇقام سەنئىتىنى گۈللەندۈرۈش ئۈستىدە ئورتاق كېڭىشىپ ئولتۇرۇپتىمىز. بۇ، ناھايىتى مۇھىم ئەھمىيەتكە ئىگە ئىش. يېقىندا ئېچىلغان پارتىيە 14 - نۆۋەتلىك مەركىزىي كومىتېتىنىڭ 6 - ئومۇمىي يىغىنىدا سوتسىيالىستىك مەنىۋى مەدەنىيەت قۇرۇلۇشى، بولۇپمۇ ئىدىيە، ئەخلاق ۋە مەدەنىيەت قۇرۇلۇشى

مەخسۇس ماقالە



ئىشلىرىنىڭ ئومۇميۈزلۈك گۈللىنىشىگە تۈرتكە بولۇشنى مەقسەت قىلىدۇ.

شىنجاڭ ئۇيغۇر ئاپتونوم رايونلۇق مۇقام ئانسامبىلى ئاپتونوم رايونىمىزدىكى ئۇيغۇر مۇقام سەنئىتىنى قۇتقۇزۇش، رەتلەش، تەتقىق قىلىش ۋە ئورۇنداش بىلەن شۇغۇللىنىدىغان بىردىنبىر مەخسۇس سەنئەت ئانسامبىلى بولۇپ، ئىنتايىن مۇھىم ۋە زىيىنى ئۈستىگە ئالغان. سەنئەتكارلار ۋە تەتقىقاتچىلار مۇقامغا نۇرغۇن يۈرەك قېنىنى ۋە ئەجرىنى سەرپ قىلىپ، ناھايىتى زور نەتىجىلەرنى قولغا كەلتۈردى، مۇقام سەنئىتىنى ساقلاپ قېلىش ۋە راۋاجلاندۇرۇشقا مۇھىم تۆھپە قوشتى. بىز بۈگۈن ئالايتەن سەنئەتكارلار ۋە تەتقىقاتچىلارنى يوقىلىغىلى، ئۇلاردىن ھال سورىغىلى ۋە چىن كۆڭلىمىزدىن رەھمەت ئېيتقىلى كەلدۇق. بايا بىز مۇقام ئانسامبىلىنىڭ نەپىس ئويۇنىنى كۆردۈق. نازىر مۇھەممەت زۇنۇننىڭ مۇقام تەتقىقاتى ئەھۋالى توغرىسىدىكى تونۇشتۇرۇشىنى، مۇتەخەسسسلەرنىڭ سۆزلىرىنى ئاڭلاپ زور ئىلھام ۋە تەربىيە ئالدىق. شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇدىرى ھامىدىن نىياز، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى مەجىت ناسىرلارمۇ مۇھىم سۆز قىلدى. مۇقام سەنئىتىنى گۈللەندۈرۈش ھەممىمىزنىڭ ئورتاق ئارزۇسى، ئەمما، بۇ خىزمەتنىڭ دائىرىسى ناھايىتى كەڭ، مەزمۇنى ئىنتايىن مول، تەتقىقات ۋە زىيىنى يەنىلا ناھايىتى ئېغىر. تۆۋەندە مەن مۇقام سەنئىتى تەتقىقاتى خىزمىتى توغرىسىدا بىر نەچچە پىكىرنى ۋە تەسىراتىمنى ئوتتۇرىغا قويۇپ ئۆتىمەن:

ئۇيغۇر 12 مۇقامى ئۇيغۇر خەلقىنىڭ ئەقىل - پاراسىتىنىڭ جەۋھىرى، جۇڭخۇا مىللەتلىرى مەدەنىيەت، سەنئىتىنىڭ مۇھىم تەركىبىي قىسمى، ئۇلۇغ ۋە تىنىمىزنىڭ سەنئەت خەزىنىسىدىكى بىباھا گۆھەر. بۇ كلاسسىك مۇزىكا قامۇسى نەچچە مىڭ يىللاردىن بۇيان ئۇيغۇر خەلقى ئارىسىدا ئەۋلادمۇ ئەۋلاد تارقىلىپ، «ئۇيغۇر مۇزىكىسىنىڭ ئانىسى» دېگەن شۆھرەتلىك نام بىلەن خەلق ئارىسىدا چوڭقۇر يىلتىز تارتىپ، ھەر مىللەت خەلقىنىڭ سۆيۈپ ئاڭلىشىغا ئېرىشىپ كەلمەكتە. ئەمگەكچى خەلق مۇقامىنىڭ ھەقىقىي ئىجادچىسى ۋە ھايات بۇلىقى. مۇقام خەلق ئارىسىدا چوڭقۇر يىلتىز تارتىپ ھەم خەلق قەلبىگە چوڭقۇر سىڭىپ، ئىنتايىن جۇشقۇن ھالەتتە خەلق ئارىسىدا ياشاپ كەلمەكتە. ئۇيغۇر 12 مۇقامى - چوڭ تىپتىكى يۈرۈشلەشكەن مۇزىكا شەكلىدە مۇزىكا، ناخشا، ئۇسسۇل، شېئىر (نەزمە)، تىياتىر قاتارلىق بەدىئىي شەكىللەرنى ئۆزىگە مۇجەسسەملەشتۈرگەن بولۇپ، ئۆزىنىڭ ئوبرازلىق، جانلىق مۇزىكىلىق تىلى ۋە چوڭقۇر پەلسەپىۋى پىكىرلەرگە باي شېئىر (نەزمە) شەكلى

ئارقىلىق ئۇيغۇر خەلقىنىڭ مىللىي مەدەنىيىتى ۋە خاسلىق جەھەتتىكى خۇسۇسىيىتىنى ئىپادىلەپ، ئۇلارنىڭ ئەمگەكچان، ئەقىل - پاراسەتلىك، كۆپ خىل ئىقتىدارغا ۋە ماھارەتكە ئىگە ئىكەنلىكىدەك ئالاھىدىلىكىنى نامايان قىلىپ بېرىدۇ. خەلق ئاممىسى ئارىسىدا ياشىغان ھەم خەلق ئىچىدىن يېتىشىپ چىققان نۇرغۇن مۇقام سەنئىتى پېشىۋالىرى ۋە يېڭى بىر ئەۋلاد مۇقام ئىزباسارلىرى مۇقام سەنئىتىنى راۋاجلاندۇرۇشقا ئۆچمەس زور تۆھپىلەرنى قوشتى. شۇنداق دېيىشكە بولىدۇكى، 12 مۇقام ئۇيغۇر خەلقى ئۆزلىرىنىڭ ئۇزاق مۇددەتلىك جاپا - مۇشەققەتلىك كۈرەش ۋە تۇرمۇش سەرگۈزەشتىلىرىگە ئاساسەن، ئاجايىپ زور تالانت ۋە ئەقىل - پاراسەت بىلەن ئىجاد قىلغان غايەت زور سەنئەت قامۇسى، ئۇيغۇرلارنىڭ جۇڭخۇا مىللەتلىرىنىڭ ئۇزاق تارىخقا ئىگە پارلاق مەدەنىيىتىگە قوشقان غايەت زور تۆھپىسى. شۇڭا بىز ئۇنى چەكسىز قەدىرلىشىمىز ۋە قوغدىشىمىز، ئۇنى تېخىمۇ روناق تاپقۇزۇپ، ئەۋلادتىن ئەۋلادقا قالدۇرۇشىمىز لازىم.

يېڭى جۇڭگو قۇرۇلغاندىن كېيىن پارتىيە ۋە ھۆكۈمەت ئۇيغۇر 12 مۇقامىنى قۇتقۇزۇش، رەتلەش خىزمىتىگە ئىنتايىن كۆڭۈل بۆلۈپ، مەخسۇس تەتقىقات ئورگانلىرىنى تەشكىللىدى، زور مىقداردىكى ئادەم كۈچى ۋە ماددىي كۈچ ئاجراتتى. بۇرۇن شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىدە رەھبىرىي خىزمەت ئۆتىگەن يولداشلارنىڭ ھەممىسى بۇ خىزمەتكە ئىنتايىن كۆڭۈل بۆلگەن ۋە قوللىغانىدى، ۋاڭ ئېنىماۋ، سەيپىدىن ئەزىزى، ئىسمائىل ئەھمەد، تۆمۈر داۋامەت، سۇڭ خەنلىياڭ قاتارلىق يولداشلار 12 مۇقامىنى قۇتقۇزۇش، رەتلەش، تەتقىق قىلىش ۋە نەشر قىلىش خىزمىتىگە بىۋاسىتە يېتەكچىلىك قىلغان ۋە ئۇنى تەشكىللىگەن؛ مەركىزىي كومىتېت تەشۋىقات بۆلۈمى، مەدەنىيەت مىنىستىرلىكى، دۆلەت مىللەتلەر ئىشلىرى كومىتېتى ۋە مۇزىكا ساھەسىدىكى مۇتەخەسسسلەر، ئالىملار بۇ خىزمەتنى پائال، ئۈنۈملۈك قوللىدى ۋە يېتەكچىلىك قىلدى؛ شىنجاڭ ئۇيغۇر ئاپتونوم رايونلۇق پارتكوم تەشۋىقات بۆلۈمى، شىنجاڭ ئۇيغۇر ئاپتونوم رايونلۇق مەدەنىيەت نازارىتى ۋە مۇناسىۋەتلىك خىزمەت تارماقلىرىمۇ بۇ جەھەتتە زور نەتىجىلىك ئىلمىي خىزمەتلەرنى ئىشلىدى. بولۇپمۇ پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن بۇيان، شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىنىڭ ئەھمىيەت بېرىشى، ئەدەبىيات - سەنئەتچىلەر، مۇتەخەسسسلەر ۋە ئالىملارنىڭ ئورتاق تىرىشىشى ئارقىسىدا 12 مۇقامنى توپلاش، رەتلەش خىزمىتىدە كۆرۈنەرلىك نەتىجە قولغا كەلتۈرۈلۈپ، مۇقام سەنئىتى گۈللەندۈرۈلدى ۋە



قايىتىدىن تولۇقلاش، رەتلەش ئارقىلىق 12 مۇقامنىڭ ئەسلىدىكى 245 نەغمىسى 320 گە، ئەسلىدىكى 2482 مىسرا غەزەل 3127 مىسراغا يەتكۈزۈلدى. شۇنداقلا ئۇيغۇر 12 مۇقامى قايىتىدىن رەتلەنگەن يۈرۈشى بويىچە لېنتىغا ئېلىنىپ، 24 دانە قاپلىق ئۇنئالغۇ لېنتىسى قىلىپ ئىشلىنىپ تارقىتىلدى. 1989 - يىلى شىنجاڭ ئۇيغۇر ئاپتونوم رايونلۇق مۇقام ئانسامبىلى قۇرۇلۇپ، ئۇيغۇر 12 مۇقامىنى قېزىش، توپلاش، رەتلەش، ئورۇنداش، سەھنىلەشتۈرۈش خىزمىتى تەشكىلى كاپالەتكە ئىگە بولدى. «چەبىيات»، «ئۆزھال»، «مۇشاۋرەك» مۇقاملىرى دۆلىتىمىز ۋە چەت ئەللەردە مۇۋەپپەقىيەتلىك ئورۇندىلىپ، مۇقام دۇنيا خەلقىگە ئۆزىنىڭ سېھرىي كۈچىنى نامايان قىلىپ، مۇزىكا ساھەسىدىكىلەر دىققەت قىلىدىغان جەلپكار نۇقتىغا ئايلاندى. يېقىنقى يىللاردىن بۇيان، ئىلىگىرى - ئاخىر بولۇپ بېيجىڭ، شياڭگاڭ، ئۈرۈمچى، يەكەن، قۇمۇلدا بىر قاتار مۇقام ئىلمىي مۇھاكىمە يىغىنلىرى ۋە ئويۇن قويۇش، كۆرگەزمە پائالىيەتلىرى ئۆتكۈزۈلدى، بۇنىڭ بىلەن مۇقامنىڭ تەسىرى تېخىمۇ كېڭىيىپ، تېخىمۇ داڭقى چىقتى. بىر تۈركۈم يۇقىرى سەۋىيىلىك تەتقىقات نەتىجىلىرى ۋە ئىلمىي ماقالىلەر، ئەسەرلەرنىڭ ئېلان قىلىنىشى مۇقام نەزەرىيە تەتقىقاتىنىڭ چوڭقۇرلىشىشىغا تۈرتكە بولۇپ، مۇقام تەتقىقاتى بويىچە مەخسۇس بىر پەن شەكىللەندى. مۇقام تېمىسىدىكى بىر تۈركۈم تىياتىر، ناخشا - ئۇسسۇل، سىمفونىيە ۋە كىنو - تېلېۋىزىيە فىلىملىرى، ئەدەبىيات - سەنئەت ئەسەرلىرى سەنئەت ساھەسىدىكىلەرنىڭ يۈكسەك باھاسىغا ۋە تاماشىبىنلارنىڭ ماختىشىغا ئېرىشتى. بۇنىڭ ئىچىدە «ئاماننىساخان» فىلىمى 1994 - يىلى «بەش بىر قۇرۇلۇشى مۇكاپاتى» غا؛ مۇقام مەنبە ۋە خۇرۇچ قىلىنغان چوڭ تىپتىكى مۇزىكىلىق ناخشا - ئۇسسۇل «تەڭرىتاغدىكى ھەسەن - ھۈسەن» 1995 - يىلى مەدەنىيەت مىنىستىرلىكىنىڭ «مەدەنىيەتلىك جۇڭخۇا» مۇكاپاتىغا ئېرىشتى. ئۇنىڭدىن باشقا، مۇقام ساھەسى بويىچە ئىختىساس ئىگىلىرىنى تەربىيەلەش ۋە مۇقامنى ئومۇملاشتۇرۇش خىزمىتىمۇ ناھايىتى زور ئىلگىرىلەشكە ئېرىشتى. شىنجاڭ ئۇيغۇر ئاپتونوم رايونلۇق مۇقام تەتقىقات ئىلمىي جەمئىيىتى نۇرغۇن خىزمەت ئېشىپ، ناھايىتى زور نەتىجىلەرنى قولغا كەلتۈردى. بۇ، بىزنىڭ مىللىي مەدەنىيەت مىراسلىرىنى تەرەققىي قىلدۇرۇش، مۇنەۋۋەر مىللىي مەدەنىيەتنى گۈللەندۈرۈش جەھەتتە كۆرۈنەرلىك يۈكسەلىشىنى قولغا كەلتۈرۈپلا قالماي، مۇقامنى تەتقىق قىلىش، راۋاجلاندۇرۇش خىزمىتىمۇ بىر يېڭى يۈكسەكلىككە كۆتۈرۈلۈپ، كىشىلەرنىڭ دىققىتىنى تارتقان نەتىجىلەرنى قولغا كەلتۈرگەنلىكىمىزنى كۆرسىتىدۇ. بىز بۇنىڭدىن ئىپتىخارلىق ھېس

بېيىتىلدى. شۇنداق دەپ ئېيتالايمىزكى، يېڭى جۇڭگو بولمىغان بولسا، سوتسىيالىزم بولمىغان بولسا، جۇڭگو كوممۇنىستىك پارتىيىسىنىڭ رەھبەرلىكى بولمىغان بولسا، مۇقام سەنئىتىنىڭ يېڭى ھاياتى بولمايتتى. بىز بۇ يەردە مۇقام پېشىۋاللىرىنىڭ ۋە پېشقەدەم بىر ئەۋلاد سەنئەتكارلارنىڭ، جۈملىدىن مەشھۇر خەلق سەنئەت پېشىۋاسى تۇردى ئاخۇن ئاكا قاتارلىق مۇقام سەنئىتى ئىشلىرىغا ئۆزىنى بېغىشلانغان زور بىر تۈركۈم سەنئەتكارلارنىڭ، ئالىملارنىڭ، مۇتەخەسسسلەرنىڭ مۆلچەرلىگۈسىز غايەت زور تۆھپىلىرىنى، ئۇلارنىڭ ئۇيغۇر 12 مۇقامىنى توپلاش، رەتلەش جەھەتتە ئىشلىگەن غايەت زور ئۈنۈملۈك خىزمەتلىرىنى تىلغا ئالمايمىز. ئۇلارنىڭ قەتئىي تەۋرەنمەي تىرىشىشتەك پىداكار روھى، ئاجايىپ ئىجتىھات بىلەن ئىزدىنىشى، تىرىشىشى ئارقىلىقلا مۇقام سەنئىتى مانا شۇنداق پارلاق نۇر چاچالدى. بۇ يەردە مەن شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىگە ۋە كالىتەن، مۇقام سەنئىتى ئىشلىرىنى گۈللەندۈرۈشكە جاپالىق ئەجىر سىڭدۈرۈپ كېلىۋاتقان سەنئەتكارلارغا، مۇتەخەسسسلەرگە، ئالىملارغا ۋە بارلىق مەدەنىيەت، سەنئەت خادىملىرىغا چىن قەلبىمدىن رەھمەت ئېيتىمەن ۋە ئۇلارغا ئالىي ئېھتىرام بىلدۈرىمەن. ئۇيغۇر 12 مۇقامىنى قۇتقۇزۇش، رەتلەش خىزمىتى مەدەنىيەت ساھەسىدىكى زور قۇرۇلۇش. 50 - يىللارنىڭ باشلىرىدا ئاپتونوم رايونىمىزدا «مۇقام ئۆگىنىش، تەتقىق قىلىش گۇرۇپپىسى» قۇرۇلۇپ، ئاساسلىقى تۇردى ئاخۇن ئاكا قاتارلىق مۇقام پېشىۋالىرى ئورۇندىغان مۇقام لېنتىغا ۋە نوتىغا ئېلىش خىزمىتى زور ئىلگىرىلەشكە ئېرىشتى. 1960 - يىلى نەشر قىلىنغان «12 مۇقام» (ئىككى توملۇق نوتا كىتابى) ۋە «12 مۇقام تېكىستلىرى» مۇقامنى رەتلەش، تەتقىق قىلىشقا پۇختا ئۇل سالدى. 1965 - يىلى «ئوششاق مۇقامى» ئاساسىدا ئىجاد قىلىنغان «خەلق گۇڭشېسى ياخشى» ناملىق چوڭ تىپتىكى ناخشا - ئۇسسۇللۇق تىياتىر مۇقامدىن پايدىلىنىپ زامانىمىزنىڭ تۇرمۇشىنى ئەكس ئەتتۈرۈشنىڭ مۇۋەپپەقىيەتلىك سىنىقى بولدى. «قىزىل چىراغ» ناملىق ھازىرقى زامان جىڭجۇي تىياتىرىنى ئۇيغۇر تىياتىرى قىلىپ ئۆزلەشتۈرۈپ ئىشلەشتە، «چەبىيات مۇقامى» نىڭ مۇزىكىسىدىن ئىجادىي ھالدا پايدىلىنىلىپ، ئۇيغۇر ئوپېراسى ئۈچۈن يېڭى زېمىن ئېچىلدى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، مۇقامنى قۇتقۇزۇش، رەتلەش خىزمىتى يېڭى تارىخىي باسقۇچقا قەدەم قويدى. يېڭى بىر ئەۋلاد مۇقام ئىزباسارلىرى 15 يىلدىن ئارتۇق جاپالىق تىرىشچانلىق كۆرسىتىش نەتىجىسىدە، زور بىر تۈركۈم قىممەتلىك ماتېرىياللار تولۇقلىنىپ،



قىلىشىمىز ۋە پەخىرلىنىشىمىز لازىم. مىللىي مەدەنىيىتىمىزنىڭ قىممەتلىك بايلىقى بولغان مۇقامنى تېخىمۇ ياخشى قوغدىشىمىز، قولغا كەلتۈرگەن نەتىجىلىرىمىزنى تولۇق مۇئەييەنلەشتۈرۈشىمىز، ئىنتايىن قەدىرلىشىمىز كېرەك.

يولداشلار، يۇقىرىدىكى نەتىجىلەرنى تولۇق مۇئەييەنلەشتۈرۈش بىلەن بىر ۋاقىتتا، بىز شۇنىمۇ كۆرۈشىمىز كېرەككى، مۇقام سەنئىتىنى تەتقىق قىلىش، رەتلەش ئىنتايىن جاپالىق، زور ئىلمىي خىزمەت بولۇپ، بىر نەچچە ئەۋلاد ئالىملار، تەتقىقاتچىلار، سەنئەتكارلارنىڭ ئەجدادلارنىڭ ئىشلىرىغا ۋارىسلىق قىلىپ، داۋاملىق ئىلگىرىلەپ، ھارماي - تالماي تىرىشچانلىق كۆرسىتىشىگە، پەن - تېخنىكا ۋە باشقا ۋاسىتىلەردىن پايدىلىنىپ، كۆپ خىل پەنلەر بويىچە ئۈنۈن بېرىش تەتقىقات ئېلىپ بېرىشىغا توغرا كېلىدۇ. بىز مۇقام سەنئىتى ۋە تەتقىقاتىدا ناھايىتى زور نەتىجىلەرنى قولغا كەلتۈردۈك. ئەمما بۇنىڭلىق بىلەنلا ئالغا باسماي بىر ئىزدە توختاپ قالساق بولمايدۇ. بۇ خىزمەتنىڭ ئۇزاق مۇددەتلىك ۋە جاپالىق ۋەزىپە ئىكەنلىكىنى تولۇق تونۇشىمىز، ئۇيغۇر 12 مۇقام سەنئىتىنى تېخىمۇ نۇرلاندۇرۇپ، ئەۋلادتىن ئەۋلادقا قالدۇرۇش ئارقىلىق جۇڭخۇا مىللەتلىرىنىڭ مەدەنىيىتىنى تەرەققىي قىلدۇرۇش ئۈچۈن تېگىشلىك تۆھپە قوشۇشىمىز لازىم. بۇ شەرەپلىك تارىخىي ۋەزىپىنى ئورۇنداش ئۈچۈن كۆپچىلىكنىڭ ئالغا بېسىش يولىدىكى قىيىنچىلىقلارنى يېڭىشىگە، ھارماي - تالماي ئىشلىشىگە ۋە ئىزدىنىشىگە، جاسارەت بىلەن ئىلگىرىلىشىگە، قەتئىي تەۋرەنمەي كۈرەش قىلىشىغا ۋە تىرىشىشىغا توغرا كېلىدۇ. بۇنىڭ ئۈچۈن، مەدەنىيەت، سەنئەت خادىملىرىمىز، جۈملىدىن پېشقەدەم سەنئەتكارلىرىمىز، ئوتتۇرا ياش، ياش سەنئەتكارلىرىمىزنىڭ مۇقام سەنئىتى ۋە تەتقىقاتىدا تىرىشىشىنى، ئىتتىپاقلىشىپ، يېڭى غەلىبىلەرنى قولغا كەلتۈرۈشىنى ئۈمىد قىلىمەن.

نۆۋەتتە مەملىكىتىمىز ئىقتىساد تەرەققىي قىلىۋاتقان، جەمئىيەت مۇقىم بولۇۋاتقان تازا ئوبدان گۈللىنىش دەۋرىدە تۇرماقتا، ئاپتونوم رايونىمىزنىڭ سوتسىيالىستىك قۇرۇلۇش ئىشلىرىمۇ جۇش ئۇرۇپ راۋاجلىنىپ، جانلىق، جۇشقۇن مەنزىرە بارلىققا كەلمەكتە، بۇنى تارىختىكى ھەر قانداق مەزگىلگە سېلىشتۇرغىلى بولمايدۇ. جۇڭگوچە سوتسىيالىزم قۇرۇش بىزدىن ئىقتىسادىي قۇرۇلۇش بىلەن مەدەنىيەت قۇرۇلۇشىنى تەڭ راۋاجلاندۇرۇشىمىز ۋە گۈللەندۈرۈشىمىزنى تەلپ قىلىدۇ. مەركەز مىللىي مەدەنىيەتنى جارى قىلدۇرۇش، مىللىي سەنئەتنى گۈللەندۈرۈشنى تەكىتلەپ كېلىۋاتىدۇ، بۇ، ئۇيغۇر 12 مۇقامى تەتقىقاتىنى تېپىلغۇسىز ئوبدان پۇرسەت بىلەن تەمىن ئەتتى. ئۇيغۇر 12

مۇقامى ۋەكىللىكىدىكى مىللىي مۇزىكا سەنئىتى ئۇيغۇر خەلقىنىڭ مۇنەۋۋەر مەدەنىيىتىدىكى غايەت زور بايلىق بولۇپلا قالماستىن، ئېلىمىزنىڭ پۈتكۈل مۇزىكا سەنئىتىنىڭمۇ مۇھىم تەركىبىي قىسمى بولۇپ ھېسابلىنىدۇ. شۇنىڭ ئۈچۈن، نۆۋەتتە 12 مۇقام سەنئىتىگە ۋارىسلىق قىلىش ۋە ئۇنى راۋاجلاندۇرۇشنى ئوتتۇرىغا قويۇش مىللىي سەنئەتنى نۇرلاندۇرۇپ، سوتسىيالىستىك مىللىي مەدەنىيەت ئىشلىرىنى راۋاجلاندۇرۇپ، سوتسىيالىستىك مەنىۋى مەدەنىيەت بەرپا قىلىشتا زور ۋە چوڭقۇر ئەھمىيەتكە ئىگە. بىز ماركسىزم - لېنىنىزم، ماۋزېدۇڭ ئىدىيىسىنى ۋە يولداش دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنى ئەستايىدىل ئۆگىنىشىمىز، پارتىيە مەركىزىي كومىتېتىنىڭ سوتسىيالىستىك مەنىۋى مەدەنىيەت قۇرۇلۇشىغا ۋە ئەدەبىيات - سەنئەت خىزمىتىگە دائىر فاڭجېن - سىياسەتلىرىنى ھەم 6 - ئومۇمىي يىغىننىڭ روھىنى ئەستايىدىل ئىزچىللاشتۇرۇشىمىز، «خەلق ئۈچۈن، سوتسىيالىزم ئۈچۈن خىزمەت قىلىش» يۆنىلىشىدە ۋە «بارچە گۈللەر تەكشى ئېچىلىش، ھەممە ئېقىملار بەس - بەستە سايراش» فاڭجېننىڭ چىڭ تۇرۇشىمىز، ئۇيغۇر 12 مۇقام سەنئىتى ئەنئەنىسىگە ۋارىسلىق قىلىپ ۋە ئۇنى راۋاجلاندۇرۇپ، دۆلىتىمىز ۋە چەت ئەللەردىكى بارلىق مۇنەۋۋەر سەنئەت مۇۋەپپەقىيەتلىرىنى پائال قوبۇل قىلىش ئاساسىدا، ئىسلاھ قىلىپ، يېڭىلىق يارىتىپ، ئۇنى ھازىرقى زامان سەنئىتى بىلەن بىر گەۋدىگە ئايلاندۇرۇشىمىز، جانلاندۇرۇشىمىز، تېخىمۇ بەدىئىي سېھرىي كۈچكە ئىگە قىلىشىمىز، تېخىمۇ كۆپ، تېخىمۇ ياخشى، ھەممىگە باپ كېلىدىغان، ئىدىيىۋىلىك بىلەن بەدىئىيلىكى ئوبدان ماسلاشقان، بەدىئىي تەسىرلەندۈرۈش كۈچىگە ئىگە نادىر مۇقام سەنئىتى ئەسەرلىرىنى تىرىشىپ ئىجاد قىلىشىمىز لازىم. بىز 40 نەچچە يىل تىرىشىش ئارقىلىق ئىنتايىن جاپالىق ئىزدىنىش يولىنى بېسىپ ئۆتتۈك، قىممەتلىك تەجرىبە ۋە نۇرغۇن ھۆججەت، ماتېرىياللارنى توپلىدۇق، بۇ ئىشقا ئۆزىنى بېغىشلىغان زور بىر تۈركۈم مۇنەۋۋەر ئىختىساس ئىگىلىرىنى تەربىيىلەپ چىقتۇق، مانا بۇلارنىڭ ھەممىسى ئىنتايىن پايدىلىق شەرت ھېسابلىنىدۇ. مەن يولداشلارنىڭ تەجرىبىلەرنى تېخىمۇ يەكۈنلەپ، نەتىجىلەرنى جارى قىلدۇرۇپ، يېتەرسىزلىكلەرنى تۈگىتىشىنى، شۇنداقلا ئىشەنچنى تېخىمۇ مۇستەھكەملەپ، بۇنىڭدىن كېيىنكى نىشاننى ئايدىڭلاشتۇرۇپ، مۇقام سەنئىتى ئىشلىرىنى گۈللەندۈرۈش ۋە راۋاجلاندۇرۇش جەھەتتە تەخىمۇ تىرىشچانلىق كۆرسىتىپ، مىللىي سەنئەت ئىشلىرىنى نۇرلاندۇرۇش، روناق تاپقۇزۇش ئۈچۈن تېگىشلىك تۆھپە قوشۇشنى ئۈمىد قىلىمەن.

ھەر دەرىجىلىك پارتكوم ۋە ھۆكۈمەتلەر



مەدەنىيەت خىزمىتىگە بولغان رەھبەرلىكىنى كۈچەيتىپ ۋە ياخشىلاپ، مۇنەۋۋەر مىللىي مەدەنىيەت مىراسلىرىنى قېزىش، توپلاش، رەتلەش ۋە راۋاجلاندۇرۇش خىزمىتىنى ياخشى ئىشلىشى كېرەك. مۇقام سەنئەتكارلىرىغا كۆڭۈل بۆلۈپ، ئۇلارنىڭ خىزمەت ۋە تۇرمۇش شارائىتىنى تىرىشىپ ياخشىلاپ، ئۇلارنى زېھنىي كۈچىنى توپلاپ تەتقىقات ۋە ئىجادىيەت بىلەن شۇغۇللىنىدىغان ئىمكانىيەتكە ئىگە قىلىشى لازىم. بىز مۇقام تەتقىقاتى بىلەن شۇغۇللىنىدىغان سەنئەتكارلارغا ۋە ئەدەبىيات - سەنئەت خادىملىرىغا ئۆزىنىڭ ئەقىل - پاراسىتىنى جارى قىلدۇرىدىغان ئازادە، ئوبدان مۇھىت يارىتىپ بېرىشىمىز، پۈتۈن جەمئىيەتتە مىللىي سەنئەتنى، مىللىي سەنئەتكارلارنى ھۈرمەتلەيدىغان كەيپىيات يارىتىشىمىز، كۆزگە كۆرۈنەرلىك تۆھپە قوشقان سەنئەتكارلارنى ۋە مۇنەۋۋەر ئىختىساس ئىگىلىرىنى تېگىشلىك مۇكاپاتلاپ، تەقدىرلەپ، مۇقام خىزمىتى خادىملىرىنىڭ ئاكتىپچانلىقى ۋە ئىجادچانلىقىنى تولۇق قوزغىشىمىز لازىم.

سوتسىيالىستىك بازار ئىگىلىكىنى راۋاجلاندۇرۇش شارائىتىدا، ئاپتونوم رايونىمىزدىكى ھەر دەرىجىلىك سەنئەت تەشكىلاتلىرى باشقۇرۇش تۈزۈلمىسى جەھەتتە ئىسلاھات ئېلىپ بېرىشى كېرەك. ئىسلاھات داۋامىدا دۆلەتنىڭ ۋە ئاپتونوم رايونىنىڭ سەۋىيىسىگە ۋەكىللىك قىلىدىغان، يەرلىك، مىللىي سەنئەت ئالاھىدىلىكىگە ئىگە نۇقتىلىق سەنئەت ئۆمەكلىرىنى قوغداپ ۋە يار - يۆلەك بولۇپ، كۈچنى مەركەزلەشتۈرۈپ، ئاپتونوم رايون دەرىجىلىك نۇقتىلىق سەنئەت ئۆمەكلىرىنى، جۈملىدىن شىنجاڭ ئۇيغۇر ئاپتونوم رايونلۇق مۇقام ئانسامبلىنى ياخشى باشقۇرۇش ئارقىلىق ناخشا - ئۇسسۇل ماكانىنىڭ ئەۋزەللىكىنى جارى قىلدۇرۇشىمىز كېرەك. بىزدە بىر تۈركۈم ئالدىنقى قاتاردىكى سەۋىيىگە ئىگە ئوپېرا، ناخشا، ئۇسسۇل، مۇقام سەنئىتى، سىمفونىيە ئۆمەكلىرى ۋە ماھارەتتە كامالەتكە يەتكەن زور بىر تۈركۈم بەدىئىي ئىختىساس ئىگىلىرى بولۇشى كېرەك. جايلاردىمۇ بىر تۈركۈم يۇقىرى سەۋىيىلىك، يەرلىك ئالاھىدىلىككە ئىگە سەنئەت تەشكىلاتلىرى بولۇشى كېرەك. مەدەنىيەت تارماقلىرى باشقۇرۇش مېخانىزمى ئۈستىدە ئىسلاھات ئېلىپ بېرىپ، ئويۇن قويۇش پائالىيىتىنى ئوبدان تەشكىللەپ، كىرىمىنى ئاشۇرۇشى لازىم. ئىجتىمائىي ئۈنۈمنى ئاساس قىلىش، ئىجتىمائىي ئۈنۈم بىلەن ئىقتىسادىي ئۈنۈمنى بىرلەشتۈرۈش لازىم. شىنجاڭ ئۇيغۇر ئاپتونوم رايونلۇق مۇقام ئانسامبلى قۇرۇلغاندىن بۇيان ھەر قايسى تەرەپلەرنىڭ قوللىشىغا ئېرىشكەن بولسىمۇ، خىراجەت ۋە ئاساسىي مۇئەسسەسە جەھەتتە ھېلىمۇ بەزى قىيىنچىلىقلىرى بار، تەتقىقات ئاپپاراتى

مۇكەممەل ئەمەس، خىزمەت، تۇرمۇش شارائىتى ناچار. ئاپتونوم رايون رەھبەرلىكىنى يۈكسەلتىش مەسلىھەتلىرىنى پىلانلىق، قەدەم - باسقۇچلۇق ھالدا مۇۋاپىق ھەل قىلىپ بېرىدۇ. شىنجاڭ ئۇيغۇر ئاپتونوم رايونلۇق مۇقام ئانسامبلى ئاپتونوم رايونىمىزدىكى يەرلىك ئالاھىدىلىككە ئىگە سەنئەت ئۆمىكى، ئۇنىڭ شارائىتىنى تىرىشىپ ياخشىلاپ بېرىمىز. بۇنىڭدىن كېيىن مالىيە جەھەتتە ھەر يىلى مۇئەييەن مەخسۇس راسخوت ئاجرىتىش ۋە ھەر قايسى ساھەلەردىن مەبلەغ توپلاش قاتارلىق يوللار ئارقىلىق مىللىي سەنئەت ئىشلىرىنى راۋاجلاندۇرۇش ۋە قوللاش كېرەك.

مۇقام تەتقىقاتى خىزمىتىدە باشتىن ئاخىر پارتىيە رەھبەرلىكىدە چىڭ تۇرۇپ ۋە ئۇنى كۈچەيتىپ، ھۆكۈمەتنىڭ مەدەنىيەت ئىشلىرىغا مەسئۇل تارمىقىنىڭ رولىنى تولۇق جارى قىلدۇرۇش كېرەك.

مۇقام سەنئىتى تەتقىقاتى خىزمىتى شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىنىڭ رەھبەرلىكىدە ئىشلىنىپ كېلىۋاتىدۇ. بۇنىڭدىن كېيىن رەھبەرلىكىنى كۈچەيتىش، مۇناسىۋەتنى راۋانلاشتۇرۇش، مەسئۇلىيەتنى ئايدىڭلاشتۇرۇش كېرەك. شىنجاڭ ئۇيغۇر ئاپتونوم رايونلۇق مەدەنىيەت نازارىتى ھۆكۈمەتنىڭ پۈتكۈل ئاپتونوم رايونىمىزنىڭ مەدەنىيەت، سەنئەت خىزمىتىگە مەسئۇل تارمىقى، ئۇنىڭ بىر تۇتاش پىلانلاش، ئورۇنلاشتۇرۇش، ماسلاشتۇرۇش، تەشكىللەش، بىر تۇتاش باشقۇرۇش، نازارەتچىلىك قىلىش، يېتەكچىلىك قىلىش مەسئۇلىيىتى بار. 12 مۇقام تەتقىقات خىزمىتىدە شىنجاڭ ئۇيغۇر ئاپتونوم رايونلۇق مەدەنىيەت نازارىتى ئۆزىنىڭ فۇنكسىيەلىك رولىنى تولۇق جارى قىلدۇرۇپ، رەھبەرلىكىنى كۈچەيتىپ، مەسئۇلىيىتىنى ئادا قىلىشى، ھەر قايسى تارماقلارنىڭ ۋە جەمئىيەتتىكى تۈرلۈك ئورگان، ئىلمىي تەشكىلاتلارنىڭ ئاكتىپچانلىقىنى قوزغاپ، ئويۇشقان كۈچ ھاسىل قىلىپ، كۈچنى بىر نۇقتىغا ئىشلىتىشى، ئىش تەقسىماتىمۇ بولۇش، ھەمكارلىقمۇ بولۇشى ئىشقا ئاشۇرۇپ، ھەممەيلەن بىر ئورتاق نشان ئۈچۈن تىرىشچانلىق كۆرسىتىشى لازىم. ئىجتىمائىي تەشكىلاتلار پارتىيە ۋە ھۆكۈمەت ھەم فۇنكسىيەلىك تارماقنىڭ رەھبەرلىكىدە ئىشلىشى كېرەك. ئىجتىمائىي تەشكىلاتلارنى دۆلەتنىڭ ئالاقىدار بەلگىلىمىلىرى بويىچە تەرتىپكە سېلىش، ئۇلارنىڭ نىزامنامىسى بويىچە دېموكراتىك باشقۇرۇش لازىم. شىنجاڭ ئۇيغۇر ئاپتونوم رايونلۇق مۇقام ئانسامبلى ئۆز ئەۋزەللىكى ۋە رولىنى تولۇق جارى قىلدۇرۇپ، مۇقام ئۆگىنىش ۋە ئويۇن قويۇشتىن تاشقىرى يەنە مۇقام سەنئىتىنى تەتقىق قىلىش، رەتلەش، توپلاش، نەشر قىلىش ئىشلىرىنىمۇ ئىشلىشى كېرەك. شىنجاڭ ئۇيغۇر ئاپتونوم رايونلۇق



راۋاجلاندىرۇشنىكى مۇھىم ۋەزىپە بولۇپ ھېسابلىنىدۇ. بىزدە زور بىر تۈركۈم ئەسىر ھالقىدىغان سەنئەت ئىختىساس ئىگىلىرىنى، مۇقام سەنئىتىگە ئۆزىنى بېغىشلىغان مۇنەۋۋەر خادىملارنى تىرىشىپ يېتىشتۈرۈشتەك ستراتېگىيەلىك كۆز قاراش بولۇشى كېرەك. تۈرلۈك تەدبىرلەرنى قوللىنىش، جۈملىدىن سەنئەت مەكتەپلىرىدە مەخسۇس مۇقامچىلارنى تەربىيەلەش، پېشقەدەم سەنئەتكارلار، مۇتەخەسسسلەرنىڭ ئۆگىتىش، ياردەم بېرىش، شاگىرت قوبۇل قىلىش رولىنى تولۇق جارى قىلدۇرۇش لازىم. ئۆزۈڭدىن ئۆگىنىپ ئىختىساسلىق خادىم بولۇشقا رىغبەتلەندۈرۈش، مۇنەۋۋەر ئىختىساس ئىگىلىرىنى قېزىش لازىم. جەمئىيەتتىكى خەلق سەنئەتكارلىرىغىمۇ كۆڭۈل بۆلۈش، ئۇلارغا ئۆزىنىڭ ماھارىتىنى نامايان قىلىدىغان شارائىت يارىتىپ بېرىش كېرەك. ھەر مىللەت مەدەنىيەت، سەنئەت خادىملىرى تۇرمۇشقا، ئامما ئارىسىغا چوڭقۇر چۆكۈپ، مۇقام سەنئىتىگە دائىر مەدەنىيەت مىراسلىرىنى قېزىپ، ئۇنىڭدىن ئوزۇق ۋە ئىلھام ئېلىپ، ھەر مىللەت خەلقىگە ئەڭ ياخشى ئەسەرلەرنى تەقدىم قىلىشى لازىم. مۇقامنىڭ تارىخى ناھايىتى ئۇزۇن، مەزھىپ - ئېقىملارمۇ ناھايىتى كۆپ، شۇنىڭ ئۈچۈن بەزى ئوخشاش بولمىغان كۆز قاراش ۋە نۇقتىئىنەزەرلەرنىڭ بولۇشى ناھايىتى نورمال ئەھۋال، ئەمما ئىتتىپاقلىققا ۋە ئومۇمىيلىققا تەسىر يەتمەسلىكى ئۈچۈن، ھەر كىم ئۆزىنىڭكىنىلا توغرا دەپ تۇرۇۋالسا بولمايدۇ. ئىلىم مەسىلىسى ئۈستىدىكى ئوخشاش بولمىغان پىكىر ۋە كۆز قاراشلارنى ئېچىلىش - سايىش پىرىنسىپى بويىچە ئىلمىي مۇھاكىمە ئېلىپ بېرىپ، كېلىشىپ بىرلىككە كەلتۈرۈشى لازىم. كۆپچىلىك بىر - بىرىنى ھۆرمەت قىلىشى، بىر - بىرىدىن ئۆگىنىشى، ئۆز ئارا - بىر - بىرىنى ئەينەك قىلىشى، ئۆز ئارا تولۇقلىشى لازىم. مۇقام سەنئىتى خىزمىتى بىر ئۇلۇغ ئىش. ئىتتىپاقلىقنى كۈچەيتىپ بىرلەشكەن كۈچ ھاسىل قىلىش ئىنتايىن مۇھىم. ھەر بىر سەنئەت خادىمى كۆڭلىنى كەڭ تۇتۇشى، باشقىلارنى ئەپۈ قىلىشى، سەنئەتتىن ئىبارەت بۇ ئۇلۇغۋار ئىشنى ھەممىدىن ئەلا بىلىپ، ئالدىغا قاراپ، مىللىي سەنئەتنى نۇرلاندۇرۇش، مۇقامنى گۈللەندۈرۈشتىن ئىبارەت بۇ ئۇلۇغ ئەمەلىيەت داۋامىدا، ئىتتىپاقلىشىپ كۈرەش قىلىپ، بىرلىكتە ئىلگىرىلىشى لازىم.


يولداشلار، بىز 12 مۇقام تەتقىقاتىدا شانلىق مۇۋەپپەقىيەتكە ئېرىشتۇق، قىممەتلىك تەجرىبىلەرنى توپلىدۇق، ئىستىقبالىمىز پارلاق. مۇقام سەنئىتى تەتقىقاتى ئۇزاق مۇددەتلىك، جاپالىق، شەرەپلىك ۋەزىپە، زىممىمىزدىكى ۋەزىپە ئېغىر، مەنزىل يىراق، بىز بوشاشماي تىرىشچانلىق كۆرسىتىدىغان، دادىل ئىزدىنىدىغان ۋە ئەمەلىيەتتىن ئۆتكۈزىدىغان بولساقلا، جۇڭخۇا مىللەتلىرىنىڭ سەنئەت گۆھىرى بولغان ئۇيغۇر 12 مۇقامىنى تېخىمۇ پارلاق نۇر چاچقۇزالايمىز. كۆپچىلىككە رەھمەت!

سەنئەت تەتقىقات ئورنىنى يەنىمۇ تولۇقلاپ ۋە كۈچەيتىپ، ئەمەلىي قىيىنچىلىقلىرىنى ھەل قىلىپ بېرىپ، ئۇنى ھەقىقىي تۈردە ئىسمى - جىسمىغا لايىق سەنئەت تەتقىقاتى كوللېكتىپى قىلىپ قۇرۇپ چىقىش لازىم. بۇ خىزمەت بىلەن مەخسۇس شۇغۇللىنىدىغان تەتقىقاتچىلارنى سەپلىگەندىن سىرت، يەنە جەمئىيەتتىكى پېشقەدەم مۇقامچىلار، ئالىملار ۋە تەتقىقاتچىلارنى تەكلىپ قىلىپ، ئۇلارنىڭ رولىنى تولۇق جارى قىلدۇرۇپ، مۇقامنى تېخىمۇ مۇكەممەللەشتۈرۈش ھەم ئۇنى ئومۇملاشتۇرۇش خىزمىتىنى چىڭ تۇتۇپ ئىشلەش لازىم. ئالاقىدار تارماقلار ۋە ئورۇنلار ئۆزلىرىنىڭ ئەۋزەل شارائىتى ۋە ئارتۇقچىلىقلىرىدىن پايدىلىنىپ، بۇ خىزمەتكە ماسلىشىپ بىرلىكتە ئىشلىشىشى لازىم. باشقا تەتقىقات ئورۇنلىرى ئۆز خىزمىتىنىڭ ئالاھىدىلىكىگە قاراپ، كۈچنى توپلاپ، نەزەرىيە تەتقىقاتىنى كۈچەيتىشى لازىم. تەتقىقات ساھەسىنى يەنىمۇ كېڭەيتىپ، ئۈنۈپرسال تەتقىق قىلىپ، تەتقىقات قاتلىمىنى ئۆستۈرۈپ، سەۋىيىسى يۇقىرى، تەسىرى كۈچلۈك بىر تۈركۈم تەتقىقات نەتىجىلىرىنى نەشر قىلىش كېرەك. مۇقام ئۈستىدىكى ئىلمىي تەتقىقات مەدەنىيەت، سەنئەت، تىل - يېزىق، نەشرىياتچىلىق، نەزەرىيە ۋە تارىخ قاتارلىق ساھەلەرگە چېتىلىدۇ. ئىجتىمائىي پەنلەرنىڭ ھەممە تۈرلىرى تەتقىقاتتا ئۆز ئارا ماسلىشىشى كېرەك. توپلانغان نادىر سەنئەت مىراسلىرىنى پىششىقلاپ رەتلەپ، ئۇلارغا ۋارىسلىق قىلىش ھەم مۇشۇ ئاساستا يېڭى ئەسەرلەرنى ئىجاد قىلىش ۋە ئويناش، نادىر ئەسەر (نومۇر) لەرنى ئىشلەش، مۇقام سەنئىتىنى گۈللەندۈرۈشنى مۇھىم نۇقتا قىلىش لازىم. شىنجاڭ ئۇيغۇر ئاپتونوم رايونلۇق مەدەنىيەت نازارىتى مەنئىي مەدەنىيەت قۇرۇلۇشىنىڭ تەلپىگە ئاساسەن مۇقام سەنئىتى تەتقىقاتىنى ئاپتونوم رايونىمىزنىڭ ئىجتىمائىي تەرەققىيات پىلانىغا كىرگۈزۈپ، ئەمەلىي پىلان، تەدبىرلەرنى تۈزۈپ، ئەمەلىيلەشتۈرۈپ، ئالدىمىزدىكى بىر نەچچە يىل ئىچىدە چوڭراق نەتىجە يارىتىدىغان، مۇقام سەنئىتىنى يېڭى دەۋر روھى بويىچە ئىجادىي راۋاجلاندۇرىدىغان بولساقلا، جەزمەن تېخىمۇ كۆپ ئېسىل مۇقام سەنئىتى ئەسەرلىرىنى ئىجاد قىلىپ، مۇقام سەنئىتىنى يېڭى باسقۇچقا كۆتۈرەلەيدۇ.

بۇ يەردە مەن يەنە ئەدەبىيات - سەنئەت قوشۇنى قۇرۇلۇشى ۋە ئىتتىپاقلىق مەسىلىسى ئۈستىدە توختىلىمەن: بىز مۇقام سەنئىتى تەتقىقاتى خىزمىتى بىلەن شۇنچە كۆپ يىل شۇغۇللانغان زور بىر تۈركۈم مۇنەۋۋەر ئىختىساس ئىگىلىرىنى تەربىيەلەپ يېتىشتۈرگەن بولساقمۇ، مۇقام سەنئىتىنىڭ بۇنىڭدىن كېيىنكى تەرەققىياتىدىن قارىغاندا، ۋەزىيەتنىڭ ئېھتىياجىغا يېتىشىشتىن يەنىلا ناھايىتى يىراققا تۇرىدۇ. شۇنىڭ ئۈچۈن، مىللىي مەدەنىيەت خادىملىرى قوشۇنىنى قۇرۇش، زور بىر تۈركۈم مۇنەۋۋەر مۇقام سەنئىتى تەتقىقات خادىملىرى قوشۇنىنى يېتىشتۈرۈش ۋە بەرپا قىلىش مۇقام سەنئىتىگە ۋارىسلىق قىلىش ۋە ئۇنى



# ئۆمۈر



## تەلىقنىلىرى

### ئابدۇشۈكۈر مۇھەممەتئىمىن

#### 1. قۇتلۇق يىلنامە

«ئەزەلدىن زامانلار ئۆتەر بىبايان،  
تەقۇمىلەر تۈپەيلى ھېسابلار ئىنسان.»

ئىنسانىيەتنىڭ ئۆتۈپ كېتىۋاتقان ۋاقتىنى تەقۇم - كالىندارغا ئاجرىتىپ ھېسابقا ئالغىنىغا ئۇزۇن بولمىدى. مىلادىيە كالىندارى بىر قەدەر قوبۇل قىلىنغان يىللار تىزىمىسى بولۇپ قالدى. مىلادىيە ھېسابى بويىچە يەنە يېرىم مۆچەل - ئالتە يىلدىن كېيىن («بېلىق» يىلىنىڭ «قوزى» بۇرجىدا) بىز مۇشۇ تەقۇمنىڭ ئىككىنچى مىڭ يىللىق ئىراسىنى ئاخىرلاشتۇرۇپ، ئۈچىنچى مىڭ يىللىق ئىرانىڭ بىرىنچى ئەسىرىگە قەدەم قويمىز. بۇ، كىشىلەر ئېيتىۋاتقاندەك ئاددىيغىنە ئەسىر ئالمىشىشى بولماستىن، بەلكى خاسىيەتلىك ئىرا ئالمىشىشى بولۇپ ھېسابلىنىدۇ.

تارىخ بېسىپ ئۆتكەن نەچچە تۈمەن يىللار ۋە ئۇ زامانلاردا ئالەمگە كەلگەن شۆھرەتلىك كىشىلەر بىزگە ئەپسانە - رىۋايەت تۇمانلىرى ئىچىدە روشەن كۆرۈنمەيدۇ. بىزنىڭ مەدەنىيەت تارىخىمىزدا ئېتىبارلىق ئورۇن ئالغان ساكىيامۇنى، كۇڭزى، سوقرات ۋە ئەپلاتون قاتارلىق زامان مۆتىۋەرلىرى مىلادىيە كالىندار سىزىقىدىن 5 - 6 ئەسىر ئىلگىرىلا زېمىن سەھنىسىدىن چاقناپ ئۆچكەن.

مىلادىدىن ئىلگىرىكى مىڭىنچى يىللاردا شەرقتە غەربىي جۇ سۇلالىسى، غەربتە «دىئونۇس» ئويۇنلىرى خۇددى گۆدەك خىيالىلىرىدەك ئۆتۈپ كەتتى. بۇ چاغلاردا تىەنشۈيلۇق ئاتىقارنىڭ ئوغلى چىن شىخۇاڭ ۋە بۇرىنى ئېمىپ ئۇلغايغان ئىتالىيىلىك بولغۇسى ئېمپېراتور رىمىس تېخى دۇنياغا كەلمىگەنىدى. ئەگەر مىلادىدىن ئىلگىرىكى ئاخىرقى مىڭ يىلدىن مىلادىيە ئىراسىغا ئاتلىغان كىشى دېيىش توغرا كەلسە، ئىسكەندەر زۇلقەرنەين بىلەن ۋىداۋنى ئەمەس، بەلكى بۇۋى مەرىيەم ۋە رىم تارىخىنى بېزەندۈرگەن ئېمپېراتور ئاۋگۇست ئوكتاۋىئانى بۇ خاسىيەتلىك تەقۇمنىڭ قۇتلۇق ساھىبى دېيىش مۇمكىن.

شۇنىڭدىن كېيىن ئالەم ئۇپۇقىدا ئاجايىپ دانالار، ئەۋلىيالار، قەھرىمانلار بىلەن گۈزەللىك نامايەندىلىرى زامان ھالقىلىرىغا شۆھرەت بېزەكلىرى تاقىغان بولسىمۇ، پەقەت ئەبۇلقاسىم فىردەۋسنى (934 - 1025)، ئەبۇ ئەلى ئىبىن سىنا (980 - 1037)، ئەبۇلپەزىل بەييەقى (995 - 1086) ۋە ئۇلارنىڭ زامانداشلىرىلا بىرىنچى ئىرادىن ئىككىنچى ئىراغا ئۆتۈش شەرىپىگە مۇپەسسەر بولالىدى. زامانىسىنىڭ شاھىنشاهلىرى بىلەن ئەررازى، ئەل فارابىدەك ئىلىم ساھىبقرانلىرى ئۆز نەپەسلىرىنى بۇ قۇتلۇق رەقەمگە يەتكۈزەلمەي «ئاناسىر ئەربە (تۆترات)» غا قايتىشتى. شۇنىڭدىن بېرى شەرق ۋە غەربتە زېمىن قەسىرىسىنىڭ بۇزۇقۇنلىرى، تارىخ سەھنىسىنىڭ ماھىر ھۈنەرپەزلىرى، ئىجادىيەت قەلەسىنىڭ جاۋاھىر غەۋۋاسلىرى، گۈزەللىك

### ئالىملار ھاياتىدىن



گۈلشىنىنىڭ نەفاسەت چېچەكلىرى بۇ «راپات» (قونالغۇ) ھا كېلىپ كېتىشتى. ئۇلارنىڭ قەلەملىرىدىن تامغان، تۆھپىلىرىدىن بىنا بولغان مىراس - يادىكارلىقلىرى تۈپەيلى زېمىن يورۇدى. ئۇلارنىڭ نام - شەرەپلىرىنى تىلغا ئېلىش قەلبىمىز قېتىمدا ئېزگۈ ھۈرمەت ۋە يۈكسەك ئىپتىخار تۇيغۇسىنى ئويغىتىدۇ! ئەمما، تارىخ ئۇلارغا ئەمەس، بەلكى جىسمىدا ئەسىرىمىزدىن ھالقىش قۇربىتى ۋە قەلبىدە ئەلگە ھەدىيە قالدۇرۇش قىممىتى بولغان زامانداشلىرىمىزنى ئىككىنچى ئىرادىن ئۈچىنچى ئىراغا بوسۇغا ئاتلاپ ئۆتۈشنى نېسىپ قىلماقچى. بۇ پەقەت مىڭ يىلدا بىر قېتىم كېلىدىغان بېقىياس ئامەت ۋە بېتەققاس شاراپەت، ئەلۋەتتە! كېيىنكى تۆتىنچى ئىرا بوسۇغىسىغا قەدەم قويغۇچى بەختلىك ساھىبىقىران تېخى نامەلۇم. ئۇ، ئىنسانىيەتنىڭ ئالەم بوشلۇقىدا «يىپەك يولى» ئاچقان ئىراسىمۇ ياكى بولغىنىمۇ ئاتقان زېمىن مۇھىتى تۈپەيلى ئادىمىزات خۇددى قۇرۇپ قالغان پىلە غوزىسى ئىچىدىكى كېيىنكەتەك ئەبەدىيەتلىك ئۇيقۇغا كەتكەن زامانمۇ، بۇلار بىردەك مۇمكىنلىك ئىچىدىكى تىلىسىمىدۇر. شۇنداق، تەبىئەت مۇھىتىنى ھېسابقا ئالماي، كىشىلىك كامالىتى ھەققىدە مەنتىقىي مۇھاكىمە يۈرگۈزگەن مۇتەپەككۈر خىيالىي مۇتەپەككۈردۈر. مۇتەپەككۈرلەرنىڭ ھەممىسى «بۇخارا دەرۋازىسى» دىن ئاتلاش شەرىپىگە ئىگە بولالمىغاندەك، «بۇخارا دەرۋازىسى» دىن ئاتلىغانلارنىڭ ھەممىسىلا مۇتەپەككۈر بولمىدۇ. ئەگەر تاشقى ئالەم ھادىسىسى بولغان مۇشۇنداق ئىرالار ئالمىشىدىغان يۇلتۇز بۇرجىلىرىدىن ھالقىپ ئۆتۈش ئامىتى ئىچكى ئالەم ھادىسىسى بولغان ئۆز - ئۆزىنى يوقلاپ بىلىش بىلەن، جۈملىدىن ماكان چالغۇسىدىن زامان ناۋالىرىنى تۈزۈۋاتقان تارىخ يۈزلىنىشىلىرىدە - نىڭ ئەسىرلىرى بولۇش شاراپىتى بىلەن قوشۇلۇپ كەتكەندە ئىدى، ئۇ، مىسىلىسىز ئالىي ماقامدىكى خاسىيەتلىك قۇت مۆجىزىسى بولغان بولاتتى. ئۆزى تۇپراقتىن بىنا بولغان بەندە تۇرۇپ، يەنە ئۆز ئىقتىدارى بويىچە تەڭرى بىلەن سىردىشىدىغان ۋە ئۇشبۇ پەزىلىتى ئۈچۈن نادانلىق ھەسەتلىرى ۋە جاھالەت غەيۋەتلىرى كاساپىتىدىن كىرىست دارىغا مىخلانغان ئېيىسانىڭ مىلادىيىگە تەقۋىم بېشى بولغانلىقى يوللۇق بولسا كېرەك!

2. ئارىلىق يېشى

«يىللار تۈزۈلۈشىدىن باشقا ئاق كىرەك، شۇ باشنىڭ پەرقىدە ئاسان بىلەن يەر.»  
 مىڭ يىللار گىرەلىشىدىغان تەقۋىم مۆجىزىسىگە يېرىم مۆچەل قالغاندا مەن ئاتىشىم ياشقا كىرىمەن.  
 ئاتىشىم ياش - ھايات مەنزىلىدىكى ئۆزلۈكنى يوقلاش قونالغۇسى! ئاتىشىم ياش - يۈكسەك سۈكۈنات، تېرەن تەلەپپەق پەللىسى! تەڭرى لايدىن

ئاتا قىلغان ۋە ئانا قارىندىن پەرزەنت قىياپىتىدە تۆرەلدۈرگەن ئىنسان ئۆزىنى دۇنيا مەئىشەتلىرىگە بۇرما مەختەك بارغانسېرى كۈچەپ كىرگۈزۈپ، ئاتىشىم يىلنى تاماملىشى مۇمكىن. سىرتقى تۈسى پەرىزاتتەك ئەپسۇنكار، ئىچكى ماھىيىتى تۈگمەن تاشلىرىدەك بىۋاپا، ياۋۇز، ھىيلىگەر بۇ قەدىمكى دۇنيامۇ ئاتىشىم يىل ئىچىدە ئۆز سىرلىرىنى ئىنسانغا يەتكۈدەك ئاشكارىلاپمۇ ئۆلگۈرىدۇ. ئۇ، نادان، خەسسىگە يىغا، دانا ۋە ئارىققا بىر سوغۇق كۈلكە ئاتا قىلىدۇ. ئۇنى بويلاپ - سىرلاپ دوڭ بولۇپ كەتكەنلەرگە ئۇنىڭ بېرىدىغىنى خىيالىي سۈمۈرغ ئىزىنىكى، خالاس! ئاتىشىم يىل، ئەزەلدىن ئىنسانغا ئۇ بىر چاغلاردا تۇتيا بىلىپ قاتتىق چاڭگاللىنىۋالغان نەرسىلىرىنى بىر قىرىتىپ تاشلاشقا، ئۇ پىداكارلىق قىلغان ئەقىدىلىرىدىن قاقاقلاپ كۈلۈشكە بىشارەت بېرىپ كەلدى. بۇئاخىرقى «ئوغۇز سۈتى» ئىشارىتىنى پەملىگەنلەرمۇ، پەملىمىگەنلەرمۇ تالايلاپ ئۆتتى. پەقەت، زامان سەھىپىلىرىنى كالىنىدار دەپ ئۆتكۈزۈۋەتكەن تاش كالا «زاھىد» لارنى ھېسابلىمىغاندا، ئاتىشىم ياش - خاسىيەتلىك ئىككىنچى تۇغۇلۇش ئەيىمى!

كۈنچى ئاتىشىمغا كىرگەندە: «ئارقىمغا قايرىلىپ بەزەر سالسام باسقان قەدەملىرىم خاتا بوپتۇ» دېسە، ئەھمەد يەسەۋىي:  
 «كۆزۈم يۈمۈپ تاناچقۇنچە يەتتى ئاتىشىم، بېلىم باغلاپ مەن قىلىمىدىم بىر ياخشى ئىش» دېگەنمەن. ئۇ، 63 ياشقا كىرگەندىن كېيىن ئويغانغانلىقىنى ئىقرار قىلغان.  
 شۇنداق، ئاتىشىمغا كىرمەيمۇ ئويغىنىش - «ئارىق» بولۇش مۇمكىن. شاھزادە سىدىخارتا ياش تۇرۇپلا «بۇددىھا» (ئويغانغان) لىققا ئېرىشتى ۋە «ساك خەلقىنىڭ دانىشمىنى (ساك يامۇنى)» دەپ ئاتالدى. ۋەھالەنكى، ئاتىشىم ياشتىمۇ غەپلەتتە قالغان كىشىنى زېمىن لەرزىسى بىلەن تەقدىر زىلزىلىلىرىمۇ ئويغىتالمايدۇ. بۇنىڭ ھېچ ۋەقەسى يوق، چۈنكى ئۇنىڭ ئويغىنىشى ئېتىبارىنى يوقاتقان.  
 ئويغىنىشىمۇ ھەر خىل بولىدۇ. ئەھمەد يەسەۋىي:

«زاھىد بولما، ئابىد بولما، ئاشىق بولغىن» دەپ تەلەپ قىلىدۇ. ئۇ، ۋەسلى ئىلاھنى بىلىش ۋە ئۇنىڭغا مۇھەببەت باغلاشنى ئويغانماق، دېسە، جالالىددىن رۇمى ئىنساندا تەڭرى قىممىتى ۋە ئەقىدە ماقامىنى كۆرۈشنى ئويغانماق دەيدۇ. نىو - يورك شەھىرىنىڭ سابىق باشلىقى جون. لىنسى بولسا: ئاتىشىم ھالقىغاندىن كېيىن، ھېچقانداق نەرسىنىڭ تاماسىدا بولماسلىقىنى ھەقىقىي ئەركىنلىك، دەپ قارايدۇ.  
 شۇنداق، مەن ئويغىنىش يېشىمغا - ئارىق يېشىمغا كېلىپ قالدىم. تىرىك ۋاقتىمدا ئۆلۈمنى



مۇقىم زامانلاردا «پەيتۇن ھارۋا»غا ئولتۇرۇپ، بىر قەپەس دەۋران سۈرەتتى. ئەمما بىر ئۆمۈر دەۋران سۈرگەنلەر ئاز ئىدى. ئۇنىڭ ئۈستىگە بۇ ھوقۇقنىڭ تۆپىسىدىمۇ، تېگىدىمۇ ئىككى قورقۇنچلۇق كۈچ تۇرغاچقا، بىر قارىسا يالغان نەرسىدەك، ئەمما ئۇ ھەر ھالدا ھاك ئالدىدا يىلتىزى ئېچىلىپ قالغان دىققەت دەرىجىسىدەك ئەنسىزلىكتىن خالىي ئەمەس ئىدى. پۇل ئىگىلىرى پاتقاقىدىن مەرۋايىت يىغقانداك ھەپىلىشىش بىلەن ئۆتەتتى. ئۇلار ھوقۇقنىڭ قوغدىشىنى، ھوقۇقمۇ پۇلنىڭ بېقىشىنى شەرت قىلغانىدى. بايلارنىڭ مازارلىرىمۇ تام چۆرۈلگەن، بەزىلىرى شامگۈر قىلىنغان ئالتۇنلۇقلار ئىدى. ھېلىقى ھوقۇقدارلارنىڭ قەيەرلەردە قانداق ئۆلۈشىنى خۇدا ئۆزى بىلەتتى.

قەغەز - قەلەم ئەھلى، بولۇپمۇ ئىلىم ۋە مائارىپ ساھەسىدىكىلەرنىڭ تەقدىرى ئومۇمەن ئېغىر ئىدى. بايلار ياكى ھوقۇقدارلارغا ياللانغانلىرى، ھەتتا ھوقۇقدار بولۇپ قالغاندىمۇ ھۈرلۈك پەللىسىدىن يىراققا تۇراتتى. زىندانلاردا چىرىپ كەتكەنلەرنى ھېسابلىمىغاندا، زاماندىن - زامانغا دۈمىلاۋەرگەنلىرىنىڭ ئۆمرى ئۇزۇن بولغان بىلەن، باغرى ئالا - يېشىل بويۇلۇپ كەتكەنىدى. كۆپچىلىك زىيالىيلار تۇرمۇشنىڭ تۆۋەن نېسۋىسى بىلەن خۇددى مېيىپ كىشىلەردەك تىرىشىپ - تىرىشىپ كۈن ئۆتكۈزەتتى. ئۇلارنى بايلارمۇ، ھوقۇقدارلارمۇ، قارام - لۈكچەكلەرمۇ، زاھىد - ئىشانلارمۇ خەتەرلىك تۈركۈم ھېسابلىشاتتى. سىياسىي كازاپلار ئۇلار ئارىسىغا ئوۋتايغانلىرىنى سېلىپ جاھاندارچىلىق شىكارلىرىنى قىلىشاتتى. يۈرەك ۋە سىل كېسىلى، ھاقارەت ۋە تەھدىت ئۇلارنى قورقۇتالمىدى. ئۇلار ھەر ھالدا تارىختىن، دۇنيادىن، ھەقىقەت ۋە ئادالەتتىن خەۋەردار ئىدى. ئۇلار يېڭىلىقنىڭ بولۇپ تۇرۇشىنى، مۇئەييەن تەرتىپ قېلىپى تولىمۇ سۆرۈلۈپ كەتمەسلىكىنى ناھايىتى ئاددىي ئەمما ئۈمىدۋار خاھىش قىلىشقانىدى. مەن مۇشۇ جۈملىلەرنى يېزىۋېتىپ، ئۆز ئۈستىلىرىمنى، ئۇلارنىڭ ئۇچقۇر كۆز، تېرەن پىكىر، كەم سۆز ياكى ناتىق، پەقىر - مىسكىن ھالىتىنى، ئۇلارنىڭ كېسەلچان ھەم تىرىشچان ئاياللىرىنى، ئۇلارنىڭ ئەقلى تېز يېتىلگەن لاجىن مەجەز گۆدەك پەرزەنتلىرىنى كۆز ئالدىغا كەلتۈردۈم. مانا مەن ئاتىشىش ياشقا كىرگىنىمدە ئۇلارنىڭ تولىسى ھايات مەنزىللىرىنى ئاخىرلاشتۇرۇپ بولغان. ئەمما ئۇلارنىڭ كۆزىدىن چاقىنغان نۇر، سۆزلىرىدىن لاۋۇلداپ تۇرغان ئوت تېخى ئۆچمىگەن، ئۇ - پۈتۈن تارىخ ۋە پۈتۈن دۇنيادىكى شۇ خىل نۇر ۋە ئوتلار بىلەن بىللە ئىنسانىيەت ئارىسىدا مەدەنىيەت قۇياشىنى بەرپا قىلدى. ئۇلار چۆلدە كۆرۈنىدىغان ئالۋۇندەك، بار دەپسە بار، يوق دەپسە يوق قىسقا ئۆمۈرلۈك ھوقۇق

ئويلاپ، مۆتىۋەر چېغىمدا تۇپراقلىق زاتىمنى تونۇپ، كىبىرۇ - ھاۋانى قايرىپ قويۇپ ئۆز - ئۆزۈمگە مۇنكىر - نىكىر سورىقىنى سورىغىم بار. ئۆمۈر مەنزىللىرىمدىن ئۈمىد جاۋاھىراتلىرى تېپىش نىيىتىدە تەرمەچلىرىم سېلىنغان سەپەر خۇرجۇنۇمنى تەلەقنى داىستىخېنىغا تۆكۈپ، ئۇلارغا ئەقىل بىلەن نەزەر تاشلىماستىن، بۇ ماقامغا قەدەم قويالمايمەن.

شۇنى شەرت قىلىمەنكى، مەن ئىنسانىيەت تېخى يوقاتقان ئۆزىنى، ئۆز ماھىيەتلىرىنى تاپالمىغان ئىرادا تۇغۇلدۇم. مەن يەنە «يىپەك يولى ئىللەتلىرى» مېنىڭ كىشىلىك مۇھىتىم بولۇپ تۇرغان ئەسىردە ياشىدىم. ھايات سەرۋىمگە زامان توزانلىرى بىلەن قاپلانغان چىپار يۈگۈمەچلەر چىرماشقان. ھازىرقى زامان روھىي كېسەللەر ئالىملىرىنىڭ: پۇقرادىن پىرزەنتكىچە ھەر خىل دەرىجىدە غەيرىي نورمال روھىيەتكە گىرىپتار بولغان، دېگەن شۇ كېسەلچانلىقتىن مەنمۇ خالىي ئەمەسمەن. ئەلدىن مەغپىرەت تىلەش، ئەقىل پاكلىقىنى ئىزدەش - مانا بۇ مېنى قىزىقتۇرۇۋاتقان پىداكار تېما. «ئۆمۈر تەلەقلىرى» ئارقىلىق، ئۇنىڭ ئۇچۇرىدىن ئۇچۇر قىلماقچىمەن.

3. تەقدىر چەمبىرى ۋە ئىرادە ھۈرلىكى

«زامان - ماكان - تۈركۈمدىن بېچىلۇر تەقدىر - قىسمەت. ئاقىۋىتىڭ بېكىتەر مەندە ئىرادە - ھىمەت».

ئادەم ئۈچ نەرسىدىن ھالقىيالماستى تەس. ئۇ، ماكان، زامان ۋە ئۆزى تەۋە بولغان مەدەنىيەت تۈركۈمىدىن ئىبارەت. مەن مىلتىق بىلەن كەتمەن تۇرمۇشنىڭ يىلتىز ۋە شېخى قىلىنغان ماكان - زامان - تۈركۈمدە ياشىدىم. قەدىمكى يىپەك يولىنىڭ ئوتتۇرا قانىلى - تارىم ۋادىسىدا كونا - يېڭى مەدەنىيەتلەر ئارىلاشقان، تارىخىي ئەپسانىلار بىلەن كەلگۈسى خىياللىرى رېئاللىقتىن شۇنچە يىراق بولغان، ۋەزىيىتى خۇددى تراكتور ئارقىسىغا چېتىلغان كوزۇپتەك ئۆزىدىن سىرتقى قۇدرەتلىك داۋالغۇشلار تەسىرىدە تېز ئۆزگىرىدىغان زامان مېنىڭ نەپەس خەزىنىم بولدى. ئەتراپىمدا ئالىيجانابلىق بىلەن خەستىلىكنى ئۆز روھىيىتى قىلغان خەلق ھەرىكەتلەنگەنىدى. مەن تۇغۇلماستىن ئىلگىرى باشلانغان يېڭىچە مائارىپتىن بارغانسېرى شۇنچە كۆپ كىشى تەربىيىلىنىپ چىققان بولسىمۇ، ئۇلارنىڭ ئارىلىرى ئاز ۋە بەختسىز ئىدى. خۇددى خەلق چۆچەكلىرىدە ئېيتىلغاندەك ئۇلارنىمۇ «بارسا كېلەر»، «ياكى كېلەر ياكى كەلمەس»، «بارسا كەلمەس» ھايات يولى ئىككىلەندۈرۈپ تۇراتتى. پۇل - بايلىق - بارسا كېلەر، ھوقۇق - يا كېلەر، يا كەلمەس، مائارىپ - بىلىم يولى - بارسا كەلمەس يولغا ئوخشاپ قالغان. ھوقۇق تۇتقانلار ۋەزىيەت



مۇتەللىپ پاجىئەلىرىنىڭ زەنجىرسىمان دولقۇن ھاسىل قىلىدىغانلىقىنى ماڭا بىشارەت قىلدى. دەرۋەقە، قۇمۇلدا قايسدۇر بىر دانا: «ھەقىقىي دېمەكلىك، ئاچچىق يېمەكلىك» دېگەنكەن.

مەن چەككەن رىيازەتلىرىمگە سەۋەب بولغان تارىخىي مۇقەررەلىكنى ھېس قىلىش بىلەن بىللە، مۇشۇ ئوت - تۈتەكلەرنىڭ ئۈستىگە ئېسىلغان پولات شالاسۇن ۋە چويۇن قازاندا پىشقان ئەقىل - ئارىقى غىزاسىنىڭ قىممىتىنى قەدىرلىدىم. مېنىڭچە، ھەممە نەرسە - توپان بالاسى، قۇياشنىڭ كۆيۈشى، دەشتى - چۆلىنى جەسەتكە تولدۇرۇۋەتكەن جەڭ، ئېيسانى ئاسقان دار، بۇزۇلغان مۇھىت، ئاينىپ كەتكەن ئۆلپەت. . . يەنە نېمە - نېمىلەر - قىسقىسى، پۈتكۈل ئاپەت ۋە قاپاھەت خۇددى ھەسەل ھەرىسىدەك بىر قىيامى شەرىئەتنىڭ - ئېزگۈلۈك، بىلىم ۋە يورۇقلۇقنىڭ يېتىلىشىنى تېزلىتىدۇ! چۈنكى، ئۇمۇ جىددىي ئۇچۇردىن ئىبارەتتۇر. تۇرمۇش شۇنداق نېمە، ئۇنىڭدا گۆش يەپ، چىش كولاش بىلەن ھوزۇرلىنىپ لەيلەپ يۈرمىسەڭلا، ئۇ ئۆزىنىڭ ئەسلىدىكى «پەرداز قىلىنغان پەرى» قىياپىتىنى ساڭا ئېچىپ كۆرسىتىدۇ. شەرت شۈككى، نەپسىڭنى پىكىر ئىلھامچىسى، مەئىشتىڭنى رەڭلىك كۆزەينەك قىلىۋالما!

مەن ئوقۇدۇم! خۇددى يېقىندا كاتتا ئىمتىھان بولىدىغاندەك، خۇددى يېقىندا يېڭى بىلىم گورزىنت سىزىقى ئېچىلىپ ساۋاتسىزغا ئايلىنىپ قالىدىغاندەك جىددىيلىك، ئالەم سىرلىرى ئۈستىدە ئۆتكەن ئالىملاردىن دەرس ئالغاندەك كىچىك پېئىللىك، ھەممە مۇتلەق خۇلاسىلارغا ئىسيان كۆتۈرىدىغاندەك گۇمانىي تۇيغۇ، يېڭى بوغۇننىڭ ئەلچىسىدەك جىددىي جاۋابكارلىق بىلەن ئوقۇدۇم. مەن ھېلىمۇ ھەر كۈنى ئوقۇيمەن. پاراڭ - خەۋەر مەنبەلىرىگە قارىغاندا، ئاساسىي بىلىش مەنبەلىرىگە مايىلمەن. قاچانكى كىتابتىن مەن بىلمەيدىغان يۇقىرى قاتلام بىلىملەر، بىشارەتلەر، ناتونۇش ئىبارىلەر چىقىپ مېنى لۇغەت ئىزدەشكە مەجبۇر قىلسا ئالاھىدە روھلىنىپ كېتەتتىم. ئۆز سەۋىيەمگە لايىق ياكى مەن ئۈچۈن «ئاتام ئېيتقان بايقى» قىممىتىدىكى كىتابلارنى بىر قۇر ۋاراقلاپلا نېپىز ئەگلەكتىن ئۆتكۈزۈپ قوياتتىم. ئىبىن سىنا كىتاب ئوقۇپ چۈشەنمىگەنلىكى ئۈچۈن كايىمىغان بولسا فارابى بىلەن باغلانمىغان، ئارستوتېل پىكىر ئېقىمىغا قەدەم قويمىغان ۋە «شەيخۇل رەئىس» بولمىغان بولاتتى. كىتاب - ئۇ تېلېفوندىكى سۆزلىشىش ئەمەس! ھۇرۇنلۇقنىڭ ئەڭ ئاخىرقى بەلگىسى ۋە غەپلەتنىڭ ئەڭ دەسلەپكى ئالامىتى، مېنىڭچە، كىتاب داستىخاندا مۇئەللىپنى تاانمىنى چايناپ بېرىشكە بۇيرۇشتۇر. مەن ئەزەلدىن بىلىمگەنلەر - نىڭ ناتوغرىلىقىنى ئاشكارىلاپ بىلىم ھەققىدە

ئەھلىگە قارىغاندا، خەلق تۈركۈمى قوپىنىدا يالتىراپ تۇرغان بېياھا گۆھەرلەر ئىدى. ئۇلار يۇقىرىنىڭ قولى، تۆۋەننىڭ خوجىسىلىق ماھىيەتلىرىنى ئۆزگەرتىمىگەن ئوتتۇرىسىز ئەمەلدارلارغا نىسبەتەن ۋىجدان مۇختارىيىتىگە ئىگە ئىكەنلىكى بىلەن مەغرۇر ئىدى.

4. قەترىدىن قۇياشنى ئىزدەپ

«زامان، ماكان بېياپان، كېزىپ چىقالماس ئىنسان، كىتابەت قەترىدە بىلىم قۇياشى ئاپان.»  
مېنىڭ ھايات يولۇم پۇل چېكى ياكى ھۆكۈمەت ھۆججەتلىرىنى ساناش بىلەن ئەمەس، بەلكى كىتاب - ژۇرنال سەھىپىلىرىنى ۋاراقلاش بىلەن ئۆتتى. مېنىڭ ئۆمۈر پائالىيىتىم ئائىلىدىن مەكتەپكە ئۆتۈش بىلەن داۋاملاشتى. ئوقۇتقۇچى بولۇش ماڭا ھەم تەقدىر، ھەم ھىممەت - ئىختىيار ئىدى. بۇنىڭدىن باشقا ئالۋۇن مەنسەپ، ۋاپاسىز تاپاۋەت مېنى ئۆزىدىن سەسكەندۈرەتتى. نېمىشقىدۇر ئېزگۈ ۋە مۇڭ بىلەن گىرەلەشكەن سۈكۈنات شەكلىدىكى تەپەككۈر مېنىڭ قۇياشنى - يورۇقلۇقنى ئىزدەش مەشخۇلۇم بولۇپ ئادەتلەشكەندى. ماكان - زامان - تۈركۈم ساپاسىنىڭ تارىخىي قاتلىمى تۈپەيلى مەنمۇ خۇددى «يىپەك يولى» بېكىلگەن زامانلاردىكى دادام، بوۋام ھەم چوڭ بوۋىلىرىمدەك تەقىپ، تۇتقۇن، بۆھتان ۋە باغلاق رىيازەتلىرىدىن خالىي بولالمىدىم. مەن بۇ جەھەتتە ھېچبىر رەقىبىم ياكى خالاسكارىم بولغان شەخسنى كۆز ئالدىمغا كەلتۈرەلمەيمەن. قورققاق دوستلىرىم بىلەن شەپقەتتىن ئادا - جۇدا بولغان ھوقۇقدار تۇغۇشقانلىرىمنى نامەردلىكتە ئەيىپلىمەيمەن. نامەردلىك مەلۇم مەندە ساناقسىز كىشىلەر پادىسىنىڭ روھىيەت ھالىتى بولۇپ، ئۇنىڭ يىلتىزى ماكان - زامان - تۈركۈم ساپاسىدىن تەركىب تاپقان مەسخىرىلىك تارىخىي قاتلامدا ئىدى. ئېسىمدە بارىدا ئېيتىۋالاي: مۇشۇ تارىخىي قاتلامغا قانداق مۇناسىۋەت، مېنىڭچە، كەلگۈسىنىڭ ئۆز ئۆتمۈشىدە يارىتىلغان قەغەز - قەلەم دوۋىلىرىنى بىر تەرەپ قىلىشىدىكى مىزانغا ئايلىنىشى تولىمۇ تەبىئىي.

كىتاب ماڭا ئىلىم، يورۇقلۇق ھەققىدىكى تەسەۋۋۇرچان پىكىر بېغىشلىدى. بۇلا ئەمەس، كىتاب يەنە مېنىڭ تۇرمۇشۇمدىكى بىر قاتار بىگۇناھ سۈيقەست ۋە ئىجتىمائىي پاجىئەلىرىمگىمۇ يول ئاچتى. ماكان - زامان - تۈركۈم ئۈچبۇرجىكىدە ماڭىلان كېمىلىرىنىڭ غەرق بولىدىغانلىقىنى، «بىكىنمىچىلىك» تامغا قىلىنغان تارىخىي قاتلامدا تەپەككۈر ئۇچقۇرلۇقىدىن بابارەھىم مەشرەپ، مۇھەممەد سىددىق زەلىلى، ئابدۇللا خاراباتى، يەنە ئابدۇقادىر (داموللا) ئەزىزى، ئابدۇخالىق ئۇيغۇر، لۇتپۇللا



سۆزلەشنى زادىلا خالىمايتتىم. بىلگەنلىرىمنى بازلاش ھاماقەتلىك. ۋە تەنتەكلىك دېگەن قارىشىم دەسلەپتىلا چۈشەنچە شەكىلدە ئەمەس، ئادەت شەكىلدە مېنى سۈكۈناتچان قىلىپ كەلدى. ناتوغرا سۆزلىگەنلەردىن پات - پاتلا ھەقىقەت ئامىللىرىنى ئاقتۇرغۇم، بەلكى ئۇنىڭ بىرەر ئاساسى بارمىكى، دېگۈم كېلەتتى. چۈنكى مەن ئىلىمنى بەيگە ئېتى، بايۋەچچە قولدىكى ئالماس كۆز ئۈزۈك، موللام ئاغزىدىكى پەتمۇ دەپ ئەمەس، بەلكى پەقەت باشلانغان، داۋام قىلىۋاتقان، تۈگەللىنىمىگەن ئالەمشۇمۇل - تارىخىي ئىزدىنىش بىناكارلىقى، دەپ قاراپ كەلدىم.

ئىلىم پىداكارلىرىنىڭ تەزكىرىسىنى بىلىش مېنىڭ دائىملىق «پاڭلىنىش» دەرىسىم بولدى. ئۇ، سەلتەنەت ساھىبلىرىنىڭ تاسادىپىي ۋە تەۋەككۈل شەجەرلىرىگە زادىلا ئوخشىمايتتى - ئىلىمگە ئەمەس ئالىملىققا، ھېكمەتكە ئەمەس ھاكىملىققا، ئېزگۈ يۈكسەكلىكىگە ئەمەس ساختا شۆھرەت ۋە سۆھبەتگە، پاڭلىققا ئەمەس سۈيىشسىپ - مالغا بېرىلىپ بۇ قۇياش قەلئەسىگە قەدەم قويغانلارنىڭ قولىدىكى قەلەم، زامانلار ئۆتۈپ ئۇلارنى ھەشەمەتلىك ساختا لەھەتلىرىدىن ئىرغىتىپ مەسخىرە مەيدانىغا تاشلايدىغان پولات كۈرەك بولىدىغانلىقىنى مەن ئەشۇ قۇتلۇق تەزكىرىلەردىن بىلىدىم.

مەن فارابى، ئىبنى سىنا، ئەلىشىر نەۋائىدەك بىلىش يولىدا نىكاھسىز ئۆتۈشنى راۋا كۆرمىدىم. شۇنىڭدەك سەيفۇل دەۋلە، نوھ ئىبنى مەنسۇر، ھۈسەيىن بايقارانىڭ ھامىيلىق قىلىشىنىمۇ مۇناسىپ كۆرمىدىم. ئاقىلانە - پىداكار ئائىلە ۋە غەربىيە سىياسىي تەنھالىق مېنىڭ ئىككى ئاممىم بولدى. ئۇ، قەلبىمنى قىزدۇرۇپ، زېھنىمنى سوۋۇتۇپ تۇردى، روھىي ئەسەبىيلىكتىن «يەكچەشمە» بولۇپ قالمىدىم. تەرسا رەشكى ھەسەت بىلەن ناھەق رىيازەت مېنىڭ مۇشۇ ئۆمۈر مۇھىتىمدا ئېرىشەلشىم مۇمكىن بولغان ۋە مېنى قەھۋەخانغا ئەمەس، زېھنى خىلۋەتگاھىغا باشلاپ بارىدىغان نوبېل مۇكاپاتىم ۋە ئوسكار مۇكاپاتىم بولدى! ئۇ ماڭا ھەر كۈنى تاڭ سەھەردە: «ماڭارپ قەسىرىسىدىن شاھادەتنامە ئالغانلارنىڭ ھەممىسىلا (ئارىق، بولمۇرەمەيدۇ!)» دېگەن پىكىرنى قايتا ئەسلىتىدۇ.

5. ھېسسىياتخۇمار ئېرسىيەت

«مۈشۈكنى ھارۋىغا قوشالڭ كاخغا سۆرەيدۇ.»

- قۇمۇل خەلق ماقالىسى

ئىنسانشۇناسلىق بىلەن جەمئىيەتشۇناسلىقنىڭ كېيىنكى نەتىجىلىرىدىن بىرى مىللەتلەرنى «ئېتنىك مەنىدىكى مىللەت»، «ئىجتىمائىي مىللەت»، «سىياسىي مىللەت» دېگەن ئۈچ كاتېگورىيىگە ئاجرىتىش بولدى. ئۇلارنىڭ بۇ

كاتېگورىيىلىرى ۋە ئۇنىڭغا مىسال كەلتۈرگەن مىللەتلىرى ھەققىدە بۇ يەردە توختىلىشىمىزنىڭ زۆرۈرىيىتى يوق. ئەمما، شۇنىسى روشەنكى «مىللەتتىمىز پارلاق مەدەنىيەت» ئەلئىھراملىرى» نىڭ بىناكارلىرى بولۇشى بىلەن بىللە، ھازىرقى «ئېتنىك مەنىدىكى مىللەت» لىك كاتېگورىيىسىدىن ھالقىپ چىققىنى يوق. ئۇلار چەت ئەللەرگە تارقىلىشنى خالايدۇكى، يەھۇدىيلاردەك چەت ئەللەردىن كېلىپ توپلىنىشنى خالىمايدۇ. ئۇلاردا بىر ئېتنىك - تەبىئىي مىللەتكە خاس پۈتۈن ئالامەت، مەدەنىيەت ۋە ئەۋزەل سەنئەت، مىللىي ئادەتلەر تولۇق. ئۇلارنىڭ ئۇتۇق ۋە ئىللەتلىرى، ئالىم ۋە شائىرلىرى، سەركە ۋە جامائىتى تۈگۈل ھەتتا ئىپتىخار - نومۇس، مۇھەببەت - نەپرەت، باھا - پاراڭ جۇغلانمىلىرىمۇ ئۆز كاتېگورىيىسىگە لايىق. ئۇلار قۇم - بوران ۋە سۇ ئاپىتى بىلەن ئوقۇش ۋە خىزمەت سالاھىيىتىدىن يۈرەكزادە بولۇپ، مول - ھوسۇل ياكى توي - تۆكۈندىن مەشرەپ قۇرۇپ كېلىشتى. ھەتتا ئۇلارنىڭ يۇرت كاتتىلىرىمۇ سەنئەتتىن ئىبارەت بۇ ئىككىلەمچى نەرسىنى، مۇقامدىن ئىبارەت بۇ «دەستىسى ساتاردا، بەستىسى ئەيتاردا» بولغان ئىككىنچى زۆرۈرىيەتنى خەلقنىڭ تۈپ خۇمارى قىلىپ، بىر - بىرىدىن بەكرەك سۆرەن سېلىشتى. مەن ئۈستىگە مال - يۈكتىن ئىبارەت «توقام» سېلىنغان تۈگىدە ئولتۇرۇپ قەدىمكى «يىپەك يولى» دا مۇقام ئويناپ كېتىۋاتقان بەش سەنئەتچى تەسۋىرلەنگەن رەڭلىك ساپال ھەيكەلنى كۆرۈپ ھەيران بولدۇم. ئۇلار ئاخسىز بولسىمۇ، تارىخىي ماتېرىيالزىمغا ئەمەل قىلىپ «توقام» بىلەن «مۇقام» نى تەڭ تۇتقان، «توقام» نى ئاستىغا بېسىپ تۇرۇپ، بەرباپ تارىسىغا ناخۇن سوققانكەن. بىزچۇ؟!

گۈدەكلىكىمدە مەنمۇ سەنئەت خۇمار بولۇپ قالدىم. ماڭا تەسىر قىلغىنى، ئالمۇتىدىن كىرگەن ئوقۇش كىتابلىرىدا تىلشۇناس ۋە ئەدىبلەرنىڭلا شۆھرەتلىك ئالىملىرىمىز دەپ تونۇشتۇرغانلىقى، بىزدە ھېكمەت ۋە تەبىئىي پەن ئالىملىرى ھەققىدە خەۋەرسىزلىك ھۆكۈم سۈرگەنلىكى ئىدى. ئەكسىچە، مەن يېڭى زامان «ئەدەبىيات» ۋە «ئالماناخ» لىرىدىن ئەمەس، ھېسسىياتقا باي خەلق قېنى، تۇرمۇش مۇڭى، تەسەۋۋۇر يالقۇنى بىلەن كونا شېئىرىي دىۋانلار تەسىرىدە كىلىنكىلىرىمدە - كى شېئىرىي ئېرسى ئامىللارنى چاقماق قىلىپ، قەلب چىقىنداقلىرى چىقىشقا مايىل بولدۇم. كېيىنچە شېئىرىي ھېكمەت ئۈستىلىرى - نەۋائىي، شىرازىي، گىوتى، ئۆمەر ھەبىيام بىلەن مەشرەپ ئەسەرلىرىدىن شېئىرىيەتنىڭ ئىنساننى ياۋۇزلۇقتىن قۇتۇلۇشقا مەدەت قىلىدىغان ھازىرقى زامان «ئىنجىلى» بولۇشى مۇمكىنلىكىگە ھەيران بولمىدىم. بۇ مۇمكىنلىك تەلەپكار مۇمكىنلىك



ئىچىگە ۋاز كېچەلمەس ئىبارىلەر يوشۇرۇنغان. بۇلارنى قايتا ئىشلىتىدىم. مەن تەسادىپىي، كۈچىدا تىترەپ ياكى مەيۈسلۈك كۆز يېشىغا چۆمۈپ شېئىر «قۇسقان» لىقىم ئۈچۈن، شائىرلىق ئىستىكى ۋە تەھرىرلىك تەلىپى بىلەن تەكرار ئىش ئېلىپ بېرىشقا ھەۋەسلىنىپ كۆنىدىم. نەتىجىدە، شېئىرلىرىم يوشۇرۇن، تەبىئىي، ئىپتىدائىي جاڭگال پېتى قالدى. بۈگۈن ئۇنى تۈزەي دېسەم، ئەينى زاماندىكى ئىلھاملارنىڭ چىنلىقىنى ئەسلىيەلمەيمەن ۋە گۆدەككە ئاتىش ياشلىق چوڭ دادىسىنىڭ قېنىدىن ئوكۇل بېرىشىنى مۇناسىپ بىلمەيمەن. مۇزىكىغا تەرجىمان، شېئىرغا تەھرىرنىڭ ھاجەتسىزلىكى ھەققىدە مۇتلەق بىر نېمە دېگۈم يوق.

غەزەل - قەسىدىلىرىم «شەيدائى» تەخەللۇسىدا يېزىلدى. «گۈلزار ئاشىقى»، «بۆلبۈل ئازادى» نامىدىمۇ ئازغىنە غەزەللەرنى يازدىم. «ھەمراھى» تەخەللۇسىدا ئانامنىڭ غەزەللىرىنى رەتلىدىم ۋە ئۇنىڭغا غەزەللەر قوشتۇم. غەزەلنى بەش - يەتتە بېيىتلىق ئەنئەنىدىن ئاشۇرماستىكى، پىكىر بىلەن سىمۋولنى بىرلەشتۈرۈشنى خالىساممۇ ياۋا مېۋىلىرىمنىڭ ھەممىسى بىردەك چىقىمىدى. ياقىتۇرمىغان، زاكاز تەلپىدە ئېلان قىلىنغان غەزەللىرىمدىن تېنىۋالمايمەن. ئەمما، غەزەللىرىمگە پۈتۈن خەلقنى قەلبىگە يوشۇرغان روھىيىتىم يوشۇرۇنغان. ئۇلارنىڭ قانچىكى روشەنلىكتىن مەھرۇملىرىدا بۇ سىر ئۆز زامانىسىغا لايىق مۇساپىدە قاتمۇ قات ماجازىلاشقان. ئەنسىرەيدىغىنىم، بۇ قېلىن پوستلۇق باداملارنىڭ سەنەم لېۋىدىن چەتتە قېلىشىدىن ئىبارەت. كىمكى ئېرىنىمىسە ۋە تىلىم ئاچقۇچىنى تاپالسا، بۇ غەزەللەر ئىچىدىكى مېخىزنى ئاچىدىغانلىقىغا ئىشىنىمەن. مەيلى ئۇ بىر قانچە كىشى بولغاندىمۇ!

«رۇبائىيات» نامىدا ھازىرچە مىڭ پارچىدىن ئارتۇق پارچىلارنى ئېلان قىلالىدىم. ئۇلارنىڭ بەزىلىرى ئۆز پىكىرىنى يېتەرلىك ئىخچاملىغان غەزەلنىڭ توختىشىدىن، بەزىلىرى كۆزۈمگە چۈشكەن ھايات ماھىيەتلىرىنىڭ ئېچىلىپ قالغان رۇجەكلىرىدىن، بەزىلىرى تەلۋە قۇيۇندىن ئاڧىرىدە بولغان. مەن شائىر ئەمەس، رۇبائىيچىمۇ ئەمەس. شۇڭا، رۇبائىيچىلىقنىڭ شەكلەن تارىخىغا، تېماتىك پىكىرنىڭ تەقلىدى تەكرارلىنىشىغا نەزەر سالغىنىم يوق. مەن ئۆزۈمنى ۋە ئەينى زاماندىكى ئۆز قەلبىمدىكى خەلق روھىيىتىنى «كالتە غەزەل» شەكلىدە يازدىم. پىكىرنىڭ سۈيۈلدۈرۈلۈشى ياكى تەكرارلىنىشىنى كېچىرىشكە بولغاندا ئىدى، ھەر بىر رۇبائىيلىرىمنى غەزەل قىلغىلى بولاتتى. بۇ،

ئىدى. شۇنداق قىلىپ، مەن ھادىسىلەرگە كۆپرەك تۇتاشقان ھېكايەتچىلىككە قارىغاندا دەپدەپسىز، شادىيانە چوقانلاردىن يىراق ياۋا شېئىرىيەت يولىغا كىرىپ كەتتىم. ھەر خىل گۈللەردىن، چىلان تۇپراقتىن ئاقىدىغان ئېرىق بويىغا ئۆسكەن رەيھان ۋە يالپۇزلاردىن پەرقلىق مېنىڭ شېئىرىي ھېسسىياتلىرىم يۇلغۇن چېچەكلىرىگە ئوخشاش تەنھالىق مۇڭى، ئۈسۈزلۈك چاڭقىقى ۋە بوران ئەنسىزلىكى بىلەن تولغانىدى. ئۇنىڭدىن سەتەڭلەرگە ئوسما، گۈلخۇمارلارغا تەشتەك گۈلى چىقمايتتى. خۇش پۇرىقى ۋە ئەتىر گۈلىدەك يۇمران - نەپىس بەرگى بولمىغان بۇ ھالدىكى چېچەكلەر ئۆز ئىزىغا تۆكۈلۈپ، ئۆز شېخىدا ئەسىرلەرنى ئۆتكۈزىدۇ. ئۇنىڭ ئەۋجىنى يالقۇنلۇق تونۇردا ياكى گۈلخان ئۆركەشلىرىدە كۆرۈش مۇمكىن.

يازغان ھېكايىلىرىم كۆپ ئەمەس. «زۇلۇم ئوچىقى»، «ئاق خالات»، «كېسىلگەن قۇلاق»، «كىچىككەنە ئاسىگۈل»، «نىلۈپەر»، «تاش پەرى» ھېكايىلىرىنى يازدىم. نېمە ئۈچۈندۇر، ماكان - زامان ھادىسىلىرى بىلەن تۇتاشىدىغان چوڭراق ۋە كۆپرەك نەسىرىي ئەسەرلەرگە مەيلىم بارمىدى.

ھازىرغىچە ئېلان قىلىنمىغان تارىخىي دراممىلىرىمدىن يەتتىنى ساقلاپ تۇرۇۋاتىمەن. ئۇلار: «سۇمۇرغ قوشىقى»، «قەدىمكى يىپەك يولى»، «ئوردىدا باھار»، «پىلە مەلىكىسى»، «مەلىكە گۈلىۈز»، «تەڭرىتاغ ناخشىسى»، «دات باسمىغان قىلىچ» دىن ئىبارەت. «مەرۋايىت مەلىكە» نامىدا ئۈسسۈل سېپىكتالىمۇ يازدىم. نېمىشقىدۇر 30 ياشلاردا يازغان بۇ تارىخىي دراممىلارنى ئىشكاپىمدىن چىقارغىم كەلمىدى.

شېئىرلىرىمنىڭ ئوندىن بىرى ئېلان قىلىندى. ئېلان قىلىنمىغان شېئىرلىرىمنى «باھارىيات»، «ئاق تۈز»، «ئۇچقۇن بىلەن شەبنەم»، «كۆڭۈل كۈيلىرى»، «ۋىسال بېغى»، «سېرىن چېچىكى»، «ئېزگۈلۈك كۆز يېشى» قاتارلىق توپلاملارغا ئايرىدىم. شېئىرلىرىمنى ئومۇمەن بەش تۈرگە بۆلۈش مۇمكىن:

لىرىك شېئىرلارنى بارماق ۋەزىندە قىسقا يېزىشقا مايىل ئىدىم. ئۇلار ئىككى، ئۈچ، بەش كۈبلىتنى ئاساسىي شەكىل قىلغان بولۇپ، يۈرەكتەك چاققان بولسا، ئۆپكەدەك سوزۇلما بولمىسا، دەيتتىم. مەسىلىنى قويۇپ يەشمەسلىك، ماجازى غۇۋالىق، ھەممىنى تېراگىدىك تۈستە ياساندۇرۇش، چاقماق چېقىپ قويۇش، كۆز يېشىنى مىسرا قىلىپ قاتۇرۇش مېنىڭ ئىزدىنىشىم بولسىمۇ، ناباپ شېئىرلىرىمۇ ئاز ئەمەس، ئۇلاردا ياكى گۈزەل بىر پىكىرىي روشەنلىك ماقامغا يېتەلمەي قارا قولۇلە قارىندىكى مەرۋايىتتەك قامىلىپ قالغان ياكى ئەرزىمەسلىك



رۇبائىيلار ئۈچۈن ئۆلۈمدىن ئىبارەت ئىدى. رۇبائىيلىرىم 80 - يىللاردا رۇبائىي قىزغىنلىقى پەيدا قىلدى.

لىرىك نەسىر نامىدىكى «سەۋدالىق تەئەججۇپنامىسى» 10 يىللىق (1966 - 1976) تېررورلۇق مۇھىتىدا پارچە - پارچە «سەۋدالىق خاتىرىلىرى» دىن توپلانغان. ئۇنىڭ بەزىلىرىنى جىددىي ئاقتۇرۇش، قاماش ۋە سوراق قىلىش مۇھىتىدا يوقىتىۋەتكەندىم. مەن «كاككۇكنامە» دىكى 100 نەسىر ئارقىلىق ھۈرىيەتتىكى، «مارجاننامە» دىكى 100 نەسىر ئارقىلىق دېڭىز ئاستىغا تاشلانغان مارجانلارنى ئاسمان يۈزىگە چاچمىغىچە ئۇپۇق يورمايدىغانلىقىنى، «سۇمۇرغىنامە» دىكى 100 نەسىر ئارقىلىق تارىخ ھېكمەتلىرىنى، «جاھاننامە» دىكى 100 نەسىر ئارقىلىق رېئاللىق ئىبرەتلىرىنى، «نجادىيەتنامە» دىكى 100 نەسىر ئارقىلىق ھايات يولىنى يىغىنچاقلىماقچى بولدۇم.

«قارلىق تاغ شەجەرىسى» ئۈچ قىسىملىق شېئىرىي تىرىلوگىيىلىك رومان سۈپىتىدە يېشىم 30 غا يەتمەستە يېزىلغان. كېيىن ئىككى قىسىم ئېلان قىلىندى.

ئەدەبىيات نەزەرىيىسى ياكى تارىخقا ئائىت ھېچقانچە تەتقىقات ئېلىپ بارالمىدىم. شېئىرىيەت ئېستېتىكىسى ھەققىدە يازغان قوليازما يوقىلىپ كەتتى. «پوئېتىكا» نامىدا كىتابنى پىلانلىغان، ھەتتا مۇقەددىمىسىنى باشلىغان بولساممۇ، ئۇ شۇ پېتى قالدى. شېئىرىي تەسىراتلار بويىچە بىر قانچە ماقالىلار يازغىنىمنى ھېسابلىمىغاندا ئاساسلىقى «ئومۇمىي ئېستېتىكا» بىلەن «قاتلاملىق ئېستېتىكا» ناملىق ئىككى كىتاب يازدىم. بۇ ئىككى كىتابتا، بولۇپمۇ «قاتلاملىق ئېستېتىكا» دا ئۆزۈمنىڭ قاتلام قارشى، ئېستېتىكا سىستېمىمىنى بىر قەدەر روشەن بايان قىلدىم. ئۇ، گۈزەللىك بىلەن ئېستېتىكىلىقنى ۋە ئېستېتىكا ئوبېيكتلىرىنىڭ كۆپ قاتلاملىقنى ئاساس قىلغان.

شېئىرلىرىم ئۈستەل ئۈستىدە شائىرانە ئوبراز بىلە يېزىلمىغان. ئۇ، كوچىلاردا، ھارغىن ئەمگەكتىن كېيىن، ئەۋرەز يولىدىن چىقىپ ھاقارەت ئۆتكەندە، بىرەر خاتىرە ئورنىغا بېرىشتىن بۇرۇن، ماشىنىدا، ئويغىنىپ كەتكەندە يېزىلغان «سەرگەردان» شېئىرلار بولدى. مېنىڭ مۇھەببەت لىرىكىلىرىمنى ئىشقى - مۇھەببەت نۇقتىسىدىن ئىزاھلىغۇچىلارغا كۆرە، ئۇنى رۇبائىيلار، غەزەللەر، لىرىك نەسىرلەر ۋە روھنى پاكلاشتۇرغۇچى، كەلگۈسىگە ئىنتىلگۈچى تېمىدىكى ماقالىلىرىم ئىچىدە گەۋدىلەنگەن سىماتتىك پىكىر - ھېسسىيات بىلەن تەرىپلىگۈچىلەر مېنىڭ مۇددىئايىمنى چۈشەنگەن

بولۇشى مۇمكىن. مەن ھەر خىل ئەسەرلىرىمگە، ھەر خىل تېمىدىكى قوليازمىلىرىمغا، ھەتتا ئۇنىڭدىكى بىر تال قىزىل رومال ياكى ئاق توپلىمغا بىر پۈتۈن روھىيەت دۇنيارىمىنىڭ قەترە ياكى زەررىلىرىنى سىڭدۈرۈشكە تىرىشتىم. بۇ ماڭا ئۆمەر ھەييامغا مەي، ئەلىشىر نەۋائىيگە مۇغپەچە، بابارەھىم مەشرەپكە ئىشقى ئىبارىلىرى قانداق ماجازى ۋاسىتە بولسا، خۇددى شۇنداق ماجازى ۋاسىتە ھەم تەمسىللىك ئۇسۇل ئىدى. ئابستىراكت غايىلەرنىڭ غەمكىن، ئەمما ئۈمىدۋار شەكلى مۇھەببەت لىرىكىلىرىدىن ھاۋالە سىمۋوللىرى تېپىشقا ھەمىشە موھتاج بولۇپ كەلگەن. شېئىرلىرىمدىن بىرەر سىماتتىك پىكىر مەۋجۇتلىقىنى تېپىشنى ئىزدىگەن كىشى ئۇنى قارا لاياغا مىلىنىپ تۇرغان قۇلۇلە قېپىنى يېرىپ ئېچىشى مۇمكىن.

مەن شائىرلارنىڭ مۇتەپەككۈر بولۇشىنى ۋە بۇ ساھەگە قىزىققۇچىلارنىڭ كەمرەك بولۇشىنى، ئالىي ماقاملىق كەسپىي شائىرلاردىن باشقىلىرىنىڭ پەلسەپە، قانۇن، ئىقتىساد، تەبىئىي پەن، تىبابەت، ماشىنىسازلىق، تېخنىكا پەنلىرى بىلەن شۇغۇللىنىشىنى ئاساسىي ئىقتىدار ۋە تۆھپىكارلىق ئورنىغا قويۇشىنى، رەڭلىك شار قويۇۋېتىش ۋە سالىوت زەمبىرىكى ئېتىشىنى ئاساس قىلىۋالغان مەيخانا ئىشىكىدىكى قىزىل كاستىوملۇق «خۇش كەلدى جانان» بولۇپ قالماستىن ئۈمىد قىلىمەن. مەن رىقابەت ياكى ھەسەت بىلەن ئەمەس، بەلكى خەلققە، خەلقنىڭ كۈچ - قۇدرىتى بولغان مەدەنىيەت قۇرۇلمىسىغا مەسئۇلىيەت بىلەن شائىر ۋە ئەدىبلىرىنىڭ «ئاز ۋە ساز» بولۇشىنى ئېغىزغا ئالدىم. چۈنكى بىزگە شېئىر مۇسابىقىسى دۇچ كېلىۋاتقىنى يوق!

6. «ئۈچ خەزىنە»

«ئۈچ خەزىنە ئىپتىخار، مىڭ ھېكمەت ئۇندا چاقنار، ئۇ ئۇتۇلما زىمىستان، ئۈتۈپىلا نەۋ باھار.»

«قۇتادغۇبىلىك» خەزىنىسى ناملىق كىتابىم 1956 - يىلى ئىككى تىلدا ئېلان قىلىنغان «ئۇيغۇر خەلقىنىڭ 11 - ئەسىردىكى ئىككى بۈيۈك ئالىمىنىڭ خاتىرىسى» دېگەن ماقالەم بىلەن باشلانغان ئىنتىلىش ۋە ئىزدىنىش ئاساسىدا شۇ مۇئەللىپنىڭ يېشىدا يېزىلغان. بۇ ئارىلىقتا «قۇتادغۇبىلىك» نىڭ ئىلمىي قىممىتى، «ئوتتۇرا ئەسىر ئۇيغۇر مەدەنىيىتىنىڭ يېتۈك قامۇسى - «قۇتادغۇبىلىك» (ياپونىيىدە ئېلان قىلىنغان)» قاتارلىق يەتتە پارچە ئىلمىي ماقالە ئېلان قىلدىم ۋە باشقا كىتابلىرىمدا بۇ ھەقتە توختالدىم. بۇ كىتابنى يېزىشقا بەش نەرسە تۈرتكە بولدى، ئۇلار: رەشىد رەھىمىتى ئاراتنىڭ «قۇتادغۇبىلىك» نى ئېچىلمىغان خەزىنە، دېيىشى؛



بار تولدىنىڭ. بۇ كىتابنى تۆۋەنلەشتۈرگەن سۆزلىرى؛ ئاپتور قەبرىسىنىڭ قايتا ياسىلىپ يوپۇقدالغانلىقى؛ بۇ كىتاب تەتقىقاتىنىڭ شېئىرى «يەشمە» نۇسخىسىنى ئاددىيلا ماقالە شەكلىدە تەكرار يېشىپ بېرىشنى قېلىپ قىلغان ئاسان يولغا كىرىپ قالغانلىقى؛ بۇ كىتابنىڭ مىللىي ۋە تىل تەۋەلىكى ھەققىدىكى تالاشلاردىن ئىبارەت. دەرۋەقە، بۇ كىلاسسىك «نوم» غا شەرھىنامە كېرەك ئىدى. بۇ ئەبەدىيلىك يوپۇق ھېسابلىناتتى. مەن «مەڭگۈ تاشلار»، «تۇرپان تېكىستلىرى»، «قاراخانىيلار ھۆججەتلىرى» ئۈستىدە تەتقىقات ئېلىپ بېرىپ «قۇتادغۇبىلىك» تىلى ۋە پىكىرىنىڭ يىلتىزى ھەققىدە ئىزدەندىم. ئارستوتېل - فارابى، فىرەۋسسى - كەيكائۇۋس ئەسەرلىرىگە مۇراجىئەت قىلدىم. كىتابنى سىياسىي نۇقتىدىن ئىزاھلاشتىن ساقلىدىم. ئۇنى كېسىۋالماي، بىر پۈتۈن ھالەتتە ئىزاھلاشقا ئۇرۇندۇم. نەتىجىدە تالىشىپ يۈرگەن تىل ۋە مەدەنىيەت «ئىرسىيىتى» ھەل بولدى. يۈسۈپنىڭ تىلى سىڭقۇسەلى تۈتۈڭ تىلى بولۇپ چىقتى.

«غەربىي دىيار تاشكېمىر سەنئىتى» ناملىق كىتابىم شىنجاڭدىكى بۇددا دەۋرى سەنئەت خەزىنىسى ھەققىدىكى ئىزدىنىشلىرىم ئاساسىدا يېزىلدى. بۇ كىتابنى يېزىشقا تۆت نەرسە تۈرتكە بولغان، ئۇلار: بۇ خەزىنىلەرنىڭ سۇ ئامبىرى ياساش، ئوغۇت توپلاش ۋە ۋاقىت ئىكەكلىرىدە بۇزۇلۇپ بېرىشى؛ سىتەيىن ۋە شاڭدا ئەپەندى قاتارلىقلارنىڭ تارىمدا ئەسلى مەدەنىيەت بولمىغان، تارىم مەدەنىيىتى ھىندىستان مەدەنىيىتى ئېشىنىدىلىرىدىن تەركىب تاپقان دېگەن قارىشى؛ بۇ مەدەنىيەت يادىكارلىقلىرىنىڭ ئۆز زامانىدىكى بىرىنچى دەرىجىلىك بەدىئىي قىممىتى؛ خەلقنىڭ ئۇنتۇلۇش روھىيىتى. مەن بۇ خەزىنىنى كىتابتىن ئىبارەت توپان باسمىس «تۈر» تاغىغا يۆتكىگۈم ۋە قايتا ئىزاھلىغىم كەلدى. ئىككى قېتىم قەلەم ئېلىپ تاشلاپ قويدۇم. بۇددىزمنى تەتقىق قىلىش، ئەنگلىيە، گېرمانىيە، ياپونىيە، روسىيىگە ئېلىپ كېتىلگەن تاشكېمىر جاۋاھىراتلىرىنىڭ رەڭدار فوتو سۈرەتلىرىنى ئالدۇرۇش ئارقىلىق ئاندىن كىتابنى راۋان يېزىشقا كىرىشتىم ۋە ئۇنىڭ خەنزۇچىسىنىمۇ ھازىرلىدىم. بۇنداق بىر يۇقىرى مالىيە - مەدەنىيەت فوندى ئاساسىدا يارىتىلغان ئۇلۇغ خەزىنىنىڭ بىر مۇختەسەر ئۆرنەك كىتاب شەكلىدە بولسىمۇ «ئۆلمەسلىك» سۈيىدە چۆمۈلدۈرۈلۈشىنى ۋە ئەبەدىيلىك مومىياسى ھالىتىدە ساقلىنىشىنى قانداق قىزغىنلىق بىلەن ئىزدەندىم - ھە: بىر مۇسۇلماننىڭ بۇددىزم تەتقىقاتىدا قانچە - قانچە كىتاب كۆرۈشى، قانچە - قانچە بۇددا ئىبادەتخانىلىرىنى زىيارەت قىلىشى، قانچە - قانچە ئېكون (بوت) لار بىلەن تونۇشۇپ

چىقىشىغا توغرا كەلدى. «ئۇيغۇر مۇقام خەزىنىسى» ئىككى ئايدىلا يېزىلدى. بۇ كىتابنى مەن دوختۇرخانىدا تاماملىدىم. ئەمما بۇ 70 - يىللارنىڭ ئاخىرىدا باشلانغان تەتقىقات، زىيارەت ئاساسىدا، ئىككى كىتاب، 16 ئىلمىي ماقالە ئاساسىدا مەيدانغا كەلدى. «ئۇيغۇر كلاسسىك مۇزىكىسى 12 مۇقام ھەققىدە»، «شىنجاڭنىڭ تاڭ دەۋرىدىكى ناخشا - ئۇسسۇل سەنئىتى» دېگەن ئىككى كىتابىم 1980 - يىلى يېسىلىپ تارقىتىلدى. ئۇنىڭ بىرىنچىسى ئىككى تىلدا تۆت قېتىم يېسىلدى، خەلقئارا كۆرگەزمىگە قويۇلدى، ياپونىيە دۆلەت كىتابخانىسىغا ساقلاشقا ئېلىندى. ئارىدىكى 13 يىل ئىچىدە «ئۇيغۇر مۇقاملىرىنىڭ مەنبە - ئېقىملىرى»، «كۈسەن مەدەنىيىتى ۋە ئۇسسۇل سەنئىتى»، «ئۇيغۇر ئۇسسۇللىرىنىڭ تارىخىي تەسۋىرىي ئۇچۇرلىرى» (كېيىنكى بۇ ئەسەر ژۇرنىلىمىزدا ئېلان قىلىنغان. مۇھەررىردىن) قاتارلىق ئىلمىي ماقالىلەرنى ئېلان قىلدىم. نېمە ئۈچۈندۇر ھەر قېتىم مېنىڭ مۇقام ھەققىدىكى چۈشەنچەم خۇددى كۆلۈمبۈدىن ئىلگىرىكى سەيياھلارنىڭ زېمىن ھەققىدىكى چۈشەنچىلىرىچە - لىكلا ئىكەنلىكىنى ھېس قىلىپ قالدۇم. ھېلىمۇ بۇ زېمىن تىللىمىدەك ئۇشبۇ كاتتا خەزىنە يورۇتۇلۇپ پۈتكىنى يوق.

ئۇيغۇر مەدەنىيەت سىستېمىلىرىدا يۇقىرىدىكى ئۈچ خەزىنە ئالەمشۇمۇل تەسىر ۋە ھۈرمەت قوزغىغان ئۇلۇغ مەدەنىيەت ئەلئېھرامى بولۇپ ھېسابلىنىدۇ. ئۇ ھەقىقەتەن بىزنىڭ مۇقەددەس ئابدىمىز!

7. كۆمۈلگەن ئىز، ئۈزۈۋېتىلگەن زەنجىر

«كۆكتىن ئىزدىگەننى يەردىن تاپ، سىرتتىن ئىزدىگەننى ئەردىن.» - قۇمۇل خەلق ماقالى

مەن ئەسلىدە كىچىكىمدىن ھەر خىل كىچىك، ئوماق ھايۋان بالىلىرىغا ئامراقلىقىم تۈپەيلىدىنمىكىن، بىئولوگىيە - خىمىيە فاكولتېتىغا ئوقۇشقا كىرگەنىدىم. تەپەككۈر تۇرمۇشى مېنى ئىنسان ۋە گۈزەللىك تېمىسى بويىچە ئىزدىنىشكە باشلاپ كەلدى. كۆزۈمگە كۆرۈنگىنى ئالىملىق ئۇنۋانى ئەمەس، كۆمۈلگەن ۋە ئۈزۈپ - پارچىلاپ ئىزاھلانغان مەركىزىي ئاسىيا قەدىمكى ئىنسان تۈركۈمى ۋە ئۇنىڭ مەدەنىيەت گۈزەللىكى بولدى. يەرلىك كىتابلاردا، ھەتتا نەۋائىي ھەزرەتلىرى بىلەن مىرزاھەيدەر كىتابلىرىدا يىراق تارىخ ئۇنتۇلغان، ئۇنىڭ ئورنىغا نوھ بىلەن ياپەس، چىڭگىز بىلەن تۇغلۇق تېمورخان مۇقەددىمە قىلىنغان بولسا، ئۆزگە يېزىقتىكى كىتابلاردا پەقەت «شاھنامە»



تارىخىغا قىزىقتىم. بۇ بىر مەدەنىيەت چەمبىرى ساپىق سوۋېت ئىتتىپاقى دەۋرىدە ئېتىباردىن چەتتە قالدۇرۇلدى. «غەرب مەركەز» نەزەرىيىچىلىرى ئۇنى گىربىك - ئىران - ھىندىستان مەدەنىيىتىنىڭ ساقىندىلىرىغا باغلاپ ئىزاھلاشتى. يەرلىك تەتقىقاتچىلار پەقەت كونا ئۇيغۇر يېزىقى تېكىستلىرىنىلا، تۈركىي لۇغەتتىلا ئۆلچەم قىلىۋالدى. مەن تولىمۇ يىراق بۇ مەدەنىيەتنى ئېچىش ئۈچۈن بىر چاغلاردا تېخىمۇ كۆپ كىتابلارنى يېزىشنى ئويلىغانىدىم. ئۇنىڭ بىر قىسمى «مەركىزىي ئاسىيا مىللەتلەر كۆچۈش تارىخى»، «مەركىزىي ئاسىيا ئىدىئولوگىيىلىك مەدەنىيەت تارىخى»، «تارىختىكى ئۇيغۇر خانلىقلىرى تەزكىرىسى»، «يەكەن خانلىقى تارىخى»، «شىنجاڭ سەنئەت تارىخى» قاتارلىقلار ئىدى.

«قەدىمكى مەركىزىي ئاسىيا» - ئاساسلىقى مىلادىدىن ئىلگىرىكى بۇ زوننا مەدەنىيەت تارىخىغا قارىتىلغان بولۇپ، 30 يېشىدا، 53 يېشىدا، 59 يېشىدا بىر قۇر قايتا ئىشلەندى.

«فارابى ۋە ئۇنىڭ پەلسەپە سىستېمىسى» نى يېزىش ئۈچۈن بېيجىڭگە ئىككى قېتىم، تاشكەنتكە بىر قېتىم باردىم، ھەتتا ئوتتۇرىسى زىيارەت قىلدىم. بۇ كىتابىمنىڭ يېزىمى، بەلكى تېخىمۇ كۆپ قىسمى تەھرىر تەرىپىدىن «ئىچىدىن قىرىش» ئۇسۇلى بىلەن قىرقىپ تاشلاندى. ئۇلار كىتاب باھاسىنى ئەرزانلىتىش ئۈچۈن بەت سانىنى قاتتىق چەكلەپ، كىتابنى بېسىپ يېتىۋالغانىدى. بەزى ئەدىب - پېشقەدەملەرنىڭ بۇ كىتابنىڭ «زەھەر» تارقىتىدىغانلىقى توغرىسىدىكى ئالاھىدە ئاگاھلاندۇرۇشى تۈپەيلى، بۇ كىتابنىڭ سىگنالى بىر يىل بېسىپ قويۇلۇپ، ئاخىر مەخسۇس سېنزور قوشۇلغاندىن كېيىن باسمىغا بېرىلدى. مېنىڭ:

«ئىككى ئاقباشنى يازىپ، ئاق چۈشتى بۇ باشىمگە» دېگەن شېئىرىم فارابى ۋە يۈسۈپ خاس ھاجىپ تەتقىقاتىغا قارىتىلغانىدى. بۇ كىتاب ھەققىدە ئۆز بېكىستاندىكى دۆلەتلىك ژۇرنال - «ئۆزبېكىستاندا ئىجتىمائىي پەنلەر» نىڭ 1992 - يىللىق 5 - ، 6 - سانلىرىدا ئابدۇلھەق ئابدۇروسۇل ئوغلى مەخسۇس ماقالە ئېلان قىلىپ، يۇقىرى باھا بەردى. مەن فارابى ئىدىيىلىرىنى بىر - بىرىگە ئۆگە - ئۆگىلىرى كىرىشىدىغان، بىر يىلتىزدىن شاخلىنىدىغان سىستېما ھالىتىگە كىرگۈزۈپ، ئۇنىڭ سخېمىسىنى سىزىپ تامغا چاپلاپ قويۇپ يازدىم. قولغا چىققاننىڭ ھەممىسى ئۇنىڭ ئىدىيىسى بولۇشى مۇمكىن، بىراق چېچىلاڭغۇ ئىدىيىلەرنىڭ سىستېما يىلتىزلىرىنى ئېنىقلاش باشقا ئەمگەك ئىدى. ئۇنىڭ ئۈستىگە غەربىي ئاسىيادا روھانىيەتكە، خىرىستىيان ئەللىرى بىلەن

رىۋايەتلىرى بىلەن خانلىق سالنامىلىرى كۆكلەرگە كۆتۈرۈلگەندى. مەنمۇ تەييار داپقا پىرىخونلۇق قىلىشنى خالىمىدىم. چۈنكى كىشى پەيتۇن ھارۋا بىلەن زەيتۇن ئوتىغات كىيىپ كېتىش ئۈچۈن بۇ قىسقا «رابات» قا كەلمىگەن.

مەركىزىي ئاسىيا - ئاسىيا - ياۋروپا تۇتاش قۇرۇقلۇقىدا ئىپتىدائىي مېتال مەدەنىيىتى ۋە «ئات مەدەنىيىتى» ئەڭ دەسلەپ باشلانغان ۋە تارىختا تۇنجى خەلقلەر ئالاقە قىزغىنلىقىنى ئاچقان خاسىيەتلىك زېمىن ئىدى. ئۇنىڭسىز ئات بىلەن زەپەر قۇچقان ئېمپېراتورلار ۋە ناتونۇش خەلقلەر زېمىنلىرىنى تۇتاشتۇرغان قەدىمكى قاتناشنى تەسەۋۋۇر قىلغىلى بولمايدۇ.

نۇقتىنى بىلىش ئۈچۈن چەمبەردىن خەۋەردار بولۇش لازىم. بۇ، ماكان تۇتاشلىقى چۈشەنچىسى.

ھازىرنى ۋە كەلگۈسىنى بىلىش ئۈچۈن ئۆتمۈشنى روشەنلەشتۈرۈش كېرەك. بۇ، زامان ئىزچىللىقى ئوقۇمى. راستتىن ئېيتقاندا، دۇنيادا ھەقىقىي مەنىدىكى «ئۆلگەن مىللەت» ۋە «يوقالغان مەدەنىيەت» بولغان ئەمەس. مەن مەركىزىي ئاسىيا مەدەنىيىتىنى ئىزدەش جەريانىدا «فارابى ۋە ئۇنىڭ پەلسەپە سىستېمىسى»، «قەدىمكى مەركىزىي ئاسىيا»، «ئۇيغۇر پەلسەپە تارىخى» قاتارلىق كىتابلىرىم بىلەن بىر قاتار ئىلمىي رسالە - ماقالىلىرىمنى مەركىزىي ئاسىيا مەدەنىيەت تارىخى تەتقىقاتى بويىچە يېزىپ چىقتىم. بۇ ماقالىلەر: «ئوتتۇرا ئاسىيادا ئېلىننىزم مەدەنىيىتى»، «ئوتتۇرا ئاسىيادا قۇياش ئىلاھىيەتچىلىكى»، «ئوتتۇرا ئاسىيا خەلقىنىڭ تۆترات قارشى»، «نەۋرۇز بايرىمى ۋە ئۇنىڭ تارىخى قاتلاملىقى»، «مەركىزىي ئاسىيا ئىنسان مەدەنىيەت شۇناسلىقى مەسىلىلىرى»، «سېكتاي - ساك - ئۇيغۇر كىيىم مەدەنىيىتىدىكى ئەنئەنىۋى ئىزچىللىق»، «سېكتاي مېتال ھۈنەر سەنئىتى»، «ئۇيغۇرلاردا مەي مەدەنىيىتى»، «يىپەك يولىنىڭ ئىقتىسادىي قىممىتى»، «مانىزم تەسۋىرى سەنئىتى ۋە تۇرپاندىن تېپىلغان مانىزم يادىكارلىقلىرى»، «غەربىي دىيار تىياتىر سەنئىتىنىڭ مەنبەلىرى»، «ئۇيغۇر تىبابەتچىلىكىنىڭ تارىخى تەسۋىرى»، «ئۇيغۇر ئىسلام مەدەنىيىتى»، جۈملىدىن فىردەۋسىي، ئىبىن سىنا، ھاپىز شىرازىي، خوجا باھاۋىدىن نەقىش بەندى، خوسراۋ دېھلەۋىي، ئەھمەد يەسەۋى قاتارلىق يىپەك يولى ئەزىمەتلىرى ھەققىدە خاس باھا ۋە قاراشقا ئىگە ماقالىلەرنى ئۆز ئىچىگە ئالدى. مېنىڭ مەنسۇر ھەللاجى ھەققىدىكى ماقالەم شۇ خىل خاس مەنىدىكى ماقالىلەردىن ئىدى.

مەن تولاراق مەركىزىي ئاسىيانىڭ مىلادىدىن ئىلگىرىكى، مانىزم ۋە بۇددىزم دەۋرىدىكى، ئىسلام مەدەنىيەت ئويغىنىشى دەۋرىدىكى مەدەنىيەت



ھەققىدە» دېگەن ماقالىسى ئېلان قىلىندى ۋە ئوتتۇرا ئاسىيا تەپەككۈر تارىخى تەتقىقاتىدىكى ئەمگەكلىرىم باھالاندى.

مەن «ئۇيغۇر ئەدەبىيات تارىخى» نى يېزىشنى تاللىدىم. چۈنكى بۇ ھەر بىر ئوقۇتۇش يۇرتلىرى دائىم يېزىپ يېڭىلاپ تۇرىدىغان دائىمىي دەرسلىك قۇرۇلۇشى ئىدى. «جۇڭگو ئاز سانلىق مىللەتلەر پەلسەپە تارىخى» نىڭ مەسئۇل مۇھەررىرى بولدۇم ۋە خەنزۇچە يېزىلغان بۇ كىتابنىڭ ئۇيغۇر پەلسەپە تارىخى قىسمىنى يېزىپ چىقتىم. «شىنجاڭ پەلسەپە تارىخى» ناملىق كىتابنىڭ ئۇيغۇر، ئۆزبېك، قىرغىز قىسمىنى يېزىپ چىقتىم. قىرغىز پەلسەپە تارىخىنى يېزىشتىن شۇنچە باش تارتساممۇ بولمىدى، بۇ ساھەگە مېنىڭ قول تەگكۈزۈشۈم ئەڭ نامۇناسىپ ئىش ئىدى.

مېنىڭ پەلسەپە تارىخىدىكى پىكىرلىرىم ھەمىشە بىر قاتمال ھالەتتە تۇرمىغانلىقىدىن پەخىرلىنىمەن. بۇ جەھەتتىكى قاراشلىرىمنى ئىلمىي - ئەدەبىي ئەسەرلىرىم بىلەن «ئارىفنامە» («ئارىفنامە» - تەپەككۈر دەرىخىدىن مېۋىلەر) ماۋزۇسىدا ژۇرنىلىمىزدا ئېلان قىلىنغانىدى. مۇھەررىردىن) دىن كۆرۈش مۇمكىن.

8. بىر مىللەت ئۈچۈن بىرىنچى زۆرۈرىيەت روھىنى پاكلاشتۇرۇش بىناكارلىقىدۇر

«ئىزىڭدىن تىكەن ئۈنسە،

ئەۋلادىڭنىڭ پۇتىغا سانجىلار.»

- قۇمۇل خەلق ماقالى

مىللەت ئۈچۈن، مەيلى ئۇ قايسى ئېتنىك تۈركۈم بولسۇن تارىخ سەھىپىسى ۋە دۇنيا سەھنىسىدە مەۋجۇت بولۇپ تۇرۇشتا زۆرۈرى شەرتلەر ناھايىتى نۇرغۇن بولسىمۇ، ئۇنىڭ بىرىنچىسى ۋە ھەممە ۋاقىت بېسىپ ئۆتۈشكە تېگىشلىكى ئۇنىڭ روھىيەت قۇرۇلمىسىدۇر. مىللەت تەشكىلى ئۆزىنىڭ ئىپتىدائىي دەۋرلىرىدىلا دىنىي - ئېتىقاد، مۇراسىم - ئادەت، ئالەم ۋە كىشىلىك قاراشلىرى ئارقىلىق ئۆزىنىڭ روھىيەت رېتىمىنى تۈزىدۇ. مىللەت ئۈچۈن ئۇنىڭ يۇقىرى كامالەتكە قەدەم قويۇشى بۇنداق بىناكارلىقنى تەقەززا قىلىپلا قالماستىن، ئۇنىڭ ھەتتا مەۋجۇت بولۇپ تۇرۇشى، ئۆز ئىقتىدارىنى جارى قىلىشى ئۈچۈنمۇ بۇنداق روھىيەت قۇرۇلۇشىنى ئالدىنقى شەرت قىلىدۇ. روھىيەت بىناكارلىقىنى بىر چەتكە قايرىپ قويۇپ، مال - دۇنيا تاپاۋىتىگە بېرىلگەن يۇرتنىڭ تەقدىرى ۋىزىۋىي يانار تېغى ئاستىدا قالغان ئالتۇن سودىسى شەھىرى - پومپېينىڭ تەقدىرىدىنمۇ پاجىئەلىك بولۇشىنى قەتئىي ھۆكۈم قىلىش مۇمكىن. ئىبىن سىنا توغرا ئېيتقان: كېسەل ئېغىزدىن بولىدۇ. بىزمۇ كېسىپ ئېيتىمىز: پاجىئە - ئاچكۆزلۈكتىن ئاپىرىدە

سوۋېت ئىتتىپاقىدا ماددىي ئىنچىلىققا مايىل قىلىپ ئىزاھلانغان بۇ زاتنى ھالال خاراكتېرلەشمۇ مەسىلە ئىدى. جۇڭگو ۋە ئۇيغۇرلاردا تۇنجى بولغان بۇ تەتقىقات بۇ تېمىنىڭ خاتىمىسى بولماي، مۇقەددىمىسى، ئەلۋەتتە. مېنى خۇشال قىلىدىغىنى، فارابى شېئىرلىرىنىڭ مەن ئىشلىگەن ئارۋۇز تەرجىمە شەكلى، خۇددى تاڭ دەۋرىدىكى غەربىي دىيارغا ئائىت شېئىرلارنىڭ تەرجىمە نۇسخىسىدەك جامائەتچىلىك ياقتۇرۇپ مىسال قىلىدىغان شېئىرىي يادىكارلىق بولۇپ قالدى.

«ئۇيغۇر پەلسەپە تارىخى» ناملىق كىتابىم ئەسلى «ئوتتۇرا ئاسىيا پەلسەپە تارىخى ئوچىركى» دېگەن نامدا يېزىلغان. بۇ كىتابقىچە مەن ئۇيغۇر ۋە ئوتتۇرا ئاسىيا پەلسەپە - ئىدىيە تارىخىنىڭ يىراق مەنبەلىرىدىن تاكى يېقىنقى زامان نامايەندىلىرىگىچە بىر قاتار ماقالىلەرنى ئېلان قىلدىم. مەقسىتىم نوقۇل ئىسلامىيەتتىن كېيىنكى پەلسەپە تارىخى تەتقىقاتىنى ئىسلامىيەتتىن ئىلگىرىكى دەۋرگە بىر قەدەم، ئۇنىڭدىن ئىلگىرىكى ئىپتىدائىي ئالەم ۋە كىشىلىك قاراشلىرىغا يەنە بىر قەدەم ئىلگىرى سۈرۈش ئىدى. بۇ خىل پەلسەپە تارىخى تەتقىقاتى ئۇزاق چەكلەندى. ئۆزبېكىستاندا 2 - جاھان ئۇرۇشىدىن كېيىن خەلقئارا مۇتەپەككۈرلەر - خارەزمى، فارابى، بىرۈنى، ئىبىن سىنانى خاتىرىلەش مۇناسىۋىتى بىلەن بۇ ھەقتىكى تەتقىقات 2 - رەتتىكى پەلسەپە تارىخى كاتېگورىيىسى سالاھىيىتىدە باشلاندى. بۇ ئىشتا ئاكادېمىك ئىبراھىم مۆمىنوۋ «ئىزچى» - يول ئاچقۇچى ئىدى. خەيرۇللايوۋ مۇزەپپەر مۇھىددىن ئوغلى، ئېرسوۋ قاتارلىقلار ئۇنىڭ ئىزىدىن ماڭدى. بۇ بىر پەن تارىمىقىنى ئېچىش ئۈچۈن 1956 - يىلى «ئۇيغۇر خەلقىنىڭ 11 - ئەسىردە ياشىغان ئىككى بۈيۈك ئالىمىنىڭ خاتىرىسى» ناملىق ماقالىنى يېزىشىم بىلەن «ئوڭچى» قالپىقىدا 20 يىل سىياسىي ھوقۇقتىن مەھرۇم، زۇلۇم كۆرۈشكە مەنزۇر بولغانىدىم.

«فارابى پەلسەپە سىستېمىسىنىڭ تارىخىي قىممىتى»، «كۇمىراجىۋانىڭ پەلسەپە ئىدىيىسى»، «ئەلىشىر نەۋائىينىڭ پەلسەپە قاراشلىرى»، «پەلسەپىنى ئىسلاھ قىلىش تىزىملىرى»، «قۇتادغۇبىلىك، نىڭ تەبىئەت پەلسەپىسى ئىدىيىسى»، «كۈسەن رەسساملىرىدىكى ئېستېتىك ئالڭ توغرىسىدا» (بۇ ئەسەر ژۇرنىلىمىزدا ئېلان قىلىنغان. مۇھەررىردىن) قاتارلىق ماقالىلەرنى ئېلان قىلغىنىمىدىن كېيىن «ئۆزبېكىستاندا ئىجتىمائىي پەنلەر» ژۇرنىلىنىڭ 1992 - يىللىق 3 -، 4 - سانىغا ئا. خ. خوجايوۋنىڭ «جۇڭخۇا خەلق جۇمھۇرىيىتىدە ئوتتۇرا ئاسىيا مەدەنىيەت تارىخىنى ئۆگىنىش



بولدۇ. بېيىشقا روھىيەتنى قۇربان قىلىشنى بەدەل قىلىۋاتقان خەلق بىلەن، قۇربىتى يەتكىچە ئۆزىنىڭ روھىيەت قۇرۇلمىسىنى پاكلاشتۇرۇۋاتقان خەلقنىڭ ئالدىدا نېمە تۇرۇۋاتقانلىقىنى تەسەۋۋۇر قىلىش قىيىن ئەمەس.

مەن ھازىرقى زامان پەن - تېخنىكىسى، ئىقتىسادى ۋە ئىنسانپەرۋەرلىك ئىدىيىلىرى تۈرتكىسىدە ئۇيغۇر زېمىنىنىڭ بېكىنىمچىلىكتىن قۇتۇلۇپ، دۇنياغا يۈزلىنىشى مۇقەررەلىكىنى ھېس قىلغانىدىم. مېنىڭچە، مۇشۇ ئەسىرنىڭ ئاخىرقى مۆچەلى ئويغىتىش يىللىرى بولۇش كېرەك ئىدى.

شېئىرلىرىمدىكى يېڭى ئەسىرگە كېتىۋاتقان چالدا كەلگۈسىگە تەلپۈنۈش، ئىنتىزارلىق روھىيىتى ئىپادىلەندى. بىر قاتار ماقالىلەر يازدىم: «تارىخنى قايتا ئويلىنىش»، «خەلقنى ئوبرازلىق تەپەككۈر ۋاسىتىسىدا ئىپادىلەش»، «روھنى ساغلاملاشتۇرۇش - مىللەتنى يۈكسەلدۈرۈشنىڭ مۇقەددىمىسى»، «ھەسەتخورلۇق ھەققىدە ھەسرەتلىك خىياللار»، «مىللەتنىڭ ئۆز - ئۆزىنى بىلىشى ۋە سوتسىيالىستىك مەدەنىيەت ئۈچ بۇرجىكى»، «ھازىرقى زامان مەدەنىيىتىدىكى پاجىئەلىك زىددىيەت»، «كەلگۈسى بۇ يەردىن باشلىنىدۇ»، «يىپەك يولىدىكى توققۇز ھېكمەت»، «يىپەك يولىدىكى بىر چوڭ ئىللەت»، «مىللەتنىڭ بىرلىك - ھەمدەملىكى ۋە ئۇنىڭ يۇرتبازلىققا يەملىكى»، «ئارىفنامە» (بۇ ماقالە - ئەسەرلەردىن كېيىنكى توققۇزى ژۇرنىلىمىزدا ئېلان قىلىنغان. مۇھەررىردىن) ۋە «يىپەك يولى ۋە تۆگە قۇشى روھى»، «يىپەك يولىنىڭ ئىقتىسادىي قىممىتى»، «ئائىلە ۋە كىشىلىك» تېمىسىدىكى ماقالە - كىتابلار ئەنە شۇنداق مەيدانغا چىقتى.

بۇ ماقالە - كىتابلار يۇقىرى قاتلام زىيالىيلار ئىچىدە قىزغىن ھېسداشلىق قوزغىغاندىن باشقا بىر قاتار ئېتىرازلارنى پەيدا قىلدى. بەزى ئاقكۆڭۈل ۋە مىللەتنى ھېسسىي مۇھەببەت بىلەن سۆيىدىغان كىشىلەر مىللەتتىكى ئىللەتنى سۆكۈشنى «مىللەتنى سۆككەنلىك»، «مىللەت ئوبرازىنى خۇنۇكلەشتۈرگەنلىك» دەپ قاراشتى. بەزى تارىخچىلار مېنىڭ ئۇيغۇر روھىيىتىنى قۇرۇلۇشى بىلەن كەلگۈسى تارىخنى كۈتۈۋېلىش چوقانلىرىمنى «كەلگۈسى بىزنىڭ ئىشىمىز ئەمەس، يەنىلا تارىخ تەتقىقاتى ماقالىلىرىدا كۆپرەك يېزىڭ» دېيىشتى. بەزى ئەدىبلرىمىز مېنى: «بىر ئەسىردىن كېيىنمۇ تەقەززا قىلىنمايدىغان نەرسىنى سۆزلىگەن خىيالپەرەس» دېسە، بەزىلىرى: «مەرىپەتچىلەرنىڭ پاجىئەلىك تەقدىرىنى چىللاۋاتامسىز؟» دېيىشتى. بۇلاردىن باشقا، گېزىت تەھرىرلىرىدىن مېنىڭ

ماقالىلىرىمنى خالىغانچە سولغا بۇرايدىغان جۈملىلەر بىلەن ئېلان قىلغان كىشىلەرمۇ چىقىشتى. شۇنداق قىلىپ، مەن بىر مەزگىل غەلىتە ئادەم، يات ئىنسان بولغاندەك بولدۇم. ئەمما ئۇچقاندەك تەرەققىي قىلىۋاتقان زامان دەرھال تېخىمۇ كۆپ كىشىلەرگە مىللەتنى ئەقىل بىلەن سۆيۈشنى ئۆگەتتى. مەدەنىيەتكە قارشى پىسخولوگىيە - روھىي ئىللەت بىلەن رەشكى - ھەسەت بىر - بىرى بىلەن قاتتىق بىرلەشكەندە ئويغاتقۇچىنى چۈشەنمەسلىك، تىل - ھاقارەت، بۇرمىلىنىش ۋە تەنھالىق ئازابىنى چېكىدىغانلىقىنى بىۋاسىتە كۆزەتتىم. كۆپ ئويلىدىم: بىر مىللەت ئومۇمىي ئويغىنىش دەۋرىدە بىر كۈن كېچىكىپ ئويغانسا، بىر يىل ئارقىدا قېلىشى تەبىئىي! بىر مىللەت ئۈچۈن ئەڭ ئېغىر خۇرسۇندى ئىللەت، ئۇنىڭ جاسارەتسىزلىكى، ساختا ئىپتىخار ۋە بىكار تەلەپلىكى! تارىخنىڭ ئەڭ ئېغىر جازاسى ئۆلۈم ئەمەس، بەلكى مەڭگۈلۈك لەنەت تاختىسىغا مىخلىنىشتىن ئىبارەت! ئارىف - ئويغانغان ئىنساننىڭ خىزمىتى ئويغىتىشتىن ئىبارەت. ئۇنىڭ ئەندىشە قىلىدىغىنى ئۆز پاجىئەسى ئەمەس، بەلكى مىللەتنىڭ ئومۇمىي، تارىخىي پاجىئەسى!

9. يېڭى نەزەرىيىۋى يەكۈنلەر

«باغدىن مېۋە ئۈزگىنىدە يېڭى كۆچەت قويۇپ بار، كۆچۈرۈپ، يادلاش بىلەن ئەقىل تاپىس ئېتىبار».

مەن بىرەر نوپۇزلۇق ئېتىقاد ۋە غايىنىڭ يوقلۇقىنى نۆۋەتتە ئالەمشۇمۇل پاجىئە دېيىش بىلەن بىللە، بۇنى «چەكسىز پىكىر ئەركىنلىكى» دەپمۇ قارايمەن. بۇ، مەندىكى غايىسىزلىق مايىللىقى بولماي، بەلكى كامالەتلىك غايىنى ئىزدەش قىزغىنلىقىدىن ئىبارەت. مەن كىتاب - ماقالىلىرىم ئارقىلىق بىر قاتار يېڭى تەپەككۈر تۈزۈلمىلىرىنى ئوتتۇرىغا قويدۇم. ئۇنىڭ مۇھىملىرىنىڭ تەپسىلاتى تۆۋەندىكىچە:

1. «قاتلام نەزەرىيىسى» مېتودولوگىيىسى. بۇ، تەبىئەت، جەمئىيەت، روھىيەت ھادىسىلىرى تۈزۈلمە ۋە جەريان، ماكان ۋە زامان جەھەتتە ئەسلىدىكى ئوتتولوگىيىلىك (ئەسلىزاتلىق) قاتلاملىققا ئىگە، ئۇنى بىلىش ۋە ئىزاھلاش ئۇسۇلىمۇ گېنوسئولوگىيىلىك (بىلىش نەزەرىيىسى) جەھەتتىنمۇ قاتلام مېتودولوگىيە پرىنسىپىنى قورال قىلىشى لازىم، دېگەن تىزىمغا مەركەزلەشكەن.

2. «ئۆز ئۆچۈرى ئارقىلىق تارىخ تەتقىق قىلىش ئۇسۇلى». بۇ، تارىخنى تارىخ يازغۇچىنىڭ كونكرېت تاشقى بېسىم ۋە ئىچكى خاھىشچانلىق ئاساسىدا يېزىق بىلەن يېزىشىدىن ئىبارەت يېزىقنى ئۆچۈر قىلىش ئەنئەنىسىگە قارشى قويۇلغان يېڭىچە ئۇسۇل. بۇ ئۇسۇل بويىچە، تارىخنىڭ ئۆز ئۆچۈر



ئىلغار پىكىر ئېقىمى ۋە مەدەنىيەت ھادىسىلىرىگە ئۆز ئالاھىدىلىكى باھانىسىدا چەكلىمە قويۇشنىڭ توغرا ئەمەسلىكى ھەققىدىكى يېڭىچە قاراش. ئۇ، ئىنسانىيەت تارىخىنىڭ ماھىيىتى مەدەنىيەت تارىخى ئىكەنلىكىنى، ئۇنىڭدىكى ئالاھىدىلىك ۋە ناتەكشىلىكنىڭ بىردەكلىككە زىت ئەمەسلىكىنى تەۋسىيە قىلىدۇ.

8. «مىللىي مەدەنىيەتنىڭ قاتلاملىق - سېنىكرىت تەرەققىي قىلىش قانۇنى» قارشى. بۇ، مىللىي مەدەنىيەتنىڭ باشقا مەدەنىيەتلەرنىڭ تەسىرىسىز ئۆز ئاساسىدا راۋاجلىنىش نەزەرىيىسى - «تەدرىجىي راۋاجلىنىش نەزەرىيىسى» بىلەن، ئۇنىڭ ئەكسى بولغان، مىللىي مەدەنىيەتلەرنىڭ دۇنياۋى مەدەنىيەت مەركىزىدىن «تەبىئىي مىللەتلەر» گە تارقىلىشى ئاساسىدا راۋاجلىنىش نەزەرىيىسى - «دىففوزىيە نەزەرىيىسى» گە ئوخشىمايدىغان مەدەنىيەت تەرەققىياتى ھەققىدىكى يېڭى قانۇنىيەت - قاتلام - سېنىكرىت راۋاجلىنىش قارىشىدىن ئىبارەت. بۇ قاراش، بىر مىللەتنىڭ مەدەنىيىتى ئۆز مىللىتى ئىجادىيىتىدىن چوڭ بولىدۇ؛ ئۇ، ئۆزىنىڭ مىللىي مەدەنىيىتى ئاساسىدا باشقا مەدەنىيەتنىڭ ئۆزىگە لازىملىق تەسىرىنى چەكلىپ، بويسۇندۇرۇپ، ئۆزگەرتىپ قوبۇل قىلىدۇ؛ بۇنداق راۋاجلىنىش ۋە سېنىكرىت (قوشۇلما) ھالەت ئارقىلىق يېڭى مەدەنىيەت ۋە ئۇسلۇب يارىتىش جەريانى تارىخىي قاتلام بويىچە داۋام قىلىدۇ، دېگەن تىزىمغا ئاساسلانغان بولۇپ، ئالدىنقى ئىككى خىل نەزەرىيىدىن ئىلمىي ۋە ئەۋزەللىككە ئىگە.

سىستېمىسى ساقلانغان بولۇپ، ئۇ ھەقىقىي تارىختىن ئىبارەت. بۇ، مۇھىمى ماددىي بۇيۇم، يېزىق - ۋەسىقىلەرنى ئاساس قىلىپ تارىخ بايان قىلىش ئۇسۇلى بولۇپ ھېسابلىنىدۇ. بۇنداق بولمىغاندا، تارىخ ھەر خىل يېزىلىپ، ئەسلى ئۆز ئۆچۈرى چەتتە قالغان بولىدۇ. بۇ، سىماچىيەن، ھېرىدوتتىن باشلانغان ئۇسۇلدىن كۆپ چىنىلىق، ئىلغارلىققا ئىگە. بۇ، ئۆچۈر مەنبەلىرىنى ئاساس، يېزىقنى قوشۇمچە قىلغان يېڭى تارىخ تەتقىقات ئۇسۇلىدۇر.

3. «تارىخنىڭ ئىككىگە بۆلۈنۈشى» قارشى. ھەر قانداق تارىخ پۈتۈنلەي ئۆتمۈشكە ئايلانمايدۇ، ئۇنىڭ بىر قىسمى ھادىسە، ۋەقە سۈپىتىدە ئۆتمۈشكە ئايلانمايدۇ، ئۇنىڭ يەنە بىر قىسمى ئىنسانىيەت تەجرىبە - ساۋاقلار شەكلىدە مەڭگۈ ساقلانمايدۇ، يېڭى قاتلامنىڭ ئۆلىنىشى تۈزىدۇ، ماھىيەت ۋە ئۇسلۇبتا يىراق جايلارغىمۇ كېڭىيىپ، ساقلانمايدۇ. بۇ، تارىخنىڭ جېنى، بىلىش جۇغلانمىسى، مەدەنىيەتنىڭ ھەقىقىي فوندىدىن ئىبارەت.

4. «قىسمەنلىكتە ئومۇمىيلىقنىڭ كۆرۈنۈشى» قارشى. بۇ، ھەر بىر مىللىي مەدەنىيەت دېتاللىرىدا، مىللىي فولكلور مەدەنىيىتىنىڭ شاخچىلىرى، تارماقلىرى، ھۈجەيلىرىدە ئۆزىگە خاس قىسمەنلىكتىن تاشقىرى پۈتۈن مىللىي مەدەنىيەت - سەنئەت ۋە مىللىي پىسخىك ئومۇمىي ئالامەتنىڭ گەۋدىلىك ئىپادىلىنىدىغانلىقىغا قارىتىلغان قاراش.

5. «مىللىي مەدەنىيەت ئىرسىيىتى قارشى» . بۇ، مىللىي مەدەنىيەتنىڭ قەدىمكى گەۋدىسى، ھەر قايسى تارىخىي شەكىللىرى (فورماتسىيىلىرى) . ھازىرقى ھالىتىدە ئىزچىل يوسۇندا ئۇنىڭ ئېتنوگېنېزىسى، گېنېئولوگىيىلىك (پەيدا بولۇش ئىلمى) ئورۇقى، تىپى، ئالاھىدىلىكى ساقلانغان ۋە داۋاملاشقان بولىدۇ، دېگەن پىكىرگە ئاساسلانغان قاراش.

6. «مىللەت ۋە مىللىي مەدەنىيەتنىڭ ئۆلمەسلىكى ۋە يوقالماسلىقى قارشى» . بۇ، تارىختا ئەسلىدىكى نامى، تارىخىي قاتلام شەكلى «يوقالغان» مىللەت ۋە مەدەنىيەتلەرنى «ئۆلگەن مىللەت» ۋە «ئۆلگەن مەدەنىيەت» دەيدىغان قاراشلاردىن پەرقلىق بولغان قاراش بولۇپ، ئۇلارنىڭ كېيىنكى قاتلامدىكى ئېتنىك تۈركۈم ۋە مەدەنىيەت تۈركۈمىدە ئىزچىل داۋام قىلغانلىقى ۋە ساقلانغانلىقىنى ئېتىبارغا ئېلىشنى ئاساس قىلىدۇ.

7. «ئىنسانىيەت مەدەنىيەتشۇناسلىقنىڭ بىر پۈتۈنلۈكى قارشى» . بۇ، ھەر قايسى خەلقلەر تارىخىنى مۇتلەق ياكى پەۋقۇلئاددە يوسۇندا پۈتۈن ئىنسانىيەت تارىخىدىن ئۈزۈۋېلىپ، خەلقئارا

9. «ئىككى مەدەنىيەت ۋە بەش مەدەنىيەت تىپى قارشى» . چەكسىز، رەڭگارەڭ مەدەنىيەتلەرنى «يەرلىك مەدەنىيەت» ۋە «خەلقئارا (دۇنياغا يۈزلەنگەن) مەدەنىيەت» تۈرىگە ئاجرىتىش بىلەن بەش مەدەنىيەت تىپىنى دۇنياغا يۈزلەنگەن كلاسسىك مەدەنىيەت تىپى دەپ ئاجراتقان قاراش. بۇلار: «گرېك - رىم مەدەنىيەت تىپى»، «كۈسەن - كوشان مەدەنىيەت تىپى»، «سۈي - تاڭ مەدەنىيەت تىپى»، «ئەرەب يېزىقى مەدەنىيەت تىپى»، «مەدەنىيەت ئويغىنىشىدىن كېيىنكى زامان مەدەنىيەت تىپى» دىن ئىبارەت.

10. «شەرق مەدەنىيەت ئويغىنىشىنىڭ ئۈچ باسقۇچى» دەپ ئوتتۇرىغا قويۇش. بۇ، ئىسلام خەلىپىلىكىدە 9 - ، 12 - ئەسىردىكى مەدەنىيەت دولقۇنى ھادىسىسى (بۇ ئېتىراپ قىلىنغان قاراش) نى ئۈچ باسقۇچقا ئاجراتقان، يۈسۈپ خاس ھاجىپ، مەھمۇد قەشقىرىنى ئۈچىنچى دەۋر - باسقۇچنىڭ مۇقەددىمىلىك ۋەكىلى دەپ كۆرسىتىدىغان پىكىر شەكلىدىن ئىبارەت.

11. «يېڭى شەرق رېنسانسى بىشارىتى قارشى» . بۇ، شەرق خەلقلەرنىڭ ئويغىنىشى،



بۇنىڭدا ئىجتىمائىي فورماتسىيەدىن باشقا يەنە بىلىشنىڭ تارىخىي فورماتسىيىسى - ئانىمىزغا تەبىئىي، پائىتىزم، ماتېرىيالىزم ۋە دىئالېكتىك ماتېرىيالىزم بەش بىلىش تىپى؛ ئاڭنىڭ مەنتىقىي تىپى ۋە تارىخىي تىپى قاتارلىق بىر قاتار مەسىلىلەر بىلەن پەلسەپىنىڭ ئوبىيېكتى، تۈپ مەسىلىسى، ئالىي مەسىلىسى، مەۋجۇتلۇق قىممىتى، تۈركۈم كاتېگورىيىلىرى يېڭىچە قويۇلغان.

17. «مۇقام مەدەنىيىتىنىڭ نوقۇل مۇزىكا مەدەنىيىتى بولماي، بىر پۈتۈن ئېتنىك فولكلور مەدەنىيىتى خاراكتېرى قارشى».

18. «مۇئەييەن مىللىي ئاسسىمىلاتسىيە دەۋرىنىڭ بولماسلىقى ۋە ئاسسىمىلاتسىيە ھەم دېسولتسىيە (ياتلىشىش) ھادىسىسىنىڭ قىسمەن، نىسبىي، دائىمىي ۋە قاتلاملىق قارشى».

19. «جەمئىيەتنىڭ غايىۋى سېۋىللىزاتسىيەسى ھەققىدىكى مەنتىقىي مۇھاكىمە تىزمىسىنىڭ نوپۇس، ئېكولوگىيە، ھايات شارائىتىنىڭ بۇلغىنىشى قاتارلىق تۈپ ئالدىنقى شەرتلەردىن ئايرىم ئېلىپ بېرىلىشىنىڭ غەيرىي ئىلمىيلىكى قارشى».

20. «بىر دۆلەتتە سوتسىيالىستىك ھاكىمىيەت قۇرۇشنىڭ مۇمكىنلىكى ۋە كوممۇنىستىك جەمئىيەت بەرپا قىلىشنىڭ مۇمكىن ئەمەسلىكى قارشى».

21. «باراۋەرلىكنىڭ ماھىيىتى ۋە مەۋجۇتلۇقى قۇرۇلما ۋە كۈچلەر نىسبىتى مۇۋازىنەتنى ئالدىنقى شەرت قىلىدىغانلىقى قارشى».

22. «مائارىپ ۋە ساغلام - سالماق مەنىۋى مەدەنىيەت قۇرۇلۇشىنىڭ ئېتىبارسىز قالدۇرۇلۇشى بىلەن قولغا كەلتۈرۈلىدىغان ماددىي - ئىقتىسادىي ئىلگىرلەشنىڭ داۋالغۇش ۋە بۆھران پەيدا قىلىشى مۇقەررەلىكى ھۆكۈمى» ۋە باشقىلار. بۇ قانۇنىيەت، سىستېما، ھۆكۈم، يەكۈن ۋە تىلغا ئېلىش شەكىللىرى ئالاقىدار كىتاب - ماقالىلەردە روشەن ئىزاھلانغان. ئۇداۋاملىق تۇرمۇش سىنىقىدىن ئۆتۈشى كېرەك. بۇ نەزەرىيىۋى يەكۈنلەرنى دەرھال تەنقىدلەش ئاسان. قىيىنى، ئۇنىڭ ئاساسلانغان ھادىسىلىرىنى ئىنكار قىلىش. ھەقىقەتنى ئىنكار قىلىش، قانۇنىيەتلەرگە خىلاپلىق، مەيلى تەبىئىي ياكى ئىجتىمائىي - تارىخىي جەھەتتىن بولمىسۇن كىشىلەرنى جازالايدۇ، جەمئىيەتتىن ئېغىر تارىخىي بەدەل تۆلەم قىلىدۇ!

10. شەخسنىڭ قىممىتى

«ئادەمگە ئالەمنىڭ سىرى جۇغلانغان، ئادەمىز سىرنى بىلەلمەس جاھان».

يېڭى يىپەك يولى ئالاقىلىرىنىڭ كۈچىيىشى، غەرب - شەرقنىڭ يېقىنلىشىپ ۋە تەڭپۇڭلىشىپ بېرىشى، غەربنى مەركەز قىلغان ئاساسىي پەن نەزەرىيىلىرىنى تېخنىئولوگىيىدە قوللىنىشتىن شەرقتە نەزەرىيىۋى تەپەككۈر ۋە مالىيە ئەۋزەللىكىنىڭ شەكىللىنىشى بىلەن شەرقتە يېڭى شەرق مەدەنىيەت ئويغىنىشى دەۋرى يېتىپ كېلىدۇ، دېگەن بىشارەتلىك ھۆكۈم.

12. «كەلگۈسى بۇ يەردىن باشلىنىدۇ» دېگەن ھۆكۈم. بۇ، ھازىرقى زامان ئىنسانىيەت مەدەنىيەتشۇناسلىقى يۈزلىنىشى - پەن - تېخنىكا، ئىقتىساد، مەدەنىيەت ئالاقىلىرىدىكى يېڭى ئىستىقبال بويىچە، دېڭىز - ئوكيان قاتنىشى ئۈستۈنلۈكى ئورنىغا يېڭى، زامانىۋى چوڭ قۇرۇقلۇق ھەر خىل قاتناشلىرى ئۈستۈنلۈكى ئىراسى باشلىنىدۇ؛ ئىنسانىيەت بايلىق، ئەمگەك ۋە بازارلىرى قويۇق توپلاشقان چوڭ قۇرۇقلۇق - يەنىلا يىپەك يولى بويلاپ كېڭەيگەن ئاساستا يېڭى گۈللەشكە يۈزلىنىدۇ؛ نىسبىي مەنىدە دېڭىز - ئوكيان قاتنىشى ۋە پورت - پرېستانت گۈللەنىشى كېيىنكى ئورۇنغا چۈشىدۇ، دېگەن ھۆكۈم.

13. «مەركىزىي ئاسىيا مەدەنىيىتىنىڭ يىپەك يولىدىن ئىلگىرىكى دەۋرى ۋە كېيىنكى ئۈچ تارىخىي دەۋرى» نىڭ قويۇلۇشى. بۇ، يىپەك يولىدىن ئىلگىرىكى سومېر - سىمىيان - سىكتاي دەۋرى بىلەن يىپەك يولىنىڭ (مىلادىدىن ئىلگىرىكى 4 - ئەسىردىن مىلادىيە 16 - ئەسىرگىچە) گۈللەنىشى، خارابىلىشى ۋە قايتا ئېچىلىشىدىن ئىبارەت ئۈچ دەۋرگە ئاجرىتىشنى ئۆز ئىچىگە ئالىدۇ.

14. «قاتلاملىق ئېستېتىكا سىستېمىسى». بۇ، گۈزەللىكنى تەبىئەت، جەمئىيەت، بىلىش سۈبىيېكتى ۋە مۇجەسسەم قاراشتا ئىزاھلاشتىن پەرقلىق گۈزەللىك ۋە گۈزەللىك ھادىسىلىرىنى ئونتولوگىيىلىك (ئەسلى گۈزەللىك)، بىلىش نەزەرىيىسىلىك (ئېستېتىكىلىق)، سەنئەت گۈزەللىكى، زوق ۋە باھا، ئېستېتىك تەربىيە، ئىنسان گۈزەللىكى، مەنىۋى گۈزەللىك، ئىقتىدار گۈزەللىكى قاتارلىق قاتلام ۋە تارماق قاتلاملارغا ئاجرىتىپ، ئۆز سۈپىتى ۋە ئالاھىدىلىكى بويىچە كونكرېت ئىزاھلايدىغان ئىلمىي سىستېما.

15. «يېڭىچە ئاڭ ئىنقىلابى» قارشى. ھازىرقى زامان پەن - تېخنىكا، مەدەنىيەت ۋە ئىجتىمائىي زىددىيەتلەر تۈرتكىسىدىكى ھەر خىل ئاڭ - ئىدىيە قېلىپلىرى بۆھرانى ئاساسىدا شەكىللەنگۈسى ئىنسان مەقسەت قىلىنغان مۇجەسسەم گارمۇنىيىلىك يېڭىچە سېۋىللىزاتسىيە قارشىنىڭ مەيدانغا كېلىشى مۇقەررەلىكى ھەققىدىكى ھۆكۈم.

16. «پەلسەپىنى ئۆزگەرتىش تىزمىسى».



ئۆمۈر مەنزىللىرىمدە توپلىغان تەرمەچلىرىمگە بىر قۇر نەزەر سېلىپ چۆچۈپ كەتتىم: ئەل بىلەن سۆھبەتلەشكىنىم تەنھا پىكىر قىلىشلىرىمدىن ئاز بولدى؛ سەيلى - ساياھەتتە كۆرۈپ بىلگەنلىرىم تەييار كىتابەتتىن ئوقۇپ تەسەۋۋۇر قىلغانلىرىمدىن ئاز بولدى؛ كەلگۈسى بوغۇنغا قالدۇرغانلىرىم ئۆتمۈش ئۇستازلاردىن ئالغىنىمدىن ئاز بولدى؛ ئەقىلغە بېرىلىپ ھېسسىياتتىن ئايرىلىپ قالغان ۋە ھېسسىياتقا بېرىلىپ زېمىن تەڭشىكىنى بۇزۇۋالغان ئىشلىرىم بىر تالاي بولدى؛ مەغرۇر ۋە ئۆزىنى ئەرزىمەس تۇتقان روھىي ھالەتلىرىم ھەر قايسى دەۋرلىرىمدە كۆرۈندى؛ ئۆزىنى تىزگىنلىگەن سۈكۈناتلىرىم بىلەن جۈرئەت قىلالىمىغان سۈكۈناتلىرىم ئارىلىشىپ كەتتى؛ خېلىغىچە كېچىكىپ ئويغاندىم ۋە تولۇق ئويغىنالمىدىم؛ دەۋر ۋە مۇھىت ھاۋاسىدا ئۇزاق مەست بولۇپ، تەنتەك چۈشەكەپ، مۇستەقىل ۋە بىۋاسىتە كۆزىتىپ تەپەككۈر قىلىشتا مۆجەل - مۆجەللەپ كېچىكتىم؛ ئوقۇتقان ئوقۇتقۇچىلىرىم - دىن داۋاملىق نەسىھەت ئاڭلاپ، ئوقۇتقان ئوقۇغۇچىلىرىمدىن يىمىرىلمەس مەرىپەت كارۋىنى ئويۇشتۇرالمىدىم؛ ئۆزى چۈشىنىدۇ، قايتا چۈشىنىشكە پۇرسەت بېرىش كېرەك، دەپ مېنىڭ قاراشلىرىمنى راسا چۈشىنەلمىگەن زاتلارغا پائال يېقىنلىشىپ پىكىرلىشىلمىدىم؛ تېماتىك تەسەۋۋۇرۇم نۇرغۇن جەھەتلەردە تار، قاتمال، زەئىپ بولۇپ قالدى. قىسقىسى، زامان - ماكان - تۈركۈم - ئىندىۋىدۇئال جەمبەر - توساق - زەنجىرلىرىم ئىچىدە ياشىدىم. قوللاش ئىمتىيازى، نەشرىيات ھامىيلىقى، يۇقىرى قاتلام زىيالىيلارنىڭ ھەمدەملىكى، پائالىيەتلىرىمنىڭ ھەمكارلاشقۇچى كاتىپلىرىغا مۇيەسسەر بولالمىدىم. زاماننىڭ خوراتقۇچى دولقۇنلىرى بىلەن زىققا خەستەلىكى خېلى كۆپ ۋاقتىم ۋە كۈچۈمنى يەپ كەتتى! مېنىڭچە، ئالاھىدە ئىلتىپات دىۋىگاتىلى ۋە تۇرمۇش ماھارىتىگە مۇيەسسەر بولمىغان زامانداشلىرىمنىڭ «تەپەككۈر تۇرمۇشى» قىسمەتلىرىمۇ مۇشۇ تىپكە كىرىدۇ.

ئەكسى جەھەتتىن ئالغاندا، ئىنساننىڭ ھايات قىممىتى «ئوڭۇشسىز مۇھىت» بىلەن ئېلىشىش ئارقىلىق روياپقا چىقىدۇ. راھەت، «تەييارغا ھەييار» مۇھىت يالتىراق كۆرۈنۈش يارىتىشى مۇمكىن. ھومبىر ۋە رۇداكى قارىغۇ بولغاچقا، ۋىنا ۋە ئود چالغۇسىغا ئۆزىگە خاس ماھىر بولغان. سىكتايلا ئات كۆندۈرۈش جاپاسى ۋە چەۋەندازلىق قورقۇنچىلىقنى يەڭگەچكە، ياۋروپا - ئاسىيا قۇرۇقلۇقىنىڭ شىمالىي ۋە غەربىي جەنۇبىي قىسمىدا پائالىيەت ئېلىپ بارغان. كىچىك ئاسىيا، پەلەستىن ۋە ئەرەب زېمىنىدىكى كۆپلىگەن ئەۋلىيا - ئەنبىيالار پادىچىلىق سەرگۈزەشتىلىرىنى

بېشىدىن ئۆتكۈزگەن. تاشنى سىلىقلاپ ئىشلەش يوللىرى ئىگىلەنمىگەندە مېتال ھۈنەرۋەنچىلىكى بولمىغان بولاتتى. ئېيىسا كرستقا مىخلانمىغاندا، ئۇنىڭ ھېسداشلىق قوزغاتقۇچى ئېزگۈ خىسلىتى يۈكسەكلىك قوزغاشتا مۇنچە كۈچلۈك بولمىغان بولاتتى. يالتىراق مەرۋايىت - قارا قولۇل پەرزەنتى، ھەقىقەت - خاتالىق چېچىكى، غەلبە - مۇشەققەت ھالۋىسى! رەقىب ۋە كۈشەندىلىرىڭ - سېنىڭ نازارەتچىلىرىڭ ۋە ئۆز - ئۆزۈڭنى تىزگىنلەش سىگنال - بەلگىلىرىڭ. ھاپىز شىرازىي توغرا ئېيتقان: تەڭرى نادان ۋە ئىقتىدارى ئاجىزلارنىڭ غېمىنى ئالدىن يەيدۇ، ئۇلارغا ئامەت توقاچلىرى تاشلاپ بېرىدۇ، ئۇلار كىشىلىك سارىيىنىڭ ئەتۋارلىق مۇشۈكلىرى. تەڭرى قەيسەر ۋە قابىللارغا پۈتۈن رىيازەتلەرنى قالدۇرغان، چۈنكى ئۇلار تۈگمەن تېشىدىن گۈل ئېچىلدۈرگۈچى كىشىلەر، ئۇلارنىڭ غېمىنى، يېيىش ھاجەتسىز! ئۇلار ئۆز قىممىتىنى، كىشىلىك قىممىتىنى ياراتقۇچىلاردۇر!

شەخسنىڭ قىممىتى - شەخسنىڭ كىشىلىك تارىخىدىكى قىممىتىنى ئەڭ يۇقىرى قىممەت تىپى قىلغان! بۇ، شەخسنىڭ قىممىتى ئۇنىڭ جىسمانىي مەۋجۇتلۇق قىممىتى، گۈزەللىك بەخش قىممىتى، ئاتا - ئانىلىق مېھرىبانلىقى قىممىتىدىن ھالقىغان، شەخسىي ئۆمۈر قىممىتىدىن ھالقىغان تارىخىي قىممەت ۋە ئومۇم كىشىلىك تۆھپىكارلىقى قىممىتى دېگەن سۆز. يېشىپ كەلگەندە، بۇ: - شەخسنىڭ قىممىتى ئۇنىڭ نەسەپ - سالاھىيىتى، ئىگىلىگەن ئىمتىياز ۋە بايلىقى بىلەن ھېسابلانمايدۇ، دېگەن سۆز.

- بۇ يەنە، شەخسنىڭ قىممىتى ئۇنىڭ ھاياتلىق ۋاقتىدىكى ئېرىشكەن مەدھىيە ياكى ھاقارەتلىرى، غەلبە ياكى مەغلۇبىيەتلىرى، ئۆزى ياكى باشقىلار چوقۇنۇپ ياسىغان ئوبراز، ھەيكەللىرى بىلەن بەلگىلەنمەيدۇ، دېگەن سۆز.

- بۇ يەنە، شەخسنىڭ قىممىتى ئۇنىڭ ھاياتلىق مەزگىلى، ھايات ياكى ئۆلگەنلىكى بىلەن بەلگىلەنمەيدۇ؛ ئۆلۈم - تەڭرىنىڭ ئەڭ ئالىي جازاسى ئەمەس، تەڭرى ۋە پۈتۈن مۇتلەق تەبىئەت ئۈچۈن ئۆلۈم ئەڭ ئاخىرقى چەك ئەمەس، شەخسنىڭ قىممىتى ئۆزىگە ئۆلۈمنى ئاخىرقى مەۋجۇتلۇق چېكى قىلمايدۇ، دېگەن سۆز. بۇ ئۈچ قاتلاملىق مەنىگە پەقەت تولىمۇ خامۇش، پىكىر ئاجىز، تەنتەك كىشىلەرلا ھەيران بولۇشى مۇمكىن. بۇ ھەيرانلىق ئۇلارنى ئەخمىقانە تەمەننا قىلغۇچىلار، ئەخمىقانە چوت سوققۇچىلار ۋە ۋاپاسىز پەلەككە كولدۇرلاپ ئالداغۇچىلار قىلىپ قويغان!

بىز ئۈچۈن ئىنسان ۋە ئۇنىڭ مەدەنىيىتى، بەخت - سائادىتى، مۇجەسسەم تەپەككۈرى ئومۇم



جۇغلانمىسىغا ئۆزىگە خاس تارىخى قاتلام ئۆلى  
 ھەسسىنى قوشقان، ئۆتمۈشنى كەلگۈسىگە  
 ئۇلايدىغان روھىيەت تارىخى ۋە مەدەنىيەت  
 تۈزۈلمىسىگە خاسلىققا ئىگە تۆھپە قوشقان،  
 تەپەككۈرى ۋە مۇئەممالىرى كىشىلەر تەرىپىدىن  
 داۋاملىق قايتا ئېتىبار بىلەن قاراشقا ۋە ھەر قېتىم  
 يېڭى مەنىدە جۇلالىنىدىغان ئىلھام ئۇچقۇنلىرىدىن  
 بەھرىمەن بولۇشقا مۇناسىپ بولغان كىشىلەرنىڭ  
 قىممىتى ھەقىقىي ئۆلمەس قىممەتتۇر. بۇ قىممەت  
 مەلۇم مەنىدە ئۇلارنىڭ ھامىي ۋە قوللىغۇچىلىرىغا  
 «رەھمەت سۈيى»، ئۇلارغا قەست قىلغۇچىلارغا  
 خىرە شولا، ھەتتا تارىخى مەسخىرە ئېلىپ  
 كېلىدۇ.

ھەممە ئۆلىدۇ، ئۆلۈمنىڭ ۋاقتى، شەكلى  
 ھەر خىل، دەپنە مۇراسىملىرىنىڭ دەپنەبىسىمۇ  
 بىر خىل بولمايدۇ، ئەمما ئۆزۈلمەس دولقۇن -  
 مەرىپەت تارىخى، روھىيەت تارىخى ئۆزى خالىغان  
 شەخسلەرنى قايتىدىن «تىرىلدۈرىدۇ»! بۇنى زاكاز  
 قىلغىلى، ئۆزى قىلىۋالغىلى، ئافاق خوجىدەك يۈز  
 مىڭلىغان قەسەملىك مۇرىت - مۇخلىسلىرى ۋە  
 قەبرىگاھلىرى بىلەن «ئەبەدىيلىك ئابىدىسى» گە  
 ئايلىنىۋالغىلى بولمايدۇ! نېمە چارە، تارىخ ئەنە  
 شۇنداق نەرسە! بۇ پۈتۈنلەي بولمىسىمۇ، خەلق  
 تېپىشماقلىرىدىكىدەك: «تەڭ دەپنە تەگمەيدىغان،  
 تەگمە دەپنە كېلىپ تېگىدىغان» تىلىسىم.

مەن تۆت پەسىلگە، تۇغۇلۇۋاتقان،  
 ئۆلۈۋاتقانلارغا، ھەر خىل مەئشەتتە ياشىغانلارغا،  
 غالىب ۋە مەغلۇبلارغا... ئانچە تەئەججۈپلەنمەي  
 ياشىدىم. قەتئىي مۇتلەق شەرتتۈرۈۋەتكەن  
 «ھەقىقەت» دېگەنلىرىدىن، داۋاملىق قايتا - قايتا  
 كۆزىتىشكە قالدۇرغان ئويىپىكىتلىرىم كۆپ  
 بولدى. بىر قېلىپ، بىر فىگورا، بىر مودېل  
 ئەتراپىدا مۇخلىس - پەرۋانە بولغىنىم ۋە ھەر بىر  
 ئاتالمىنى ئۇنىڭ گۈزەل ياكى ئۇنىڭ نامى بىلەن  
 ماھىيەتلەشتۈرۈۋەتكەنمەن يوق. مەن تۇغۇلغاندىن  
 تاكى ئۆلگۈچە ئۆزىدىن ئىلگىرىكى پىكىر  
 نۇسخىلىرىنى تەكرارلاپ ئۆتكۈچىلەر بىلەن ئۇنى  
 يەڭگىلتەكلىك رەۋىشتە ئىنكار قىلغۇچىلاردىن  
 پەرقلىنىشنى خالىدىم. تارىختا مەيلى دىن  
 ئەۋلىيالىرى ياكى بىرەر كەشپىيات ئىگىلىرى  
 بولسۇن ئۆزلىرى يېڭى پىكىر سىستېمىلىرىنى  
 ئوتتۇرىغا قويۇشتىن ئىلگىرى بۇ خىل قاراشلارنىڭ  
 نامايەندىلىرى بولمىغانىدى. ساكيامۇنى  
 بۇددىزمىنى، ئېيسا خرىستىيانچىلىقىنى،  
 پەيغەمبەرلىرىمۇ مۇھەممەد ئەلەيھىسسالام ئىسلامنى  
 ئوتتۇرىغا قويۇشتىن ئىلگىرى بۇ ئەقىدىلەرنىڭ  
 نامايەندىلىرى ئەمەس ئىدى. پەلسەپە - ئىجتىمائىي  
 پەن ۋە تەبىئەت پەنلىرى تارىخىدىكى يېڭىلىق  
 ئىگىلىرى ھەققىدىمۇ شۇنى دېيىش كېرەك.

ئوتتۇرا ياكى ئارىلىق يېشىدا ئۆز زامانىسىنىڭ  
 يېڭى پىكىر ئېقىمى ۋە ئىلمىي تەقەززالىرىدىن  
 يىراققا قالىدىغانلار كۆپ، ئەلۋەتتە، چۈنكى ھەممە  
 ئادەم ئېيىنىشتىن بولسۇرمەيدۇ. ئەمما تارىخ  
 پىكىر بۆھرانلىرى ۋە ئىلىم تەقەززالىرى مۇئەييەن  
 پەللىگە يەتكەندە تارىخىي شەخسلەر ئارقىلىق ئۆز  
 يولىنى يورۇتقۇچى مۆجىزىلەرنى پەيدا قىلىدۇ.  
 ئۇلار مۇشەققەت ئىچىدە ئىلگىرىلەيدۇ ۋە كىشىلىك  
 روھىيىتىگە نۇر بېغىشلايدۇ. تارىخ ئۇلارغا  
 مۇشكۈللۈك ئارقىلىق يۈكسەكلىك بەخش ئېتىش  
 بىلەن بىللە قارشىلاشقۇچىلارنىڭ چوقانلىرىغا يول  
 قويدۇ ۋە ئۇلارنىمۇ يەنە مەسخىرە تۈزۈنلىرى  
 بىلەن كۆمۈۋېتىدۇ. ئالەم پەقەت ئەبەدىيلىك  
 جاۋاھىراتلىرى ۋە بۇ يولدىكى ھەر بىر تارىخىي  
 قاتلام تۆھپىلىرىنى روھىيەت بايلىقى قىلىپ،  
 ئۇنىڭدا يېڭى ئەۋلادنىڭ كىشىلىك مۇھىتىنى  
 يارىتىشقا مەپتۇن. ئۇنىڭدىن باشقا ھەر قانداق  
 شەخسنىڭ ھاياتى، روزىغارى، شەخسىي تۇرمۇشىغا  
 بىۋاپا! چۈنكى ھالاكەت قانۇنى دەل ۋاپاسىز  
 پەلەكنىڭ تۈپ قانۇنى، ئالەم دېئالىكتىكىسىنىڭ  
 پولات مەنتىقىسىدىن ئىبارەت.

ئاتمىشقا كىردىم. ئالەم سىرلىرىدىن  
 پىننىدەك بىلىۋالدىم ۋە بۇ قىسمەنلىكتىن  
 ئالەمنىڭ ئومۇمىي مەجەزىنى ھېس قىلدىم.  
 ئاتمىشقا كىردىم. كىشىلىك تۇرمۇشنىڭ جىسمانىي  
 جەھەتتە قىسقا مەزگىللىكى ۋە روھىيەت  
 ئىزچىللىقىنىڭ چەكسىز تارىخىي زەنجىرىدىن  
 خەۋەردار بولدۇم. ئۆلۈم ماڭا قورقۇنچلۇق ئۇچۇر  
 ئەمەس، بەلكى ئۇ، ھاياتنى قەدىزلەش، ئۇنى  
 «ئالتۇن شۆپۈك» ۋە «يالتىراق پۆپۈك» كە  
 تېگىشىپ قويماسلىق ئۈچۈن تىرىشىشقا ئىلھام  
 بېرىپ، چوقان سېلىپ تۇرغان ۋەھىي! مەن  
 ھاياتنى ئۆلۈم تارازىسىدا، روھىيەت  
 جاۋاھىراتلىرىنى تارىخ مىزانىدا ئۆلچەيمەن.  
 قالغانلىرى مەيلى قەسىر ياكى خەزىنە بولسۇن  
 پەقەت بىۋاپا ئالەم كىرىپكىدىكى چاڭ - تۈزۈندىن  
 ئىبارەت.

ئۆمۈر تەلقلنىلىرىم ئاخىرلاشمىدى. مەن ئۇنى  
 ھەر بىر ھۈجەيرىلىرىم نۇرغا تولغىغۇچە  
 داۋاملاشتۇرىمەن. ئىشىنىمەنكى، ئۇنى مەندىن  
 كېيىن يەنە مىڭلىغان ئالەم سىرلىرى ۋە كىشىلىك  
 تىلىملىرىنى ئىزدەنگۈچى روھىيەت مۇخلىسلىرى  
 ئىزچىللاشتۇرىدۇ.  
 ئۈمىدىم، غەلىتە پىكىرلىرىمنىڭ ھەقىقەتكە  
 يېقىنلىقىنى، غەلىتە سېزىلمىگەن تەپەككۈر  
 ئادەتلىرىمنىڭ ئەقىدە ۋە ئادەتكە يېقىنغانلىقىنى  
 ھېس قىلىشىڭىزدىن ئىبارەت.

1993 - يىل 28 - سىنتەبر، توخۇ يىلى تاروزا بۇرچى  
 (M1)





## تەكلىماكانغا

### مۇھەببەت

(ئەدەبىي خاتىرە)

ئابدۇللا سۇلايمان

### مۇقەددىمە

1988 - يىلى 3 - نويابىر

20 تۆگىلىك كارۋان قۇم بارخانلىرى ئارىسىدا ئاستا - ئاستا ئىلگىرىلىمەكتە ئىدى. ئۆزلۈكسىز كۈچىيىۋاتقان شۇبىرغانلىق بوران 1901 - يىلى ئەنگلىيەلىك ئېكسپىدىتسىيىچى، مەشھۇر ئارخېئولوگ ئاۋرىل. ستەين تەرىپىدىن سىزىلغان يۈزەكى خەرىتە ۋە كومپاسقىلا تايىنىپ بىر قەدەم - بىر قەدەمدىن سىلجىۋاتقان بۇ كارۋان توپىنى نىشاندىن ئوڭايلا ئاداڭتۇرۇۋېتەتتى. ئۇلار خەۋەرلىشىش ئاپپاراتى ئارقىلىق پات - پاتلا: «ھازىرقى ئورنىمىز ئېنىق ئەمەس، بارلىق ئەزالار ئامان - ئېسەن» دەپ سىگنال بېرەتتى. 30 كىلومېتىرلىق كۆچمە قۇم يولىنى ئۈچ كۈندە تىركىشىپ بېسىپ تۈگەتكەن سەككىز نەپەر ئەزا ۋە ئالتە نەپەر ياردەمچى ئەزا ئىچىدە سىز تولىمۇ ئۈمىدۋار ۋە غەيرەتلىك ئىدىڭىز. 19 - ئەسىرنىڭ ئاخىرلىرى، 20 - ئەسىرنىڭ باشلىرىدا كۆتۈرۈلگەن «تەكلىماكان قىزغىنلىقى» داۋامىدا، 1901 - يىلى 20 - يانۋاردا ستەين 1500 يىلدىن ئارتۇق غەپلەت ئۇيقۇسىدا ياتقان نىيە قەدىمكى شەھىرىنى تۇنجى بولۇپ ئۇيقۇدىن ئويغاتقان بولسا، سىز ئۇزۇن يىللىق ئارزۇيىڭىز ۋە زور تىرىشچانلىقىڭىز ئارقىلىق، ئارىدىن 87 يىل ئۆتكەن ئاشۇ قەھرىتان نويابىر ئېيىدا بۇ خارابىلىقتا پەيدا بولىدىڭىز.

سىز، «جۇڭگو - ياپونىيە نىيە قەدىمكى

خارابىسىنى ئارخېئولوگىيەلىك ئىلمىي تەكشۈرۈش - قېزىش ئەترىتى» نىڭ ياپونىيە تەرەپ ئەترەت باشلىقى بولۇپ، ئىككى دۆلەت خەلقىلىرى دوستلۇقىنىڭ سىمۋولى سۈپىتىدە پۈتۈن دۇنيا كۆز تىكىۋاتقان بۇ جەڭگىۋار كولىپكتىپ بىلەن نىيە خارابىسى كونا ئىزىدا ئىككى كۈن توختاپ، ئومۇمىي ئەھۋالنى ئىگىلەپ، كېيىنكى ئارخېئولوگىيەلىك ئىلمىي تەكشۈرۈشكە پۇختا ئاساس سالدىڭىز. سىز ھەققىدىكى كېچىكىپ ئاڭلىغان كونا - يېڭى ئىشلارنى مانا مۇشۇ ئىزدىن باشلايمىز.

### رېئاللىققا ئايلانغان چاقچاق

سىزنىڭ ئىسمىڭىز شياۋداۋ كاڭيۇ. سىز ياپونىيە ئۈچە - مەرۋايىت ساھەسىدىكى مەشھۇر ئەرباب. سىز، جۇڭگو - ياپونىيە مەدەنىيەت ئالماشتۇرۇشىغا ناھايىتى قىزغىن كۆڭۈل بۆلۈپ كەلدىڭىز. سىزنىڭ 1972 - يىلى جۇڭگوغا تۇنجى قېتىم كەلگىنىڭىزدىن تارتىپ ھېسابلىساق، سىز دۆلىتىمىزدە 40 قېتىمدىن كۆپرەك زىيارەتتە بولىدىڭىز. شىنجاڭدىكى تۇنجى زىيارىتىڭىزمۇ چەت ئەللىكلەر شىنجاڭغا ئانچە كەلمەيدىغان چاغلار - يەنى 1982 - يىلى مايدا باشلانغانىدى. سىز قانداقلارچە شىنجاڭغا، جۈملىدىن نىيە قەدىمكى خارابىسىغا قىزىقىپ قالدىڭىز؟ بۇنى بىر قېتىملىق تەسادىپىي ئىش، بىر قېتىملىق تەسادىپىي ئۇچرىتىش دېيىشكە بولىدۇ: 1982 - يىلىدىكى شىنجاڭ زىيارىتىڭىز، سىزنىڭ بىر قېتىملىق ئۈچە - مەرۋايىت سودا ئىشىڭىز بولۇپ، سىزنى شىنجاڭ ھۈنەر - سەنئەت بۇيۇملىرى شىركىتى تەكلىپ قىلغانىدى. يۇقىرى سۈپەتلىك ياقۇت ئىزدەش ئىستىكىدىكى بۇ زىيارىتىڭىز كۆڭلىڭىزدىكىدەك بولمىدى. بۇنىڭدىن تەڭلىكتە قالغان ساھىبخان سىزنى قىزىل

## ئەدەبىيات گۈلزارى



مىڭئۆيىنى ئېكسكۇرسىيە قىلىشقا باشلاپ باردى. 3 - ئەسىردىن 13 - ئەسىرگىچە بىنا قىلىنغان، مەملىكەت دەرىجىلىك نۇقتىلىق قوغدىلىدىغان بۇ مەدەنىيەت يادىكارلىقى رايوندا سىز كۆپلىگەن تام رەسىملىرىنى كۆرۈپ ھەيرەتتە قالدىڭىز. تارىخنىڭ بوران - چاپقۇنلىرىدا خارابىلىققا ئايلانغان تاشكېمىرلەرنىڭ كۆپلىكىنى، چەت ئەللىكلەر قۇمۇرۇپ ئېلىپ كەتكەن تام سۈرەتلىرى ئورنىنى ۋە بۇ مىڭئۆيلەرنى مۇھاپىزەت قىلىۋاتقان خىزمەتچىلەرنىڭ جاپا - مۇشەققەتلىك تۇرمۇشىنى كۆرۈپ ئېغىر خۇرسىندىڭىز. سىزنى باشلاپ بارغان ھۈنەر - سەنئەت بۇيۇملىرى شىركىتىدىكى ۋاڭ شىتەن سىزنىڭ كۆڭلىڭىزنى كۆتۈرۈش ئۈچۈن ماشىنىدا كېلىۋېتىپ سىزگە: «ئەگەر شياۋداۋ ئەپەندى 100 مىڭ يۈەن پۇل چىقىرىشنى خالىسا، مۇشۇ تاشكېمىرلەرگە سىزنىڭ نامىڭىزنى قوياتتۇق» دەپ چاقچاق قىلدى. سىز ئويلىمىغان يەردىن: «بولدۇ، چۈشەندىم، تاشكېمىرلەرگە يەتكەن زىيان بەك ئېغىر ئىكەن. بولدى، 100 مىڭ يۈەن چىقىراي، رېمونت ۋە ئاسراشقا ئىشلەتسۇن» دېدىڭىز. ۋاڭ شىتەن ئۆز قولىغا ئىشەنمىگەندەك: «راستمۇ؟» دەپ سورىغاندا، سىز: «مەن ئەزەلدىن يالغان گەپ قىلىپ باقمىغان» دېدىڭىز تولمۇ سەمىمىيلىك بىلەن.

ساھىبخان سىزنى بۇ ئىش خۇسۇسىدا ئۈرۈمچى چەت ئەل مېھمانخانىسىدا شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ نازىرىغا تونۇشتۇرغاندا، سىز تاماق ئارىلىقىدا ئۇلار بىلەن ئاددىيلا ھۈججەتلەشتىڭىز. راستتىن ئېيتقاندا، مەدەنىيەت نازارىتىدىكىلەر سىزنىڭ مۇشۇنچىۋالا كۆپ پۇلنى بېرىشىڭىزگە تازا ئىشەنچ قىلالمىغانىتى. ئۇلار، ئۆزلىرى بىلەن تۇنجى قېتىم ئۇچراشقان بىر ياپونىيىلىكنىڭ ھېچقانداق شەرت قويماي پۇل بېرىشىنى ئاز ئۇچرايدىغان تەسادىپىي ئىش دەپ قارىغانىتى. سىز ۋەتەننىڭىزگە قايتقاندىن كېيىن دەرھال 100 مىڭ يۈەن (ئەينى ۋاقىتتىكى پۇل قىممىتى بويىچە بۇ پۇل 4 مىليون 800 مىڭ ياپونىيە يېنىغا توغرا كېلىدۇ) پۇلنى پېرېۋوت قىلىپ ئەۋەتتىڭىز. بۇ خەۋەر بىزنى ھەيران قالدۇردى.

سىز يەنە دۆلىتىمىزنىڭ قىزىل مىڭئۆيىنى رېمونت قىلىش ئۈچۈن 20 مىليون يۈەن پۇل ئاجرىتىپ، رېمونت قىلىش - ئاسراش خىزمىتىنى باشلىغانلىقىدىن خەۋەر تېپىپ، ياپونىيىدە 100 مىليون ياپونىيە يېنى ئىئانە توپلاپ، شىنجاڭ ئۇيغۇر ئاپتونوم رايونلۇق مەدەنىيەت نازارىتىگە تاپشۇرۇپ بېرىپ، قىزىل مىڭئۆيى رېمونتىغا ياردەم بېرىش بويىچە پائالىيەت ئېلىپ باردىڭىز. بۇ خەۋەر بىزنى يەنە بىر قېتىم ھەيران قالدۇردى. سىز 1987 - يىلى نوپابردا ياپونىيىدە «جۇڭگو - ياپونىيە قىزىل مىڭئۆيىنى رېمونت

قىلىش - ئاسراش جەمئىيىتى» نى قۇرۇپ، تاشقى ئىشلار ۋەزىرى جۇڭشەن تەيلاڭنى پەخىرىي مەسلىھەتچىلىككە، شاڭسۇن گۇاڭشى ئەپەندىنى خۇيچاڭلىققا، كۆپلىگەن ئۇقۇمۇشلۇق زاتلارنى تايانچ مەسئۇللۇققا تەكلىپ قىلىدىڭىز. سىز تونۇشلىرىڭىزدىن ئىئانە توپلىغاندا ئۇلار سىزدىن: «قىزىل دېڭىزنىڭ نېمە؟ ئۇ قانداق نەرسە؟» دەپ سوراشتى. نۇرغۇنلىغان ياپونىيىلىكلەرنىڭ دۇنخۇاڭنىلا بىلىدىغانلىقى، ئەمما قىزىل مىڭئۆيى توغرىسىدا چۈشەنچىسى يوقلۇقىنى نەزەردە تۇتۇپ، سىز قىزىل مىڭئۆيىنى چۈشەندۈرىدىغان قوللانما تۈزدىڭىز، خۇەندىڭ فىلىمى ئىشلىدىڭىز. جەمئىيەت تايانچلىرىنىڭ قوللىشى، 3 مىڭ كىشىنىڭ ئىككى يىل تىرىشچانلىق كۆرسىتىشى بىلەن ئاخىرى 105 مىليون 440 مىڭ ياپونىيە يېنى ئىئانە توپلاپ، شىنجاڭ ئۇيغۇر ئاپتونوم رايونلۇق مەدەنىيەت نازارىتىگە تاپشۇرۇپ بەردىڭىز.

شياۋداۋ ئەپەندى، مۇشۇ چاغدا شىنجاڭ ئۇيغۇر ئاپتونوم رايونلۇق مەدەنىيەت نازارىتى مەدەنىيەت يادىكارلىقلىرى باشقارمىسىنىڭ باشلىقى خەن شياڭ سىزگە ئاپتونوم رايونىمىزدىكى قەدىمكى تارىخىي ئىزلارنى تەپسىلىي تونۇشتۇرۇپ، ئۇلارنىڭ تارىخىي قىممىتى، كۆلىمىنىڭ زورلىقى، ساقلىنىۋاتقان مەدەنىيەت يادىكارلىقلىرىنىڭ كۆپلۈكى جەھەتتە نىيە قەدىمكى ئىزلىرىنىڭ ھەممىدىن مۇھىم ئورۇندا تۇرىدىغانلىقىنى ئىسپاتلاپ بەردى. خەن شياڭ سىزنىڭ شۇ چاغدىكى ھېسسىياتىڭىز ۋە تەسىراتىڭىز توغرىسىدا: «مەن نىيە قەدىمكى خارابىسىنىڭ ئۈنچە - مەرۋايىت سودىگىرى شياۋداۋنى بۇنچىۋالا قىزىقتۇرىدىغانلىقىنى ئويلاپ باقماپتىكەنمەن. ئۇنىڭ بۇنىڭدىن كېيىنكى بىر قانچە يىل ئىچىدە نىيە قەدىمكى خارابىسىنى ئېچىش ئۈچۈن غايەت زور مەبلەغ سالدىغانلىقىنى، جاپا چېكىشىنى خالايدىغانلىقىنى، بىر قانچە قېتىملىق ئارخېئولوگىيىلىك ئىلمىي تەكشۈرۈش پائالىيىتى ئېلىپ بارىدىغانلىقىنى تېخىمۇ ئويلىماپتىكەنمەن» دېدى. شۇنداق، سىز ئاخىرى ئەڭ ئېسىل مەرۋايىتى تاپتىڭىز.

سىز: «بىر جۈملە چاقچاق مېنى شىنجاڭ بىلەن ھەمكارلاشتۇردى» دېگەندىڭىز. سىزنىڭ ئىشنى ئۈنچە - مەرۋايىت سودىسىدىن باشلاپ، قۇملۇق يۈتۈپ كەتكەن بىر قانچە ئون قەدىمىي شەھەرلەر ئىچىدىن نىيە خارابىسىنى ئارخېئولوگىيىلىك تەكشۈرۈشنى تاللاپ بېكىتىشىڭىز ھەرگىزمۇ سودىنى، نام - شۆھرەت قازىنىشنى مەقسەت قىلمىغانىدى. سىز، دۆلىتىمىز جۈملىدىن شىنجاڭنىڭ مەدەنىيىتىنى، ھەر مىللەت خەلقىنى قىزغىن سۆيۈپ كەلدىڭىز. قەدىمكى يىپەك يولىدىكى روماننىڭ تۇيغۇلارغا باي مەنزىرىلەرنى ياخشى كۆرۈپ كەلدىڭىز. بولۇپمۇ



مىڭ ئادەمنى يۇتۇپ، ئون - تىنسىز غايىپ بولدى. «پومپىي شەھىرى پاجىئەسى» يەنە تارىم ئويمانلىقىدا تەكرارلىنىپ، مىلادى 3 - ئەسىردىن 4 - ئەسىرگىچە مېرەن قەلئەسىنى مەركەز قىلغان، كىرورەن پادىشاھلىقىنىڭ غەربىگە جايلاشقان بۇ شەھەرمۇ بىر كېچىدىلا قۇم ئاستىدا قالدى. باج، قانۇن، پوچتا بېكىتى تۈزۈمى قاتارلىقلار مۇكەممەللەشكەن، ھوقۇق مەركەزلەشكەن «خىيالىي چۈشتىكى شەھەر» قۇم ئاستىغا غايىپ بولدى. سىز، شەرقتىن غەربكە 10 كىلومېتىر، جەنۇبتىن شىمالغا تەخمىنەن 100 كىلومېتىر كېلىدىغان بۇ شەھەرنىڭ بىر كېچىدىلا قۇم ئاستىدا قالغانلىقىنى، بۇ نىيە قەدىمكى خارابىسىغا قىزىققاندىن كېيىن بىلگەنتىڭىز.

ئاشۇ 1901 - يىلدىكى ستەيىننىڭ قېزىپ تەكشۈرۈشى نەتىجىسىدە بىرىنچى كۈنىلا 100 پارچىغا يېقىن قارۇشتى يېزىقىدىكى قىممەتلىك مەدەنىيەت يادىكارلىقلىرىنىڭ ئۇنىڭ قولىغا چۈشۈشى، 1906 - ۋە 1913 - يىلدىكى ئىككى قېتىملىق قېزىپ تەكشۈرۈشتىمۇ 700 پارچىدىن ئارتۇق قارۇشتى يېزىقى ئويۇلغان تارشا پۈتۈكلەرنىڭ تېپىلىشى ستەيىن ئۈچۈن دۇنياۋى كاتتا شۆھرەت ئېلىپ كەلگەنلىكى سىزگە ئايان ئىدى.

شياۋداۋ ئەپەندى، سىز ياپونىيە داگو ئېكسپېدىتسىيىچىلەر ئەترىتىنىڭ ئەينى يىللاردىكى نىيە ئىزلىرىنى تەكشۈرۈش خاتىرىسىنى ئوقۇغان ۋە 1959 - يىلى لى يۈنچۈن باشچىلىقىدىكى شىنجاڭ مەدەنىيەت يادىكارلىقلىرىنى باشقۇرۇش - تەكشۈرۈش ئەترىتىنىڭ نىيە قەدىمكى خارابىسىدىن قازغان «نەچچە ئەسىر ئۆز پېتىچە تۇرغان» ئەر - ئايالنىڭ جەستى ۋە جەسەت بىلەن بىللە كۆمۈلگەن كىيىم - كېچەكلەر توغرىسىدىكى تەپسىلىي خەۋەر، نەق مەيدان سۈرەتلىرىدىن نىيە قەدىمكى خارابىسى توغرىسىدا تېخىمۇ چوڭقۇر بىلىمگە ئىگە بولۇپ، قىزىقىشىڭىز يەنىمۇ ئاشقاندى.

1980 - يىلى مەركىزىي تېلېۋىزىيە ئىستانسىسى بىلەن ياپونىيە NHK مۇئەسسەسى بىرلىكتە نىيە قەدىمكى خارابىسىنى تەكشۈرۈشتىن ئالغان ھۆججەتلىك فىلىم كۆرسىتىلگەندە، شۇنداقلا ياپونىيە شەرقىي دېڭىز تېلېۋىزىيە ئىستانسىسىنىڭ 1991، 1992، 1993 - يىللىرى ئارقىمۇ - ئارقا ئېلىپ بارغان قۇملۇق زىيارىتى ۋە تەكشۈرۈش ئەھۋالى توغرىسىدىكى خەۋەرلىرى تېلېۋىزوردا كۆرسىتىلگەندە سىز ھاياجاندىن قەلبىڭىزگە يېڭى ئارمانلارنى پۈكتىڭىز.

1988 - يىلدىكى تۇنجى قېتىملىق تەكشۈرۈشتىن كېيىن، 1990، 1991 - يىللىرى تەييارلىق تەكشۈرۈشى ئېلىپ بېرىلدى. شىنجاڭ ئۇيغۇر ئاپتونوم رايونلۇق خەلق ھۆكۈمىتى بۇ

نىيەدىن ئىبارەت يىپەك يولىنىڭ جەنۇبىي تارمىقى سىزگە چوڭقۇر ئويلىنىش ئاتا قىلدى. سىز نىيە، كىرورەن قاتارلىق شەھەرلەرنىڭ قۇم تەرىپىدىن يۇتۇۋېلىنغان ئازابلىق ساۋىقى ئارقىلىق، ئىنسانلارنىڭ ئېكولوگىيەلىك مۇھىتقا سەل قارىماسلىقىنى، قەدىمىي پارلاق مەدەنىيەتنىڭ يەنە يوقاپ كەتمەسلىكىنى دۇنياغا بىلدۈرمەكچى بولىدىڭىز.

سىزنىڭ قانداقلا چەكسىز شىنجاڭغا، جۈملىدىن نىيە قەدىمكى خارابىسىغا نېمە مەقسەتتە قىزىقىپ قالغانلىقىڭىزنى تۆۋەندىكى پاكىتلاردىن تېخىمۇ روشەنلەشتۈرۈڭىز:

1993 - يىلى كۈزدە مەملىكەتلىك خەلق قۇرۇلتىيى دائىمىي كومىتېتى مۇھىت - بايلىق مەنبەلىرىنى قوغداش كومىتېتى «جۇڭخۇا مۇھىت ئاسراش زىيارەت گۇرۇپپىسى» تەشكىللەپ، شىنخۇا ئاگېنتلىقىنىڭ مۇخبىرى لى شىگۋاڭ، جاۋ پېيروڭ، «جۇڭگو نېفىت گېزىتى» نىڭ مۇخبىرى لى يۇڭجەن، مەركىزىي تېلېۋىزىيە ئىستانسىسىنىڭ مۇخبىرى يى خۇيمىنلارنى نىيە قۇملۇقىغا ئىچكىرىلەپ كىرىپ، تەكشۈرۈش - زىيارەت قىلىشقا ئەۋەتتى. ئۇلار بۇ «ھالاكەت دېڭىزى» دا سىز بىلەن ئۇچراشتى. ئاپتور، مۇخبىرلارنىڭ ئەينى چاغدىكى زىيارەت خاتىرىسىنىڭ سىزگە مۇناسىۋەتلىك دىئالوگلىرىدىن بۇ ئۈزۈندىنى ئوقۇرمانلارگە سۈنۈشنى تولىمۇ ئەھمىيەتلىك دەپ قارايدۇ:

ۋاقتى: 1993 - يىلى 30 - ئۆكتەبىر. ئورنى: نىيە قەدىمكى خارابىسى رايونى 8 - خارابە قۇملۇقى ۋە بۇددادا مۇنارى يېنىدىكى لاگېر.

مۇخبىرنىڭ سوئالى: نېمە ئۈچۈن سىز شۇنچە يىراق يەردىن كېلىپ، ھەم ناھايىتى كۆپ خىراجەت چىقىرىپ بۇ قۇملۇقتا جاپا چېكىسىز؟ سىزنىڭ جاۋابىڭىز: تارىخىي كىتابلاردا نىيە قەدىمكى ئىزلىرى ناھايىتى كەم خاتىرىلەنگەن. غەربىي يۇرت ھەققىدىكى خاتىرىلەرمۇ ناھايىتى يۈزە. مۇشۇ باسقۇچتىكى تارىخىي بىلىش، بۇ دىياردىكى قەدىمكى دۆلەت - خانلىقلارنىڭ خارابىلىشىش سەۋەبلىرىنى ئېنىقلاش، ئىنسانىيەت مەدەنىيىتىگە تۆھپە قوشۇش ئۈچۈن بۇ يەرگە كەلدىم.

سوئال: سىزنىڭ بۇنىڭدىن كېيىنكى ئىلمىي تەكشۈرۈش - قېزىش پىلانىڭىز قانداق؟ جاۋاب: نىيە مەدەنىيىتى ئۇلۇغ جۇڭگوغا تەۋە، شۇنداقلا دۇنياغا تەۋە. بۇ ئىلمىي خىزمەتتە مەن دۆلىتىڭىز بىلەن ئۇزۇن مۇددەت ھەمكارلىشىشقا تەييارلىق قىلىۋاتىمەن.

تەكلىماكاننىڭ دوكلاتى  
مىلادى 79 - يىلى 24 - ئاۋغۇستتا رىمنىڭ شەرقىي جەنۇب تەرىپىدىكى پومپىي شەھىرى ۋېروۋىي يانار تېغىنىڭ تۈيۈقسىز پارتلىشى بىلەن، كۆزنى يۇمۇپ - ئاچقىچىلىك ئارىلىقتا 20 نەچچە



بۇ نەتىجىلەردە - ئەڭ يېڭى تېخنىكا بىلەن ئېلىپ بېرىلغان بۇ ئىلمىي تەكشۈرۈشلەردە، سىزنىڭ تىرىشچانلىقىڭىز، ئىزدىنىشلىرىڭىزنىڭ ئالاھىدە گەۋدىلىك بولدى. كېچە بىلەن كۈندۈزنىڭ تېمپېراتۇرا پەرقى 40℃ قا يېتىدىغان، سۇ ئىنتايىن كەمچىل - قۇم بىلەن قاچا يۇيىدىغان، شارائىتى ئىنتايىن ناچار، يىپەك يولىدىكى بۇ «پومپىي شەھىرى» سىزنىڭ ئىرادىڭىزنى تاۋلىدى. سىز ھازىرغىچە ئېلىپ بېرىلغان سەككىز قېتىملىق ئىلمىي تەكشۈرۈشنىڭ بارلىق خىراجەتلىرىنى ئۆز ئۈستىڭىزگە ئېلىپ، ئۆز يېنىڭىزدىن 100 مىليون ياپونىيە يېنى چىقاردىڭىز.

شياۋداۋ ئەپەندى، سىزنىڭ تەشەببۇسىڭىز بىلەن 1994 - يىلى ياپونىيە بۇددا دىنىي ئۇنىۋېرسىتېتىدا «جۇڭگو شىنجاڭ نىيە قەدىمكى ئىزلىرى ئىلمىي تەتقىقات جەمئىيىتى» قۇرۇلۇپ، نىيە قەدىمكى خارابىسىنى مۇتتەزىم، ئۇزۇن مۇددەت تەكشۈرۈش ۋە تەتقىق قىلىشقا ياپونىيە تەرەپتىنمۇ ئاساس سېلىندى. ياپونىيەنىڭ سابىق باش ۋەزىرى خەيبۇجۇنشۇ بىلەن جۇڭخۇا خەلق جۇمھۇرىيىتى دۆلەتلىك مەدەنىيەت يادىكارلىقلىرى ئىدارىسىنىڭ سابىق باشلىقى جاك دېچىن پەخىرى باشلىقلىقى، ياپونىيەنىڭ سابىق مەدەنىيەت ۋەزىرى يەنچۈەنجىڭشلاڭ مەسلىھەتچىلىكىنى، ياپونىيە بۇددا دىنىي ئۇنىۋېرسىتېتىنىڭ مۇدىرى بىلەن سىز ھەيئەتلىكى ئۈستىڭىزگە ئالغان بۇ ئىلمىي جەمئىيەت قەدىمكى نىيە خارابىسى (شەھىرى) توغرىسىدا دەسلەپكى ئومۇمىي مۆلچەرنى ئوتتۇرىغا قويدۇڭلار. بىرلەشمە تەكشۈرۈش ئەترىتىنىڭ ئەزاسى سۇن ياۋشىن دوكتور: «نىيە خارابىسىنى ئارخېئولوگىيەلىك تەكشۈرۈشنىڭ تارىخىي ئەھمىيىتى ناھايىتى زور. يىپەك يولىدىكى قەدىمكى ئىزلار ئىچىدە نىيە ئارىلىقىنىڭ يىراق، كىشىلەرنىڭ بۇزغۇنچىلىق قىلىشىنىڭ ئاز بولۇشى بىلەن، ئۇنىڭ ئىلمىي جەھەتتىكى قىممىتى باشقا جايلارغا قارىغاندا ناھايىتى يۇقىرى. نىيە قەدىمكى ئىزىنى پۈتۈن دۇنيا ئارخېئولوگلىرى بىرلىشىپ قازسا، 50 يىلدىمۇ قېزىپ تۈگىتەلمەيدىكەن» دېدى.

شياۋداۋ ئەپەندى، سىز بىۋاسىتە قاتناشقان ئاشۇ سەككىز قېتىملىق ئىلمىي تەكشۈرۈش ۋە قېزىش داۋامىدا بۇ قەدىمكى نىران دۆلىتىدە مەدەنىيەت، ئىقتىساد، سودا ۋە ئىشلەپچىقىرىشنىڭ گۈللەنگەنلىكىنى؛ قول ھۈنەر - سەنئىتىنىڭ نەپىس ۋە ئاددىيلىقىنى؛ شەھەر قۇرۇلۇشىدا، رەت - رەت يوللار، ئېرىق - ئۆستەڭلەر، سۇۋادان تېرەكلىك مەھەللە - ئۆيلەرنىڭ تەرتىپلىك گىرەلەشتۈرۈلۈپ ئورۇنلاشتۇرۇلغانلىقىنى، ئولتۇراق ئۆيلەرنىڭ ھويلىلىرى ئۈزۈمزارلىق، كەينىنىڭ مېۋىزارلىق باغلار ئىكەنلىكىنى، ئولتۇراق ئۆيلەر بىلەن ئېغىل - قوتانلارنىڭ

بىرلەشمە تەكشۈرۈش ئەترىتىنىڭ خىزمىتىنى قىزغىن قوللاپ، يېقىندىن ياردەمدە بولدى. 1993 - يىلى مەملىكەتلىك خەلق - قۇرۇلتېيى دائىمىي كومىتېتىنىڭ مۇئاۋىن ۋېييۈەنجاڭى تۆمۈر داۋامەت بىرلەشمە تەكشۈرۈش ئەترىتىنىڭ پەخىرى باشلىقلىقىنى ئۆز ئۈستىگە ئالدى. مەملىكەتلىك مەدەنىيەت يادىكارلىقلىرى ئىدارىسىمۇ «جۇڭگو - ياپونىيە نىيە قەدىمكى خارابىسىنى ئىلمىي تەكشۈرۈش - قېزىش ئەترىتى» نىڭ كەڭ كۆلەملىك تەكشۈرۈش ئېلىپ بېرىش پائالىيىتىنى ئومۇميۈزلۈك قوللاپ، 1994 - يىلى يانۋاردا، ئېلىمىز چېگرىسى ئىچىدە چەت ئەل ئارخېئولوگىيە ئەترەتلىرىنىڭ ئىلمىي تەكشۈرۈشىگە ئىجازەت بەرگەن تارىخىي ئەھمىيەتكە ئىگە 1 - نومۇرلۇق ھۆججىتىنى تارقىتتى. مەملىكەتلىك خەلق قۇرۇلتېيى دائىمىي كومىتېتى مۇھىت - بايلىق مەنبەلىرىنى قوغداش كومىتېتىنىڭ مۇدىرى جۇڭفېڭنىڭ رىياسەتچىلىكىدە شۇ يىلى مايدا بېيجىڭ كۈتۈپخانىسىدا «نىيە - قۇملۇق يۈتۈپ كەتكەن قەدىمكى دۆلەت» رەسىملىك كۆرگەزمىسى ئۇيۇشتۇرۇلدى. جۇڭگو پەنلەر ئاكادېمىيىسىنىڭ باشلىقى جۇڭگاۋاڭجاۋ، نوبېل مۇكاپاتىنىڭ لائورىياتى لى جىڭداۋ دوكتور، دۇنيادىكى داڭلىق ئالىملار، بىرلەشكەن دۆلەتلەر تەشكىلاتى پەن - مائارىپ كومىتېتىنىڭ ۋەكىللىرى ھەمدە مىڭلىغان تاماشىبىنلار بۇ كۆرگەزمىنى كۆردى. شۇ يىلى ئۆكتەبىردە نىيە قەدىمكى خارابىلىقىدا قېزىشنى ئۆز ئىچىگە ئالغان ئىلمىي تەكشۈرۈش رەسمىي باشلاندى. ئەترەت ئەزالىرى تۇنجى قېتىمقى 14 كىشىدىن تەركىبى قىلىپ 50 كىشىگە، تۇنجى قېتىمقى تەكشۈرۈشتىكى ئىككى كۈن دالىدا قونۇشتىن ئۈچ ھەپتە قۇملۇقتا تۇنەپ، ئىلمىي تەكشۈرۈش ئېلىپ بېرىشقا تەرەققىي قىلدى. 1988 - يىلدىن 1994 - يىلغىچە نىيە

قەدىمكى خارابىسىنى ئۇدا سەككىز قېتىم ئارخېئولوگىيەلىك ئىلمىي تەكشۈرۈش - قېزىشقا شىنجاڭ ئۇيغۇر ئاپتونوم رايونلۇق مەدەنىيەت نازارىتى، شىنجاڭ ئۇيغۇر ئاپتونوم رايونلۇق مەدەنىيەت يادىكارلىقلىرى ئارخېئولوگىيە تەتقىقات ئورنى، شىنجاڭ ئۇيغۇر ئاپتونوم رايونلۇق مۇزېي مەركەز قىلىنىپ دۆلەتلىك مەدەنىيەت يادىكارلىقلىرى ئىدارىسى، جۇڭگو پەنلەر ئاكادېمىيىسى، بېيجىڭ ئۇنىۋېرسىتېتى، خۇادۇڭ پېداگوگىكا ئۇنىۋېرسىتېتى قاتارلىق ئورۇنلار؛ ياپونىيە تەرەپتىن ياپونىيە بۇددا دىنىي ئۇنىۋېرسىتېتى مەركەز قىلىنىپ لۇڭگۇ ئۇنىۋېرسىتېتى، جىڭدۇ گۈزەل سەنئەت ئۇنىۋېرسىتېتى، پەن - تېخنىكا ۋازارىتى، دۆلەت ئىگىدارچىلىقىدىكى مىللىي ئۆرپ - ئادەت مۇزېي، گۈەنشى ئۇنىۋېرسىتېتى قاتارلىق ئورۇنلار بىرلىكتە قاتنىشىپ، زور نەتىجىلەرنى قولغا كەلتۈردى.



ئارىلىقى قالدۇرۇلۇپ سېلىنغانلىقىنى، ئۆيلەرنىڭ ياغاچ قۇرۇلمىلىق ھالدا سامانلىق لايدا سۇۋۇلۇپ ھاك بىلەن ئاقارتىلغانلىقىنى، تىكىپ ئۆستۈرۈلگەن دەل - دەرەخلەر بىلەن تەبىئىي ئورمانلارنىڭ ئۆز ئارا كىرىشتۈرۈلۈپ بوستانلىق ھاسىل قىلىنغانلىقىنى جەزم قىلىدىڭىز. سىز ۋە ئىلمىي تەكشۈرۈش ئەترىتىدىكىلەر يەنە بۇ خارابىدىن قارۇشتى يېزىقىدىكى تارشا پۈتۈكلەرنى، ئاددىي پۈتۈك ۋە تېرىگە يېزىلغان پۈتۈكلەرنى، يونان ئەپسانىلىرىدىكى ئىلاھلار ئوبرازى سىزىلغان سۈرەتلەرنى، يۈك - يىپەك، پاختا توقۇلمىلارنى، توقۇمىچىلىق سايمانلىرىنى، ئىشلەپچىقىرىش بۇيۇملىرىنى، زىرائەت ئۇرۇقلىرى ۋە پىلە غوزىسىنى، مىس، ئەينەك بۇيۇم پارچىلىرىنى تاپقىنىڭلاردا، بۇ تېپىلمىلاردىن سۆيۈنۈپ ھاردۇقنىڭلار چىققانداك بولدى. بولۇپمۇ 1995 - يىلى ئۆكتەبىردىكى بىر قېتىملىق ئىلمىي تەكشۈرۈش ۋە قېزىش داۋامىدا ئۇچراتقان قەدىمكى جەسەتلەر ۋە جەسەت بىلەن بىللە دەپنە قىلىنغان ئاخىرەتلىك بۇيۇملار ھەمدە بۇتخانا خارابىسى قاتارلىقلار سىزنى بۇ يەردىن مېھرىڭىزنى ئۈزلەلمەس قىلىپ قويدى.

كۆمۈلمەس ئىزلار

1995 - يىلى سىنتەبىردە، ۋەتىنىمىزنىڭ غەربىي كۆزىنىكى بولغان ئۈرۈمچى شەھىرىدە مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجاڭى تۆمۈر داۋامەت، شىنجاڭ ئۇيغۇر ئاپتونوم رايونلۇق پارتكومنىڭ شۇجىسى ۋاڭ لېچۈەن، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى ئابلەت ئابدۇرېشىت، ئىشلەپچىقىرىش - قۇرۇلۇش بىڭتۇەنىنىڭ قوماندانى جىن يۈنخۇي، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مۇئاۋىن رەئىسلىرىدىن غوپۇر ئابدۇللا، لى دېڭخۇي قاتارلىق پارتىيە، ھۆكۈمەت ۋە بىڭتۇەن رەھبەرلىرى «يې تىڭجۇڭ ئۈرۈمچى ئىش بېجىرىش ئورنى» نىڭ قۇرۇلۇش مۇراسىمىغا قاتنىشىپ لېنتا كەستى. بۇ، ياپونىيە يې تىڭجۇڭ سودا جەمئىيىتىنىڭ دۆلىتىمىز ئىچىدىكى 18 - ئىش بېجىرىش ئورنى ئىدى. سىزنىڭ، مەدەنىيەت ساھەسىدىلا شىنجاڭنىڭ قۇرۇلۇش ۋە تەرەققىياتىغا تۆھپە قوشۇشنىڭ يېتەرلىك بولمايدىغانلىقىنى ھېس قىلغاندىن كېيىنكى تىرىشچانلىقىڭىزنىڭ بىرى بولغان بۇ ئىش بېجىرىش ئورنىنىڭ ئۈرۈمچىدە قۇرۇلغانلىقى، چەت ئەل كارخانىچىلىرىنى شىنجاڭغا مەبلەغ سېلىشقا جەلپ قىلىشتا زور ئىجابىي رول ئوينىدى.

شياۋداۋ ئەپەندى، سىز يې تىڭجۇڭ سودا جەمئىيىتىنى شىنجاڭغا باشلاپ كىرىشنى خېلى بۇرۇنلا كۆڭلىڭىزگە پۈككەنتىڭىز. 1992 - يىلى 2 - ئايدا، ياپونىيە بويىچە تەسىرى ئەڭ چوڭ بولغان بۇ شىركەتنىڭ سىز بىلەن قويۇق باردى -

كەلدىسى بار ئاممىي ئاقساقىلى جۇڭزى (ياپونىيە ھۆكۈمىتى ھەممىباب مەھسۇلاتلار ۋازارىتى ئوتتۇرا - كىچىك كارخانىلار نازارىتىنىڭ سابىق نازىرى) ئەپەندى بىلەن لېدىر سۇڭپىنگە شىنجاڭنى تەپسىلىي تونۇشتۇرغانتىڭىز. شۇنىڭدىن بۇيان چەت ئەللىكلەر ۋە شياڭگاڭلىقلارنىڭ شىنجاڭغا مەبلەغ سېلىش ئەھۋالى، ئوتتۇرا ئاسىيا ئىقتىسادىي تورىدا شىنجاڭنىڭ تۇتقان ئورنى قاتارلىق تۈرلۈك ئىقتىسادىي ئۇچۇرلار بىلەن ئۇلارنى پائال تەمىنلەپ، يې تىڭجۇڭ سودا جەمئىيىتىنىڭ شىنجاڭنى چۈشىنىشى ئۈچۈن ئىزچىل خىزمەت قىلىدىڭىز. شىنجاڭ ئۇيغۇر ئاپتونوم رايونلۇق خەلق ھۆكۈمىتى بىلەن يې تىڭجۇڭ سودا جەمئىيىتىنىڭ ھەر خىل توختاملارنى تۈزۈشىدە كۆۋرۈكلۈك رول ئوينىدىڭىز. شۇ قېتىمقى ئىش بېجىرىش ئورنىنىڭ قۇرۇلغانلىقىنى تەبرىكلەش مۇراسىمىدا رەھبەرلەر سىزنىڭ ئاپتونوم رايونىمىزنىڭ مەدەنىيەت - مائارىپ ۋە ئىقتىسادىي تەرەققىياتى ئۈچۈن قوشقان غايەت زور تۆھپىڭىزگە يۈكسەك باھا بەرگىنىدە، سىز قەدەھ سۆزى قىلىپ پەقەت: «مېنىڭ ئىككىنچى يۇرتۇم شىنجاڭنىڭ گۈللەپ روناق تېپىشى ئۈچۈن كۆتۈرەيلى» دېدىڭىز.

شۇنداق، خۇددى ئاپتونوم رايون رەھبەرلىرى باھا بەرگىنىدەك، سىزنىڭ قىزىل مىڭئۆيىنىڭ رېمونت - ئاسراش ئىشلىرى، نىيە قەدىمكى خارابىسىنى ئارخېئولوگىيىلىك تەكشۈرۈش قېزىش خىزمەتلىرىدىلا ئەمەس، ئاپتونوم رايونىمىزنىڭ مەدەنىيەت مۇئەسسەسەلىرى قۇرۇلۇشى، مىللىي مائارىپنىڭ تەرەققىياتى، ئوقۇشسىز قالغان بالىلار ۋە نامراتلارغا يار - يۆلەك بولۇش جەھەتلەردىمۇ ئالاھىدە خالىس تۆھپىڭىز بار.

1994 - يىلى تەسىس قىلىنغان «جۇڭگو مەدەنىيەت يادىكارلىقلىرىنى ئاسراش فوند جەمئىيىتى شياۋداۋكاڭيۈ ئوقۇتۇش مۇكاپاتى» بويىچە دۆلىتىمىزدىن ھەر يىلى ئىككى نەپەر مەدەنىيەت يادىكارلىقلىرىنى ئاسراش مەخسۇس خادىمىنىڭ ياپونىيەدە بىلىم تەھسىل قىلىشى، ئۇلارنىڭ پۈتكۈل خىراجىتىنىڭ سىز تەرىپىدىن بېرىلىدىغانلىقى، ھەمدە ھەر يىلى ياپونىيەدە ئوقۇۋاتقان جۇڭگولۇق ئوقۇغۇچىلىرىمىزنىڭ 25 نەپىرىنى ئوقۇش مۇكاپاتى بىلەن تەمىنلەپ كېلىۋاتقانلىقىڭىز بۇ تۆھپىنىڭ ئىسپاتى.

سىزنىڭ، شىنجاڭ ئۇنىۋېرسىتېتىنىڭ پەخرىي پروفېسسورى بولۇپ، 1986 - يىلىدىن بۇيان بۇ مەكتەپتىكى 250 نەپەر ئوقۇغۇچىنى ھەر يىلى 2 مىليون ياپونىيە يىنى ئوقۇش مۇكاپاتى بىلەن تەمىنلەپ كېلىۋاتقانلىقىڭىزمۇ بۇ تۆھپىنىڭ ئىسپاتى، ئەلۋەتتە.

1995 - يىلى خوتەن ۋىلايىتىنىڭ ئىچىملىك سۈنى ياخشىلاش قۇرۇلۇشى ۋە نامراتلارنى يۆلەش



ئىشلەپچىقىرىشىدىكى ئېغىر جىسمانىي ئەمگەك ۋە ئەجرىنى چوڭقۇر ھېس قىلىپلا قالماي، بىر ئاي ئىچىدە ئىككى قېتىم توكيو بىلەن جىسمانىي ئارىلىقىدا مىڭ كىلومېتىردىن ئارتۇق پىيادە يول يۈرۈپ - ئىرادىڭىزنى تاۋلاپ، ئۆزىڭىزنى چېنىقتۇردىڭىز.

سز تۇغۇلۇپ ئۇزۇن ئۆتمەي ئانىڭىز ۋە ئۆگەي ئانىڭىز ئارقا - ئارقىدىن ئۆلۈپ كەتكەچكە، ئۆسمۈرلۈك ۋە ياشلىق چاغلىرىڭىزدا يېتىملىكنىڭ دەردىنى يەتكۈچە تارتقانىڭىز. شۇ سەۋەبتىن بولسا كېرەك، سز يېتىم بالىلارنىڭ بېشىنى سىلاش - ئۇلارغا شاپائەت قىلىشنى ۋەجدانىي بۇرچىڭىز قىلىپ كەلدىڭىز. ئۈرۈمچى، خوتەن، نىيە قاتارلىق جايلاردىكى يېتىم بالىلار پاراۋانلىق ئورۇنلىرىغا يېقىنقى يىللاردىن بۇيان نۇرغۇن ماددىي بۇيۇملارنى تەقدىم قىلغانلىقىڭىز بۇ خىل ئالىمجاناب ھېسسىياتىڭىزنى چۈشەندۈرۈپ بەردى.

سزنىڭ ياپونىيىدە ھازىرغىچە خۇسۇسىي ھويلا ۋە پىكاپىڭىز يوق. ھەر كۈنى يەر ئاستى پويىزغا چۈشۈپ ئىشقا بارىسىز. ئەتىگەندە بولسا بىلەن ناشتا قىلىپ، چۈشلۈكى باغچىلاردىكى سەرگەردانلار بىلەن مۇڭدېشىسىز. غوربگۈل تاماق يەپ، تۇرمۇشىڭىزنى تولىمۇ ئاددىي - ئىقتىسادچىل ئۆتكۈزىسىز. سز پەرزەنت يۈزى كۆرمىگەچكە، سان - ساناقسىز سەبىيلەرنى ئۆز بالىلىرىڭىز ھېسابلاپ، ئۇلارغا ئاتىلىق مېھرىڭىزنى بەردىڭىز.

سز كاتتا بايلاردىنمۇ ئەمەس. شۇنداقتىمۇ نىيە قەدىمكى خارابىسىنى ئىلمىي تەكشۈرۈش - قېزىش خىراجىتىنىڭ بىر قىسمىنى ھەتتا بانكىدىن قەرز ئالدىڭىز ۋە ئۆي ئىجارىسى، تاماق راسخوتى ئۈچۈن ئايالىڭىزغا بىر تىيىنمۇ ئاجراتماي، ئائىلىنىڭ كۈندىلىك خەج - خىراجىتىدە سزنى قىزغىن قوللىغان، سىزگە ئىلھام ۋە مەدەت بەرگەن ئايالىڭىزنىڭ مۇئاشىغلا تاياندىڭىز.

سزنىڭ ھۈرمىتىڭىز ۋە پەزىلىتىڭىزنى بىلدۈرىدىغان بىر قانچە «لەقىمىڭىز» بار. بۇ يەردە ئوقۇرمەنلەرگە «ئەخلىت تېرىيدىغان ئەترەت باشلىقى» ۋە «كىچىك تۆمۈر» دېگەن ئىككى لەقىمىڭىزنىڭ كېلىپ چىقىشىنى سۆزلەپ بېرەيلى:

1993 - يىلى جۇڭگو - ياپونىيە نىيە قەدىمكى خارابىسىنى ئارخېئولوگىيىلىك تەكشۈرۈش - قېزىش ئەترىتى ئالدىنقى ئىلمىي تەكشۈرۈشلەر ئاساسىدا يەنە بىر نۆۋەتلىك تەكشۈرۈش - قېزىش تەييارلىقلىرىنى پۈتتۈرۈپ يولغا چىققانىدى. ياپونىيە تەرەپ ئەترەت باشلىقىنى ئۆز ئۈستىڭىزگە ئالغان سىز كىيىم - تەمەننادا بولۇش تۈگۈل ئەخلىت تېرىدىغان سايمان، ئەخلىت خالتىلىرى ۋە بىر قىسىم بۇيۇملارنى ياپونىيىدىن ئۆزىڭىز ئالغىچ كېلىپ، بىرلەشمە تەكشۈرۈش ئەترىتىدىكى بەزى ئەزالار قۇملۇققا تاشلاپ ماڭغان

ئۈچۈن قىلغان 1 مىليون يۈەن ئىئانىڭىز ھەمدە خوتەن ۋىلايەتلىك مۇزېي قۇرۇلۇشى ئۈچۈن تەقدىم قىلغان 1 مىليون يۈەن ئىئانىڭىز ئوخشاشلا بۇ تۆھپىڭىزنىڭ ئىسپاتى.

سزنىڭ 1989 - يىلى شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى، ھازىر مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجاڭسى بولۇپ ئىشلەۋاتقان شائىر تۆمۈر داۋامەتنىڭ ئىككى پارچە شېئىرلار توپلىمىنى ياپون تىلىغا تەرجىمە قىلدۇرۇپ، ياپونىيىدە نەشىر قىلدۇرغانلىقىڭىز، ئاپتونوم رايونىمىزنىڭ ئەدەبىي ئىجادىيەت ساھەسىدە ئالاھىدە كاتتا ئىش بولۇپلا قالماي، دۆلىتىمىز بويىچىمۇ زىلزىلە پەيدا قىلغانىدى.

يېقىندا، مەلۇم بىر جەمئىيەتشۇناسنىڭ بىز ئۇيغۇرلارنىڭ ھازىرقى ھالىتىمىز ئۈستىدە تەھلىل يۈرگۈزۈپ ئېيتقان «ئۈچ ئېتىش» ى - يەنى: «ئۇيغۇرلارنىڭ ياشانغان - مويسىپىتلىرى تاپقان مال - دۇنياسى بىلەن ھەج تاۋاپ قىلىپ شەيتانغا تاش ئېتىۋاتىدۇ؛ ئوتتۇرا ياشلىقلىرى رومكا ئەتراپىدا ھەسەت، پىتنە - پاسات تېرىشىپ، ھەدەپ پو ئېتىشىۋاتىدۇ؛ ياشلىرى خىروئىن چېكىپ - جان تالىشىپ پۈت ئېتىۋاتىدۇ» دېگەن مەسخىرىلىك سۆزى ئارىمىزدا ئېقىپ يۈرمەكتە. بىز ئويلىنىپ بېقىشقا تېگىشلىك بۇ مەسخىرىدە دېيىلگەن ئىللەتلەرگە چىرمالغان روھىيىتىمىز ۋە مەشخۇلىمىز ئالدىدا بۇ ئۇلۇغۋار تۆھپىلىرىڭىز تولىمۇ روشەن سېلىشتۇرما ئەمەسمۇ؟

**ئاددىي ۋە ئۇلۇغ تەرجىمىھال**  
 ياپونىيىدىكى راھىبلارنىڭ ھەممىسى دېگۈدەك «ئاتىسى راھىب بولۇپ، بۇتخانغا ۋارىسلىق قىلغاندىن كېيىنلا راھىب بولغان» لار. شۇڭا، ئۇلار كەسپىي راھىبلار ھېسابلىنىدۇ. ئەمما سىزنىڭ ئاتىڭىز راھىب بولمىغان. ئون نەچچە يىل ئىلگىرى سىز ھىندىستانغا بېرىپ تاۋاب قىلىپ، بۇددا دىنىنى چوڭقۇر چۈشەنگەندىن كېيىن دۆلىتىڭىزدىكى جىڭدۇ بۇددا دىنىنى ئۈنۈپرسىتىپتەدا ئوقۇپ، 1988 - يىلى 45 يېشىڭىزدا ئوقۇش پۈتتۈردىڭىز. سىز ئارىلىقتا ئىككى يىلچە مەخسۇس دۇئا - تىلاۋەت بىلەن مەشغۇل بولدىڭىز. سىز ئۇلۇغ بۇددا دىنىي ئالىمى كومراجىۋانىڭ 109 ئەۋلاد شاگىرتى بولغاچقا، ياپونىيىدىكى كۆپلىگەن بۇتخانلار سىزنى باش راھىبلىققا تەكلىپ قىلدى. گەرچە سىز ئىخلاسمەن بۇددا مۇخلىسى بولسىڭىزمۇ، ئۆمۈر بويى دۇئا - تىلاۋەت قىلىش ۋە ئىجتىمائىي پائالىيەت بىلەن مەشغۇل بولىدىغانلىقىڭىزنى ئېيتىپ، بۇ تەكلىپلەرنى چىرايلىقچە رەت قىلدىڭىز.

شياۋداۋ ئەپەندى، سىز مەخسۇس دۇئا تەلەپ قىلىش بىلەن مەشغۇل بولغان ئاشۇ ئىككى يىلدا 100 كۈن پەرەز تۇتۇپ، ئوزۇقلۇقنىڭ قىممىتىنى، مېھنەتكەشلىرىنىڭ يېمەكلىك



تۇنجى قېتىم بىر چەت ئەللىككە بېرىلگەن ئالاھىدە شەرەپ گۇۋاھنامىسىنى تاپشۇرۇۋېلىپ، ۋاڭ بىڭچىيەن مۇئاۋىن ۋېييۈەنجاڭ بىلەن مەخسۇس سۆھبەتلەشكەن چاغدىمۇ، «خەلق گېزىتى» نىڭ چەت ئەللەرگە تارقىتىلىدىغان نەشرىنىڭ 27 - ماي سانىدىكى مەخسۇس سانىدا تونۇشتۇرۇلغاندىمۇ، «خەلق گېزىتى» نىڭ 1994 - يىلى 23 - ئاۋغۇستتىكى سانىنىڭ «مەدەنىيەت ستونى» ۋە «شىنجاڭ گېزىتى» نىڭ 1994 - يىلى 12 - ئۆكتەبىردىكى سانى بىلەن «شىنجاڭ بوزيەر ئۆزلەشتۈرگۈچىلىرى» گېزىتىنىڭ 1994 - يىلى سېنتەبىر سانىدا سىزنىڭ ئىش - ئىزلىرىڭىزنى تەپسىلىي تونۇشتۇرغان چاغلاردىمۇ، سىز مۇخبىرلارغا ئوخشاشلا: «ياپونىيە - جۇڭگو دوستلۇقى يېڭى بىر دەۋرگە - يەنى ياپونىيە بىلەن جۇڭگو بىر - بىرىنى چۈشىنىش دەۋرىگە كىردى، بۇ، ياپونىيە بىلەن جۇڭگونىڭ ئورتاق دەۋرى. مەن پارلاق جۇڭخۇا مەدەنىيىتىنى ياخشى كۆرىمەن، شىنجاڭنى قىزغىن سۆيىمەن، ھەتتا جەستىمۇ شىنجاڭغا قويۇلدى» دېگەن قەلب سۆزلىرىڭىزنى ئېيتتىڭىز.

خاتىمە

مۆھتىرەم ئوقۇرمەن: مەن بۇ ئەدەبىي خاتىرىنى يېزىۋاتقان مۇشۇ كۈنلەردە، شياۋداۋ ئەپەندىنىڭ خوتەنگە كېلىپ 8 - ئۆكتەبىردىن 18 - ئۆكتەبىرگىچە «جۇڭگو - ياپونىيە قەدىمكى نىيە خارابىسىنى ئارخېئولوگىيىلىك تەكشۈرۈش - قېزىش ئەترىتى» ئەزالىرى بىلەن بىرلىكتە نىيە قەدىمكى خارابىسىدا 8 - قېتىملىق ئىلمىي تەكشۈرۈش - قېزىش پائالىيىتىدە بولغانلىقىنى ئاڭلىدىم. ئۇلارغا ھەمراھ بولۇپ بارغان بىر دوستۇمنىڭ ئېيتىشىچە، ئۇ، خوتەن ۋىلايەتلىك مۇزېي قۇرۇلۇشىغا كۆڭۈل بۆلۈپ، يەنە پۇل ئىئانە قىلىدىغانلىقىنى ۋە مۇزېينىڭ قۇرۇلۇش باشلاش مۇراسىمىغا ئالاھىتەن كېلىپ قاتنىشىدىغانلىقىنى سۆزلەپ بېرىپتۇ. ھېلىقى دوستۇم، بىرەيلەننىڭ ئۇنىڭ ئىش - ئىزلىرىنى ئۇيغۇر جامائەتچىلىكىگە تونۇشتۇرۇش مەقسىتىدە ئەسەر يېزىۋاتقانلىقىنى ئېيتقاندا، ئۇ، شىنخۇا ئاگېنتلىقى ۋە «خەلق گېزىتى» مۇخبىرلىرىنىڭمۇ يېقىندا يەنە ئۆزىنى زىيارەت قىلغانلىقىنى ئېيتىپتۇ.

شۇنداق، شياۋداۋ ئەپەندىنىڭ بىر قاتار خالىس تۆھپىلىرى، ئىنسانىيەت مەدەنىيىتى ئۈچۈن قىلىۋاتقان سەمەرىلىك ئەمگەكلىرى جۇڭگو، ياپونىيە ۋە دۇنيا جامائەتچىلىكىگە ئايان. مەنمۇ ئۆز ئىختىيارلىقىم، چوڭقۇر ھۆرمەت ۋە قايىللىق تۇيغۇم بىلەن، تىل - يېزىق چەكلىمىسى سەۋەبلىك خېلى بىر قىسىم ئۇيغۇر ئوقۇرمەنلىرى تېخى بىلىشكە ئۈلگۈرمىگەن بۇ سۆيۈملۈك كىشىنىڭ ئىش - ئىزلىرىنى ئىشەنچلىك ماتېرىياللار ئاساسىدا، يېقىنقى ئون يىلدىن بۇيانقى نىيە قەدىمكى خارابىسىنى ئارخېئولوگىيىلىك

تۈرلۈك يېمەك - ئىچمەك كورۇپكىلىرى، ئىچىملىك بوتۇلكىلىرى ۋە كەمپىت قەغەزلىرىگىچە تېرىپ ماڭدىڭىز. دەرەخلەرنى كېسىپ ئوت قالىماسلىقىنى، ئەخلەتلەرنى قالايمىقان تاشلىماسلىقىنى داۋاملىق جېكىلىدىڭىز. سىز ئەترەت ئەزالىرىغا: «بۇ، ئۇلۇغ جۇڭگونىڭ، شۇنداقلا پۈتكۈل ئىنسانىيەتنىڭ مەدەنىيەت مىراسلىرى، ئۇنى چوقۇم ياخشى ئاسرىشىمىز كېرەك» دېدىڭىز. سىزنىڭ بۇ ئالىيچاناب كەسپىي ئەخلاقتىڭىزدىن تەسىرلەنگەن، شۇنداقلا ياپونىيەدە ھەر ئايدا يېقىن ئەتراپتىكى باغچىلارغا بېرىپ، ئىككى - ئۈچ قېتىم مەخسۇس ئەخلەت تېرىپ خالىس تازىلىق قىلىدىغانلىقىڭىزنى ئاڭلىغان جۇڭگو تەرەپ ئەترەت ئەزالىرى يېقىنچىلىق بىلەن سىزنى: «ئەخلەت تېرىيدىغان ئەترەت باشلىقى» دەپ چاقچاق قىلغاندا، سىز كۈلۈپ كەتتىڭىز.

سىزنىڭ ئىسىم كارتۇچكىڭىزغا «كىچىك تۆمۈر» دېگەن ئۇيغۇرچە ئىسىمىڭىز بېسىلغان: بىر قېتىملىق زىياپەتتە مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجاڭنى، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ ئەينى چاغدىكى رەئىسى تۆمۈر داۋامەت: «شياۋداۋ ئەپەندى ئېسىل ئادەم، ئۇنىڭ شىنجاڭغا كېلىشى ئاسان ئەمەس، يەنە كېلىپ شىنجاڭ ئۈچۈن ناھايىتى زور تۆھپىلەرنى قوشتى. ئۇ، شىنجاڭنىڭ ئىشلىرىنى ناھايىتى توغرا ۋە ئەتراپلىق چۈشىنىدۇ. ئۇ، گويا مېنىڭ ئىنىمغا ئوخشايدۇ» دېگەندە، سىز ئۇنىڭغا جاۋابەن: «تۆمۈر داۋامەت ئەپەندى توقسۇن ناھىيىسىنىڭ ئىلانلىق يېزىسىدا كەمبەغەل ئائىلىدە دۇنياغا كەلگەن. ناھايىتى كۆپ جاپا - مۇشەققەتلەرنى تارتقان. ئۇ، شىنجاڭنىڭ تەرەققىياتى، مىللەتلەر ئىتتىپاقلىقى ئۈچۈن زور تۆھپىلەرنى قوشتى. ئۇ، ئىنتايىن ئاددىي - ساددا، كەمتەرىن رەھبەر. خۇددى ئۆزىنىڭ ئىسمىغا ئوخشاش تۆمۈردەك ئىرادىلىك ئادەم، ئۇ مېنىڭ شىنجاڭلىق ئاكام» دېدىڭىز تولىمۇ تۈز كۆڭۈللۈك ۋە سەمىمىيلىك بىلەن.

شياۋداۋ ئەپەندى، سىز ئۆزىڭىزنى زىيارەت قىلغان مۇخبىرلار ۋە ھەر ساھە ئەربابلىرىغا: «مەن قانداقتۇر بىر ئۇلۇغ ئەربابمۇ ئەمەس، ئۆزۈمگە چۈشلۈك يېتەرسىزلىكىم كۆپ. مېنىڭ جۇڭگوغا قىلغان ياردىمىم جۇڭگو ۋە ياپونىيىدىكى نۇرغۇن دوستلىرىمنىڭ ياردىمى بىلەن ئورۇنلانغان» دېگەن ئاددىي ئەمما چىن سۆزىڭىز ساپ ۋە سەمىمىي قەلبىڭىزنىڭ، پايدا - مەنپەئەت كۆزلىمەيدىغان ئېسىل خىسلىتىڭىزنىڭ، تەلەپ ۋە شەرت قويمىيدىغان مەرد - سېخىلىقىڭىزنىڭ يەكۈنى بولدى.

سىز 1995 - يىلى 22 - مايدا مەملىكەتلىك خەلق قۇرۇلتىيى دائىمىي كومىتېتى مۇھىت - بايلىق مەنبەلىرىنى قوغداش كومىتېتى تەرىپىدىن



تەكشۈرۈش پائالىيىتىنىڭ جەريانى بىلەن قوشۇپ سىلەرگە دوكلات قىلدىم.

مەن بۇ ئەدەبىي خاتىرىمىنىڭ خاتىمىسىنى يېزىۋېتىپ، شياۋداۋ ئەپەندىنىڭ ئويلىنىشى، تاللىشى، ئىزدىنىشى ۋە تۆھپىسى بىلەن، كىشىلىك قارىشى، تۇرمۇش قارىشى، قىممەت قارىشى، مەدەنىيەت سەۋىيىسى، پەزىلىتى ۋە پۇل تېپىش مەقسىتى ئوخشاش بولغان ھەم ئوخشاش بولمىغان يۇرتىمىز كىشىلىرىنى سېلىشتۇردۇم. مىللىتىمىزنىڭ ئېسىل ئەنئەنىسىگە ۋارىسلىق قىلىپ، تاپقان پۇلىنى تېجەشلىك ئىشلىتىپ، ئۆز ئىگىلىكىنى تەرەققىي قىلدۇرۇش بىلەن بىر ۋاقىتتا، بىر قىسىم پۇلىنى مائارىپ، مەدەنىيەت ھەم پاراۋانلىق ئىشلىرىمىزغا سەرپ قىلغان مەرىپەتپەرۋەر، خەلقپەرۋەر بايلار كۆڭۈل ئېكرانىدىن بىر - بىرلەپ ئۆتتى: خوتەن ناھىيە خانئېرىق يېزىسىدىكى دېھقان كېرەم ئىمىن، ئىلىدىكى ياش كارخانىچى، يېتىمىلارنىڭ غەمگۈزارى نۇرتاي ھاجىم ئىسكەندەر، غۇلجا مىللىي مائارىپ «خالىس» فوند جەمئىيىتىنىڭ تەشەببۇسچىسى ئابلىمىت خالىس ھاجىم، ئۈرۈمچىدىكى خۇسۇسىي كارخانىچىلاردىن: رابىيە قادىر، تۇرسۇن ئىمىن، «قىران بۈركۈت» ھەسسەدارلىق شىركىتىنىڭ باش لېدىرى قۇدرەت ھاجى، ئاتۇش شەھىرىدىن ساۋۇت ھاجىم ۋە ئۇنىڭ ساخاۋەتچى ئوغۇللىرى، پىچان ناھىيە لەمچىن بازىرى خاندوشاھ كەنتىدىكى دېھقان ئىسمائىل قۇربان، خوتەن شەھىرىدىن مەتنىياز ھاجىم، ئەسقەر ئابدۇللا قەشقەرى، توقسۇ ناھىيە بازىرىدىن ياش كارخانىچى ئابلىمىز روزىھاجى، قەشقەر يېڭىشەھەردىكى ئاكا - ئۇكا قۇربان ھاجىم ۋە ھىدايەت ھاجىمىلار، مارالبېشى ناھىيە چاھارباغ يېزىسىدىكى دىنىي زات نۇر ئەخمەت كېرىم، ئۈرۈمچى «ئابلىم سودا سارىيى» دېرىكتورى، تىجارەتچى توختىھاجى ئابلىم... قاتارلىقلارمۇ خۇددى شياۋداۋ ئەپەندىگە ئوخشاش ئالىجاناب روھ ۋە ئۇلۇغۋار نىيەت - ئىقبال بىلەن ئۆز يۇرتى ئۈچۈن مەكتەپ سېلىپ ياكى «ئۈمىد قۇرۇلۇشى» ، «مېھىر - شەپقەت يەتكۈزۈش» پائالىيىتىگە ئايانماي ياردەم قىلىپ ۋە ياكى فوند جەمئىيىتى قۇرۇپ، مۇكاپات تەسىس قىلىپ، خۇددى نۇرتاي ھاجىم ئىسكەندەر ئېيتقاندەك: «خەلقىنىڭ ھۈرمىتىگە ئېرىشىشتىن ئارتۇق بەخت ۋە خۇشاللىق بولمايدۇ» غانلىقىنى ھېس قىلماقتا. بىراق، ئۇلۇغ، ئەقىللىك، ئاقكۆڭۈل ۋە مېھرىبان ئادەملەر توپى ئارىسىدا رەھىمسىز، ۋەھشىي، ئەقىلسىز ۋە رەزىل ئادەملەر ئاز ئەمەس. بۇ ھەقتە يەككە مىساللاردىن كۆرە تۆۋەندىكىلەرگە نەزەر ئاغدۇرايلى: «K ۋە Y ناھىيىلىرى بازارلىرىنىڭ ئىككى ئاھالە كومىتېتىدىن 1994 - يىلى ناھىيە رەھبەرلىكىگە يوللانغان جەمئىيەت كۈزىتىش دوكلاتلىرىدا كۆرسىتىلىشىچە، بۇ

ئاھالىلەر كومىتېتىلىرى تەۋەسىدىكى 1300 نەچچە ئۆيلۈك ئۇيغۇرلار ئارىسىدا 1986 - يىلىدىن 1994 - يىلى 6 - ئايغىچە، سودىگەرچىلىك قىلىدىغان 221 ئائىلىنىڭ ئىقتىسادتا قەد كۆتۈرگەن 41 نەچچە (خوتۇننى قىزلاشتۇرۇش)، (خوتۇننى خىللاشتۇرۇش، ئەمەلگە ئاشۇرۇلغان. يەنى 41 خوجايىن قەدىناس خوتۇنلىرىنى قويۇۋېتىپ قىز - چوكانلارغا ئۆيلىنىۋالغان؛ 21 ئائىلىدە ئاجرىشىش ئارقىلىق نىكاھ يۆتكەش، قاتناپ تىجارەت قىلىدىغانلاردىن 24 نەچچە قوش نىكاھلىق بولۇش ھادىسىسى يۈز بەرگەن؛ يۇرت - مەھەللىلەردە (كۆڭلى سۇ ئىچمىگەن، دەردمەن چوكان - قىزلاردىن 11 يۇرتتىن چىقىپ كەتكەن؛ تۈل ئەر - ئاياللار ئائىلىلىرى 19 غا يەتكەن؛ 48 كىشى پاھىشۋازلىق قىلىشى بىلەن تەنقىد - تەربىيىگە چۈشكەن؛ قاتناپ تىجارەت قىلىدىغانلاردىن 19 كىشى پاھىشۋازلىق جىنايىتى بىلەن تۈتۈلۈپ جازالانغان ياكى ئەدىبىيىتى يېگەن؛ ئۈچ سودىگەر پاھىشۋازلىق سەۋەبى بىلەن ئۆلگەن. توققۇز سودىگەر پاھىشۋازلىق جېدىلىدە پۈت - قولدىن ئايرىلغان، زەخمىلەنگەن...» (نەزەردىن ھۈسەيىننىڭ «شىنجاڭ مەدەنىيىتى» ژۇرنىلى 1996 - يىللىق 3 - ساندىكى «بىزدىكى ئىللەتلەر» ناملىق ماقالىسىنىڭ «بىزدىكى شەھۋانىيەتچىلىك» دېگەن قىسىمغا قاراڭ).

ئائىلە، جەمئىيەت ۋە مىللەتكە خانىۋەيرانچىلىق، بالايى - ئاپەت ئېلىپ كەلگەن بۇ خىل قىلمىشلار ۋە كۈندىن كۈنگە ئەۋج ئېلىۋاتقان ئىسراپچىلىق، ھەشەمەتچىلىك ھەمدە ئەيىب - ئىشەرەتلىك «رېستوران قىزغىنلىقى» يۇقىرىقىلارغا سېلىشتۇرۇلسا ئالىجانابلىق بىلەن پەسكەشلىك، چىنلىق بىلەن ساختىلىق، تۆھپە بىلەن شۈملۈك تولىمۇ روشەنلىشىدۇ، ئەلۋەتتە.

مۆھتەرەم ئوقۇرمەن: بۇ مۇھاكىمىلىك سېلىشتۇرۇشلاردىن كېيىنلا سىزمۇ خۇددى ماڭا ئوخشاش ئەسلى ۋەقەنىڭ داۋامىنى بىلىشىنى، داڭلىق ئاخبارات پېرسوناژى شياۋداۋ ئەپەندىنىڭ بىر قانچە ئايلاردىن بۇيانقى ئەڭ يېڭى ئەھۋالى بىلەن تونۇشۇشنى خالايسىز ۋە ئۇنىڭغا قىزىقسىز. بۇ قىزىقىشنى، شۇنداقلا ئەدەبىي خاتىرىمىنىڭ تەلپىنى چىقىش قىلىپ، ئۇنىڭ يېقىندا خوتەن ۋىلايەتلىك ئاسارە - ئەتىقىلەرنى يىغىپ ساقلاش ئورنىنىڭ باشلىقى ئابدۇقادىر تۇرسۇن، ئاكاغا يازغان بىر پارچە خېتىنى ئەينەن ئېلان قىلىشنى لازىم تاپتىم:

«ياخشىمۇسىلەر! مەن 1966 - يىلى 24 يېشىمدا خېگۈي شىركىتىنى قۇرغانىدىم. ھازىر بۇ شىركەت تەرەققىي قىلىپ مەخسۇس ئۈنچە - مەرۋايىت تىجارىتى قىلىدىغان 158 ماگىزىنغا ئىگە بولغان چوڭ كارخانىغا ئايلاندى. دەۋر تولىمۇ تېز تەرەققىي قىلىۋاتىدۇ.



«خەلق گېزىتى» تەرىپىدىن ئابجۇڭ مالۇ (تالى سۇلالىسى دەۋرىدە ياپونىيىدىن چاڭئەنگە كېلىپ ئەدەبىيات - سەنئەت ئىشلىرى بىلەن مەشغۇل بولغان ۋە چاڭئەندە ئولتۇراقلىشىپ قالغان ياپونىيىلىك مەشھۇر زات. ئۇ، چاڭئەندە ۋاپات بولغان - ئاپتوردىن) غا ئوخشىتىلدىم. شۇڭا، مەن كېيىنكى ھاياتىمنى شۇنداقلا بارلىق زېھنى قۇۋۋىتىمنى جۇڭگونىڭ مەدەنىيەت مىراسلىرىنى تەتقىق قىلىش ۋە ئاسراش ئىشلىرىغا بېغىشلايمەن. سىزنىڭ زور كۈچ بىلەن قوللىشىڭىز ۋە ياردىمىڭىزگە موھتاجمەن.

شىاۋداۋ كاڭيۇ

«1996 - يىلى 16 - ئىيۇن، ياپونىيە - ناگويا» ژۇرنالىنىڭ سەھىپە ئېھتىياجى ۋە ئوقۇرمەنلەرنىڭ ۋاقتىنى ھېسابقا ئېلىپ، بايانلىرىمنى مۇشۇ يەردە ئاخىرلاشتۇرىمەن ھەمدە ئىنسانلار مەدەنىيىتى ئۈچۈن ئۈزلۈكسىز ئىزدىنىۋاتقان بۇ دۇنيا پۇقراسىغا - تەكلىماكان شەيداسىغا يېڭىدىن يېڭى مۇۋەپپەقىيەتلەر تىلەيمەن!

1996 - يىلى ئىيۇن - ئۆكتەبىر، خوتەن

ماۋزۇ سۈرىتىدە: شياۋداۋكاڭيۇ (سولدا) مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈنجاڭى تۆمۈر داۋامەت (ئوتتۇرىدا) كە باش لېدىر سۇڭبىنى تونۇشتۇرماقتا. ئاپتور: خوتەن پېداگوگىكا ئالىي تېخنىكوم ئەدەبىيات فاكولتېتىنىڭ مۇدىرى، دوئىتېنت (M2)

شىركەتنىڭ رىقابەت داۋامىدا تېخىمۇ راۋاجلىنىشى، جەمئىيەتكە تېخىمۇ زور تۆھپە قوشۇشى ئۈچۈن، مۇقەررەر كۈنىنىڭ ئىزىنى يېڭى بېسىشى لازىم. شىركەت يېڭى باشقۇرغۇچىغا موھتاج، شۇڭا مەن باش دېرىكتورلۇق ۋەزىپەمدىن ئىستىپا بېرىپ، پەخرىي خۇىچاڭلىقىمغا ئۆز ئۈستۈمگە ئېلىشنى قارار قىلدىم. سۇڭبىن شياۋزۇ (خېڭۇي شىركىتىنىڭ باشقۇرۇش ھەيئىتى، جۇڭگو شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ ئىقتىساد مەسلىھەتچىسى، يې تىڭجۇڭ تىجارەت ئورنىنىڭ باشقۇرۇش ھەيئىتى، مېنىڭ ياخشى دوستۇم) باش دېرىكتورلۇقىدىكى يېڭى خېڭۇي شىركىتى بۇنىڭدىن كېيىن يەنە كۆپ تەرەپلىمە غەمخورلۇققا موھتاج. ئادەتتە، ياپونىيىدە كارخانىنىڭ باش دېرىكتورى ۋەزىپىسىدىن ئايرىلسا، مۇدىرىيەت باشلىقى بولىدۇ. ئەمما، مەن بۇ قېتىم ئىشلارنى يېڭى باش دېرىكتورغا ئوڭچە قويۇپ بېرىپ، مۇدىرىيەت باشلىقى بولماي، بىرىنچى سەپتىن پۈتۈنلەي چېكىنىپ چىقماقچىمەن.

بۇنىڭدىن كېيىنكى ھاياتىمدا، راھىب بولۇش سۈپىتىم بىلەن، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مەدەنىيەت مەسلىھەتچىسى، ياپونىيە - جۇڭگو نىيە قەدىمكى ئىزلىرىنى ئارخېئولوگىيىلىك تەكشۈرۈش - قېزىش ئەترىتىنىڭ ياپونىيە تەرەپ ئەترەت باشلىقى قاتارلىق بۇرچىمنى ئادا قىلماقچىمەن. مەن

جۇڭگو-ياپونىيە ئېكسپىدىتسىيىچىلىرى كىرورەن خارابىسىنى تازىلىدى

جۇڭگو تەرەپ مەسئۇلى بۇ ھەقتە مۇخبىرغا مۇنداق دەيدى: 80 يىللاردىن بۇيان بۇ يەرگە دۆلىتىمىز ۋەچەت ئەللەردىن ئېكسپىدىتسىيەگە كېلىدىغانلار كۆپەيدى، بۇ ئەخلەتلەرنى شۇلار تاشلىغان.

كىرورەن خارابىسى لوپنۇر كۆلى رايونىدىكى بىر تىللىمات بولغاچقا ئۆيەرگە كىرىش ئىنتايىن قىيىن ئىدى. بۇقېتىمكى ئېكسپىدىتسىيە ئەترىتى مىڭبىر مۇشەققەتتە ماشىنىسىنى كىرورەن بۇددادا مۇنارىغا 100 مېتىر كەلگۈدەك ئارىلىققىچە ھەيدەپ ئەكىلىپ، ئەخلەتلەرنى 300 كىلومېتىر يىراقلىقتىكى چارقىلىق ناھىيىسىنىڭ ئەخلەت مەيدانىغا ئاپىرىپ تاشلىدى. ئالاقىدار خادىملارنىڭ ئىيتىشىچە، بۇ، ئىنسانلارنىڭ چۆل ماشىنىسى بۇ بۇددامۇنارى يىنىغا تۇنجى قېتىم ھەيدەپ ئەكىلىشى ئىكەن.

كىرورەن خارابىسى ۋېي-جىن سۇلالىلىرى دەۋرىدە غەربىي يۇرتتىكى ئاستانلاردىن بىرى بولغان. شۇنداقلا ئۇ بۇندىن 1700 يىل ئىلگىرىكى لوپنۇر رايونىدا ئىنتايىن گۈللەنگەن شەھەر ئىدى. بۇ قۇم باسقان شەھەر مىلادى 1900-يىلى تۇنجى قېتىم بايقالغاندىن بۇيان تا ھازىرغا قەدەر جۇڭگو-چەت ئەل ئالىملىرى ۋە ئېكسپىدىتسىيىچىلىرىنى قىززىقتۇرىدىغان جەلپكار نۇقتىغا ئايلاندى.

رسالەت مۇھەممەت نەرجىمىسى

«شىنجاڭ گېزىتى» خەۋىرى: جۇڭگو - ياپونىيە ئېكسپىدىتسىيىچىلىرى يېقىندا كىرورەن خارابىسىدىن 100 نەچچە كىلوگرام ئەخلەتنى تازىلىدى. بۇ، كىشىلەرنىڭ ئىنسانلار توپىدىن يىراقتا قالغان قەدىمىي مەدەنىيەت خارابىسىنى تۇنجى قېتىم كەڭ كۆلەمدە تازىلىشى ھېسابلىنىدۇ. بۇقېتىمكى ئېكسپىدىتسىيە ئەترىتى 7 نەپەر ياپونىيىلىك، 6 نەپەر جۇڭگولۇق مۇتەخەسسستىن تەشكىللەنگەن بولۇپ، ئەترەت باشلىقىنى ياپونىيىلىك زات، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مەدەنىيەت مەسلىھەتچىسى شياۋداۋكاڭيۇ ئەپەندى ئۈستىگە ئالغان. ئېكسپىدىتسىيە ئەترىتى چارقىلىق ناھىيىسىدىن ئىككى دانە چۆل ماشىنىسىدا يولغا چىقىپ، توپتوغرا ئۈچ يېرىم كۈن دېگەندە لوپنۇر كۆلى رايونىغا جايلاشقان كىرورەن خارابىسىغا يېتىپ كەلدى.

ئېكسپىدىتسىيىچىلەر تەكشۈرۈش جەريانىدا كىرورەن خارابىسىنىڭ ھەممىلا يېرىدە نۇرغۇن ئەخلەتلەرنى ئۇچراتتى. شياۋداۋكاڭيۇ ئەپەندى ئېكسپىدىتسىيىچىلەرنى باشلاپ يۈرۈپ ئۈچ سائەتتىن كۆپرەك تازىلاش ئارقىلىق ئەخلەتلەرنى بىر-بىر تېرىپ، ئۇنى ئالتەدانە تاغارغا قاچىلىدى. بۇ ئەخلەتلەرنىڭ تولىمى كونسۇرۋا قۇتىسى، مېنېرال سۇبوتۇلكىسى، ئەسكى يېشىك ۋە كونا تور پاختىلار بولۇپ، يەنە كونا ماي تۇڭىدىن ياسالغان ئەسكى مەشمۇ بار ئىدى. ئېكسپىدىتسىيە ئەترىتىنىڭ





ئىككى

ھېكايە

## يا ئۇچارمەن، يا چۈشەرمەن

ياسىنجان سادىق

- ئولتۇرسىلا، ئاكا.

تېخىچە قىسىلىپ تۇرغان قولۇمنى بىزارلىق بىلەن ئۇنىڭ قولىدىن تارتىپ چىقاردىم، گېپىنى سىپايلىق بىلەن بۆلدۈم. ئۇ، دىۋانغا موڭگىدە چۈشتى - دە، نامسىز بارمىقىغا سېلىۋالغان ئۈزۈكىگە (ئالتۇنمىكىن دەپ قالدۇم) ھەۋەس بىلەن قاراپ قويۇپ سۆزىنى داۋاملاشتۇردى:

- بىر خالتا ئاق ئۇنىڭ باھاسى 66 كويغا چىقىپتۇ. ئاياغ بازىرىدا ئانىسىنىڭ توپلىيى 30 كوي، نەۋرىسىنىڭ 39 كوي. دوخمۇش - دوخمۇشتا نى - نى يىگىتلەر لالما ئىتلار بىلەن ئىلپەتلىشىپ مەلەخ مەست ياتقان. بوتۇلكا يىغىپ ساتىدىغانلار ئۇلارنى قاچان قولىدىكى يېرىمدىن ئاز قالغان ھارنىقىنى ئىچىۋېتىپ، بوتۇلكىسىنى تاشلىۋېتەرگىن، دەپ بەز مارىغان مۈشۈكتەك قارىشىپ تۇرغان. تاماكاڭ يوقمۇ ئۇكا؟ چەكتۈرە بىرنى. ئىلگىرىغۇ ئەسسالام دەپ بوسۇغا ئاتلىغان مېھماندىن ساھىبخان بولغۇچى ئاتنىڭ قېنىدەك دەملىگەن بىر پىيالە چېپىغا ياڭاققەنەك ناۋات ياكى ئىككى چاقماق قەنت سېلىپ ھاردۇق سورايتتى. ھازىر كىملىرىنى دوراشتىكىن تاڭ، بىرەر تال تاماكا تۇتۇپ قويۇپ، بىرەر تەخسە كەمپىت

ئىشخانا ئىشىكى يەڭگىل چېكىلدى. «كىرىك» دېگىچە، بېشىغا شاپاق دوپپا، ئۇچىسىغا كاستۇم - بۇرۇلكا كەيگەن، ئوبدان تاقالمىغان گلاستۇكى ئىشتان باغلىغان يېرىدىن ئېشىپ بىر غېرىچ ساڭگىلاپ تۇرغان ئوتتۇرا بوي، خامسېمىز بىر گەۋدە ئىشخانغا ئۈسسۈپلا كىرىپ بولدى.

- سالامۇلەيكۇم، ئۆزلىرى مۇخبىر ئۇكام بولاملا، - ئۇ، قولۇمنى ئامبۇردەك قىسقىنىچە قويۇۋەتمەي يەڭگىل سىلكىدى، - بەللى، مۇخبىر ئۇكا، خەۋەر دېگەننى ئىشىكىنى ئىچىدىن چىڭ تاقاپ قويۇپ ئولتۇرۇپ، كۆزنى يۇمۇۋېلىپلا يازىدىغان گەپكەن - دە. دېمىسىمۇ سىلەرگە سىرتقا چىقىپ مۇخبىرلىق قىلىش بىلەن قىلماسلىق ئوخشاشلا گەپ. يازىدىغان خەۋەر ئىتلار ساپلا پۆكۈنى يېزا ئىسلاھاتنىڭ تۈرتكىسىدە ئەتىيازلىق تېرىلغۇ ئۈچۈن مۇنچە مو يەرگە قىغ قويۇپ بولدى. مۇنچە مو يەرنى ئوسا قىلدى، مەھسۇلاتى ئۆتكەن يىلدىكىدىن مۇنچە مىڭ جىڭ ئېشىپ، ئۇدا مۇنچە يىل مول ھوسۇل ئالدى، ئاپتونوم رايون، ۋىلايەت بويىچە مۇنچە قېتىم مۇكاپاتلاندى، دېگەندەك «ئاتام ئېيتقان بايقى گەپ» لەر. بەئەينى بىر قېلىپتىن چىققان كېسەكتەك...



قىلىپ بولغىچە ئېشەك بىلەن ھارۋامنىڭ پۇلمىسىدىن چىقراق جەرىمانە تۆلەيدىغان چېغىم بار. شۇنىڭ بىلەن: «تۈتىشە، سېتىپ پۇلنى ئۆلىشىۋال» دېدىم - دە، ئېشەك بىلەن ھارۋامنى ئۇلارغا تاشلاپ بېرىپ پېشىمنى قاققىنىمچە يېنىپ كەلدىم. ئاڭلىسام، چەت ئەلدە مۇھىتتىكى بۇلغىدى، دەپ ماشىنىلاردىن تۈتۈن پۇلى ئالارمىش. شەھەر ئىچىدە خالغانچە قاتنىغىلى قويماستىن. ئەمما ئات - ئېشەك ھارۋىسى بىلەن ماڭسا كارى يوقمىش. قانداق تەڭشەلمىگەن جاھان بۇ.

- شۇنچە ئۇزاق يەردىن ئېشەك ھارۋىسى بىلەن كىرگىچە ئاپتوبۇس بىلەن كىرسىلە بولمامدۇ، ئاكا.

- ئاپتوبۇس بىلەن دەمەن؟ - ئۇ مەسخىرەلىك كۈلدى، - ھەي مۇخبىر بالا، ھەي مۇخبىر بالا، سەنزە، يۈرتىمىزنىڭ ئەڭ يىراق يېزا - قىشلاقلىرىدىكى دېھقانلارمۇ شەھەرگە ئاپتوبۇس بىلەن كىرىدىغان بولدى، ئېشەك ھارۋىسى بىلەن شەھەرگە كىرىش تارىخىغا خاتىمە بېرىلدى، يول ئازابىدىن قۇتۇلدى، ئالدىن بېيىغان دېھقانلار زامانىۋى قاتناش قوراللىرىنى سېتىۋېلىپ، كەسپىي ترانسپورت ئائىلىلىرىدىن بولۇپ قالدى، دېگەندەك خەۋەرنى ئۆزۈڭ يېزىپ، ئۆزۈڭ ئىشىنىپ يۈزۈپسەن - دە. راست، قارا قۇمدا ئاپتوبۇس قاتنىغان، شۇ ئاپتوبۇسنىمۇ مەن قاتناشقان، - ئۇ، مەغرۇرلۇق بىلەن مەيدىسىنى كېرىپ قويدى، - بىراق ئاپتوبۇس ئاران ئۈچ ئاي قاتناپتۇ، توختىتىۋەتتىم. كۆزۈمنىڭ تېگىگە قارىما، ئۇكام. سەۋەبىنى ھازىر دەيمەن. ئاپتوبۇس شەھەر بىلەن قارا قۇم ئارىلىقىدا ئۈچ كۈن قاتنىۋېدى، شەھەردىن ئالتە كادىر چىقىپتۇ. بىرسى بىر نېمە دەيدۇ، يەنە بىرسى بىر نېمە دەيدۇ، ئاخىرى: بىخەتەرلىك تاسمىسى يوقكەن، تورمۇز چىرىقى يانمايدىكەن، تىجارەت گۇۋاھنامىسى بېجىرمەپسەن، ستراخۇانىيە قىلدۇرماپسەن، يەككە ترانسپورت شىركىتىگە ئەزا بولماپسەن... دەپ يۈرۈپ ئىككى مىڭكويغا يىقىتىپ پۇلنى بىر ئالدى. ئاندىن ئاپتوبۇسنىڭ ئورۇندۇقىنى ۋە بوش يەردە ئۆرە تۇرۇش مۇمكىنچىلىكى بار ئادەم سانىنى تەخمىنەن بىر ئاپتوبۇس بىر قېتىم قاتنىسا قانچە پۇل كىرا يىغىلىدىغانلىقىنى ھېسابلاشتى. مەن ھەر كۈنى ئاشۇلار تەخمىن ھېسابلىغان ئادەم سانى بويىچە يەككە ترانسپورت شىركىتىگە نەق پۇل تاپشۇرىدىكەنمەن، ئۇلار قولىمغا ھۈججەت يېزىپ بېرىدىكەن. ئاي ئاخىرىدا ئومۇمىي چۈشكەن

ئەپكېلىپ قويۇپلا بولدى قىلىدىغان قائىدىنى چىقىرىشىۋاپتۇ. بولدىلا، تاماكاڭ بولمىسا ئاۋارە بولما، مېنىڭكىنى چېكەيلى، - ئۇ، يانچۇقىدىن چەت ئەلنىڭ تاماكىسىدىن بىر قاپ چىقاردى - دە، ماڭا بىر تال تۇتۇپ، بىر تالنى لېۋىگە قىستۇردى، دەرھال سەرەڭگە ياقتمى. ئۇ كۈچەپ بىرنى شورىدى - دە، بىر ھازا قېقىلىپ يۆتىلىپ كەتتى. كۆز جىيەكلىرىگە لىق تولغان ياشنى يېڭى بىلەن ئېرتىۋېتىپ، يەنە سۆزلەشكە باشلىدى، - شەھەرگە كىرمەي دەپسەڭ، يېزىدىن ئىزدىگەن نەرسەڭنى تاپالماي موھتاجلىق، شەھەرگە كىرسەڭ يولۇڭنى ئوڭشاپ ماڭالماي ئاۋارىچىلىق. ئۆزۈڭ بىلىسەنغۇ ئۇكا قارا قۇمنى، زور ۋاقتى بىلەن ئېشەك ھارۋاڭنى قېتىۋالساڭ، شەھەرگە قوزا چۈش بىلەن ئاران كىرگىلى بولىدۇ. ئارىلىقى يىراق، يولى توپىلاڭ. ئۇنىڭ ئۈستىگە دوناي - دوكاڭ. مانا ماڭا شەھەرگە كىرگىلى قاق بىر سائەت بولدى. سەنمۇ بەلكىم چۈشلۈك تامىقىڭنى يەپ بولۇپ ئىشخاناڭغا چىققانەن. سۈر ھاڭگىنى ھارۋىغا زور ۋاقتى بىلەن قاتقاندىم. ۋاي نېمە كارامەت بۇ، شەھەرنىڭ ئالتە ئاغزىنىڭ ھەممىسىگە كوشۇك سېلىپ قويغاندەك توساقلارنى قۇرۇۋېتىپتۇ. ئېشەك ھارۋىسىنى ھەيدەپ چوڭ يول بىلەن شەھەرگە كىرمەيسەن، ھۆكۈمەتنىڭ بۇيرۇقى، دەيدۇ. ئەمما ھارۋا قويدىغانغا كىگىز ئورنىدەك يەر يوق. ئۆزۈڭ بىلىسەنغۇ ئۇكا، ھارۋا بېقىپ بېرىدىغان دەڭنىڭ ھەممىسى شەھەرنىڭ ئىچىدە. قانداق قىلىمەن؟ دەپسەڭ، ئايلىنىپ ماڭ، دەپ ئارقا كۆچىنى كۆرسىتىدۇ. ۋاي - ۋاي، ئۈچەيدەك تاركوچا، ھېسپىكە تىقىلغان گۈرۈچتەك ئادەم، ئۇلاق، ھارۋا... تۇغۇلۇپ قۇلاق ئاڭلىمىغان تىل - ھاقارەت. شەھەرلىكلەر: ئېشىكىڭ سېيىپ قويدى، دەپ تىللىسا، سەھراچىلار: بىر - بىرنى يولۇمنى تۇسۇۋالدىڭ، دەپ تىللايدۇ. پىلىسراتتىن ئۆتكەندەك مىڭبىر جاپادا شەھەرگە كىرسەن. لېكىن «ئۇھ» دەپ بولغۇچە، قاتناش باشقۇرۇش ئەترىتى دەمدۇ، ھارۋا باشقۇرۇش پونكىتى دەمدۇ، ئىشقىلىپ يېغىرغا ئولاشقان چىۋىندەك بىر توپ ئادەم گۈررىدە قېشىڭغا يىغىلىدۇ. بەس - بەستە تالۇنلارنى يېزىپ، پۇل تاپشۇر، دەيدۇ. بازار باشقۇرۇش پۇلى، تازىلىق پۇلى، ئېشەك ھارۋىسىنىڭ شەھەر يولىنى توسىۋېلىپ قاتناشنى قالايمىقان قىلغانلىق جەرىمانىسى، ھارۋىنى توختىتىپ قويغانلىق يەر پۇلى، ئېشەكنىڭ تىزەكلىگەنلىك جەرىمانىسى... ئىشقىلىپ قەدەمدە بىر پۇل، جەرىمانە. سودا - سېتىقنى



مۇنبەت ھۆددە يېرىم، 200 تۇياقتىن ئارتۇق چولپان - كىچىك چارۋام، 15 مو يەردە بېغىم بار. يېرىغا ھەر قانداق جايدىن كاتتىباشلار چىقسا، يېرى باشلىقلىرى ئۇدۇل مېنىڭ ئۆيۈمگە باشلايدۇ. پاخان سويىمەن، ھاراق قۇيىمەن. ئۇلار تال ئاتقۇچە ھالال بىلەن ھارامنى ئارىلاشتۇرۇپ يەپ - ئىچىپ، مېنى بىر مۇنچە ماختاپ قويۇپ كېتىشىدۇ. شۇڭا، مەن ھېلىقى 100 مو بىنام يېرىمگە سۇ ھەققىدىن باشقا ھېچقانداق ھەق - سېلىق تاپشۇرمايمەن. ھېلىقى 100 مو ھۆددە يېرىمگىمۇ خالىغان زىرائەتنى تېرىيالايمەن. باشقا دېھقانلارنىڭ بۇغدايلىقىنى كېۋەز ئويىمىغا توغرا كەپقالدى دەپ، سەي - ئوتياش، قوغۇن چۆنىكىنى قوناق ئويىمىغا توغرا كەلدى دەپ بۇزۇۋېتىپ، جەرىمانە ئالغىنى بىلەن، مەندىن ئالمايدۇ. ھاشار - ئەمگەك كەلسە، ھاشار - گۆڭنى يەرنىڭ ئاز - كۆپلۈكىگە قاراپ، مو بېشىغا چاچقىنى بىلەن، ماڭا ئۇنداق قىلمايدۇ. شۇڭا يۇرتتىكى ئەمەت راۋاپنىڭ:

- بىر مولۇققا بىر ھاشا،
- 10 مولۇققا ئون ھاشا،
- 100 مولۇققا نېمە ھاشا،
- 1000 مولۇققا تاماشا.

دەپ قوشاق ئوقۇغىنى راست. سېلىق، ھاشار، ھەق، جەرىمانە دېگەنلەر بەك يامان، ئۇكا. كونىلار: سىيەلمەس كېسىلى بولۇپ قالغان ئاتنى زەرگەرنىڭ قەبرىسىنى ئايلاندۇرسا سىيىۋېتىدۇ، سەۋەبى، زەرگەر كىشىلەرنىڭ ئالتۇنىنى زىرە - ئۈزۈك سوقۇپ بېرىش جەريانىدا ئوغرىلىق بولۇپ، كىشى ھەققىگە بوغۇلۇپ كېتىدۇ، ئۇ ئالەمگە بارغاندا ھېسابىنى بېرىپ بولالماي ئازاب تارتىدۇ، گەرچە ئات تىلىسىز ھايۋان بولسىمۇ، گۆردىكى ئازابىنى سېزەلەيدۇ، شۇڭلاشقا قورقۇنۇپتا سىيىۋېتىدۇ، دېيىشىدۇ. مەن دەيمەن: سىيەلمەس كېسىلى بولۇپ قالغان ھەر قانداق ئاتنى سىيدۈرۈش ئۈچۈن زەرگەرنىڭ قەبرىسىنى ئىزدەپ يۈرگىچە سېلىق، ھەق، جەرىمانە يىغىدىغانلارنىڭ قېشىدىن ئۆتكۈزۈشلا ئات قورقۇنۇپتىن سىيىۋېتەرمىكىن، دەيمەن. مېنى ھەقىچان ئېغى بىلەن بېغىنىڭ تايىنى يوق گەپنى قىلىپ ۋاقتىمنى ئالدى دەپ ئويلاپ قالغانسەن. بوپتۇ، گەپنىڭ پوسكاللىسىنى دەي: ھەممە گەپنى بايام دېدىم، شەھەرگە كىرمەي ئولتۇرغىلى بولمايدىكەن. ئېشەك ھارۋىسى بىلەن شەھەرگە كىرسەڭ، شەھەر ئىچىدە خاتىرجەم ماڭغىلى بولمىغان. ئاپتوبۇسنىڭ دەردى تېخى يامان. شۇڭا ئايروپىلاندىن بىرنى ئالاي دېگەنتىم. ئايروپىلان دېگەن نەرسە ئاسماندا

كىراپۇلىنىڭ بەش پىرسەنتىنى باشقۇرۇش ھەققىگە تۇتۇپ قېلىپ، قالغىنىنى قولۇمغا بېرىدىكەن، بۇنىڭغىمۇ ماقۇل دېدىم. بىراق ئاپتوبۇسقا چىققان بىچارە دېھقانلار: «بارى شۇكەن، قالغىنىنى خۇدايىم بېرەر» دەپ كۆزلىرىنى پارقىرتىپ ئولتۇرىشىدۇ. گامىلىرى: دەپتەرلىرىگە يېزىپ قويسا، كۈزلۈككە كېۋەز ساتقاندا ئۈلگۈچە بېرەي، دەيدۇ. بۇنىڭغىمۇ ماقۇل دېدىم. لېكىن يەككە ترانسپورت شىركىتىدىكى كىراپۇلىنى يىغىۋالدىغانلار: «كىراپۇلىنى يوشۇرۇپ، تولۇق ئەپكەلمەپسەن، مۇشۇنداق قىلىۋېرىدىغان بولساڭ ئاپتوبۇسنىڭ يول بەرمەيمىز» دەپ خاپا بولۇشتى. نىسى تىزىملىكىنى كۆرسەتسەم، ئىشەنمىدى. ئاخىرى ئاپتوبۇسنىمۇ توختىتىپ قويدۇم. نەچچە تۈمەن كوينى تۇتۇپ ياتىدۇ ئۇ بىر دۆۋە ئەسكى تۆمۈر. ۋاي شۇ سېلىق - ھەقلەرنىڭ دەردىنى نېمە دېگۈلۈك. مەركەزغۇ قالايمىقان باج - سېلىق، ئالۋاڭ - ياساق، ھەقلەرنى ئازايتىش ھەققىدە پەرىمان چۈشۈردى. تۆۋەنمۇ ئەمەلىيلەشتۈرۈپ، بىر نەچچە تۈمەننى كەچۈرۈپ قىلغانمۇ بولدى. لېكىن يېڭىدىن پەيدا بولغانلىرىنى سۈرۈشتە قىلىدىغان ئادەم يوق. خىمىيە ئوغۇت سېلىپ تېرىغان بۇغداي ئادەمگە زىيان قىلارمىش. يېقىنقى 15 - 20 يىل ئىچىدە جىڭ ئوغۇلبالا تۇغۇلمىدى. ئۆي - جاي ئىسلاھاتىنى رەسمىي يولغا قويسا، خەقلەر ئۆزى سالغان شەخسىي ئۆيىگىمۇ ئىجارە تۆلەرمىش، دېيىشىدۇ. بىر كۈنى مەھەللىمىزدىكى پوقاق مەزىن: «زىلچا - گىلەمنى يەرگە سالماي تامغا ئېسىپ قويسا زاكاتى كېلىدۇ» دەيدۇ. خۇدايىم ساقلىسۇن. سېكىلتار (سېكىرتار - شۇجى، دېمەكچى. مۇھەررىردىن) ئاڭلاپ قالىدىغان بولسا، تامغا ئاسقان گىلەمگىمۇ سېلىق يىغىشتىن يانمايدۇ. ئەدناسى ھازىر يەرنىڭ چالمىسىنى ئەزمەي تۈزلىگەننىڭ جەرىمانىسى، ئېتىزغا قىرنىڭ بېلىدىن ئاشۇرۇپ سۇ تۇتقان جەرىمانە، باغقا سۇقۇيغان جەرىمانە، كۆلگە سۇ باشلىغان جەرىمانە، كېۋەزلىكنىڭ قىرىغا باشقا زىرائەت تېرىغان جەرىمانە، كېۋەزلىكتە كېپىنەك تۇتمىغان جەرىمانە، چاشقان تۇتمىغان جەرىمانە، ئەتىيازلىق تېرىلغۇغا ياردەم بەرگىلى چىققان كادىرلارنى كۈتۈۋېلىش ھەققى، ئاپەتتىن قۇتقۇزۇشقا ياردەم بەرگىلى چىققانلارنى كۈتۈۋېلىش، بېقىش ھەققى... ئىشقىلىپ بۇنداق جەرىمانە - ھەقلەر بەك تولا. دېھقاننىڭ بىر يىل ئالغان ھوسۇلى جەرىمانە بىلەن ھەققە چىقىشمايدۇ. مەنغۇ قارا قۇمدا نامم بار ئالدىن بېيىغان دېھقان. 100 مو بىنام يېرىم، 100 مو



كىرلەشكەن شاپاق دوپپىسىغا، قامتىگە خېلىلا سۆلەت بېغىشلاپ تۇرغان كاستۇم - بۇرۇلكىسىغا قايتىدىن نەزەر تاشلىدىم. ئوبدان تاقالمىغان گالىستۇكىنىڭ بىر ئۇچى ئىككى پۈتىنىنىڭ ئارىلىقىدىن بىر غېرىچ ساڭگىلاپ تۇراتتى.

ئاپتور: بەكەن دەريا باشقارمىسىنىڭ خادىمى.

ئۇچقاندىكىن، ھېلىقىدەك كىشىلەر ئۇ ھەق، بۇ جەرىمانە دەپ تۇرۇۋالماستىن شۇڭا، ئاپتوبۇسۇمغا خېزىدار ئىزدەپ گېزىتكە بىر ئېلان بەرگەن بولساڭ، ئاپتوبۇسنى سېتىۋېتىپ ئايروپىلاندىن بىرنى ئالاي دەيمەن. قاراپسەنغۇ؟ كىچىكرەك ئايروپىلاندىن بىرنى سېتىۋالغۇچىلىكىم بار مېنىڭ. يا ئۇچارمەن، يا چۈشەرمەن. ئۇ، دىۋاندا كېرىلىپ ئولتۇراتتى.

### ھۈنەر

#### مەھمۇت سىدىق

سىلنى نەچچە مىڭنى تىللىدىم. ئۇنىڭدىن ئىتىڭلىنى باغلاپ قويغان بولساڭلىمۇ ئۇخېلى ئايىغى يېنىڭ مەخلۇقتى. كەينىمگە ياناي دەپم تېخى، ماڭدىم. 50 قەدەم ئالار - ئالماي مەسچىت قارىسى كۆرمىگەن تەلى تاز بارات گەدەن ھىجىيىپ كېلىۋاتىدۇ. ئاچچىقىمدا يېرىلغۇدەك بولۇپ كېتىۋاتسام ئالدىمغا كېلىپ تېخى ناس سورايدۇ. ئېڭىكىگە كېلىشتۈرۈپ بىرنى سالاي دەيدىمۇ، يەنە ئىت پوق يېمەستە جېدەل قىلماي دەپ گەپمۇ قىلماي مېڭىۋەردىم. ھە، شۇ، سىلە دېگەندەك مېنى ئەتىگەندىن باشلاپ نەس باستى. بىر چاغدا ماشىنا توختايدىغان جايغا كەلدىم. ئالتە مۇنى تۆلەپ دۈشەنبە بازارغا كەلدىم. ھارۋىدا بارساڭلا بولمامتى، دەيدىڭلىما، بولۇشىغۇ بولاتتى، لېكىز قايسى كۈنى ئېشەك كۈچەپ قاپتىكەن، قوناقتەك پىتتىن ئىككىنى بەرسەممۇ يەنە ھېچ ھالى يوق. شۇڭا ماشىنا بىلەن باردىم. بازارغا كېلىپ گىلەمنى قويۇپ: «ئۇھ» دەپ تۇرۇشۇمغا ئېڭىكىگە ئۆتۈكۈمنىڭ قونجىدىكىچىلىك سېرىق تۈك پەيدا بولغان بىر بالا يوغان بىر داڭقان شەپكىنى بېشىدا ئاران كۆتەرگىنىچە ئالدىمغا كېلىپ، ئىتنىڭ تىلىدەك قەغەزدىن بىرنى تۇتقۇزۇپ قويدى - دە، بەش مۇنى ئېلىپ كەتتى. يەنە بىر ئاز ئولتۇرا - ئولتۇرمايلا بىر خانىم بالا بېشىمدا قالاپ تۇرىدۇ. سىلنىڭ كېلىنچەككىلا ئوخشايدىكەن، كۆزۈمگە ئىسسىق كۆرۈندى. دىكىدە ئورنىدىن تۇرۇپ سالام قىلاي دەۋاتسام، تازا مۇزلۇق بىر نېمىكەن، جاقىلداپ سۆزلەپلا كەتتى، قولۇمدىن سۆرىگەندەك قىلىپ بازارنىڭ بىر بۇلۇڭىغا ئاپىرىپ قويدى. قارىسام ئۈچ - تۆتەيلەن 10 - 20 پارچىدىن گىلەمنى يېيىشىپ ئولتۇرۇشۇپ كېتىپتۇ. ئۇ مۇزلۇق بىر نېمە قولۇمغا يەنە بىر پارچە قەغەزنى تۇتقۇزۇپ: - پۇل تۆلىسىلە، - دەۋاتىدۇ. - بايام ئاۋۇ يەردە تۆلىگەن، ئاشۇ يەرگە بېرىپ ئولتۇراي، - دەپم. - گىلەمنى باجلاتماپتىلا، - دەيدۇ.

- ھە، بىر باشتىن سۆزلىمەمدىمەن، گېپىمگە قوشۇق سالماي ئولتۇرساڭلىچۇ. بۈگۈنكى جېدەلىنىمۇ سۆزلەمدىم. ماقۇل، بىر باشتىن سۆزلەپ بېرەي. ئالدى بىلەن سودىگەرچىلىكىمنى، ئۇنى تاشلاپ باشقىلارنىڭ ئالدىدا بىر ئاشپىشىم قول باغلاپ تۇرۇپ ئۆگەنمەكچى بولغان ھۈنەرىمنى سۆزلەپ بېرەي. ئۆز ئادەم بولغاندىكىن، بۇ گەپلىرىمنى سىلگە سۆزلەپ بەرمىسەم كىمگە سۆزلەرمەن. ھە، ماقۇل، گەپنى قىسقا قىلىپ ھېلىقى ئىشنىڭ ئۆزىدىن باشلامدىم. شۇنداق قىلاي، سىلىمۇ قوللىقىڭلىنى دىڭ تۇتۇپ ئاڭلاڭلا. شۇنداق قىلىپ، ئۇ بىر پارچە گىلەمنى 400 كويغا ئالدىم. گىلەمنى سالا - سۈلھ قىلىپ ئېلىشىپ بەرگەن ئابلەت تېخى مېنى چەتكە تارتىپ قولىقىمغا: - بىر كىمگە دەپمىسىلە، ئەتە - ئۆگۈن بۇ گىلەمنى ساتسىلا 50 - 60 كوي پايدا تاپىدىلا، - دەپ ھىجايىغىلى تۇردى. ئۇنىڭغا ئىچكى كوي بەردىم. بىر پارچە گىلەم دېگەندە 30 - 40 كوي قالسىمۇ سېتىۋېتىپ، دەسمايىنى تېزراق ئايلاندۇراي دەپ ئويلىدىم. نېمىشقا دەپسەڭلا، ماۋۇ سىل كېسىلى ئوغلىمىزغا قىش كىرگەننىڭياقى بار - يوق ئىككى قوينى ئولتۇرۇپ بېرىپ، ئەمدىلا ئۇچۇشقا تەمشەلگەن ساردەك، قوللىرىنى كېرىپ ماڭالىغۇدەك بولغانتى. ئاشۇ 30 - 40 كويغا يەنە بىرەر پاخان ئېلىپ سويۇپ بەرسەم، ئازراق قۇۋۋەت بولسا، كېتىۋېتىپ تاملارغا، دەل - دەرەخلەرگە سوقۇلۇپ لەيلەپ يۈرمەي راۋرۇس بىر مېڭىپ كېتەرمىكىن دەپ ئويلىدىم. شۇنىڭ بىلەن دۈشەنبە كۈنى مەسچىتتىن كېلىپلا يول تەرمىچى تېرىپ كىرىپ گىلەمنىڭ ئوڭ يۈزىنى، تەتۈر يۈزىنى نەچچە نۆۋەت ئىسرىقلىدىم. ئەلھەم نەشىرنى يەتتە نۆۋەت ئوقۇدۇم. ئاندىن: «يا، بىسىمىلا» دەپ بوسۇغىدىن ئوڭ پۈتۈمنى ئالدىم. قارىسام سىلە ئۆيىڭلىنىڭ ئالدىغا كالاڭلىنى باغلاپ قويۇپسىلەر، ئاچچىقىم تازا كەلدى، ئىچىمدە



كېيىنكى كىچىك تارتىپ ئالغانىم، بەرگەندە ئىككىمىزدىن باشقا ھېچكىم يوق يەردە بېرىپتىمەن. كېيىن ماڭا ئۈسسەمەس - ھە.

\* \* \*

ئاشۇ سودىنىڭ ئاچچىقىدا نەچچە كۈنگىچە بىر كىم بىلەنمۇ گەپ - سۆز قىلىشىمىدىم. ئولتۇرسام - قوپسام بىئارام بولۇپ يۈردۈم. ماۋۇ ساقالمۇ نەچچە قېتىم نەملەشتى. ئۇنىڭ ئۈستىگە ناسنى شۈمۈۋەپرىپ ئۆيدە يېتىۋەرسىمۇ ئادەمنىڭ يۈز - كۆزى خام قاپاقنىڭ لېشىغا ئوخشاپ قالىدىكەن. ئاخىرى ئۆزۈمنىڭ ئويلىغىنى، خوتۇننىڭ مەسلىھەتى بىلەن ئاز - تولا يول كۆرۈپ، ئىش ئۆگىنەي دېگەن نىيەتكە كەلدىم. دېمىسىمۇ، سىلە - بىزدەك ئىلىپتەك تۈز، قويدەك يۇۋاش ئادەملەر بىرەر ئىشنىڭ يولىنى بىلمەيدىكەنمىز.

قايسى كۈنى بىر خورازنى ئۆلتۈرۈپ پولۇ ئەتتۈق، ھېلىقى ئىنقىلاب ۋاقتىدا دۇمبا يەپ يۈرگەن قاسىم ئېشەكنى، ھە، ياق، خۇدايىم توۋا، قاسىم ھاجىمنى ئۆيگە چاقىرىپ مېھمان قىلدۇق. ئۆزى چىقىمۇ دېدىڭلىما. ياقەي، سىلەنىڭ ئېشەك ھارۋاڭلىغا كۆرپىنى ئىككى قات سېلىپ ئۈستىگە ئولتۇرغۇزۇپ ئاچچىقتۇق. ھاجىمنىڭ قورسىقى تويۇپ، تۆتى كېكىرىپ بولغاندا ئاندىن پەگاغا چۈشۈپ قول باغلاپ تۇرۇپ مەقسىتىمنى ئېيتتىم. سىلە بىلىسىلە ئاداش، ئاشۇ ئىنقىلاب ۋاقتىدا خەقلەر ئۇ ئادەمنى مۇشتلاپ، پۈت - قولىنى چىقىۋەتكەندە، مەن ئۇ ئادەمنى ئۆيگە ئەپكىرىپ ھالىدىن خەۋەر ئېلىپ، باشقىلار بىلەن تۇتۇشۇپمۇ قالغان. بۇ ئادەم خېلىغىچە بىز ئوماچ ئەتسەك، قازاننى قىرىپ يەپ جېنىنى باققاننى. ھازىر مال - دۇنياغا تىقىلىپ كەتسىمۇ، ھەر ھالدا بۇ ئىشلارنى ئۇنتۇپ قالمىغاندۇ، دەپ ئويلاپ كۆڭلۈمدىكى گەپلەرنى سۆزلىسەم، غىڭ قىلماي ھىجىيىپ ئولتۇرىدۇ. شۇنىڭ بىلەن ئىسسىقىدىن، سوغۇقىدىن ئازراق گەپ قىلىۋېدىم، ئاندىن زۇۋانغا كەلدى:

- ئۇ ئىشلارنىڭ ئۇنتۇپ قالمىدىم، سىلى خېلى ياشىنىپمۇ قاپلا، ئەمما تەرسا - سەپرا مەجەزلىرىنى ھازىرمۇ تاشلىماپتىلا، شۇڭا سىلى بىلەن بىر ئىش قىلغىلى بولمامدىكىن، دەيمەن، - دېمەسمۇ، ئاچچىقىم تازا كەلدى. يەنە بىر نېمە دەي دەپ تۇرسام، ماۋۇ خوتۇن قولۇمنى چىمداپ ئۈزۈۋالغىلى قوپتى. ئاخىرى ھاجىم:

- ماقۇل، مەندە پۇل تېپىشتا چوڭ بىرەر ھۈنەرمۇ يوق. شۇنداقتىمۇ بىر مەزگىل بىللە ئىش قىلىپ باقايلى، يول كۆرۈپ قالسىلا ئەجەپ ئەمەس، - دېدى.

يەكشەنبە كۈنى ئەتىگەندە ھاجىمنىڭ ئۆيىگە كىردىم. خام قايماق بىلەن ئاشتا قىلىۋېتىپتىكەن، يېنىغا چاقىردى. راستتىننى دېسەم سەل

- باياتىدىن گىلەمنى تاقىلاتتىمغان، پۇل تۆلىگەن، - دېدىم. تاكالاشتۇق. تېخى بىر نەچچە يىل: «سەھرانىڭ ئايىغىدىن كەلگەن ئادەم قانداق ئوقمايدىكەن» دېيىشتى. ئاخىرى بۇ پۇلنىمۇ تۆلىدىم.

بىر نەچچە يىلەن گىلەمنى تۇتۇپ بېقىپ ئاستا كېتىپ قېلىشتى. قورسىقىم ئاچسىمۇ چىداپ ئولتۇردۇم. گىلەم سېتىلمىدى. كەچتە ئەمدى قايتاي دەپ ماشىنىغا چىقتىم. بىر پېشكەل قېرى باكتا پەنەر يېغى ئېلىپ مېڭىپتىكەن، گىلەمنى ئۇنىڭ ئاستىغا تۇتۇپ تۇرۇپتىمەن. ئۆيگە كېلىپ قالسام، ئۇنىڭ خېلى جىق يېرى ياغلاش تۇرىدۇ. ئاچچىقىمدا ئېڭىكىمگە نەچچىنى سالدۇم. ماۋۇ خوتۇن تۇتۇۋالدى. جىم ئولتۇرۇڭلا، گەپكە قوشۇق سالماي.

ئۇ نېمىنى سوپۇنلاپ يۇساقمۇ يېغى چىقماي رېڭى چىققىلى تۇردى. ئوقۇغان ئادەم دېگەن يەنىلا ئىشنىڭ يولىنى بىلىدىكەن. يەنە شۇ ئوغلۇم ئورنىدىن ئاران تۇرۇپ لەيلەپ يۈرۈپ ئۇنىڭ يېغىنى چىقاردى. شۇنىڭ بىلەن گىلەمنى چارشەنبە بازار، پەيشەنبە بازار، ئازنە بازارلارغا ئاپىرنۇر - دىم. نەچچە قېتىم ئىسرىقلىدىم. ھەر بازارغا ئاپارغاندا ئۆيدىكى قوناقتىن بىر چارەك ئالغاج بېرىپ، ئالدى بىلەن قوناقنى سېتىپ ئۇنىڭ پۇلىغا گىلەمنى باجلىتىپ، كىرالىتىپ ئەكەلدىم. سىلە بىلىسىلە ئاداش، ئاشۇ نامراتلارنى يۆلەشكە چىققان پۇلغا ئىلتىماس يېزىپ يۈرۈپ 400 كوي قەرز ئېلىپ ئەتسىلا بۇ كاساپەت گىلەمنى ئالغانىم. «بورچى ھالۋىچى بولسا، كۆزىنى چاپاق بېسىپتۇ» دېگەندەك، قىلىپ باقمىغان ئىشنى قىلىمەن دەپ يا ئوخشىتالمىدىم، يا بىرەر كىمگە ئۇنى ئىز پۇلىسىغىمۇ ساتالمىدىم. يەكشەنبە كۈنى گىلەمنى بازارغا ئېلىپ چىقىپ، ئۇنى ماڭا ساتقان ئادەمنى مىڭ تەستە تېپىپ، دەيدىغاننىڭ ھەممىسىنى دەپ، شۇنچە يالۋۇرسام ماڭا قاراپمۇ قويماي:

- ماۋۇ ئېڭەكلىرىدىكى نېمە، سىلى ئەر كىشىغۇ، - دېمەسمۇ، شۇنچە گەپلىرىمنىڭ بىرىمۇ بۇ جوھۇتنى ئېرىتەلمىگەنلىكىگە ئاچچىقىم كېلىپ ياقىسىدىن ئالدىم، ئادەم يىغىلدى. ساقچىغا كىردۇق. ئۇ جوھۇت:

- گىلەمنى ئاستىغا سېلىپ ساپتۇ، - دەپ تۇرۇۋالدى. بولغان ئىشلارنى دېدىم. قەسەم دېگەن سوچاڭنىڭ ئالدىدا ئاقمايدىكەن. يا ھېلىقى قەغەزلەرنى ئالغاج كىرمەپتىمەن. شۇنىڭ بىلەن گىلەمنى 20 كوي زىيىنىغا ئۇ جوھۇتقا قايتۇرۇپ بەردىم. ئۆيگە كېلىپ سىلىدىن 20 كوي ئۆتتە ئېلىپ 400 كوينى ساق قىلدىم - دە، ھېلىقى يۆلەشكە چىققان بالىنىڭ ئۆيىنى تېپىپ پۇلنى قايتۇرۇپ بەردىم. بۈگۈن ئويلىسام بىر ئىشنى چالا قىپتىمەن، پۇلنى قەرز ئالغاندا نەچچە ئادەمنى



خۇدۇكسىرىدىم. ماۋۇ بىزنىڭ ئۆيلىرىمىزنى ئادەمنىڭ ئېغىلىغىمۇ تەڭ كەلمەيدىكەن، ئاداش. ناشتا قىلىپ بولۇپ بازارغا چىقتۇق. ھاجىم تۆت بالغا ھەر يوغان تاغلارنى كۆتەرتكۈزۈپ كەينىگە سېلىپ چىقتى. مەن بۇ ئادەم نېمە قىلىدىغاندۇ، دەپ ئويلىدىم. مېڭىپ - مېڭىپ ئاشلىق بازىرىغا كىردۇق. قارىسام، ھاجىم قوناق ئالغىلى تۇردى. ئېقى بولامدۇ، سېرىقى بولامدۇ، بىر باشتىن سۈپۈرۈپ ئېلىۋەردى. ھە شۇنداق، خېمىنىمۇ ئالدى، مەنمۇ ھاجىمدىن ئەزانراق سودىلىشىپ ئېلىۋەردىم. بەك يامان ئادەمكەن ئۇ. ئارقىسىغا ئەگەشتۈرۈپ كەلگەن بالىنىڭ ئۈچىنى بىر كونا تامنىڭ ئارقىسىغا ئورۇنلاشتۇرۇپ قويغانىكەن. بىزگە قوناق ساتقانلار قوناقنى ئاشۇ يەرگە ئاپىرىپ تاغارغا قاقچىلىشىپ بەرگەندىن كېيىن ئاندىن پۇلى قولغا تېگىدىكەن. مەن بۇ ئادەم بىر كىمدىن قورقۇپ ئاشۇنداق قىلغان ئوخشايدۇ، دەپ ئويلاپ سورىۋىدىم، ھاجىم كۈلۈپ قويۇپ:

- ئادەم دېگەننىڭ كۆزى يامان، بەزىلىرىنىڭ ئاغزى يامان. سودا دېگەندە، بىرەر توخۇ ئالساڭمۇ قوينۇڭغا تىقىپ ئۆيۈڭگە ئاپىرىۋالساڭ، ئاندىن ئۇنىڭدىن پايدا ئالغىلى بولىدۇ، - دەيدۇ.

يەنە سۈپۈرتۈپ ئېلىۋەردىم. بىر ۋاقىتتا ھاجىمدىن:

- يەنە ئالامدۇق، - دېسەم:

- ساق ئۈچ توننا ئېلىپ، بۈگۈنلا ئاپىرىدىغان يەرگە ئاپىرىلساق، بۇ ئىشتىن خېلى پايدا بار. شۇڭا باھا تالاشماي ئېلىۋەرسىلە، - دەۋاتىدۇ.

شۇنىڭ بىلەن يەنە ئېلىۋەردىم. چۈش بولغاندا يېنىمدا بىر نېمە ئىسراپلىنىڭ نەرسىدەك بىرنەرە تارتقانتى، چۆچۈپ كەتتىم. قارىسام، يوغان بىر ماشىنىنىڭ ئۈستىگە قالدغان ئۈچ زۇۋۇك تەڭ ۋارقىرىشىپ ناخشا توۋلىغىلى تۇردى. بۇ ماشىنىنىڭ ئالدىغا ئۇزۇن قىزىل لاتا تارتىلىپ ئۈستىگە بىر نېمە يېزىلىپتۇ. بىر ئازدىن كېيىن زۇۋۇكتىن بىر ئادەم سۆزلەشكە باشلىدى. زەن سالسام: «يۇقىرىغا بىر تۇتاش سېتىۋالدىغان ئاشلىقنىڭ پىلانى ئورۇندىلىپ بولغۇچە ئەركىن بازاردا ئاشلىق ئېلىپ - سېتىشقا رۇخسەت يوق. خالىغانچە ئاشلىق يۆتكەشكە بولمايدۇ. ئەگەر بۇنىڭغا خىلاپلىق قىلىنسا جەزىمانە ئېلىنىدۇ، ئاشلىق مۇسادىرە قىلىنىدۇ» دېگەندەك گەپلەرنى قىلىۋاتىدۇ. ماقىدە ئولتۇرۇپ قالدىم. ئۇنىڭغىچە يەنە يوغان ئىككى ماشىنا كېلىپ ئاشلىقنى سۈپۈرۈپ ئېلىۋەرگىلى تۇردى. ئاغزىم كاماردەك ئېچىلىپ ئولتۇرۇپ قاپتىمەن. بىر ۋاقىتتا بىرسى بېقىنىمغا ئوقۇۋاتىدۇ، قارىسام ھاجىم ئېلىپ كەلگەن بالىلارنىڭ بىرىكەن.

- ھاجىم سىلنى چاقىرىۋاتىدۇ، - دېدى. شۇئان ئېسىمگە كېلىپ دىكىدە ئورنۇمدىن تۇرۇپ، ھېلىقى كونا تاملىققا كەلدىم. ھاجىم

مېنى كۆرۈپ سۆزلەپلا كەتتى:

- نېمانداق غەرەز ئوقمايدىغانلا، گامىدەك لالىيىپ ئولتۇرغىچە مايرىگە كەلسىلە بولمامدۇ، - دەۋاتىدۇ.

- سەتلەيدىغانغا مەن سىلنىڭ بالىلىرى ئەمەس، بوشراق ۋارقىرىسىلا، - دەپ قويۇپ ناسنى سېلىپ تەتۈرقاراپ ئولتۇردۇم. ئۇنىڭغىچە باياتىدىن دەپتەرگە بىر نېمىنى يېزىپ ئولتۇرغان بالا بىز سېتىۋالغان قوناقنى ھېسابلاپ چىقىپتىكەن. ھاجىم ماڭا:

- ئۈچ توننىغا 10 چارەك قوناق كاملايدىكەن، سىلنىڭ ئۆيدىن چىقارمۇ؟ - دەۋاتىدۇ.

- قوشنىلارنىڭكىدىن چىقار، ئەمما ئاۋۇ گەپلەرنى ئاڭلىمىدىلىمۇ، - دېسەم

- بۈگۈن بىر ئامال قىلىپ ئۈچ توننا قوناقنى ئاپىرىدىغان يەرگە ئاپارمىساق بۇنچە قوناقنى سىلى بىلەن مەن يەمدىمەن. ئەمدى بۇ يەردە ساتساق ئىز پۇلىنىمۇ تاپالمايمىز، - دەۋاتىدۇ.

گەپ قىلىدىم. ھاجىم ئات ھارۋىسىنى بىر بالا بىلەن قوشۇپ بەردى. 10 چارەك قوناقنى تەييارلاپ ئەكىردۇق. ئۇنىڭغىچە ھاجىم بازاردىن ئالغان قوناقلارنى ئارقا يول بىلەن ئۆيىگە ئەكەلدۈرۈپ بولۇپتۇ. خېلىدىن كېيىن ھاجىم بىر بالغا:

- يولنى ئۇقۇشۇپ كەل، - دەپ چىقارتتى. بالا بىر سائەتتىن كېيىن:

- يولنى توساپتۇ، بىر تال داننىمۇ ئۆتكۈزمەپتىمىش، - دەپ كىردى.

ھاجىم بۇ گەپنى ئاڭلاپ ھويلا ئىچىدە ئوڭ تەتۈر ماڭغىلى تۇردى ۋە بىر ئازدىن كېيىن يوتسىغا بىرنى شاپىلاقلاپ قويدى - دە، پالاقشىپ سىرتقا چىقىپ كەتتى.

\* \* \*

قاراڭغۇ چۈشكەندە ئۆيىنىڭ ئالدىدا بىر نېمە «گۈر - گۈر» قىلغىلى تۇردى. ھېلىقى بالىلار بىلەن يۈگىرىشىپ چىقتىم. قارىسام، ئاشلىق بازىرىغا ئالدىدا قىزىل لاتا تارتىپ ۋارقىراۋاتقان ماشىنا تۇرمامدۇ، مەنمۇ ھاجىمغا بۇ ئىشنى قىلىشىپ بەرگەچكە، چېكەمدىن سوغۇق تەر چىقىپ كەتتى. لېكىن بىكار ئەنسىرەپتىمەن، تېخى ھاجىم ئاشۇ ماشىنىدىن چۈشۈپ بالىلارغا قوناقنى ماشىنىغا بېسىشقا بۇيرۇۋاتمامدۇ، يۈرىكىم ئىزىغا چۈشۈپ مەنمۇ خېلى پالاقشىدىم. قوناقنى بىردەمدە ماشىنىغا بېسىپ بولدۇق. ھاجىم ئالدىمغا كېلىپ:

- ۋەدە بويىچە ئىش قىلىنمىساق بولماس، قېنى، ماشىنىغا چىقسىلا، - دېدى.

ساي يولىدا بىرى ئۈستۈمگە تۈگمەتتېشى ئارتىپ قويغاندەك بولۇپ كېتىۋاتتىمەن. بىر ئازدىن كېيىن ماشىنىنى بەش - ئالتە كادىر توستى ۋە قول چىراغنى ياندۇرۇپ ماشىنىنىڭ ئالدىدىكى ھېلىقى



«يەككە تىجارەتچى» دېگەن كاتەكچىگە چۈشۈپتۇ. بۈگۈن كېتىۋاتسام بىر بالا: - يەككە تىجارەتچىلەرنىڭ ھەممىسى ئىككى كۈندىن يولغا ئىشلىدى، سىلى كەلمىدىكە - دەۋاتىدۇ.

مەنمۇ: - بىزنىڭ ئۆيدىمۇ جىق ئىشلار بولۇپ كەتتى، سىلىمۇ چىقىمىدىلا، - دەپتىمەن. شۇ گەپ بىلەن غىز - غىزلاشتۇق. كېيىن سىلە تۆپىگە كېلىپ قالدىڭلا. - ھاجىمنىڭ ئۆيىگە يەنە كىرەمسىلە؟ - ياق.

- نېمىشقا ئەمدى. ھۈنەر ئۆگەنمەمسىلە؟ - مەن ئەتىيازدا ئۈزۈم تېرىغان بىر تۈپ قوناقنىڭ تۈۋىگە 50 - 60 قېتىم ئىگىشىپ پەرۋىش قىلىپ، كۈزدە بىر باش قوناق ئالىدىغان ھۈنەردىن باشقىسىنى ھەرگىزمۇ قاملاشتۇرالمىيەدەكەنمەن، ئاداش.

- بۇ دېگىنىڭلىمۇ راست. خوش ئاداش، ئازراق ئارام ئالايلى. باش توخۇمۇ چىلاپتۇ، ھېلى مەسچىتتە كۆرۈشەرمىز. - خوش، خۇدايىمغا ئامانەت.

1990 - يىل 10 - فېۋرال، چىرا

ئاپتور: چىرا ناھىيىلىك 1 - ئوتتۇرا مەكتەپنىڭ ئوقۇتقۇچىسى (M1)

قىزىل لاتىغا قاراپلا ماڭدۇرۇۋەتتى. ماڭدۇق، ماڭدۇق، بىر چاغدا ئۆمرۈمدە قەدەم باسمىغان بىر يەرگە كەلدۇق. ئۇ يەردە بەش - ئالتە ئادەم بىزنى ساقلاپ تۇرۇشقانىكەن. ھاجىم شەھەر كۆرگەچكە، باشقىچە تىلىنىمۇ بىلىدىكەن. ئۇلار بىلەن بىردەم كالدېرلىشىپ، ئاندىن بىزنىڭ ئالدىمىزغا كەلدى - دە، بىزنى ماشىنىدىن چۈشۈرۈۋېتىپ، ماشىنىنى بىر ئۆيگە ئېلىپ كىرىپ كەتتى ۋە بىر ئازدىن كېيىن ئۇنى يەنە گۈرگىرتىپ چىقىپ، بىزگە قوناقنى باشقا بىر ماشىنىغا بېسىشنى بۇيرۇدى. ئىش تۈگەپ شۇ ماشىنىدا قايتىپ ماڭدۇق. قوناق باسقان ماشىنىمۇ باشقا تەرەپكە كېتىپ قالدى. ئۆيگە كەلگەندىن كېيىن ھاجىم شوپۇرغا خېلى كۆپ پۇل بەردى. شوپۇر ھاجىمغا تازىم قىلىپ بولۇپ، ماشىنىنى ھەيدەپ كېتىپ قالدى. ھاجىم ماڭىمۇ ئىش ھەققىمگە 30 كوي بەردى. تېخى: «ئەتىگەندە جامائەگە بىللە بارىلى» دەپ تۇتقانتى، رەھمەت ئېيتىپ قايتىپ چىقتىم. بولغان ئىشلار شۇ. كونىلار: «ئۆتۈككە چەم كېرەك، ئادەمگە پەم» دەپتىكەن ئاداش. ئۆتۈكنىڭ چەمى بولمىسا ئېگىز - پەس يوللاردا ئوبدان ماڭغىلى بولمىغاندەك، ئادەمدە پەم بولمىسا، تۈزۈك بىرەر ئىش قىلغىلى بولمايدىكەن.

- ماۋۇ بۈگۈنكى جېدەلنى بىر سۆزلەڭلا. - قانداق جېدەل بولماقچىدى، بىر پارچە گىلەمنى ئالتە بازارغا ئاپىرىپ يۈرۈپ ئىسمىم

### تەپەككۈردىن چاقىنغان شوللار ئابدۇكېرىم ئەبەيدۇلا

خاتالىقنى ئەڭ كۆپ سادىر قىلىدىغان ئادەمدۇر. \*

تالانت ئىگىسى - ئۆزىگە پىكىر قىلىدىغان ئادەم بولماستىن يېڭى يول ئاچىدىغان ئادەمدۇر. \*

ئىنساننىڭ ھاياتى تېراگدىيىدۇر. ئۇ، بۆشۈك بىلەن باشلىنىپ، قەبرە بىلەن ئاياغلىشىپ، روھ ئارقىلىق خۇلاسىلىنىدۇ. \*

تاكاممۇلاشقان ئادەم بولمايدۇ، ئەمما مەلۇم بىر ساھەدە مۇۋەپپەقىيەت قازانغان ئادەم بولىدۇ. \*

ئاپتور: كۇچا ناھىيە ئۈچئۆستەك ئوتتۇرا مەكتىپىنىڭ ئوقۇتقۇچىسى (M1)

ئادەمنىڭ ئۆزىدىن ئۆكۈنگەن ۋاقتى ئۇنىڭ ھاياتقا ئەڭ يېقىنلاشقان ۋاقتىدۇر. \*

بىر ئۇلۇغ ئىدىيىنىڭ بارلىققا كېلىشى - ئىنسانىيەتنىڭ بىر قەدەم ئالغا سىلجىشىدۇر. \*


ھايات - مەڭگۈ تەبىر بەرگىلى بولمايدىغان، ئەمما ئىنسانىيەت تەبىر بېرىشكە ئالدىرايدىغان سىرلىق ئوقۇمدۇر. \*

ئادەمنىڭ بىلىمى كۆپەيگەنسېرى تەبىئەت دۇنياسى شۇنچە مۆجىزىلىك كۆرۈنىدۇ. \*

سۈكۈت قىلىش - قوشۇلغانلىق ئەمەس، بەلكى ئاخىرقى غەلبىنى كۈتۈشتۈر. \*

ئۆزىگە قارىغۇلارچە ئىشىنىدىغان ئادەم -





سەن

ئۆزۈڭگە

ئېتىلغان

بىر ئوق

(داستان)

تەلەت قادىرى

ئەڭ زور غەلبە ئۆزىنى يېڭىشتۇر.

- پابىلىتوس. سېروس

تەڭرىم قىلغاي ئامان ۋە ئېسەن!

2

قورقۇپ تۇرسەن،  
بىلىنىدۇ ھەر كۈنى شۇنداق،  
تومۇردا قان بىلىنمەستىن سوۋۇۋاتقاندەك.  
ئايان ئۆزۈڭگە:

سوۋۇغان قان  
ئەركىنلىكنىڭ نامسىز دۈشمىنى.  
سەندەك بەخت ئىزدىگۈچىگە -  
بەختسىزلىكنىڭ بەخت كۈلكىسى.  
مۇزدەك قان،  
مۇزدەك روھ،  
مۇزدەك تەن،  
مەۋجۇتلۇقنىڭ ئاسىي ھەمراھىسى.

ئىلتىجا:

روھىڭنى نۇرلاندۇر روھىڭ نۇرىدا،  
تېنىڭنى پاكلىغىن تېنىڭ سۈيىدە.  
قەلبىڭنى يالقۇنلار قەلبىڭ ئوتىدا،  
چاقنايسەن شۇندىلا ئۆزۈڭ ئۈستىدە.

3

سەن ئۆزۈڭنى سۆيىمگەن ئىنسان،  
سۆيۈشنىمۇ بىلمەيسەن يەنە.  
داداڭنىڭكى سۈيىدۈكىدىنمۇ  
رەنجىپ يۈرسەن ھەتتا بەزىدە.  
ئىلاھ ساڭا بوپتىمىش نامەرد،  
تەقدىر ساڭا تەتۈر قارىغان.  
ھايات پەقەت بەرمەپتۇ پۇرسەت،

1

سەن -  
ئىلاھىي جىلۋە،  
مەزمۇنى ئۆگەنگەن.

سەن -

زېمىندىكى بىرىنچى ھايۋان،  
ئۆزۈڭنى ئۆزۈڭ يېگەن.

سەن -

پىلانېتا ئاتلىغان تەڭرى،  
بىراق، بۇنىڭغا  
ئىشەنمەيسەن ئۆزۈڭ ھەمدە باشقىلار.

ئېچىلمىغاچ سەزگۈ قاپقىقنىڭ  
تولۇق چۈشمەس تېخىچەدىلغا  
نۇرى ئىماننىڭ.

كىچىككىنە ئىدىيە - شولا  
لەيلەپ يۈرەر تومۇرلىرىڭدا،  
سېنى ئادەم قىپ.

بولمىسا -

مەۋجۇتلۇقىدا ئۆز ئالىمىڭنىڭ  
ئۆچۈپ قالسىەن بەزىدە ھەتتا  
ئۆزۈڭ چاققان چېقىنلىرىڭدا.  
ئەخمەقلىقنىڭ

روناق تېپىپ زەئىپ تېنىڭدە،  
روھىڭ ئارا ئويناينايدۇ ساما.  
ۋۇجۇداتتىكى نامسىز پانقاقتا

لۆمشۈپ يۈرگەن سەنمۇ ياكى مەن؟  
قايسىمىزلا بولمايلى ھامان،





تىك تاغلارغا ۋە چىقىپ باققىم.  
 يوقتۇر سەپەر قىلغۇم خەتەرلىك،  
 قۇملار ئارا كۆمۈلۈپ قالغىم.  
 ئۇچرىغىم يوق بالا - قازاغا،  
 بېرەلمەيمەن قىسمەتكە بەرداش.  
 تەڭرىم سەندىن تىلەيدىغىنىم،  
 جىمجىتلىققا قىلغايىسەن قولداش.

بۇ سەندىكى ئۆلگۈر ئىدىيە،  
 ئاخىر سېنى قىلىدۇ بەربات.  
 چۈنكى، بىلسەڭ سەن ئويلغاندەك  
 يۇۋاش بايتال ئەمەس بۇ ھايات.  
 سەن ئۇلارنى خالىمىساڭمۇ،  
 يولۇقسەن ھامان بىر كۈنى.  
 سېنىڭ، مېنىڭ باسقان يولمىز،  
 كۈت يا كۈتمە،  
 ئەگرى ۋە بۈگرى.  
 بۇ دۇنيادا ياشىغانكەنەن،  
 بولسۇن سەندە تېرىقچىلىك روھ.  
 چۈنكى، ئادەم زېمىن ئۈستىگە  
 ھايات ئۈچۈن بەتلەنگەن بىر ئوق.

5

تەلەپلىكتۇر خەقلەر نېمانچە،  
 ئامەت دېگەن چۆرگىلەر ئۇنى.  
 كاتتا ھوقۇق، ئېسىل ماشىنا،  
 يانچۇقىدا ۋە نۇرغۇن پۇلى.  
 شۇنچە ئەركىن ياشايدۇ ئۇلار،  
 خۇدانىڭ ئۆز بالىسىدەكلا.  
 مەن نېمانچە كاج - شور پېشانە،  
 گويا جۇۋاز كالىسىدەكلا.  
 قولۇم قىسقا، تىلىمۇ شۇنداق،  
 كۈچۈككىمۇ يەتمەيدۇ جېنىم.  
 تەڭرى شۇنداق ياراتقانمىكىن،  
 پۈتۈن ئەمەس رىسقىم ۋە نېنىم.  
 تۇرۇپ بۇ خىل بىتەلەيلىكىنىڭ  
 ئويلاپ قالىمەن سەۋەبى نەدە؟  
 ئانام بىلەن دادامدىمۇ، يا -  
 مېنى بىنا قىلغان تەڭرىدە؟  
 تەڭرى ساڭا گۇناھكار ئەمەس،  
 داداڭنىڭكى سۈيۈۈكى بىلەن  
 ئاناڭنىڭكى بالىياتقۇسىدا  
 بولىدىكەن ئامەت نېمىدەپ.  
 سېنىڭدىغۇ بىلسەڭ ھەممە گەپ.  
 سەن ئۆزۈڭنىڭ جىنايەتچىسى،  
 ئۆزۈڭ تۈزۈك ياشىيالماستىن،  
 ئاتا - ئاناڭ تۈگۈل تەڭرىنى  
 سەن گۇناھكار قىلىسەن نېمىدەپ.  
 سەن ئۆزۈڭنىڭ ھەق ھۆكۈمدارى،  
 سەن ئۆزۈڭنىڭ ئادىل سوتچىسى،

رىسقىڭىمۇ قارا سانىغان.  
 ئۆزۈڭچە يوق قىلچە قىممىتىڭ،  
 دەيسەن: كەلمەس ھېچ ئىش قولۇمدىن،  
 مەن جاھاندا چەكسىز بىچارە،  
 تىنەپ قالغان ھايات يولۇمدىن.

بۇ سەندىكى زەئىپ بىر قاراش،  
 خاراب قىلغان مەزمۇت روھىڭنى.  
 بۇ سەندىكى ئۆتكۈر بىر ۋېرۇس،  
 ئاجىزلاشتۇرغان كۈچلۈك تېنىڭنى.  
 سەن ئۆزۈڭنى سۆيەلمەي تۇرۇپ،  
 سۆيەلەيتتىڭ ئۆزگىنى قانداق.  
 سەن قەدىرسىز بولساڭ ھاياتمۇ  
 سېنىڭ ئۈچۈن بولىدۇ شۇنداق.  
 چۈشەنمىسەڭ مۇھىملىقىڭنى،  
 باشقىلارنى قىلىسەن خۇشال.  
 بولغاندىمۇ بىر تال چۈمۈلە،  
 ياشاپ باقساڭ ئۇنىڭ ئەكسىچە،  
 قىلالمايدۇ دۇنيادا ھېچكىم  
 ھە دەپسلا روھىڭنى قامال.  
 نېمە بولسۇن سۆيۈشنى ئۆگەن،  
 بۇ دۇنيادا ئاۋۋال ئۆزۈڭنى.  
 شۇ چاغدىلا راۋا كۆرىدۇ،  
 تاغ - دەريالار كۆرسە يۈزۈڭنى.  
 پەلسەپە يا فورمىلامۇنداق:  
 قۇياش سۆيۈش ئۈچۈن باشقىنى،  
 بولۇشى كېرەك ئۇ ئاۋۋال قۇياش.  
 بولمىسىچۇ ئەمەس بۇ مۇمكىن،  
 بولغاندا ئۇ نۇرسىز قارا تاش.  
 دېمەك،

سەن ئۆزۈڭنى قەدىرلە - سۆيگىن،  
 سەن ئۆزۈڭگە ئۆزۈڭ مەبۇد، بىل.  
 مەۋجۇتلۇقىم ئەلا دەپ قارا،  
 سەن ئۆزۈڭگە چوقۇن - سەجدە قىل.  
 سەن -

ئىجادكارى ئاشۇ «ئۆزۈڭ» نىڭ،  
 لېكىن، يەنە -

بىر رەھىمسىز ئىستېلاچىسەن،  
 قوشۇن تارتقان ئۆزۈڭ ئۈستىگە.

4

خۇبىيانە ئويلايسەن شۇنداق،  
 ھەممە ئىشىم ئاسان بولسا دەپ.  
 مەغلۇبىيەت - ئوڭۇشسىزلىققا  
 ئۇچرىمىسام ئەبەدىلئەبەد.  
 يولۇقىمىسام قارشى پىكىرگە،  
 قالمىسام قار، يامغۇر - بوراندا.  
 خۇدا ئۆزى قىلسا سالامەت،  
 ئەندىشەم كۆپ ئەجەپ دۇنيادا.  
 دېڭىزنىمۇ كۆرگۈم يوق مېنىڭ،



7

- كىم بىلمەيدۇ سېنىڭ ئەسلىڭنى،  
سەن دېگەن بىر يارىماس ئىنسان.  
ئۆتۈپ كەتكەن قورقۇنچاق يەنە،  
قاچاندۇر قېنىڭ بۇزۇلغان.  
بۇلغانغانتى ۋىجداننىڭ شۇ چاغ،  
كەتكەندى يۈزۈڭ تۆكۈلۈپ.  
سەن ئىشىنىپ يەنە نېمەڭگە،  
يۈرسەن بۇنداق مەغرۇر كۆرۈنۈپ.  
سەن روھىڭغا ئاسىي- مۇناپىق،  
ئەخلاقتىمۇ ئازغان - چاكىئا.  
ئۆتمۈش دېگەن دەھشەت، ئۇنىڭغا -  
سەن بىپەرۋا، ئاددىي قارىما.  
لەپىلدەيدۇ مىنۇت - سېكۇنت،  
ئارقاڭدا ئۇ قارا بايراقتەك.  
بېرەلمەيسەن ئۆتمۈشكە بەرداش،  
كەچكۈزدىكى گىياھ، ياپراقتەك.  
قورقۇپ كەتمە بۇ قاراشلاردىن،  
تۈگەشتۈرمە ئۆزۈڭنى زىنھار.  
ئانچە - مۇنچە داغ - چېكىتلەردىن  
خالىي بولغان ئۆتمۈش نەدە بار.  
مەن ئەۋلىيا دېگەن ئىنسانمۇ  
كەتكۈزىدۇ بىلمەي بەزىدە.  
ئازمايدىغان كىم بار دۇنيادا،  
دېمەك، ئادەم ئازغۇچى بەندە.  
ئازراق ئېۋەن - سەۋەنلىكى دەپ  
بۇنچىۋالا تۈگىشىپ يۈرمە.  
ئۆتمۈش دېگەن بىر چۈش، ئۇنتۇما!  
لېكىن ئۇنى قايتىلاپ كۆرمە.  
ئۆتمۈش - ئەينەك، پەقەت ئۇنىڭدىن -  
بۇرۇنقى شۇ «سەن» نى تېپىۋال.  
شۇ يارىماسىز «ئۆزۈڭ» ئىچىدىن  
ئەمدى «رېئال سەن» نى تېپىۋال.  
ئۆتمۈش دېگەن بولغاندا دۈشمەن،  
سەن دەھشەتتە ئېتىل بولۇپ ئوق.  
سەن ئۇنىڭدىن قورقما، ئەكسىچە -  
قورقساڭ پەقەت كەلگۈسىڭدىن قورق.  
سۈكۈت قىلغىن، ئويلانغىن بىر پەس،  
پۇشايمان ۋە ئازاب ئورنىغا.  
تۈتۈپ بەرگىن روھىڭنى مەغرۇر،  
نەپرەت توپىنىڭ ھۇجۇملىرىغا.  
ئۆتمۈش بىلەن دېمەك بۈگۈننىڭ  
چېگراسىغا سەن قېلىن تام سوق.  
شۇ چاغدا بۇ دۇنيادا سەندىن  
ئەقىللىك ۋە دانا ئادەم يوق.

8

سەن؟

سەن ئۆزۈڭنى رەھىمسىز سوتلا،  
سەن ئۆزۈڭگە ئۇرۇش ئېلان قىل.  
چۈنكى، بىلسەڭ تېگى - تەكتىدىن  
سەن ئۆزۈڭگە ئەبەدىي رەقىب.  
قىلغىن ئۇنداق يارىماس «سەن» نى  
ئۆمۈرۋايەت تۇتقۇن ۋە تەقىپ.  
كۆمۈۋەتكىن ئاشۇ «ئۆزۈڭ» نى  
روھىڭدىكى قەبرىستانلىققا.  
غالب كەلسەڭ ئۆزۈڭ ئۈستىدىن،  
ئېرىشىسەن نۇرلۇق ھاياتقا.

6

سەن سۆيگەن شېئىردىن  
ھەممە ئادەم بىزار بولماقتا.  
كۆزلىرىدىن غەزەپ چاچرىتىپ  
سېنى ھەدەپ قاغماقتا.  
ئۆزۈڭمۇ بار بۇنىڭ ئىچىدە.  
سەن ئۆزۈڭمۇ بىلمەي سۆيسەن،  
يايمىلاردا خارلانغان،  
رېستوراندا ھاقارەتلەنگەن،  
مەيخاندا دەپسەندە بولغان،  
شائىرلىقنى -  
ئىگە - چاقىسىز نامرات كەسىپنى.  
بۇ جاھاندا -  
شېئىردىن ئىبارەت گۈزەل سماھنى  
بىردىنبىر قوغلاپ يۈرگەن سەن يېتىم جانۋار.  
بىراق، ھېلىقى «شائىر» دېگەن نام،  
قۇلاقبەك سەت ئىشتىلىدۇ.  
شائىر!  
چوقۇم ھەر بىر ئىنسان قەلبىدە  
ئېسىلىپ ئۆلىدۇ...  
سەن قوغلايسەن ھارماي ھېلىقى سماھنى،  
ھاياتنىڭ تار، ئەگرى - بۈگرى كوچىلىرىدا.  
مىڭ ئۆلۈپ، مىڭ تىرىلىپ،  
ئېرىشكىنىڭ خورلۇق - ھاقارەت.  
بىر ئۆمۈر بۇ خورلۇقتىن ۋاز كېچەلمەيسەن،  
شان - شەرەپتىن ۋاز كەچمىگەندەك.  
كۈلسەن غەلبە - مەغلۇب ئارىلاش.  
شائىر!  
پۈتۈڭدا تەكەن،  
كۆزۈڭدە قۇياش.  
ئۈستۈڭدە كېپەن،  
قەبرىگە تۇتاش.

نېمىسى ئۇ قويغىنىڭ قەسەمنى بۇزۇپ!  
ئالدىرىما،  
سېنىڭ ئۈچۈن بەختىمۇ بۇ يا بەختسىزلىك،  
تاش ئابىدە بېرىدۇ جەزمەن جاۋاب.  
تېپىۋالغىن ئەسلى روھىڭنى،  
بۇ بىچارە ياۋايى توپقا قاراپ.





ئېتىقادىڭنى چوقۇم بىرسى بۇلىغان،  
 تۇيغۇڭنى ھېلىقى ئايالنىڭ تېنى ئوغرىلىغان،  
 پىكرىڭنى كىمدۇر تالان - تاراج قىلغان،  
 ئاجىزغىنا جېنىڭنى ئاللا.  
 سەن شۇنداق مونوپول تەننىڭ ئىگىسى،  
 بۇ ئىستېلادا -  
 ساڭا ھېچ نەرسە قالمىغان.  
 يارىلانغان قۇش  
 خوشلاشقاندا كۆكتە پەرۋازدىن،  
 سۆرەپ يۈرگىنىدەك يەردە تېنىنى،  
 سەندىكى روھىدىن ئاجراپ كەتكەن تەن.  
 نىجادلىق تىلەپ  
 سەن ئىلاھنى ئىزدەيسەن ھامان،  
 شۇ مەھكۇم ئېتىقاد بىلەن،  
 شۇ ئالدىنغان ھېسسىيات بىلەن.  
 بۇنداق جاننى قىلماس مەقبۇل ھېچقاچان ئاللا،  
 ئويىنىمۇ كۆرمەس ھەم راۋا.

ئەخمەق ئىنسان يۈگرەيدۇ ھامان،  
 ئەخمەقلىقنىڭ چېكىگە قاراپ.  
 ئۇلار ئۈچۈن قىممەتلىك دەستۇر،  
 ئۆز - ئۆزىنى ئالداپلا ياشاش.  
 قاماپ تاشلاپ تۇيغۇ - روھىنى،  
 شۇ مەنىۋى زىندانلىرىغا،  
 سەرسان غايە - ئارزۇلىرىنى  
 باغلاپ قويار ئەۋلادلىرىغا.  
 «چېگرا» سىدىن بۈگۈنكى بۇ ماكاننىڭ  
 ئۆتۈۋالغىچ تۈنۈگۈنگە لىككىدە،  
 ئايلىنىدۇ يۈزى يورۇق ئەجدادقا.  
 سەنمۇ -  
 شۇنداقلارنىڭ پەقەت بىرسىلا.  
 ئۆز ئوغلۇڭغا -  
 نەسەبىڭگە يۈز كېلەلمىگەن.  
 لېكىن، چۈشەنسەڭ  
 ئۇمۇ يۈز كېلەلمەيدۇ ساڭا.  
 ئەخمەق - نادان خەلققە  
 ئەجداد بىلەن ئەۋلاد  
 بىر - بىرىگە قارا يۈز بولار،  
 كۆپىنچە!

10

سەن -  
 دۇنيادىكى ئەگرى - بۈگرى ئىز،  
 ئاللىبۇرۇنلا  
 قالايمىقان، مەنىسىز چۈشتەك  
 ئاندا - ساندا ساقلىنىپ قالغان.  
 سەن -  
 دۇنيادىكى بىر تىرىك ئىنسان،  
 رويخەتتىن ئاللىبۇرۇن ئۆچۈرۈلگەن.  
 ياشىغانسەن بولۇپ ھەر قاچان  
 قارا نوپۇس - كۆچمەن.  
 سەن -  
 ئۆتمۈشۈڭدىن قالغان ئىسكىلىت،  
 مۇزېيدا ئەمەس،  
 ئۆزۈڭدىلا ساقلىنىپ قالغان.  
 شۇنداقتىمۇ،  
 سەن دېگەن بىر زۆرۈر ئوقۇشلۇق،  
 تېخىچە يېزىلمىغان.  
 چۈنكى -  
 بۇ يېگانە رەھىمسىز جەڭدە  
 سەن پەقەتلا بولدۇڭ بىر تال ئوق،  
 ئۆز - ئۆزۈڭگە قاراپ ئېتىلىغان.

سەن ئاللانى قويۇپ بىر چەتكە،  
 ئىزدەپ كۆرگىن ئاۋۋال ئۆزۈڭنى.  
 سەن ئۆزۈڭنى يېڭەلسەڭلا،  
 خۇدانىمۇ دوست تۇتالايسەن.  
 بىلسەڭ،  
 سەن ئۆزۈڭگە ئۆزۈڭ بىر ئىلاھ،  
 ئۆز روھىڭنى ئازاد قىلغۇچى.  
 سەن ئۆزۈڭگە نۇرانە قۇياش،  
 ھەممىنىلا نۇرلاندۇرغۇچى.  
 9

ئوغلۇم -  
 ئۇ مېنىڭ بىردىنبىر نىجاد يۇلتۇزۇم.  
 ئۆمۈر خارابەمنىڭ خىسلەتلىك تېشى.  
 ھايات دەرىخىمنىڭ ئوق يىلتىزى.  
 ئۇ بولىدۇ باشقىچە ئىنسان،  
 خۇيلىرىنى دورىمىغان ئاتىنىڭ.  
 ئۇ مېنىڭدىن تامغان يېڭى بىر نەسىل،  
 رەڭگىدىن تا جىسمىگە قەدەر،  
 چەكسىز ئۆزگىچە.  
 تەۋەككۈل مەجەز،  
 تومۇردىكى قېنى ئىسسىق - دولقۇنلۇق،  
 قورقۇپ يۈرمەس كۆلەڭگىسىدىن.  
 گويا ئۇنىڭ ئۆزىلا  
 ئۆتكۈر بىر قاراش،  
 رېئال تەپەككۈر.  
 قارىچۇقىدا ئۈمىد، يالقۇنلۇق،  
 يەلكىسىدە مۇقەددەس قەرز.  
 ئوغلۇم!

ئىگە - چاقىسىز ئۈمىدلىرىمنىڭ  
 ئىگە - چاقىسى بۇ دۇنيادىكى.

ئاپتور: شىنجاڭ ئۇيغۇر ئاپتونوم رايونلۇق مائارىپ ئىلمىي تەتقىقات ئورنى ئوقۇتۇش تەتقىقاتى ئىشخانىسىنىڭ خادىمى، ئالىي لېكتور (M1)



# شائىر

ۋە

پەيغەمبەر

تايماش تاھىر



قەۋمنى ھەر خىل گۇناھ - كەبىرلەردىن توسۇپ، ساۋاپلىق يولغا باشلىغۇچى، خىيال - تەسەۋۋۇرىدىكى جەننەتتەك بىر گۈزەل دۇنيا يارىتىش ئۈچۈن كۈرەشكۈچى بولسا، شائىرمۇ ئۆز خەلقىنى ھەر خىل ئىللەتلەردىن خالىي قىلىپ، نادانلىق - قالاقلق پاتقىقىدىن تارتىپ چىقىرىپ، خۇددى پەيغەمبەرلەرنىڭ تەسەۋۋۇرىدىكى جەننەتتەك بىر گۈزەل دۇنيا يارىتىش ئۈچۈن ئىنتىلگۈچى. پەيغەمبەر ئاشۇ گۈزەل دۇنياسى ئۈچۈن ئەمەلىي ھەرىكەت قىلغۇچى؛ شائىرمۇ ئەمەلىي ھەرىكەت قىلغۇچى. ئوخشىمايدىغىنى: پەيغەمبەرنىڭ ھەرىكىتى ئۆز قەۋمى ئىچىدىكى دىنىي تەرغىباتتىن ئىبارەت بولسا، شائىرنىڭ ھەرىكىتى ئازاب ۋە راھىتى ئۆزىدىن باشقا بىر ئاللاغلا ئايان بولغان ئاق قەغەز ئۈستىدىكى ئىجادىيىتىدىن ئىبارەت، خالاس. ناۋادا پەيغەمبەرلەرنى ئۆزىنىڭ ئاشۇ گۈزەل خىياللىرىنى قىسمەن رېئاللىققا ئايلاندۇرۇپ، مەلۇم دەرىجىدە بىر گۈزەل دۇنيا ياراتتى دېسەك، شائىرلارمۇ ئاشۇ ئورتاق گۈزەل خىياللىرىنى ھەر خىل زانىپىدىكى ئەسەرلەرگە سىڭدۈرۈپ، مەنئى جەھەتتىن بىر گۈزەل دۇنيا ياراتتى. گەرچە بۇ ئىككى «دۇنيا» «يارىتىلىش» جەھەتتىن، شەكىل جەھەتتىن ۋە باشقا جەھەتلەردىن سېلىشتۇرغاندا خېلى كۆپ پەرقلەرگە ئىگە بولسىمۇ، لېكىن ماھىيەت

ئىنسانىيەت بۇ دۇنياغا ئاپىرىدە بولغاندىن باشلاپلا مەيلى تەبىئىي، مەيلى ئىجتىمائىي جەھەتتىن بولسۇن ھامان خىلمۇ خىل توسالغۇلارغا ئۇچراپ كەلدى. بىراق ئۇلار ھەتتا قاراڭغۇ زىندانغا قامىلىپ قۇياش نۇرىنى كۆرۈشتىن مەھرۇم قالدۇرۇلغان چاغدىمۇ ئۇلارنىڭ بىرلا نەرسىسىنى، يەنى پىكىر - خىيالنى ھېچقانداق نەرسە چەكلىمىگە ئۇچرىتالغىنى يوق. دېمەك، ئىنسانلارنىڭ ئەڭ ئەركىن، ئەڭ بىمالال قىلالايدىغىنى - خالىغانچە خىيال قىلىش. دەل شۇنداق بولغاچقا، بۇ دۇنيادا خىيالدىن خالىي ھېچكىم يوق. ھەتتا ساراڭلارمۇ ئۆزىنىڭ ئاشۇ خىيالىي دۇنياسى ئىچىدە ياشايدۇ. يەنە كېلىپ تېخى ساقلار چەكلىمىگە ئۇچرايدىغان بۇ دۇنيادا ئۇلار ھېچقايسى تەرەپتىن ھېچقانداق چەكلىمىگە ئۇچرىمايدۇ. خوش، ئۇنداقتا ساقلار ۋە ساراڭلار ئۈچۈن جىسمانىي شەكىل جەھەتتىن پەرقسىز بولغان ئاشۇ خىيالغا ماھىيەت جەھەتتىنمۇ ئورتاقلىق تېپىش مۇمكىنمۇ؟ ئەلۋەتتە مۇمكىن. گەرچە ئىنسانىيەتنىڭ پىكىر - خىيالى ئۆزى ياشاۋاتقان مۇشۇ چەكسىز كائىناتتەك كەڭلىككە ئىگە بولسىمۇ، لېكىن شائىر بىلەن پەيغەمبەرنىڭ خىيالى بىر نۇقتىدا ئورتاقلىققا ئىگە، ئۇ بولسىمۇ رەزىللىكتىن خالىي بىر گۈزەل دۇنيا يارىتىش. تېخىمۇ كونكرېتلاشتۇرغاندا، پەيغەمبەر ئۆز



جەھەتتىن، يەنى كىشىلەرنى رەزىللىكتىن توسۇپ،  
گۈزەللىككە ئىنتىلىدۇرۇش جەھەتتىن يەنىلا  
ئورتاقلىققا ئىگە.

شائىر بىلەن پەيغەمبەرنىڭ يەنە بىر  
ئورتاقلىقى - پەيغەمبەر خۇدانىڭ ئەلچىسى بولسا،  
شائىر روھنىڭ ئەلچىسى بولغانلىقىدا. گەرچە  
بىزنىڭ قارىشىمىزدا ئېتىقاد قىلىشقا كۆنۈپ  
كېتىپ، پىكىر يۈرگۈزۈشتىنمۇ ئەيىبنىدىغان  
بولۇپ كەتكەن قاتمال ئېڭىمىزغا ھازىرچە  
سىغىمىمۇ، لېكىن ئىنسانىيەت دۇنيا ۋە ئۆزىنىڭ  
ماھىيىتى ئۈستىدە ئۈزلۈكسىز ئىزدىنىۋاتقان  
بۈگۈنكى كۈندە، بىز ئۆزىمىز ئۇلۇغلاۋاتقان ئاشۇ  
خۇدا ھەققىدە ئويلاپ كۆرۈشكە ھەقىقىي چۈشەنمەي  
قاراشقا ئىبادەت قىلغۇچىنى ئەمەس، بەلكى ھەممە ئىشتا كاللا  
يۈگۈرتۈپ، ئىشنى ئىمكانىيەتنىڭ بارىچە  
چۈشىنىپ، بىلىپ قىلغۇچىنى ياقتۇرىدۇ. ئۇنداقتا  
ئىنسانلارنىڭ خۇداغا ئېتىقاد قىلىشىدىكى سەۋەب  
نېمە؟ سەۋەب شۇكى، رېئاللىقتىن مەڭگۈ رازى  
بولۇپ ئۆتمەيدىغان ۋە مەڭگۈ مۇكەممەللىك  
قوغلىشىدىغان بىز ئىنسانلارنىڭ ئېڭىدا، خۇدا  
پۈتكۈل گۈزەللىك - ئېزگۈلۈكنىڭ، پۈتكۈل  
قۇدرەت - مۇكەممەللىكنىڭ ۋە پۈتكۈل ئۇلۇغلۇق  
- بۈيۈكلۈكنىڭ سىمۋولى. دېمەك، ئۇمۇ روھنىڭ  
مەھسۇلى. ئۇنداقتا پەيغەمبەر ۋە شائىردىن  
ئىبارەت بۇ ئىككى ئەلچى مۇشۇ نوقتىدا ئورتاقلىققا  
ئىگە ئەمەسمۇ؟ تېخىمۇ مۇھىمى - مەيلى  
پەيغەمبەر، مەيلى شائىر بولسۇن، ئۇلارنىڭ ھەر  
ئىككىسى ئۆز قەۋمى - ئۆز خەلقى ئۈچۈن  
ياشايدۇ. گەرچە ئۇلارنىڭ ئۆز قەۋمى - ئۆز خەلقى  
ئۇلارنى نى - نى ئېغىر كۈنلەرگە دۇچار قىلىپ  
ھەتتا دارغا ئاسقان تەقدىردىمۇ ئۇلار يەنىلا شۇ قەۋم  
- شۇ خەلقنى سۆيىدۇ. ئېيسا پەيغەمبەرنى ئۆز  
قەۋمى كىرىستقا مىخلاۋاتقاندا ئۇنىڭ: «ئى، تەڭرىم  
ئۇلار ئۆزلىرىنىڭ نېمە قىلىۋاتقانلىقىنى بىلمەيدۇ،  
ئۇلارنى كەچۈرگىن! . . .» دەپ ئىلتىجا قىلىشى  
دەل مۇشۇ نوقتىنى ئىسپاتلايدۇ. مانابۇ -  
پەيغەمبەرلىك، مانا بۇ، شائىرلىق!

شائىر بىلەن پەيغەمبەرنى سېلىشتۇرۇپ  
ئۇلاردىكى ئورتاقلىق ئۈستىدە ئىزدىنىپ كۆرۈش،  
ئاخىرقى زامان پەيغەمبەرى دەپ ئاتالغان مۇھەممەد  
ئەلەيھىسسالامدىن كېيىن ھېچقانداق پەيغەمبەر  
كەلمىگەن بىزنىڭ دەۋرىمىزدە كىشىلەرنىڭ  
ئىدىيىسىدىن ئاسانلىقچە ئۆتىدىغان ئىش ئەمەس.  
چۈنكى بىز شائىرلارنى كۈندە كۆرۈپ تۇرغىنىمىز  
بىلەن، پەيغەمبەرلەرنى ئاتا - بوۋىمىزنىڭمۇ -  
كۆرگىنى يوق. خام سۈت ئەمگەن ئادەم بالىسى  
ئەلمىساقىتىن بۇيان ھامان ئۆزى چۈشەنمەيدىغان  
نەرسىلەرنى سىرلىق بىلىپ، شۇنىڭغا ئىنتىلىپ  
كەلدى. ئۇ ئۆزىدىن قانچە يىراق بولسا، شۇنچە  
سىرلىق بىلىپ ئۇلۇغلىدى. ئەكسىچە ئۆز ئىلكىدە  
بار بولغان، ئۆزىگە يېقىن ھەمدە ئۆزىگە

ھەممىدىنمۇ بەكرەك ئەسقاتىدىغان نەرسىلەرگە  
بولسا، ھامان ئېتىبارسىز قاراپ كەلدى.  
شۇڭلاشقا، بىزنىڭ زامانداشلىرىمىزنىڭ ئېڭىدا  
شائىر مەيلى قانچىلىك بىلىملىك، قانچىلىك  
تالانتلىق بولسۇن، ئۇ دېگەن خۇددى سىز بىلەن  
ماڭا ئوخشاش ئاددىي بىر ئىنسان. ئەمما پەيغەمبەر  
بولسا، ئىنسانلار ئارىسىغا ئەرشتىن چۈشىدىغان  
ياكى بۇ دۇنيادىن يانغاندا ئەرشكە چىقىپ  
كېتىدىغان، ئىنسانلار تۈگۈل، پەرىشتە -  
مالائىكىلەرمۇ ئۇلۇغلايدىغان خۇدانىڭ دوستى.

پەيغەمبەرنىڭ خۇدانىڭ دوستى ئىكەنلىكىنى  
دېنىمۇ ئېتىراپ قىلىدۇ. ئەمما مەيلى ئېيسا  
پەيغەمبەر بولسۇن، مەيلى مۇھەممەد ئەلەيھىسسالام  
بولسۇن، تېگى - تەكتىدىن ئېيتقاندا، ئۇلارمۇ  
ئىنساندۇر. چۈنكى ئۇلار ئىنسان پۇشتىدىن  
بولۇپ، ئېيسانى بۇۋى مەريەم ئانا، مۇھەممەد  
ئەلەيھىسسالامنى ئامىنە تۇغقان. ئېيسا  
پەيغەمبەرنىڭ كىرىستقا مىخلىنىشى ھەققىدە ھەر  
خىل رىۋايەتلەر بولسىمۇ، مۇھەممەد ئەلەيھىسسالام  
لامنىڭ تەرجىمىھالىنى ئوقۇپ چىققان ھەر بىر  
كىشىگە ئايانكى، ئۇ، تۇغۇلغان مىلادى 571 -  
يىلىدىن باشلاپ تاكى ۋاپات قىلغان 632 - يىلىغا  
قەدەر ئىنسانلار ئارىسىدا خۇددى ئىنسانلارغا  
ئوخشاش ئاش - تاماق يەپ، كىيىم - كېچەك  
كىيىپ ۋە توي قىلىپ ياشىغان. ئالەمدىن يانغاندىن  
كېيىنمۇ ئەرشتە ئەمەس، بەلكى ئىنسانلار ئارىسىدا  
- مۇشۇ زېمىندا ياتقان. دېمەك، ئۇلارنىڭمۇ  
ئىنسان ئىكەنلىكىدە گەپ يوق. گەپ بىزنىڭ  
ئىلمىيلىكتىن تولمۇ يىراق بولغان، كۆزىمىزنى  
يۇمۇۋېلىپ، ھېسسىياتقا ئاساسەن قارىشىمىزدا  
ھۆكۈم قىلىشقا ئادەتلەنگەن ئېڭىمىزدا.

بۇ يەردە شۇنىمۇ ئوچۇق - ئاشكارا قەيت  
قىلىپ ئۆتۈش زۆرۈركى، يۇقىرىدىكى بايانلاردىن  
ھەرگىزمۇ پەيغەمبەرلەرنى ئاددىيلاشتۇرۇش،  
تۆۋەنلەشتۈرۈش مەناسى چىقمايدۇ. گەرچە  
پەيغەمبەرلەرنىڭ جىسمانىيىتى ئىنسانغا تەئەللۇق  
بولسىمۇ، لېكىن ئۇنىڭ مەنىۋىيىتى - روھىي  
دۇنياسى ئىنسانلىق كاتېگورىيىسىدىن ھالقىپ  
كەتكەن بولىدۇ. خۇددى بىز ياشاۋاتقان بۇ دۇنيا  
بىر بولسىمۇ، لېكىن ئۇنىڭ ماھىيىتى ئىككى  
تەرەپتىن - باقىيلىق بىلەن پانىيلىقتىن ئىزدەپ  
كېلىنىشىگە ئوخشاش، ئىنسان ئاتالغۇسى ئوقۇم  
جەھەتتىن بىر بولسىمۇ، ئۇنىڭ خاراكتېرى چوڭ  
جەھەتتىن تەبىئىي ھالدا ئىككىگە بۆلۈنىدۇ.  
بىرى، ئىنسان - بۇدۇنيادىكى ئەڭ ئەقىللىك، ئەڭ  
ئۇلۇغ، ئەڭ ئالىي مەخلۇقات. ئەقىل - پاراسەتتە  
يەر يۈزىدە ئۇنىڭغا تەڭداش تېپىلمايدۇ. بۇ  
نوقتىنى ئىلىم - پەننىڭ بۈگۈنكى تەرەققىياتى  
سۆزسىز ئىسپاتلاپ تۇرۇپتۇ؛ يەنە بىرى، ئىنسان  
- بۇ دۇنيادىكى ئەڭ نادان، ئەڭ دۆت، ئۇچىغا  
چىققان شەخسىيەتچى ۋە يارىماس مەخلۇقات. بۇ  
نوقتىنىمۇ ئىنسانلارنىڭ تۈنۈگۈنكى ۋە بۈگۈنكى



بىر نەچچە، كۆپ بولغاندىمۇ ئون نەچچە پەرزەنت ئۈچۈن قايغۇرغان ئاتا - ئانا شۇنچە ئۇلۇغلانغان يەردە ئۆز قەۋمى، ئۆز خەلقى ھەمدە پۈتكۈل ئىنسانىيەت ئۈچۈن قايغۇرغانلار قانچىلىك قەدىرلىنىشكە تېگىشلىك؟

دەرۋەقە پەيغەمبەرلەر ۋە شائىرلارنىڭ نامى ھەقىقەتەن قەدىرلىنىپ كېلىۋاتىدۇ. بىراق، بۇ قەدىرلىنىش پەقەت ئۇلار ئالەمدىن ئۆتۈپ، جىسمى تۈگەپ، ئىسمى قالغاندىن كېيىنلا بولىۋاتىدۇ. ئېيسا پەيغەمبەر خرىستىيان دىنىنى تەرغىپ قىلىپ، ئىنسانلارنى ئۆز ئارا مېھىر - مۇھەببەت بىلەن ياشاشقا دەۋەت قىلغىنى ئۈچۈن كىرىستقا مىخلانغان بولسا، مۇھەممەد ئەلەيھىسسالام ئىسلام ئەقىدىلىرىنى تەرغىپ قىلىپ، ئىنسانلارنى گۇناھ بولىدىغان ئىشلاردىن توسۇپ، ساۋاپلىق، ياخشىلىق يولىغا باشلىغىنى ئۈچۈن، ئۆز قەۋمى تەرىپىدىن سۈرگۈن قىلىنغان ئەمەسمۇ؟! خۇددى شۇنىڭغا ئوخشاش، شائىرلارنىڭ نامى قەدىرلىنىپ كېلىۋاتقان بولسىمۇ، لېكىن ئۇلارمۇ تارىختىن بۇيان ھايات چېغىدا ئىنسان كۆرمىگەن ئېچىنىشلىق ئېغىر ئازابىلارغا دۇچار بولۇپ ئۆتمەكتە. مانا بۇلار ئىنسانىيەتنىڭ بىر بەختسىزلىكى. ئېنىقكى، بۇ بەختسىزلىك ھېلىمۇم داۋاملاشماقتا، بەلكى تېخىمۇ ئەۋجىگە چىققاقتا. چۈنكى بىز ھازىر شائىر چىققىنى بىلەن پەيغەمبەر چىقمايدىغان بىر دەۋردە ياشىماقتىمىز. ئەجىبا، ئىلىم - پەن شۇنچە تەرەققىي قىلغان بۈگۈنكى كۈندىمۇ بىزگە پەيغەمبەر شۇنچە زۆرۈرمىدى؟ بۇ يەردە نوقۇل ھالدا سوئالغا جاۋاب بېرىش ئانچە مۇھىم ئەمەس، مۇھىمى دەل ئاشۇ «تەرەققىي قىلىش» تا. چۈنكى ئاشۇ «تەرەققىي قىلىش» نەتىجىسىدە، پەيغەمبەر چىقمايدىغان دەۋرنىڭ خاسلىقى سۈپىتىدە ئاۋۋال مىليونېرلار چىقىشتى. ئەمدىلىكتە بولسا مىليونېرلارمۇ بىر ياقتا قېلىپ، مىليادىرلار چىقىۋاتىدۇ. بىر ياقتا مىليادىرلار پۇلىنىڭ كۆپلۈكىدىن نېمە قىلارنى بىلمىسە، يەنە بىر ياقتا يوقسۇللار پۇلىنىڭ يوقلۇقىدىن نېمە قىلارنى بىلمەيدۇ. بۇمۇ پەيغەمبەر چىقمايدىغان بۈگۈنكى دەۋرنىڭ يەنە بىر ئالاھىدىلىكى. ناۋادا ئاشۇ ئىككى «بىلمەسلىك» ئۆز ئارا قوشۇلۇپ، بىر - بىرىنى تولۇقلىسا، ئۇ ھالدا جەزمەنكى ئارىدىن يېڭى بىر «بىلىش» تۇغۇلۇپ يوقسۇللارمۇ، مىليادىرلارمۇ ئۆزىنىڭ نېمە قىلىشىنى بىلىۋالغان بولار ئىدى. شۇنىڭ بىلەن بىللە، ھازىر ئىنسانلار چوقۇنۇۋاتقان پۇل دېگەن بۇ نەرسىنىڭ ئەسلىدە باشقا بىرەر سىرلىق نەرسە بولماستىن، بەلكى دەل ئىنسانلار ئۆزلىرى ياساپ چىققان رەڭلىك قەغەزدىن باشقا ھېچنەرسە ئەمەسلىكى بىلىنىپ قالغان بولار ئىدى.

ۋەھالەنكى، بۇ نۇقتىنى شائىرلارمۇ، پەيغەمبەرلەرمۇ ئاللىبۇرۇنلا تونۇپ يەتكەن. ئۇنداق بولمىغاندا، ئەنگلىيىنىڭ بۈيۈك شائىرى بايرون

ئەمەلىيىتى ئىسپاتلاپ تۇرۇپتۇ. ناۋادا، بىرەر بالا ئۆزىنى بېقىپ چوڭ قىلغان مېھرىبان ئانىسىنىڭ چاچلىرىنى يۇلۇپ، يۈز - كۆزلىرىنى تىلغاپ، تومۇرلىرىنى تېشىپ قېنىنى تارتىپ سېتىپ خەجلىسە، كىممۇ ئۇنى نادانلىق، دۆتلۈكتە ئەيىبلەپ، يارىماس دەپ تىللىمىسۇن؟ بىر يۇرت - شۇ يۇرتتىكى خەلقنىڭ، بىر ۋەتەن شۇ ۋەتەندىكى مىللەتلەرنىڭ ئانىسى بولغىنىغا ئوخشاش، پۈتكۈل تەبىئەتمۇ بىز ئىنسانلارنىڭ شۇنداقلا بارلىق جانلىقلارنىڭ سۆيۈملۈك ئانىسى. بۇنى بىز ئىنسانلار ھەممىدىنمۇ بەك چۈشىنىپ تۇرۇپ، ئەمەلىيەتتە شۇ سۆيۈملۈك ئانىمىزنى يەنە ھەممىدىنمۇ بەك قاقشىتىۋاتمايمىزمۇ؟ بۇ نۇقتىدا بىز ئىنسانلار ھەتتا ئاڭسىز ھايۋانلارغىمۇ يەتمەيمىز. ھايۋانلار، ھەتتا يىرتقۇچ دەپ نام ئالغان بۇرىلەرمۇ بىر جانگاغا سىغىدۇ، تېخى توپلىشىپ ھەرىكەت قىلىپ، ئۆم ياشايدۇ. ئەمما ئادەملەر شۇنچە كەڭ يەر شارغا سىغماي، بىر - بىرىمىز بىلەن ئۇرۇشۇۋاتمايمىزمۇ؟ ماقۇل، ئۇرۇشۇۋاتقانلارنىڭ باشقا دۆلەت، باشقا مىللەت دەپ تۇرايلى، ئۇنداقتا بىر مىللەت، بىر دۆلەت، بىردىن ھەتتا بىر يۇرت تۇرۇپمۇ ئۆز ئارا ئورا كۈلىشىپ، بىر - بىرىگە زاۋاللىق تىلىشىدىغانلار ئازمۇ؟! بۇ زادى نېمە ئۈچۈن؟!

تارىختىن بېرى بۇ سوئال سان - ساناقسىز كىشىلەرنى ئويلىاندۇرۇپ كەلدى. شۇنداقلا ئويلاپ قويۇپ، كېيىن كارى بولمىغانلار ئۆز پېتى قېلىۋەردى. ئويلاۋېرىپ ئاخىرى بىر نەرسىنى ھېس قىلغان ۋە شۇ يالقۇنلۇق ھېسسىيات يۈرىكىدە خۇددى پارتلاش ئالدىدىكى ماگمىدەك تىنىمىسىز پورۇخلاپ قايىنغانلار شائىرغا ئايلاندى. ئويلاۋېرىپ ماھىيەتكە يەتكەن ھەمدە قايسى يول بىلەن ماڭغاندا رەزىللىك پاتىقىدىن ئەگىپ ئۆتۈپ، گۈزەللىك ساھىلىغا يېتىپ بارغىلى بولىدىغانلىقىنى بىلگەنلەر پەيغەمبەرگە ئايلاندى. پەيغەمبەر بىلەن شائىرنىڭ يەنە بىر ئورتاقلىقى: ئۆز قەۋمى، ئۆز خەلقى ھەمدە ئىنسانىيەتنىڭ بەختى ئۈچۈن ئۆزىنى ئۇنتۇغان ھالدا قايغۇرۇش. بۇ يەردە تىلغا ئېلىنغان قايغۇرۇش قانداقتۇر ئۆيدىن چىقماي ئولتۇرۇپ قۇرۇقتىن - قۇرۇق قايغۇرۇپ قويۇشلا بولماس. تىن، بەلكى ئۆز ئىلكىدىكى بارلىق نەرسىلەرنى، ھەتتا گېزى كەلسە قىممەتلىك ھاياتىنىمۇ تەقدىم قىلىش دېمەكتۇر. بۇ نۇقتىدا ئىنسانىيەت ئورتاق ئېتىراپ قىلىدىغان ئۇلۇغ پەيغەمبەرلەرنى ئاۋارە قىلىپ يۈرمەي، ئاران بىرەر مىللەت، بىرەر يۇرت خەلقى ئېتىراپ قىلىدىغان شائىرلارنى مىسال ئالساقمۇ، پېتوفى، بايرونلاردىن تاكى ئابدۇخالىق ئۇيغۇر ۋە ل. مۇتەللىپلەرگىچە ئەنە شۇنداق قىلىدىمۇ؟! ئادەملەر ئاتا بىلەن ئانىنى نېمە ئۈچۈن ئۇلۇغلايدۇ؟ چۈنكى ئاتا بىلەن ئانا ئاۋۋال ئۆز پەرزەنتى ئۈچۈن قايغۇرىدۇ. پەرزەنتلىرى كۈلسە كۈلۈپ، يىغلىسا يىغلايدۇ. بىر ئائىلىدىكى



ئىلكىدىكى بارلىق مال - دۇنياسىنى سەرپ قىلىپ قوشۇن تەشكىللەپ، مىللىي ھۈرلۈكى ئۈچۈن كۈرەش قىلىۋاتقان باشقا بىر دۆلەتتىكى باشقا بىر مىللەت كىشىلىرىگە ياردەم بەرگەن ھەم ئۆزىنىڭ قىممەتلىك ھاياتىنىمۇ ئاشۇ ئىش ئۈچۈن تەقدىم قىلغان بولارمىدى؟! دۇنيادىكى 100 مەشھۇر شەخسنىڭ تۇنجىسى بولغان مۇھەممەد ئەلەيھىسسالام شۇنچە تەڭداشسىز ئىمتىيازغا ئىگە تۇرۇپ، بۇ ئالەمدىن يانغان چېغدا ئائىلە - تاۋابىئاتلىرىغا پەقەتلا بىر قىلىچ، بىر ھاسا ۋە بىر تۈگىدىن باشقا مىراس قىلىپ قالدۇرغىدەك ھېچنەرسىگە ئېرىشەلمىگەن بولارمىدى؟! بەلكىم بىر گۈزەل دۇنيا يارىتىش خىيالى پەيغەمبەرگە ئوخشاش بولغان شائىرلارغا مال - دۇنيانى دوست تۇتماسلىقىنى مىراس قالدۇرغان بولسا كېرەك، بولمىسا بۈگۈنكى شائىرلىرىمىز كېچىنى كۈندۈزگە ئۇلاپ تىنىم تاپماي شۇنچىلا تىرىشىپ ئىشلەپمۇ يەنلا نامراتلىق ئىلكىدە ياشىمىغان بولار ئىدى. ھېچ بولمىغاندا، ئەجىزگە تۇشلۇق نەپكە ئېرىشەلمەيدىغان، باشقىلار بىر كۈن كۈچىنى سېتىپ ئوتتۇرا ھېسابتا 20 - 30 سومغا ئېرىشسە، ئاز دېگەندىمۇ بىر نەچچە كېچە - كۈندۈز يۈرىكىنى ئېكەگدەپ پۈتكۈزگەن بىر پارچە شېئىرغا ئېلان قىلىنىپ بىر نەچچە ئايدىن كېيىن ئاران 10 سوم ئەتراپىدا قەلەم ھەققى ئالالايدىغان بۇ كەسىپتىن ۋاز كېچىپ، باشقا ئىشلارنىمۇ قىلىپ باققان بولار ئىدى. ناۋادا شائىرلارنىڭمۇ بىلمەيدىغىنى بار دېيىلسە، ئۇ پەقەتلا سۆيگۈ - ساداقەت، ئەدلى - ئادالەتنىڭ قىممىتىنى باشقىلاردەك پۇل بىلەن ئۆلچەشنى بىلمەيدۇ، خالاس.

بىزدىن پەيغەمبەر بىلەن پەيلاسوپ چىقىمىغىنى بىلەن «شائىر» كۆپ چىقىدىغان مىللەت. بىر ھېسابتا بىز پۈتۈن بىر مىللەت بويىچىلا ھەممىمىز «پەيلاسوپ». بىزدىن پەيغەمبەر چىقىمىغىنىنىڭ سەۋەبىمۇ دەل ئەنە شۇنىڭدا. ناۋادا بىزدىن بىرەر پەيغەمبەر چىقىپ قالسا سۆيۈنەرمىدۇق؟ ياق، مېنىڭچە سۆيۈنمەيتتۇق. چۈنكى بىز «پەيلاسوپ مىللەت» ئەمەسمۇ؟ بىز ھەممىمىزلا «پەيلاسوپ» بولغىنىمىز ئۈچۈن، ھېچقايسىمىز بىر - بىرىمىزنى ياراتمايمىز. گويا بىز بىر - بىرىمىزنى ئەيىبلەش ئۈچۈنلا تۇغۇلغاندەك، سىز مېنى، مەن سىزنى ھارماي ئەيىبلەشمىز، كۈلۈشمىز. ئۆزىمىزنىڭ يولىنى تېپىپ ماڭالمايۋاتقىنىمىزدىن خەۋىرىمىز يوق، بىر - بىرىمىزگە يول كۆرسىتىپ ئاۋازە بولۇپ كېتىمىز. ۋە ھالەنكى، دۇنيادىكى ئەڭ ئاسان ئىش - باشقىلارنى ئەيىبلەش، خەققە يول كۆرسىتىش. بىراق بۇ دۇنيادا شۇنداقمۇ بىر قانۇنىيەت باركى، پىكىر قىلىش، ئەجىز سىڭدۈرۈشتىن قېچىپ، ئەپلەپ - سەپلەپ ھەمىشە ئاسان كېچىككە كىرىۋالدىغانلار ئەكسىچە ھامان قىيىن كۈنگە قالىدۇ. «مېڭىشتىن ئېرىنسەڭ، كېيىن يۈگرەيسەن» دېگەن ئەقلىيە

دەل شۇنىڭغا قارىتىلغان. بۇ دۇنيادا ھەر بىر ئادەم ۋە ھەر بىر مىللەتنىڭ ئالدىدا مۇقەررەر ھالدا بېسىپ ئۆتمەسە بولمايدىغان بىر جەريان، بىر يول بولىدۇ. بۇ خۇددى بىر بالا يىقىلماي تۇرۇپ مېڭىشنى، ماڭماي تۇرۇپ يۈگرەشنى ئۆگىنەلمىگەنگە ئوخشايدۇ. يۈگرەشتىن ئىلگىرىكى مېڭىشنىڭ ۋە مېڭىشتىن ئىلگىرىكى يىقىلىشنىڭ كارايىتى چاغلىق، يامىنى مېڭىشتىن ئېرىنىپ غالتەككە چىقىۋېلىش، يىقىلىشتىن ئەنسىرەپ جىم يېتىۋېلىش. بۇ يەردە تىلغا ئېلىنغان «مېڭىش» ۋە «يىقىلىش» دېگەن ئىبارىلەر نوقۇل ھالدا مېڭىش ۋە يىقىلىپ چۈشۈشكە قارىتىلغان بولماستىن، ئەلۋەتتە ئىنساننىڭ پۈتۈن ھاياتلىق مۇساپىسىدىكى ھەرىكەت، كۈرەش، ئوڭۇشسىزلىق ۋە تەجرىبە - ساۋاقلارنىمۇ ئۆز ئىچىگە ئالغانلىقى ھەممىگە ئايان. ناۋادا كىيىك بۆرە بىلەن ئوۋچىدىن قورقمىسا شۇنچە تېز يۈگرەلمىدى؟ ناۋادا قورساق ئاچمىسا ئادەم يەر تېرىپ ئاۋازە بولارمىدى؟! ئېنىقكى، تەبىئەتنىڭ مەھسۇلى بولغان ۋە ئاشۇ تەبىئەت قوينىدا ياشاۋاتقان ئىنسان بىر - بىرىگە زەنجىرسىمان باغلانغان تەبىئىي قانۇنىيەتلەردىن مۇستەسنا بولالمايدۇ. بىز بايا تىلغا ئالغان مېڭىش ياكى كۈرەش، يىقىلىش ياكى ئوڭۇشسىزلىقلارمۇ تەبىئىي نەرسىلەر. ئۇلارسىز ئىنسان ھاياتىنىڭ ھېچقانداق قىزىقى بولمايدۇ. چۈنكى ئىنساننى ئىنسان تۇغىنى بىلەن، بەختنى بەخت تۇغمايدۇ، بەلكى بەخت - بەختسىزلىكتىن تۇغۇلىدۇ، مۇۋەپپەقىيەت - ئوڭۇشسىزلىقتىن كېلىدۇ. «مەغلۇبىيەت - غالىبىيەتنىڭ ئانىسى» دېگەن ئەنە شۇ. دېمەك، ئىنسان تەبىئىيلىككە ئىمكانىيەتنىڭ بارچە يېقىن تۇرۇشى، ئۆز رايىنىڭ كەينىگە ئازراق كىرىپ، تەبىئىي قانۇنىيەتلەرگە كۆپرەك ھۆرمەت قىلىشى كېرەك. ئەسلى تېمىغا قايتساق، يۇقىرىقى يازمىلاردا گەرچە پەيغەمبەر بىلەن شائىردىكى ئورتاقلىقلار ھەققىدە دەسلەپكى كۆز قاراش ئوتتۇرىغا قويۇلغان بولسىمۇ، لېكىن ئۇنىڭدىن ھەرگىزمۇ پەيغەمبەر بىلەن شائىر تامامەن پەرقسىز دېگەن مەنا كېلىپ چىقمايدۇ. ناۋادا راستتىنلا پەرقسىز بولغان بولسا، ئۇلارنىڭ بىرى پەيغەمبەر، يەنە بىرى شائىر دەپ ئاتالماستىن، بىرلا ئىبارە بىلەن ئاتالغان بولار ئىدى. ئۇنداقتا، ئۇلارنىڭ ئورتاق بولمىغان تەرەپلىرى قايسى؟ بىزنىڭ بۇ يەردە نوقۇل ھالدا ھەم ماھىيەت، ھەم شەكىل جەھەتتىكى بارلىق پەرقلەرنى قارا - قويۇق ئىزدەپ يۈرۈشىمىزنىڭ ھاجىتى يوق، ئەلۋەتتە. ھەر قانداق شەكىل ماھىيەت تەرەپتىن بەلگىلىنىپ، ئاشۇ ماھىيەت ئۈچۈن خىزمەت قىلىدىغان بولغىنى ئۈچۈن، بىزنىڭمۇ پەقەت ماھىيەتلىك مۇھىم پەرقلەر ئۈستىدىلا گەپ قىلىشىمىزغا توغرا كېلىدۇ. ماھىيەت جەھەتتىن ئېلىپ ئېيتقاندا، قانائەت -



شائىر بىلەن پەيغەمبەر ئوتتۇرىسىدىكى مۇھىم پەرق. پەيغەمبەر - خۇدانىڭ بەرگەن بارلىق نازۇ - نېمەتلىرىگە شۈكرى - قانائەت قىلغۇچى. بۇ نۇقتىدا ئۇ خۇداغا يېقىن. شائىر - مەڭگۈ قانائەت قىلماستىن تىنىمسىز ئىزدەنگۈچى. بۇ نۇقتىدا ئۇ ئىنسانغا يېقىن. ئىنسان تەبىئىيىتىدىكى بىر ئورتاقلىق - قانائەت قىلماسلىق. ئىنسان بۇ دۇنيادىكى مەڭگۈ قانائەت قىلىپ ئۆتمەيدىغان بىردىنبىر مەخلۇق. ئۇ، يوقسۇل چېغىدا باي بولۇشنى تىلەيدۇ، باي بولغاندا قانائەت قىلامدۇ؟ ياق، تېخىمۇ باي بولۇشنى تىلەيدۇ. بىرەر يۇرتنى سېتىۋالغۇدەك پۇل تاپسا، بىرەر دۆلەتنى سېتىۋالغۇدەك پۇل تېپىشنى ئويلايدۇ. ھەتتا ئۇ پۈتۈن يەرشارىغا ئىگە بولغان تەقدىردىمۇ يەنە ئاي شارىغا، مارسقا، پۈتۈن كائىناتقا ئىگە بولۇشنى ئويلايدۇ. رىۋايەتلەرگە قارىغاندا، قەدىمكى تەكلىماكاندىكى كىشىلەر خۇداغا شەرت قويۇپ، پۈتۈن ئائىلە بىناساتلىرىنى ئالتۇنغا ئايلاندۇرۇپ بەرسە ئاندىن قانائەت ھاسىل قىلىپ ئىمان ئېيتىدىغانلىقىنى ئېيتقانمىش. بىراق، ئۇلارنىڭ ئۆيلىرىنىڭ بوسۇغىسىدىن تاكى ئىتلىرىنىڭ يالاقلىرىغىچە ئالتۇنغا ئايلاندۇرۇپ بېرىلگەندىن كېيىنمۇ ئۇلار يەنىلا قانائەت ھاسىل قىلماستىن، باشتىكى ۋەدىسىدىن يېنىۋالغاقچا، خۇدانىڭ غەزىپى كېلىپ، قۇم ياغدۇرۇپ كۆمۈپ تاشلىغانمىش. گەرچە بۇ بىر رىۋايەت بولسىمۇ، لېكىن بۇ رىۋايەتتىن قەدىمكى ئىنسانلارنىڭمۇ شۈكرى - قانائەتنى بىلمەيدىغان تەبىئىيىتىنى كۆرۈۋالغىلى بولىدۇ. بەلكىم بۇ ئىنسان پەيدا بولغان چاغدىلا ئۇنىڭ بىلەن تەڭ پەيدا بولغان تۇغما تەبىئىيىتى بولۇشى مۇمكىن. بولمىسا ئادەم ئاتا جەننەتتە ياشاشقا يارىتىلغان تۇرۇقلۇق، جەننەتتىكى نازۇ - نېمەتكە قانائەت قىلماستىن، بۇ پانىي دۇنياغا چۈشەرمىدى؟ ۋەھالەنكى، ئۇنىڭ بۇ دۇنيادىكى ئەۋلادلىرى قەدىمدىن تا ھازىرغىچە جەننەتنى ئارزۇ قىلىشىپ كەلدى. بىر ھېسابتا، ھەممىدىنمۇ قىممەتلىك دەپ تەرىپلىنىدىغان ئىنسان ھاياتى ھېچنېمىگە ئەرزىمەيدىغان ئەھمىيەتسىز جەريان. چۈنكى ئۇ دەريانىڭ بۇ قېتىمىدىكى چاغدا ئۇ قاتقا ئۆتۈشكە، ئۇ قاتتىكى چاغدا بۇ قاتقا ئۆتۈشكە سەرپ قىلىپ تۈگىتىلىدۇ. بەلكى بۇ ھال تاكى ئىنسان ئۆمرى ئاخىرلاشقىچە تەكرارلىنىۋېرىدۇ.

بۇ دۇنيادىكى مەيلى جانلىق، مەيلى جانسىز، مەيلى چوڭ ۋە مەيلى كىچىك بولسۇن، مەۋجۇتلا بولغان پۈتكۈل مەۋجۇداتلار ئىچىدە بىر ئالادىدىن باشقا ھەممىلا نەرسىنىڭ ئۆزىگە خاس ياخشى ھەم يامان تەرىپى بولغىنىغا ئوخشاش، شائىر بىلەن پەيغەمبەر ئوتتۇرىسىدىكى بىر پەرقنى ھاسىل قىلغۇچى قانائەتمۇ ئىككى ياقلىمىلىققا ئىگە. ئۇنىڭ ئىجابىي تەرىپى شۈكرى، ئۇ ئىنساننى تاماخورلۇق، ئاچكۆزلۈك، تەكەببۇرلۇق ۋە

تەلۋىلىك قاتارلىق ناچار ئىللەتلەردىن ساقلايدۇ. ئىنساننى قولدىن كەلمەيدىغان ئىشلارغا جاھىللىق بىلەن ئېسىلىۋېلىپ، بىھۇدە ھالاك بولۇشتىن توسايدۇ. ئېنىقكى، ناۋادا خىروئىن چەككۈچىلەر دوستلۇق مېھرى، مۇھەببەت ۋەسلى ۋە بايلىق مەئىشىتى بەخش ئەتكەن ھالال لەززەتلەرگە قانائەت قىلغان بولسا، خىروئىندىن ھارام لەززەت ئىزدەپ ئۆزىنى ئۆزى ھالاكەت يولىغا باشلىمىغان بولار ئىدى. قانائەتنىڭ سەلبىي تەرىپى شۈكرى، ئۇ، ئىنساننى بىخوتلاشتۇرۇپ، ھاياۋانلىققا كۆندۈرىدۇ، «بەرسەڭ يەيمەن، ئۇرساڭ ئۆلىمەن» دەيدىغان ھالەتنى شەكىللەندۈرۈپ، ئالغا ئىنتىلىشتىن مەھرۇم قالدۇرىدۇ. بولۇپمۇ بىزگە ئوخشاش دۇنياۋى رىقابەتتە شاللىنىپ قېلىش خەۋپىگە دۇچ كەلگەنلەر ئۈچۈن، شۈكرى - قانائەت قىلىش - ئۆز رازىلىقى بىلەن شاللىنىپ بېرىپ، تارىخ سەھنىسىدىن يوقىلىشقا قاراپ مېڭىشنىڭ ئىپتىداسىدىن باشقا نەرسە ئەمەس. يېقىنقى يىللاردىن بۇيان شائىرلىرىمىزنىڭ شۈكرى - قانائەتنى غەزەپ بىلەن سۆكۈشى - دەل مۇشۇ نۇقتىنى چوڭقۇر چۈشىنىپ يەتكەنلىكىنىڭ ئىپادىسى، خالاس.

مۇھەممەد ئەلەيھىسسالامنىڭ ۋاپاتىدىن ھېسابلىغاندا ئىنسانلارنىڭ پەيغەمبەرلىكى ياشاۋاتقانلىقىغا 1360 يىلدىن ئاشتى. بۇ جەرياندىكى دۇنياۋى ئۆزگىرىشلەرنى سۆزلەپ تۈگىتىش ھەقىقەتەن قىيىن. مەيلى ئىنسانىيەتتىكى ئەقىدىسىزلىك، ياتلىشىشتىن كېلىپ چىققان بەختسىزلىكلەر بولسۇن، مەيلى ياتلىشىش ۋە رىقابەت نەتىجىسىدە ئېرىشكەن ئىلىم - پەن تەرەققىياتى بولسۇن، بۇلارنىڭ ھەممىسى پەيغەمبەرلىك زامانىدا بارلىققا كەلدى. بەلكىم خۇدانىڭ ئەلچىسى بولغان پەيغەمبەرلەر خۇدادىن بىشارەت بولغان بارلىق ياخشى - ياماننى ئىنسانلارغا بىلدۈرۈپ ئۆز مەجبۇرىيىتىنى ئادا قىلىپ بولغان بولۇشى مۇمكىن. بىراق، ئىنسان روھىنىڭ ئەلچىسى بولغان شائىرلار ئۆز مەجبۇرىيىتىنى تېخى ئادا قىلىپ بولالمىدى ۋە ئادا قىلىپ بولۇشىمۇ مۇمكىن ئەمەس. چۈنكى خۇدا يېڭىلانماستىن بولغىنى بىلەن، ئىنسان روھى ئۆزلۈكسىز يېڭىلىنىپ تۇرىدۇ. شۇڭا، ئىنسانىيەت پەيغەمبەرلىكى ياشاۋاتقان بۈگۈنكى دۇنيانى شائىرلىق تەسەۋۋۇر قىلىش قىيىن. ناۋادا راستتىنلا شائىرلار بولمىسا، جەمئىيەت قانداق بولۇپ قالار؟ ئېنىقكى، گەرچە كىشىلەر يەنىلا ئاچ - يالىڭاچ قالماي بۇرۇنقىدەك ياشاۋەرگىنى بىلەن، ئۇلار گويا گاس - گاچىلارغا ئايلىنىپ، روھىي بۇرۇقتۇرمىلىق ھۆكۈم سۈرىدۇ. چۈنكى شائىر - ئۆز خەلقىنىڭ تىلى، كۆزى ۋە قولى. دۇنيادىكى ھەممە تىل ئۆز ئىگىسى ئۈچۈن سۆزلىسە، شائىرنىڭ تىلى ئۆز خەلقى ئۈچۈن سۆزلەيدۇ؛ دۇنيادا ھەممە كۆز ھەممىدىنمۇ پۇلىنى بەكرەك



كۆرسە، شائىرنىڭ كۆزى ئەڭ ئاۋۋال ئۆز خەلقىنى كۆرىدۇ؛ ھەننىۋا قۇلاق ئۆزىگە پايدىلىق گەپلەرنى ھەممىدىن ئاۋۋال ئاڭلىسا، شائىرنىڭ قۇلقى ئۆز خەلقىگە كەلگەن خەۋپنى ھەممىدىن بۇرۇن ئاڭلايدۇ. قىسقىسى، ھەقىقىي شائىر - ئۆز خەلقىنىڭ قالقىنى، خەلقكە كەلگەن ھەر قانداق خەتەر ئاۋۋال شائىرغا كېلىدۇ.

بىراق، «سۇدا ئۆزىگەننىڭ ھەممىسى تاھىر ئەمەس، شېئىر يازغاننىڭ ھەممىسى شائىر ئەمەس». دېگەندەك، بىزدە شېئىر يازدىغانلار، شائىر ئاتالغانلار خېلى كۆپ بولسىمۇ، لېكىن ھەقىقىي شائىرلار ئۈنچىۋالا كۆپ ئەمەس. راستتىن ئېيتقاندا، شېئىر يېزىۋاتقانلارنىڭ ئاز بىر قىسمىلا ھەقىقىي شائىرلار بولسا، قالغانلىرى شۆھرەت تاماسىدا كۆزىگە ئۇيقۇ كەلمەيدىغان زامانىۋى مەدداھلاردۇر. گەرچە ئۇلارنىڭ قاپىيىلىك مەدھىيىنامىلىرى ھوقۇقدارلارغا، ھەتتا بەزىدە ئاۋامغا يېقىپ قالمىمۇ، لېكىن ئۇلار شېئىرنى پەقەت شېئىر يېزىش ئۈچۈنلا يازغاچقا، تىلى بىلەن دىلى بىردەك ئەمەس. مۇنداقلارنى شائىر دېگەندىن كۆرە «يېڭى زامانىنىڭ چەلپەكچىلىرى» دېگەن تۈزۈك. بىر ھېسابتا بەلكىم بۇمۇ بۇزۇلغان دەۋردىن يۇققان كېسەل بولۇشى مۇمكىن. بىز بۇ بىر ئەۋلاد كىشىلەر شۇنداق بىر دەۋرنى باشتىن كەچۈردۈڭىز، گېزىت - ژۇرناللاردا، رادىئو - كانىيالاردا «بازارلار ئاۋات، مال باھاسى مۇقىم» دەپ توختىماي توۋلىنىۋاتقاندا، بازارلاردا بىر نان تېپىلمىدى، تېپىلغان تەقدىردىمۇ بازار باشقۇرۇش بۇلاڭچىلىرىدىن نىڭ: «قاراڭغۇ بازار قىلدىڭ» دەپ تۈتۈپ سولاپ قويۇشىدىن قورقۇپ، كىشىلەر ناننى قوينىغا تىقىپ تەر ۋە توڭرىغا ئارىلاشتۇرۇپ سېتىشقا مەجبۇر بولدى. «ۋەزىيەت كىچىك ياخشى ئەمەس، چوڭ ياخشى» دېگەن سۆزلەر «ئەڭ ئالىي يوليورۇق» قىلىنىپ يادلاپ يۈرۈلگەن چاغلاردا، ئەر بىلەن خوتۇن، ئاتا - ئانا بىلەن بالا - چاقا ئوتتۇرىسىدا رەھىمسىز كۈرەش قانات يايدۇرۇلۇپ، ھەتتا بىر ئائىلە كىشىلىرى بىر - بىرىگە ئەشەددىي دۈشمەن بولۇشۇپ، ئۆز ئارا چەك - چېگرا ئاجرىتىشتى. گەرچە ئەنە شۇنداق ساناپ تۈگەتكۈسىز بىمەنە ھەرىكەتلەر ئومۇملاشقان دەۋر ئاخىرلىشىپ، بىز ھازىر باشقا بىر دەۋردە ياشاۋاتقان بولساقمۇ، لېكىن كىمۇ ئاشۇ دەۋرنىڭ ئاسارەتلىرىدىن يۈزدە - يۈز قۇتۇلدۇق دېيەلەيدۇ؟ مۇقەررەركى، دەۋر بىر خىل كېسەللىك بىلەن يۇقۇملانسا، شۇ دەۋردە ياشىغۇچىلارنىڭ ۋۇجۇدىدىن ئاشۇ كېسەللىكنىڭ باكتېرىيىلىرى ئازدۇر - كۆپتۇر تېپىلماي قالمايدۇ. گەپنىڭ راستتىن قىلغاندا، ھەتتا ھازىرمۇ دېھقانلىرىمىز - نىڭ ئەمەلىي ئەھۋالىغا كۆز يۇمۇپ، ھەر خىل سەھنىلەردە: «دېھقان ئاكام باي بولدى، قازان - چۆمۈچى ماي بولدى» دەپ نومۇس قىلماي

توۋلاۋاتمايمىزمۇ؟ ۋەھالەنكى، دېھقانلارنىڭ زادى نېمىگە قانچىلىك باي بولغانلىقى ئۇلارنىڭ ئۆزىگە بەكمۇ ئايان. ناۋادا يۇقىرىدىن ئۇلارنى باي بولدى دېيىش ۋەزىپىسى چۈشۈپ، بىز شۇنداق دېھقانغا بولمايدىغان ئىش بولسا، دېھقانلار باي بولدى، ئەمما ئۇلار ئاشلىق، پاختا ۋە پۇلغا ئەمەس، بەلكى جەرىمانە، سېلىق ۋە قەرزگە باي بولدى! ئۇلارنى شېئىر يېزىش ئۈچۈنلا شېئىر يېزىۋاتقان زامانىۋى مەدداھلار كۆرمىگىنى بىلەن، «دېھقاننىڭ باغرىدا ئۆسكەن» ھەقىقىي شائىرلىرىمىز كۆردى ۋە «دېھقان بولماق تەس» قاتارلىق رېئالنى قىممىتى يۇقىرى بىر بۆلۈك ئوتلۇق شېئىرلارنى يېزىپ، «توخۇلارنىڭ ئېقىپ دۇئاسى، توخۇملارنىڭ ئاشتى باھاسى، ئۆستى گۆشنىڭ نەرقى - ناۋاسى، دېھقاننىڭلا يوقمۇ خۇداسى؟!» دەپ، مىللەت نوپۇسىنىڭ ئەڭ كۆپىنى تەشكىل قىلغۇچى دېھقانلار ئۈچۈن ھەققانىي سادا ياڭراتتى.


شائىر ئەلۋەتتە پەيغەمبەر ئەمەس. گەرچە شائىرمۇ پەيغەمبەرگە ئوخشاش مېھىر - مۇھەببەت بىلەن تولۇپ - تاشقان بىر گۈزەل دۇنيا يارىتىش ئۈچۈن كۈرەش قىلىمۇ، لېكىن خۇدانىڭ پەيغەمبەر يەتكۈزگەن ۋەھىيىسىگە ئىشەنگەن ئىنسان، روھلارنىڭ شائىر يەتكۈزگەن ۋەھىيىسىگە ئىشەنمىگىنى ئۈچۈن، ئۇ ياڭراتقان ھەققانىي سادالار كۆپىنچە ھاللاردا سادا پېتىچە قېلىۋېرىدۇ. بىراق بۇ «بۇ سادالارنىڭ زادىلا رولى يوق» دېگەنلىك ئەمەس. بىر سازدىن چىققان سادا يىراققا ئاڭلانمىغىنى بىلەن، بىر مۇنچە سازلارنىڭ تەڭكەش قىلىنىشىدىن چىققان سادا ھەيۋەتلىك ئوركىستېر، ھاسىل قىلىپ سەھنىلەرنى تىترەتكىنىگە ئوخشاش، شائىرلار تەنھا ياڭراتقان ھەققانىي سادالارمۇ يىغىلىپ - يىغىلىپ ھامان بىر كۈنى ئۆز تەسىرىنى كۆرسەتمەي قالمايدۇ. بىراق ئۇنىڭ تەسىر ئوبيېكتى روھ بولغىنى ئۈچۈن، مۇنداق تەسىر جىمجىت، ئۈنسىز ۋە ئاستا بولىدۇ. ئۇ گويا مۇز ئاستىدا تىنىمىسىز ئاقىدىغان ئۈنسىز ئېقىنغا ئوخشايدۇكى، گەرچە ئۈستىنى بىر قەۋەت مۇدەھىش مۇز قاپلىۋالغان بولسىمۇ، ئانا يەر باغرىنى سۆيۈپ مەڭگۈ ئېقىشتىن توختىمايدۇ ۋە ئانا يەرگە ئۈن - تىنسىز ھالدا يېشىللىق بەخش ئېتىدۇ.

ئاخىرىدا، ماقالەمنى ماقالىنىڭ خاتىمىسى سۈپىتىدە ياكى جىڭگۈاڭنىڭ بىر جۈملە سۆزى بىلەن ئاخىرلاشتۇرماقچىمەن: «مۇبادا چوكا مۇز ساتىدىغان موماي قورسىقىنى بېقىپ، يازغۇچى (شائىر) جاپالىق ئىشلەپمۇ ئائىلىسىنى باقالمىسا، بىچارىسى ئالدى بىلەن يازغۇچى (شائىر) بولماستىن، ئۇنىڭ دۆلىتى ۋە مىللىتىدۇر. بۇ خىل ئىمكانىيەت بارمۇ - يوق؟ جاھاننىڭ ئىشلىرىغا بىر نېمە دېمەك تەس. ھەر قانداق ئىش يۈز بېرىشى مۇمكىن. شۇنى جەزملەشتۈرۈش مۇمكىنكى، مۇبادا ئۇ خىل بىچارىلىك راستتىنلا روي بەرسە، دۆلەت بىلەن مىللەتنىڭ مەھشەر كۈنىمۇ ئۇزاققا قالمايدۇ» (ئۇيغۇرچە: «تەرمىلەر» ژۇرنىلى 1996 - يىل 2 - سان 32 - بەتكە قاراڭ).

(M1) . 1996 - يىل مارت - ئاپرېل، مەكت







# تارىخ

## تۇيغۇسىنىڭ

## بەدىئىي

## سۈرىتى

- يازغۇچى مەمتىمىن ھوشۇرنىڭ «قۇم باسقان شەھەر» رومانى توغرىسىدا  
(ئوبزور)

### ئابدۇقادىر جالالىددىن

چىنارمىنى قۇرۇتۇۋېتىدۇ.

مەمتىمىن ھوشۇر ئەپەندى «قۇم باسقان شەھەر» نى كۆرسەتتى. مەن ئۇ بەرگەن قۇمدىن بىر تال ئالدىم - دە، قۇم بەرگەن روھىي رادىئولوگىيىنى بويلاپ ھۆكۈمرانلار، بەندىلەر، ھەتتا خۇدانىڭ كۆڭلىگە كىرىپ چىقتىم. تارىخ ئۆزىنىڭ قوپال، قانلىق ئىككى قولى بىلەن سىزىپ بەرگەن دائىرىدىن چىقىپ كېتىۋېتىپ، دەل پاسىلغا كەلگەندە توختاپ قالدىم. ھەر قانداق زىلزىلە باشتا كىچىككىنە بىر خىيالدىن ئىبارەت بولىدۇ. مەن مەمتىمىن ھوشۇر ئەپەندىنىڭ خىيالىنى دەڭسەشكە باشلىدىم.

قۇم ئۇششاق نەرسە، يالغۇز تۇرغاندا قاتتىق، توپلاشقاندا يۇمشاق نەرسە، ئۇ ئاستا - ئاستا، ئاز - ئازدىن كۆچىدۇ. ئۇ ئۆزىنىڭ دەھشەتلىك ھالىتىنى سۈرئەتتىكى ئاستىلىققا سىڭدۈرۈۋەتكەن. «قۇم باسقان شەھەر» تارىخنىڭ كۈتۈپخانىسى، ئۇ، تارىخ ئەسلىيەتلىرىنىڭ كۆڭۈلدىكى شولسى، ئۇنىڭدىن بىز يازغۇچىنىڭ ئارزۇ تارىخىنى، مىللەتنىڭ كۈلپەكتىپ تەجرىبىسىنى، بايلىق پەلسەپىسىنىڭ سىمۋوللاشقان

1

بىزنىڭ شەھەر ئەسلىدە ئىنسانلاردا بولىدىغان ياخشىلىق ۋە يامانلىق نىسبىتىنىڭ تىمىتاسلىقىدا گۈللەنگەن، قان ۋە تەشۋىشتىن خالىي ئوتۇپپىلىك شەھەر ئىدى. ئۇنىڭ ئاسمىنىمۇ سېخى خىسلەتلەرگە باي بىپايان مەنزىرە ئىدى. بۇ شەھەردە قۇياش، يۇلتۇز، ئاي، قۇم زەررىچىلىرى ۋە جان نۇقتىلىرى كۆزگە كۆرۈنمەس ئىلاھىي يىپ بىلەن چېگىلگەنكى، كۆڭۈللەرنىڭ ئەركىن دەۋرەشلىرى ئۆزىنىڭ مەڭگۈ خورمايدىغان تەبىئىي كۈچى بىلەن ئادالەت ۋادىسىنى ئۇپۇققىچە يايغان، ئەگەر ئۇنىڭدا پىغان ياكى كۆز يېشى بار دېيىلسە، بۇ پەقەت ھاياتلىقنىڭ ئۆز ئىنتىلىشلىرىگە يارىشا مۇۋاپىق سىقىلىشلىرىدىن چىقاتتى. كىشىلەر ئۇنىڭ مەنبەسىنىڭ دەل ئۆزى ئىكەنلىكىنى چۈشەنگەچكە، بۇ سائادەت تۈزلىرىنى رازىلىق بىلەن مۇئەييەنلەشتۈرەتتى. ئەگەر مەن دوزاخنى ئۆز ئارزۇيۇم بويىچە ياساسام، ئۇنىڭ ئوتى قانچە دەھشەتلىك بولمىسۇن، مەن ئۇنى جەننەت دەپ ئاتايمەن. لېكىن، باشقىلار قۇرۇپ بەرگەن جەننەت



تۇس ئېلىش بىلەن بىرگە، بۇ دائىرىدىن ھالقىپ ئىنسانىي تۇس ئېلىشىمۇ مۇمكىن. چۈنكى دۇنياۋى قاينامدىن خالىي تۇرىدىغان مىللەت ياكى تارىخ بولغان ئەمەس.

بىزنىڭمۇ ئۆزىمىزگە لايىق مەسىلىمىز بار. ئۇ بولسىمۇ، تەن ۋە روھىيەت خىللىرى بويىچە روناق تېپىش، ئىنساننىڭ دۇنيادىكى ھەقىقىي مەنىسىنى قولغا كەلتۈرۈش. بۇ مەسىلە بۈگۈنكى مىللىي ئىدىئولوگىيىمىزنىڭ ھەر قانداق تارماقلىرىدا ئەكس ئېتىشى كېرەك بولۇپلا قالماستىن بەلكى جىددىي تەقەززالىق كەيپىياتىمۇ ئىگە بولۇشى كېرەك. ئەگەر ھەر بىر قەۋم ئۆزىنىڭ تەرەققىيات ئىمكانىيەتلىرىنى تاپالمىسا، ماددىي مەنپەئەتنى گەۋدىلەندۈرۈۋاتقان پەن - تېخنىكا ئاخىرى بېرىپ، ئۇلارنىڭ مەنپەئەتكە قارشى كۈچكە ئايلىنىپ قېلىشى مۇمكىن. تېخنىكا جەمئىيەتتە ماددىي ھەشىمەت پەيدا قىلىپ، ئىنسانلارنىڭ قورالدىن پايدىلىنىش ئىقتىدارىنى نامايان قىلىشىمۇ، بىراق مىللەتلەر، دۆلەتلەر ئارىسىدىكى تۈپ زىددىيەتلەرنى ھەل قىلالىمىدى. مانا بۇ، زامانىمىز كىشىلىرىگە ئورتاق بولغان پەن كىرىزىسى. چۈنكى تېخنىكا، ئۇ، دۇنيادىكى بەختسىز ئادەملەرنىڭ كۆز يېشىنى توختىتىپ بولالمىدى؛ ئۇ، غالىبلارنىڭ قولىدىكى قامچا بولۇپ كەلدى. پەننىڭ سەلتەنەتى ئورتاق قانائەتنى قولغا كەلتۈرۈش نىشانى ئۈستىگە قۇرۇلغاندا، ئۇ، كىرىزىستىن ساقىيىدۇ. ئەمما، بۇ پەقەتلا شائىرلار تەلمۈرۈپ كېلىۋاتقان گۈزەل چۆچەكتۈر، خالاس.

ئۆزىنىڭ دۇنيادىكى ھەقىقىي مەنىسىنى تېپىش تەبىئەتنىڭ ئىرادىسىگە ئەڭ ئۇيغۇن كېلىدىغان ھوقۇق، بۇنداق ھوقۇقنىڭ ھەققانىيەتتىن پۈتكەن پۈتلىرى بار، ئۇنىڭ بىلەن ماڭغاندا، پەقەت ئادالەت دۈشمەنلىرىلا ۋاپاسىدۇ، تارىخ ۋە جەمئىيەتشۇناسلىق ئىلىملىرى ئەنە شۇ ئىرادىنىڭ مۇئەييەنلەشكەن قىسمىنى جاكارلايدۇ، ئۇنىڭ مەۋھۇم، يوشۇرۇن قىسمىنى پەقەت سەنئەتلا ئىنسانىي زىللىقنى يوقىتىپ قويىمىغان كىشىلەرگە سۆزلەپ بېرەلەيدۇ.

ئانا تېما بىر مىللەت ياكى بىر دەۋر ئۈچۈن ھازىرنىڭ ئۆزىدىلا تەقەززالىقتۇر. بۇنى ھېچكىم ئېيتىپ بەرمەيدۇ، ئاقىللار ئۆزى تاپىدۇ، ئوقۇرمەنلەر ئۇلارنىڭ قەلىمىنى كۆرگەندىن كېيىن، قەلەم ئىزلىرىدا كۆرۈنگەن نەرسىنىڭ ئۆزىنىڭ ۋۇجۇدىدا بارلىقىنى ھېس قىلىشىدۇ. مېنىڭچە، ئانا تېما مەسىلىسى بۈگۈنكى زامان پروپوزىمىزدا ئابدۇرېھىم ئۆتكۈر ئەپەندىنىڭ «ئىز» ، «ئويغانغان زېمىن» قاتارلىق ئەسەرلىرىدە مەلۇم مەنىدە ئەكس ئەتكەندى. بىراق، ئۆتكۈر ئەپەندى ئۆزىنىڭ مەنۋىيىتىدىكى بۈگۈنگە ۋە ئەتىگە

گەۋدىلىرىنى، زوراۋانلىققا شېئىردىكى شېرىنلىك بىلەن مۇئامىلە قىلىدىغان ئېيسا روھىنى، مەنىسىزلىككە قارشى ئەپچىل يومۇرلارنى كۆرىمىز، بۇلار ھەرگىزمۇ توزان باسقان ئۆتمۈشنىڭ نوقۇل ئۆزىلا بولۇپ قالماي، ئاپتور ئۇلارغا ئۆز قەلبىنىڭ جۇلاسىنى سىڭدۈرۈپ، باشقىلارنىڭ دىققىتىگە تاشلىغان. گويا مىللەت تارىخى ئاپتورنىڭ خىيالەتلىك كۆزىدىن دومىلاپ چۈشكەندەك.

2

ئانا تېما مەسىلىسى مىللىي ۋەجداننى ئۆز شەخسىيىتىگە ئايلاندۇرالىغان ئاپتورلىرىمىزنىڭ ئېڭىدا خىرە - شىرە مەۋجۇت بولسىمۇ، تا ھازىرغىچە نەزەرىيىۋى نۇقتىدىن تۈزۈك تىلغا ئېلىنمىدى. نەزەرىيىۋى تەپەككۈر بىزدىكى ئەڭ پاجىئەلىك ئاجىز ھالقا بولۇپ، بۇنىڭ يىلتىزى ئۇزاق تارىخىي يىللار بىلەن تۇتىشىدۇ. بىز تارىختىن بېرى كۆپ تەرەپلىمە كۈچ بىلەن تەسىرلەشكەن مۇرەككەپ ھالەتلەردە ياشاپ كەلدۇق. بىزدىكى تارىخىي پاجىئەلەر ۋە ئۇتۇقلار مىللىتىمىزنىڭ ئۆزىگە خاس جۇغراپىيىسى، مەجىزى ۋە ئېتىقادى بىلەن ئىچكى مۇناسىۋەتكە ئىگە. بۇ ئامىللار تاشقى ئامىللارنىڭ كونكرېت خۇسۇسىيەتلىرى بىلەن بىرىكىپ، تارىخىي نۇقتىلارنىڭ ھەر بىر دەۋرگە خاس مەزمۇنى ۋە ئاقىۋىتىنى كەلتۈرۈپ چىقارغان. ئەپسۇسكى، بىز ئۇلار ھەققىدە ئايرىم - ئايرىم، ئىنچىكە تەھلىل يۈرگۈزۈپ، نەزەرىيىۋى يەكۈن چىقارغان ئەسەرلەرنى تېخنىكا ئۇچراتمىدۇق. پەلسەپە نامراتلىقى بۈگۈنكى كىشىلىرىمىزدە ئۆتمۈشتىكى ھەر قانداق دەۋرگە قارىغاندا، ئەڭ تىپىك باسقۇچقا كۆتۈرۈلدى.

مېنىڭچە، ئانا تېما ھەر بىر مىللەت ئۈچۈن ئايرىم بولىدۇ. خۇددى مېكسىكا شائىرى ئوكتاۋىئوپاز: ھەر قانداق مىللەت ئۈچۈن «ھازىر» دېگەن ئۇقۇم مەۋجۇت، بىراق «ھازىر» نىڭ مەنىسى ھەر قايسى مىللەت ئۈچۈن ئوخشىمايدۇ، دېگىنىدەك، ئانا تېما ھەر بىر مىللەت ئۈچۈن ئۆزىگە خاس مەزمۇنى ئۆز ئىچىگە ئالىدۇ. چۈنكى ھەر بىر مىللەتنىڭ ئۆزىگە لايىق مەسىلىسى بولىدۇ، بۇ مەسىلە مىللەتنىڭ مەلۇم بىر كونكرېت دەۋردىكى مەنپەئەتىنىڭ قانداق ئەكس ئېتىشى بىلەن خاراكتېرلىنىدۇ. خۇددى بۈگۈنكى شارائىتتا پەلەستىن خەلقى دۈچ كەلگەن مەسىلە بىلەن تاجىكىستان خەلقى دۈچ كەلگەن مەسىلە بىر - بىرىگە ئوخشىمىغاندەك. دېمەك ئانا تېما مىللىي تەقدىرنىڭ ھەر قايسى تارىخىي دەۋرلەردىكى كونكرېت مەزمۇنى بىلەن بىۋاسىتە مۇناسىۋەتلىك بولۇپ، ئۇ، مىللەت تەقدىرىنىڭ ئۆزگىرىشىگە ئەگىشىپ ئۆزگىرىدۇ. ئانا تېما مىللىي، دەۋرىي



تەئەللۇق زامان - ماكان ئىزلىرىنى ئۆتمۈشنىڭ زامان چېكى بىلەن نۇقتىلاپ قويغان - دە، دەلىل ياكى پاكىت دەپ قارالغان تارىخىي زامان ھادىسىلىرىنى بايان قىلىش بىلەن بولدى قىلغان، نەتىجىدە ئەسەرنىڭ بەدىئىي قىممىتىدىن كۆرە ئاخبارات قىممىتى ئۈستۈن چىققان.

مەيلى بۇلاردەك يىرىك تارىخىي ئوچىركلار بولسۇن، ياكى ئەدىبىنىڭ مەنىۋىيىتىدىكى تەبىئەتكە ئايلانغان، تارىخىي ماكان - زاماندىن ھالقىغان ئىدىيال گەۋدە بولسۇن، ئۇلارنىڭ كەلگۈسى تارىخنى ۋۇجۇدقا چىقىرىدىغان روھىي مەنبەنى تولۇقلايدىغانلىقى شەكسىز. بىراق بىز ئەدەبىيات - سەنئەتنىڭ ئۆز ئالاھىدىلىكىنى چىقىش نۇقتىسى قىلغىنىمىزدا، ئۇنىڭ مەزمۇن قىممىتى، ئىجتىمائىي قىممىتى ئۈستىدە سۆز ئېچىش بىلەن بىرگە، ئەدەبىياتنىڭ ئىستىل قىممىتىنىمۇ ئۈنۈنۈپ قالماسلىقىمىز كېرەك. بىز ئۆتكۈر ئەپەندىنىڭ يۇقىرىقى مەھسۇلاتلىرىنى تارىخىي ئىجتىمائىي قىممەت نۇقتىسىدىن ھەممىنىڭ ئالدىغا قويۇشقا ھەقىقىمىز. ئۇ، دۆۋىلىنىپ ياتقان ئۆتمۈش خاتىرىسىدىكى بىر قىسىم ئۆرنەكلەرنى كىشىلەرگە كۆرسىتىپ، ئوقۇرمەنلىرىمىزدە رېئال تارىخىي روھ ھاسىل قىلدى. مېنىڭچە، ئۆتكۈر ئەپەندى شۇ ۋاقىتنىڭ ئۆزىدە ئۇنىڭدىن ئارتۇق تەلەپنى ئۆزىگە قويمىدى، دەپ قىياس قىلساق بولىدۇ.

مەمتىمىن ھوشۇر ئەپەندى ئەدەبىياتىمىزدا ئەنە شۇ يوسۇندا شەكىللىنىۋاتقان ئانا تېمىنى ئۆزىگە خاس دۇنيا قاراش ۋە بەدىئىي قىممەت نۇقتىسىدىن تاپشۇرۇپ ئالغانلىقىنى بىزگە ئايان قىلدى. مەن «قۇم باسقان شەھەر» نى ئوقۇغاندىن كېيىن، قانداقتۇر بىر تارىخ تۇيغۇسىغا چۆمدۈم. سۈپۈرگە ئاققان سەپەر دەرياسىدا ئېقىپ كېتىۋېتىپ، قايسى دېڭىزغا قويۇلىدىغانلىقىمنى خىيال قىلدىم. ئۇ ھەقىقەتەن «سەپىرىنىڭ تىزگىنىنى كۆڭۈل ئىختىيارغا تاپشۇرغان» جاھانكەزدى ئىدى، بىراق ئۇنى يىراق بىر يەردە نۇر چېچىپ تۇرغان ۋىجدان ئۆزىنىڭ ھۈرلەرگە مەنسۇپ ئاۋازى بىلەن پات - پات چاقىرىپ تۇراتتى. مەن ئۆزىنىڭ ئاقكۆڭۈللۈكى، پىداكارلىقى ۋە تەۋەككۈلچىلىكىنى چۈشىنىدىغان ئادەم تاپالمىغان بەختسىز دونكىخوت تۇغۇلمۇۋېتىپتۇ، دېدىم. ئارقىدىنلا مېنى بىر خىل ۋەھىمە چۇلغىۋالدى، ئارىمىزدا دونكىخوتنى چۈشىنىدىغانلار يوق ھېسابتا، مەن سۈپۈرگىنى ئاشۇنداق سۈپەتلىسەم كىشىلەر مېنى چۈشىنەرمۇ؟

روماننىڭ 2، 3 - قىسىملىرى كۆز قارىشىمنى ئۆزگەرتىۋەتتى. ئاخىرى سۈپۈرگىنى ساتىرىك سىمۋول دەپ چۈشەندىم. ئۇ بىر ئەركىن سەيياھ ئىدى. شۇڭلاشقا ئۇ ئېشىكىنىڭ،

ئەتراپتىكى دەل - دەرەخلەرنىڭ، قۇشلارنىڭ، پايانسىز چۆلىنىڭ، ئالۋۇنسىمان مەھەللە - كەنتلەرنىڭ تىلىنى چۈشىنىدۇ: ئۇ بىر پەيلاسوپ ئىدى. بىراق ئۇنىڭ كىتابلىرى كۈتۈپخانىدا ئەمەس، تەبىئەتتە ئىدى. ئۇ، كۆز ئالدىدىكى دۇنيانىڭ كۆزىگە كۆرۈنگەندەك بولۇشىدىن گۇمان قىلاتتى. ئۇ، تەلىماتلىرىنى پۈتۈپ ئاۋارە بولمايتتى ياكى باشقىلارغا ۋەز قىلىپ سۆزلىمەيتتى. ئۇ، ئۆزى ياشىغان دۇنيادىن تېگىشلىك ئەقىلنى قوبۇل قىلاتتى، دەرھال ئۇنىڭ مۇھاسىرىسىدىن چىقىپ كېتەتتى. ئۆزى ئۇلۇغ تۇرۇپمۇ ئۇنى سەزمەيتتى. ئۇ گويا سوقرات بىلەن شاھ مەشرەپ ئىدى. ئۇ تاكى بىغەملەر شەھىرىنىڭ جىمجىتلىقى بۇزۇلغىچە ئەركىن ياشىدى، ئەركىن ھاياتىدىن ئەركىن پىكىرلەرنى ياندۇردى. ئۇنىڭ ۋۇجۇدى خۇددى ئەركىنلىكتىن ئىبارەت مەنىۋى مەئشەتنىڭ ھەيكىلى ئىدى. ئۇنىڭ ۋەتىنى - بىغەملەر شەھىرىنى ياولار دەپسەندە قىلىۋېدى، ئۇنىڭ دۇنياسىدىكى پادىشاھ بولمىغان، ئەسكەر بولمىغان، بەگ - دوتەيلەر بولمىغان، سېپىلى بولمىغان غايىۋى دۆلەت بەربات بولدى. ئۇ، قولدىن كەتكەن ئەركىنلىكنى قولغا كەلتۈرۈش ئۈچۈن پىداكار جەڭچىگە ئايلاندى. ئۇمۇ خۇددى سوقرات ئۆز تەلىماتىنى ئىسپاتلاش يۈزىسىدىن ئۆلۈمگە رازى بولغاندەك، ئەركىنلىك پەلسەپىسى ئۈچۈن ئۆزىنى ئاتىدى.

سۈپۈرگە ئۆزىنى ئۇلۇغ تەبىئەتنىڭ بىر قىسمى دەپ قارايتتى. ئۇ، ياز كۈنلىرىنىڭ بىر كېچىسى ئۆگزىدە يېتىپ ئارام ئېلىۋاتقاچ كۆكتىكى يۇلتۇزلار ۋە ئەركە شاماللاردىن ئىلھام ئېلىپ شۇنداق دەپ پىچىرلىغانىدى. ئۇ، بۇ جەھەتتە ھېمىڭۋاينىڭ «دېڭىز ۋە بوۋاي» دېگەن ئەسىرىدىكى بوۋاينى ئەسلەتتى. بىراق بۇ ئەسەردىكى بوۋاي ئۆزىنىڭ تەبىئەتنىڭ بىر قىسمى ئىكەنلىكىنى ئېتىراپ قىلغۇسى كەلمەيتتى. بەلكىم غەربلىكلەر دەل مۇشۇنداق بولغاچقا، تەبىئەتكە خىلاپ يۈرۈشلەرنى ئېلىپ بېرىپ، تېخنىكا ئىنقىلابىنىڭ غەلبىسىنى قولغا كەلتۈرگەندۇ. سۈپۈرگە يۇقىرىقىدەك ئويلىغاچقا، تەبىئەت بىلەن بولغان گارمۇنىيىنى ساقلايمەن دەپ جىم تۇرغاندۇ. پەلسەپە ئىنقىلابى ئەنە شۇ ئىككى پىكىر ئوتتۇرىسىدا داۋام قىلماقتا.

بىز سۈپۈرگىنى ساتىرىك سىمۋول دېدۇق. بۇ مۇنداق ئىككى تەرەپنى ئۆز ئىچىگە ئالىدۇ: بىرى، سۈپۈرگىنىڭ ھاياتقا تۇتقان مۇئامىلىسى، ھايات ئادالەتسىز، بىراق ئۇ بۇنداق ھاياتقا چاقچاق قىلاتتى؛ يەنە بىرى، ئۇنىڭ غايىۋى دۆلىتى بەربات بولغاندا ئۇ ئۇنى ئەسلىگە كەلتۈرۈش ئۈچۈن جىددىي ھالەتكە ئۆتتى، مانا بۇ ھال قارا يۇمۇر ئىدى. يۇمۇر چېكىدىن ئاشقاندا، كىشىنى



بەلكى ئادالەتسىزلىك بولىدۇ. بىز ئۇنىڭدىن يازغۇچىنىڭ بۈگۈنكى مىللىي تارىخ كىرىزىسىدىن شۈركۈنۈپ تۇرۇپ قوبۇل قىلغان ئىدىيە چىنىقلىقىنى ئىزدىسەك مۇۋاپىق بولىدۇ. دەپ قارايمەن. ئاپتور تارىخنى نېمە ئۈچۈن چۆچەكلەشتۈرىدۇ، بۇ قانداق زۆرۈرىيەتتىن كېلىپ چىققان؟ چۈنكى مەتتىمىن ھوشۇر ئەپەندى يىلنامە تارىخچىسى ئەمەس، ئۇ بىر يازغۇچى، شۇنداق ئىكەن، ئۇنى تارىخنى يازدى دېگەندە ئۇنىڭ يازغانلىرى ئومۇمىي ساۋات خاراكتېرىدىكى تارىخ ئەمەس، بەلكى بۈگۈنگە دارىتمىلانغان تارىخ ئەپسانىسى، ئۇنىڭ ئۈچۈن ئۆتمۈشمۇ بۈگۈنگە مەنسۇپتۇر. ئۇ ھامان چەكسىز ھازىرقى زامان ھالىتىدە ياشايدۇ ۋە پىكىر قىلىدۇ. ئۇنىڭ يازغانلىرى مەڭگۈلۈك ۋەقە بولۇپ، جەمئىيەت ھاياتىدا كېيىن كۆرۈلىدىغان ھادىسىلەرمۇ ئاشۇ ئەپسانىۋى ۋەقەنىڭ ئېستىلىستىك ۋارىيانتى بولۇپ كۆرۈنىدۇ.

روماننىڭ 2 - قىسمى بىر خىل يىمىرىلىش ۋە ياتلىشىش قىسىمىدۇر، 3 - قىسمى بولسا، يىلتىزغا قايتىش مارشىنىڭ مۇقەددىمىسىدۇر. ئەسەرنىڭ ئاخىرىدا سۈپۈرگىنىڭ روھىي سىماسى قايتىپ كېلىپ، بىزنى خاتىرجەم قىلىدۇ. بولغانمىغان - پاك ئەجداد بىلەن ئەۋلادلار تارىخنى يېڭىدىن باشلاشقا كىرىشىدۇ. ئاپتور شەخسىيەتچىلىك، ئاچكۆزلۈك تۈپەيلى ئاتا - بوۋىسىنىڭ ئارزۇسىنى تەرك ئەتكەن ۋە قېرىنداشلىق رىشتىدىن ۋاز كەچكەن ئاكا - ئۇكىلارنىڭ گاداىلىق تەقدىرىنى بىزگە تاپشۇرۇش ئارقىلىق، يېڭى تارىخ ئۈچۈن جىددىي كېرەك بولىدىغان ئىماننى غۇۋا ئېيتىپ بېرىدۇ.

3

سىمۋول ئەدەبىياتىنىڭ مەجازى ۋاسىتىلىرىنى بېيىتتى، شۇنىڭ بىلەن بىر ۋاقىتتا، ئۇ، كىشىلەرنىڭ نەزەرىدە فورمىلاغا ئايلىنىپ قالدى. سەنئەتتە ھەمىشە سىمۋول كېرەك بولىۋەرمەيدۇ، ئۇنىڭدا مەلۇم بىر شەيئى باشقا نەرسىلەرگە ۋەكىللىك قىلماستىن، ئۆزىگە ۋەكىللىك قىلىدىغان ئەھۋاللارمۇ بولىدۇ. نەرسىلەرنى ئۆز - ئۆزىگە ۋەكىللىك قىلدۇرۇشمۇ كاتتا سەنئەت. ئەپسۇسكى، ئۇيغۇر ئەدىبلىرى ۋە ئوقۇرمەنلىرى ئەسەرگە سىمۋوللۇق تۈس بېرىشكە بەكلا ئامراق. بىزدە شېئىرىيەتتىمىزنى كاردىن چىقىرىۋاتقان نۇقتىلىق ئامىللارنىڭ بىرى سىمۋول كىرىزىسى بولۇپ كېلىۋاتىدۇ.

مەن مەتتىمىن ھوشۇر ئەپەندىنىڭ بۇ روماننى سىمۋول خاراكتېرلىك تەپەككۈر ئەندىزىسىدە يېزىلغان دەپ قارىدىم. چۈنكى ئەسەردىكى پېرسوناژلارنىڭ سەرگۈزەشتىلىرى ئىندىۋىدوئال ئاڭنىڭ قانات يېيىشى بولماستىن، كوللېكتىپ ئاڭنىڭ ئوبىيېكتلاشتۇرۇلۇشىدىن

كۈلدۈرمەي ئەكسىچە ئويغا سالىدىغان ھېكمەتلىك پاسقا ئايلىنىپ كېتىدۇ.

سۈپۈرگىدە شەرق دانىشمەنلىرىنىڭ سىماسى ئىپادىلەنگەن. شەرق دانىشمەنلىرى خەلق ئارىسىدىكى يۇلتۇزلارغا ئوخشايدۇ، ئوردىلار پەقەت مىزاندىن ئاداشقىنىنى چۈشەنگەندىلا ئۇلارغا قاراپ پال ئاچىدۇ. شەرق تارىخى دانىشمەنلەرنىڭ كېيىنى كېچىكىپ چۈشىنىشكە ئادەتلەنگەن. قاراڭ، يانتاق ئاقساقال سۈپۈرگىنىڭ مەسلىھەتىنى كېچىكىپ چۈشەندىغۇ!

سۈپۈرگە ھېلىمۇ ئاشۇنداق ھالەتتە ئارىمىزدا مەۋجۇت. تارىخ بولۇپ ئۆتكەن ئىشلارنىڭ يىغىندىسى ئەمەس، بەلكى ھازىرنىڭ ئۆزىدە مەۋجۇت بولغان رېئال روھ؛ بۇ مەنىدىن ئېيتقاندا، مەتتىمىن ھوشۇر ئەپەندى بۇ روھنى دەلىل ياكى ئىسپات دەپ قارىمىغان، بەلكى جاھان ئۆزگىرىشلىرىگە كېپىل بولغۇچى ھەرىكەت دەپ قارىغان.

بىز «قۇم باسقان شەھەر» رومانىدىكى تارىخ تۇيغۇسىنى قانداق چۈشەنسەك بولار؟

ئىتالىيە پەيلاسوپى كىروچى تارىخ بىلەن يىلنامىنى ئارىلاشتۇرۇپ قويماسلىقىنى تەۋسىيە قىلىدۇ. ئۇ: «ئالدىمىزدىكى ئىشلار تارىختۇر، كەينىمىزدىكى ئىشلار يىلنامىدۇر» دەپ قارايدۇ. دېمەك، ئۇنىڭچە ئاۋۋال تارىخ، ئاندىن يىلنامە مەۋجۇت بولىدۇ. بۇ يەردە ئۇ ئېيتىۋاتقان تارىخ دەل كەلگۈسىنى ئىجاد قىلىۋاتقان ئىدىيە ھەرىكىتىنى كۆرسىتىدۇ. ئالاھىلى، ئابدۇخالىق ئۇيغۇر بىر رېئال تارىخىي شەخس، ئەمما بۈگۈننىڭ ئۆزىدە كېرەك بولىدىغان ئابدۇخالىق ئۇيغۇر روھى بولمىسا، ئابدۇخالىق ئۇيغۇر روھىدىكىلەرنىڭ تارىخى ئۆلگەن بولىدۇ. بۇلارنى «قۇم باسقان شەھەر» گە تەدبىقلىغاندا، سۈپۈرگە، يانتاق ئاقساقال، ئۈچ ئاكا - ئۇكا، قۇياش شەھىرى - بىغەملەر شەھىرى، چۆل يىگىت قاتارلىقلار تىرىك نامايەندىلەر سۈپىتىدە كۆزىمىزگە تاشلىنىدىغان كونكرېت شەخسلەر ياكى جايلارغا ئايلاندۇرۇلغان بولسىمۇ، ئۇ بەربىر ئاپتورنىڭ تارىخ چۈشەنچىسىنىڭ سىمۋوللاشتۇرۇلۇشىدىن ئىبارەت. بىراق مەتتىمىن ھوشۇر ئەپەندى كۆتۈرۈپ چىققان تارىخ پاكىتلار تىزىملىكى بىلەن قاتمىلاشتۇرۇلغان مۇردا تارىخ بولماستىن، ئاپتورنىڭ تەسەۋۋۇرىدا جانلاندىرۇلغان، قىسمەت، ئىبرەت، ھېكمەت، ئىستەكلەر كۆكرەك قازىنىدا تاۋلاش جەريانىدا ئىجاد قىلىنغان، زامان چەكلىرى شېئىرىي كەڭلىك ئۈستىگە قۇرۇلغان چۆچەكلەر ئارقىلىق يوقىتىلغان، ئاپتورنىڭ زارىقىشلىرى مۇپەسسەل تارىخ چايقىلىشلىرى سۈپىتىگە كىرگۈزۈلگەن تارىخ ئىدى. شۇڭلاشقا، ئەسەردىن ئۆتمۈش دەۋرىمىزنىڭ تارىخىي سۈرەتلىرىنى ئىزدىسەك، بۇ ئورۇنسىزلىق بولۇپلا قالماستىن،



دۇنيادا مەۋجۇت بولۇۋاتقان چوڭ - چوڭ مەسىلىلەر ئۆتمۈشتىمۇ مەۋجۇت ئىدى» - دەيدۇ يۇ كىنار - «ھازىرقى زامانىۋى تۇرمۇشىمىزدىكى نۇرغۇن كىرىزىسلەرنىڭ نېگىزى يەنىلا ئالدىنقى بىر قانچە ئەسىردىن كېلىپ چىققان» .

مەن بۇ قېتىم ئۇيغۇر رومانچىلىقىنىڭ خاس مىللىي تىپىنىڭ بىخىنى كۆرگەندەك بولدۇم . ئەلۋەتتە ، بۇنداق تىپنىڭ بىراقلا ۋايىغا يېتىشى تەلەپ قىلغىلى بولمايدۇ .

ئەسەردىكى خاراكتېرلەر ، تەبىئىي ۋە تەدبىئىي مۇھىتلار ، سىيۋىت رازاجىنىڭ ئۆلىنىشى ، پېرسوناژلارنىڭ سۆز - ھەرىكىتى ئۇيغۇرلارغا خاس مەدەنىي مۇھىت ۋە پىكىر شەكلىنىڭ كارتىنىسىنى شەكىللەندۈرگەن بولۇپ ، ئۇسلۇب جەھەتتىن مۇستەقىل ئۇيغۇر رومانى بولۇش شەرتىنى ھازىرلىغان .

يازغۇچىمىزنىڭ ئىزدىنىش ئۈستىدە كېتىۋاتقانلىقى بىزگە مەلۇم . ئۇ بىر قاتار پەلسەپىۋى مۇلاھىزىلىرىنى ئەسەردە يارىتىلغان مەنىۋى مۇھىت دولقۇنلىرىغا چېچىۋەتكەچكە ، كىشىگە تەبىئىي ئۆزلىشىدۇ . ئەسەرگە سوغۇققانلىق بىلەن مۇئامىلە قىلغاندا ، بەدىئىي قايناقلىقتىن كۆرە تارىخىي تەسىراتتىن كەلگەن مۇئەييەن ئۇقۇمنىڭ ئاپتور ئېڭىغا بەكرەك قوماندانلىق قىلغانلىقىنى مۆلچەرلەشكە بولىدۇ . شۇڭا ، ئۇنىڭ ئەپسانىۋى تەپەككۈرى ئىسلامىيەت دەۋرىدىكى بوشلۇق بىلەن قانائەتلەنگەن ، تارىخ ئېڭىمۇ يالاڭ تەركىبلىك پىكىرگە ئايلىنىپ قالغان . مەدەنىيەت ، دىن ، جەمئىيەت ھادىسىلىرىدىن ئىبارەت كۆپ تەركىبلىك ئويلىنىش ئەمەلگە ئاشمىغان . مېنىڭچە ، كۆپ قاتلاملىق مەدەنىيەتتىن دېرەك بېرىدىغان فولكلور زاپىسىمىز سەنئەتكارنىڭ ئويلىنىشى ئۈچۈن ھەر قانداق ئىمكانىيەتنى بېرىدۇ . بىز ياشاۋاتقان بۇ تۇپراقتا يەرلىك مىللىي مەدەنىيەتىمىزدىن باشقا ھىندى - ياۋروپا مەدەنىيىتى ، ئەرەب - پارس مەدەنىيىتىنىڭ ئەنئەنىسى بار ، ئېتىقاد ۋە تەپەككۈر شەكلىمىز مۇ بىر قانچە خىل دىننىڭ مۇپەسسەل تەسىرىگە ئىگە . ھەر بىر دىن بىر خىل تەپەككۈر نۇسخىسى سۈپىتىدە تەپەككۈرىمىزنى تۈز يۆنىلىشلىك ، يانتۇ يۆنىلىشلىك ، شاخسىمان يۆنىلىشلىك زامان بىلەن تەمىنلەيدۇ .

سەنئەتكارلار جەۋھىرىنى ئىزدەپ چەكسىز يېشىنىدىغان كىشىلەردۇر . نەتىجە ئۇلار ئۈچۈن قاسراققا ئوخشايدۇ ، كامالەت ئىزدەۋاتقان يازغۇچىنىڭ ئاشۇ قاسراقنىڭ جۇلاسىغا ئۇزاق تىكىلىپ قاراشقا ۋاقتى يەتمەيدۇ .

ئاپتور : شىنجاڭ مائارىپ ئىنستىتۇتىنىڭ لېكتورى

(M1)

ئىبارەت بولغان . بىز ئۇلاردىن شەخسىي ئالاھىدىلىكىنىڭ ئالامەتلىرىنى ناھايىتى ئاز ئۇچرىتىمىز ، بۇ ، روماننىڭ مەسەللىك خۇسۇسىيەتكە قاراپ يۈزلىنىشىدىكى بىر سەۋەب . يەنە بىر سەۋەب شۇكى ، پېرسوناژلار يەككە قاتلاملىق خاراكتېرگە ئىگە قىلىنىپ ، ئۇلاردىكى زىددىيەت ئۆزىنىڭ خاراكتېرىدىكى بىر قانچە قارىمۇ قارشى ئامىللار ئوتتۇرىسىدا كۆرسىتىلمەستىن ، ئەكسىچە قارىمۇ قارشى پېرسوناژلار ئارا كۆرسىتىلىدۇ . ئادەتتە مەسەللەردە ئاشكارىلانغان خاراكتېر يەككە قاتلاملىق بولىدۇ . مەسىلەن ، مەلۇم بىر مەسەلە يولۋاس تەسۋىرلەنگەن دېسەك ، ئۇ بىرلا خاراكتېر ياكى پەزىلەتكە ۋەكىللىك قىلىپ ئوتتۇرىغا چىقىدۇ . ئۇنىڭدىن بىر قانچە زىددىيەتلىك خاراكتېر ئامىللىرىنى كۆرگىلى بولمايدۇ . روماندا ئۆمەر بىلەن بارات باشتىن ئاخىر ۋاپاسزلىق ، ئاچكۆزلۈكنىڭ مىسالى بولۇپ كۆزگە چېلىقىدۇ . سەپەر سادىدلىق ، ساپلىق ۋە ھالاللىقنىڭ مىسالى بولۇپ كۆرۈنىدۇ . روشەنكى ، روماندىكى كۆپلىگەن پېرسوناژلار ئاپتورنىڭ ئەخلاقىي سىما جەھەتتىكى تەقسىماتىنى بۆلۈشۈپ ئېلىپ سەھنىگە چىقىدۇ . بۇلار تامامەن مەسەلچە ئالاھىدىلىك ؛ ئەلۋەتتە ، مەسەل سىمۋوللاش يولى بىلەن ھاياتى كۈچ تاپىدۇ .

كىشىلەر ئارىسىدىكى توتېم ۋە چوقۇنۇش شەكىللىرىدىن قارىغاندا ، سىمۋول تۇرمۇشتىكى ئومۇمىي مەسىلە . بۇرۇن ئۆتكەن داھىيلار ، قەھرىمانلار ، ئۇلار قولغا كەلتۈرگەن شانلىق مۇۋەپپەقىيەتلەر كېيىنكىلەر تەرىپىدىن تارىخىي سىمۋولغا ئايلاندۇرۇلىدۇ . بەلكىم ناپالىئون : «تارىخ كىشىلەر ئۆزۈلۈكىدىن كەلتۈرۈپ چىقارغان تەمسىلدۇر ، خالاس» دېگەن ئىبارىنى مۇشۇ مەنىدە ئېيتقان بولسا كېرەك .

شەيئىلەرنى تەمسىللەش شېئىرىدىن بىشارەتتۇر . بىز ئۇنىڭدىن ھەم شەيئىگە ئائىت ، ھەم شائىرنىڭ روھىغا ئائىت ئىككى چىنلىققا ئېرىشىمىز . شۇڭا ، ھاياتى كۈچ . نۇقتىسىدىن قارىغاندا ، شېئىر پاكىتتىن بەكرەك چىن بولىدۇ . مەتتىمىن ھوشۇر ئەپەندى تارىخىي دەلىلدىن بەكرەك چىن بولغان شېئىرىي دۇنيانى يايغانكى ، ھەقىقىي تارىخنىڭ قۇياشى ئۇنىڭ ئۇپۇقىدىن كۆتۈرۈلىدۇ .

مەن «قۇم باسقان شەھەر» نى يۇقىرىقى بىر قاتار ئالاھىدىلىكلىرى بىلەن مەسەلچە پروزا دەپ ئاتاشنى لايىق تاپتىم . مۇشۇ ئەسەردە فرانسىيىدە يېڭى مەسەلچىلىك پروزا ئېقىمى بارلىققا كېلىپ يۈكسەپ ، مېشىل . تورنېر قاتارلىق يازغۇچىلار بۇرۇنقى ئەپسانە - رىۋايەتلەر ۋە قىسسە - ئىپوسلاردىن پايدىلىنىپ رېئاللىقنى ئەكس ئەتتۈرۈش ئۈلگىسىنى كۆرسەتكەندى . «ھازىرقى



## ئويلىنىش

ۋە

## ئىزدىنىش



## ئىنسان ھەققىدە قايتا ئويلىنىش

ئەنۋەر قۇتلۇق نەزەرى

ساپاسىنىڭ تۆۋەنلەپ كېتىشى تۈپەيلىدىن بۈگۈنكى دۇنيادا خىرىستىئانچىلىق كېلىۋاتىدۇ. بۇ خىرىستىيە كۈندىن - كۈنگە كۈچىيىپ، قەدىمدە «يايلاق - قىر ئىمپېرىيىلىرى» نى قۇرغان، دېڭىز يوللىرى ئېچىلىشتىن ئاۋۋالقى دۇنيانىڭ سەركىلىرى سۈپىتىدە ئۆزىنى تونۇتقان بىر مەدەنىي مىللەتنى ئاستا - ئاستا يۈتۈپ كېتىش، ياق! مەدەنىي دۇنيانىڭ تاشقى قورغىنىدا قامال ھالەتتە تۇرۇش خەۋپىگە دۇچار قىلىۋاتىدۇ.

بىزنىڭ نەزەرىمىزدىكى ئىنسان چۈشەنچىسى ئىنتايىن ئاددىي بولۇپ، بۈگۈنكى ئېنگىلىزلارمۇ ئادەم، بىزمۇ، ئىندىئانلارمۇ ئادەم! قىزىق يېرى، «ئوخشاش» لا ئادەم.

بىزنىڭ نەزەرىمىزدىكى ئىنسان تەربىيە بىلەن سىغىشالمايدۇ، شۇڭا ئوچۇقتىن - ئوچۇق: «قىز بالا دېگەن تالانىڭ ئادىمى، ئوقۇتۇپ كادىر قىلساقمۇ، ئېرىگە ئىشلەپ ئۆلۈپ تۈگەيدۇ» دەپ قىزلىرىمىزنىڭ بەختىگە ئولتۇرمىز. بىزنىڭ تونۇشىمىزچە، «ئەرنىڭ ئايالىنى بېقىشى باش تارتىپ بولمايدىغان مەجبۇرىيەت!». شۇل سەۋەبتىن مىللەت ئانىلىرىنىڭ ساپاسى تۆۋەنلەپ كېتىۋاتىدۇ. بىچارە مەزلۇملار تالالىق بولغاندىن تارتىپ تاكى جان تەسلىم قىلغانغا قەدەر بىر نان ۋە بىر قۇر كىيىمنىڭ قولى بولۇپ ئۆتىدۇ...

مەۋجۇت گەۋدىمىزنى تەشكىل قىلغۇچى بىر ھۈجەيرە، ياق! ئەڭ، ئەڭ كىچىك بىرلىك بولۇش سالاھىيىتىم بىلەن، ئەقەللىيىسى زامان ئېتىبارى بىلەن «ئىنسان» لىق دەۋاسى قىلىۋاتقان بىر جانلىق بولۇش سۈپىتىم بىلەن ئىنسان ھەققىدە قايتا ئويلىنىش بارسىدە، «بىزدىكى مەۋجۇت ئىنسان چۈشەنچىسى». «ئىنسان ۋە رېئاللىق»، «ئىنسان ۋە مەدەنىيەت» دېگەن تېمىلاردا ھېس قىلغانلىرىمنى قىسقا مۇلاھىزە شەكلىدە ئوتتۇرىغا قويغۇم كەلدى.

### 1. بىزدىكى مەۋجۇت ئىنسان

#### چۈشەنچىسى

بىزدىكى مەۋجۇت ئىنسان چۈشەنچىسى - زامانىمىز ئۇيغۇرلىرىنىڭ تونۇشىدىكى ئىنسان ھەققىدە يۈرگۈزۈلگەن مۇھاكىمە بولۇپ، ئۇنىڭ تۇرمۇشىمىزدىكى ۋە باشقا مىللەتلەر بىلەن بولغان ئالاقە جەريانىدىكى ئىپادىسىگە قارىتىلىدۇ.

بىزدىكى ئىنسان چۈشەنچىسى ئەجدادلىرىمىزدىكى ئىنسان چۈشەنچىسىدىن كەسكىن پەرقلىنىدۇ.

بىزدىكى ئىنسان چۈشەنچىسى مەلۇم مەنىدىن ئەجدادلىرىمىزدىكى ئىنسان چۈشەنچىسىنىڭ سارقىندىسى، داۋامى بولسىمۇ، تەرەققىيات



كۆرسىتىدۇ.

1993 . يىل، ئۈرۈمچى، دۆڭكۆۋرۈك

2. ئىنسان ۋە رېئاللىق

مەلۇمكى، ئىنسان ماددا بىلەن روھنىڭ ئورگانىك بىرىكمىسىدىن تەركىبلەنگەن ئاڭلىق ھايۋان بولۇپ، ھەر قانچە دۆت بولغان تەقدىردىمۇ ئۆزىنىڭ رېئال تۇرمۇشىدا ھەمىشە دېگۈدەك مۇھەببەت - نەپرىتىنى ئىپادىلەيدۇ.

ئىپادىلەش ئۆز نۆۋىتىدە بارلىقنىڭ ماھىيىتى ۋە ئاساسى، ئۇ، ئىنساننى كونترول قىلىش ئىقتىدارى بىلەن تەمىن ئېتىدۇ. دىنىي تۈس بويىچە (يەنى ئىسلام پەلسەپىسى بويىچە) ياراتقۇچى ئالەمدىكى بارلىقنى ئىنساننىڭ پايدىلىنىشى ئۈچۈن ياراتتى. دېمەك، ئاسمان - زېمىن ۋە ئۇلارنىڭ ئارىسىدىكى بارلىقتا ئىنساننىڭ ئىگىلىك ھوقۇقى بار!

ئىنسان ئۆزىنى مەدەنىي ھاياتنىڭ يۈكسەكلىكىدە تۇرۇپ كۆزەتكەندە، رېئاللىقنى قوبۇل قىلغۇچى.

ئىنسان ئۆزىنى مەدەنىي دۇنيانىڭ سىرتىدا تۇرۇپ كۆزەتكەندە رېئاللىقنى تالان - تاراج قىلغۇچى! ۋە ھالەنكى، رېئاللىق بىلەن بولغان مۇناسىۋىتىنى توغرا بىر تەرەپ قىلالماسلىق ئىنسانغا بالايى - ئاپەت ئېلىپ كەلدى.

ئىنسان پۈتكۈل ھاياتىدا رېئاللىققا يۈزلىنىدۇ، رېئاللىق بىلەن مۇناسىۋەتلىشىدۇ، رېئاللىقنىڭ ئىچىدە ياشايدۇ، رېئاللىققا تەسىر كۆرسىتىدۇ، كەمتۈك تەرەپلىرىنى رېئاللىق بىلەن تولۇقلايدۇ... رېئاللىقتىن چەتنەش ھەمىشە ئىنسانغا يامان ئاقىۋەتلەرنى - دونكىخوتچە مەغلۇبىيەتنى ئېلىپ كېلىدۇ.

ئىنساننى ئاڭ رېئاللىقنى ئۆز نۆۋىتىدە تەبىئىي رېئاللىق، ئىجتىمائىي رېئاللىق دەپ ئاجراتتى. جۈملىدىن تەبىئىي رېئاللىق تەبىئەت دۇنياسىدىكى ئويىپىكتىپ قانۇنىيەت تەرىپىدىن قىلىنغان كونتروللۇقنى ئېتىراپ قىلسا، ئىجتىمائىي رېئاللىق ئىنسانلار ئارا مۇناسىۋەتتىكى دىن، قانۇن، ئەخلاق، ئۆرپ - ئادەت تۈپەيلى روشەن ئېستېتىك كەيپىيات پەيدا قىلدى.

ئىنساننىيەت تارىخى تەكرار - تەكرار ئىسپاتلىدىكى، ئىجتىمائىي رېئاللىق گۈزەل ۋە قانۇنىيەتلىك بولغان خەلقلەر تەبىئىي رېئاللىقتىن پايدىلىنىش، تەبىئىي رېئاللىقنى

ئەۋلادلىرى قىز بولسا، قورچاق ئېتىپ بېرىدۇ، ئوغۇل بولسا، ئېشەككە مىندۈرۈپ ئوينىتىدۇ، ئۇلار تاكى باشلانغۇچ مەكتەپكە كىرمىگىچە يەپ - ئىچىپ، توپىدا ئېغىنناپ ھايۋاندەك كۈن ئۆتكۈزىدۇ. بىزدە، بالىلارنى كۆپ ئوقۇتۇۋەتسە بېشى ئېلىشىپ قالىدۇ، ھۆكۈمەتكە پۈت ئاتىدۇ، دەيدىغان ئەندىشىمۇ يوق ئەمەس! ئۇنىڭ ئۈستىگە، قىلسا تۈگىمەيدىغان ئىپتىدائىي دېھقانچىلىققا ئوغۇللىرىنى شېرىك قىلىۋالغىلى مەكتەپلەردىن باشلانغۇچ مەلۇماتنى ئالار - ئالمايلا چىقىرىۋالىدۇ. بۇنداق بالىلارنىڭ «كاپىر» بولۇپ كېتىشىنىڭ ئالدىنى ئېلىپ كونا موللامدا ئوقۇتىدۇ. ئىشقا كېرەك كەلگىچە «قارىي قۇرئان» بولالايدىغانلىرى كەمدىن - كەم ئۇچرايدۇ، بۇنىڭغىمۇ يارىمىغانلىرى ئىشقا تۇتۇق بەرمەي يانچۇقچى، ئوغرى، ھاراقكەش بولۇپ كېتىدۇ...

ئۇيغۇر جەمئىيىتىدە سۈپەتسىز، ئەقلى كۆتە، قابىلىيەتسىز ئادەملەر كۆپ بولغاچقا، ئىلىم ۋە ئىلىم ئەھلىلىرى ھۆرمەتلەنمەيدۇ. شۇڭا، بەزى ئىمانى ئاхта، ئاق - قارىنى پەرق قىلالمايدىغان «ماقۇلجان» لار ھوقۇق تۇتىدۇ.

ئۇيغۇر جەمئىيىتىدە خام ماللارنى يىغىۋالغۇچى سودىگەر، ھايۋانىي جىنسىي تەلپىنىڭ شېرىن مېۋىسىنى كۆرگۈچى ئاتا - ئانا ھېسابلىنىۋېرىدۇ. پەرزەنت كۆرۈش بىر ئۇلۇغ ئىستەك تۈپەيلى بولماستىن، قېرىغان چاغلاردا تېپىنى ئارتىدىغان بىر سادىق قۇل تەربىيەلەش ئۈچۈن بولىدۇ.

ئۇيغۇر جەمئىيىتىدىكى ئىنسانلاردا بىلىم ئېلىش خار ئىش بولغاچقا، لاپىزلىق، ھۇرۇنلۇق، قويمىچىلىق، ساتقىنلىق - مۇناپىقلىق، بىر - بىرىنى چاپۇتلاش، غەيۋەت، پىتىنە - پاسات، تۆھمەت بازار تاپىدۇ.

ئۇيغۇر جەمئىيىتىدىكى ئىنسانلاردا سانائەت ئېڭى شەكىللەنمىگەچكە، بىر تال يىڭنە چاغلىق مەھسۇلاتلارمۇ سىرتتىن كىرگۈزۈلىدۇ، ئۆزلىرى يىل بويى چارۋىچىلىق، دېھقانچىلىق، باغۋەنچىلىك، كانچىلىق مەھسۇلاتلىرىنى سىرتقا چىقىرىدۇ.

ئۇيغۇر ئېڭىدىكى ئىنسان - ئىقتىدارنى كەمسىتىدۇ، شۇنداقلا ئىقتىدار تەرىپىدىن مۇنقەرز بولىدۇ.

ئۇيغۇر ئېڭىدىكى ئىنسان - ئادەملەرنىڭ تەبىئىي - بىئولوگىيەلىك كۆپىيىشىنى



ئۆزگەرتىش، تەبىئىي رېئاللىقنى ئاسراپ قېلىش، تەبىئىي رېئاللىققا سىڭىپ كېتىش مەقسىتىگە يېتەلمىدۇ. ئەكسىچە بولغانلىرى ئويىپىكتىپ قانۇنىيەتنىڭ جازاسىغا ئۇچرىدى.

ئۇيغۇر جەمئىيىتىگە قارايدىغان بولساق، ئوغۇزخان دەۋرىدە شامان ئېتىقادى مىللەت ئېڭىنى كونترول قىلغان، ئەلدە ئورتاق ئەقىدە، كۈچلۈك دىنىي قانۇن، گۈزەل، جەزىمدار ئەخلاق، ئىزچىل ئۆرپ - ئادەت كۈچى بولغاچقا، جەمئىيەت رېتىمى ناھايىتى جۇشقۇن ئىدى. شۇڭا، دۆلەت ئاتىمىز ئوغۇزخان «چېدىر» نى قەيەرگە ئېلىپ بارسا، شۇ يەر تەۋەلىكىمىز بولاتتى، بىز ئۇ دەۋرلەردە بېشى بارلارنى باش ئەگدۈرەلەيتتۇق، تىزى بارلارنى تىزلاندۇرالايتتۇق. قىسقىسى، خەلقىمىز پايانسىز ھاياتلىق ماكانغا ئېرىشكەندى. بىزدىن تاشقىرى، ئىسلام دىنى ئەرەب يېرىم ئارىلىنى، پېتىر ئىسلاھاتى روسىيەنى، گەندى روھى ھىندىلارنى قۇتقۇزدى ۋە باشقىلار.

ئۇيغۇر جەمئىيىتىدە قارا خانىيلار ھاكىمىيىتى يىمىرىلگەندىن ئېتىبارەن قانۇن، ئەخلاق، ئۆرپ - ئادەتنىڭ كۈچى ئاجىزلاپ باردى. ئىسلام ئەخلاقى بىلەن مۇستەملىكە ئورنىدا قوبۇل قىلغان قانۇن ئوتتۇرىسىدىكى كۈرەش داۋاملاشتى. ئۇيغۇرلار موڭغۇللارغا ئىسلام تەسىرىنى يۇقتۇرغىچە بولغان ئارىلىقتا ئۆزىنىڭ مائارىپ - تەربىيە ئىشلىرى بىر ئىزدا دېگۈدەك توختاپ قالدى، ھەتتا چېكىندى. ئەدەپ كەتكەن تەسەۋۋۇپ باش كۆتۈرۈپ، نەچچە ئەسىر ئۆتمەيلا تەركىدۇنيا - چىلىق خاھىشى يامراپ كەتتى. نەتىجە - ئاقىۋەتتە خوجىلار بۇرنىمىزغا چۈلۈك ئۆتكۈزۈۋالدى. مىللىي روھ ئۆلدى! قانۇننىڭ ئورنىنى ساختا دىنىي ئەسەبىيلىك ئىگىلىدى. ئىچكى نىزا، مەدەنىيەت قۇرغاقچىلىقى بىزنى گاڭگىرتىپ قويدى. شۇنىڭدىن ئېتىبارەن خەقلەرنىڭ دېيىغا ئۇسسۇل ئويناشقا باشلىدۇق. بۇرنىڭ ھۇۋلىشى بارا - بارا بىزدە يات بىر سېزىم پەيدا قىلىدىغان بولۇپ قالدى. «كۆچ - كۆچ قوشقى» دا: «ئاق خان بىلەن قارا خان ئىتتىپاق ئىكەن باشتا...» «دېگەندەك، ئەمدىلا ئورنىمىزدىن تۇرايلى دەپ تۇرۇشىمىزغا ئاق ئېيىق كېلىپ ۋەتەنلىرىمىزنى چىقىرىۋەتتى... ئەپسانە دەۋرى چۈشىمىزگىمۇ كىرمەيدىغان بولۇپ قالدى.

ئۇيغۇر جەمئىيىتىدە ئىجتىمائىي رېئاللىق چۇۋالچاق ھالەتتە تۇرىۋەردى. بۈگۈنكى كۈندە

خۇددى ئابدۇرەئۇپ پولات ئەپەندى كۆرسىتىپ ئۆتكىنىدەك: «ئۇلارنىڭ ئەلەمدولەتلىك مۇسۇلمانمەن دېگەنلىرى يالغان، مەن ماركسىزمغا چى، كوممۇنىستىمەن دېگەنلىرىمۇ كاززاپلىق» بولۇپ قالدى. بىزدە بىر تەرەپتىن، ئىللەتلەرنى سۆكۈش، يەنە بىر تەرەپتىن، ئالەمچە قىتىغۇرلۇق بىلەن ئۆزىمىزنى ماختاش ئەۋج ئالدى. يارىنى تاتلىغاندىلا، ئاغرىغان يەرگە تۈز سەپكەندىلا، مېنىڭچە، مۇڭ ئادەملەرنى سەگەكلەشتۈرگىلى بولىدۇ. تەبىئىي رېئاللىقنىڭ تولۇقى بىلەن قولغا كېلىشى ئۇيغۇر جەمئىيىتىنىڭ ئىجتىمائىيىتىدە بىر كۈچلۈك ھەم تەخىرسىز بۇرۇلۇش شەكىللەندۈرەلمىگەندىلا ئىشقا ئاشىدۇ.

يىغىپ ئېيتقاندا، پاكىت - پىلنى ئوسارتىدۇ.

1994 - يىلى ماي، ئۈرۈمچى

### 3. ئىنسان ۋە مەدەنىيەت

ئىنسان مەدەنىيەتنىڭ ئىجادچىسى شۇنداقلا قاراۋۇلى. يىرىك مەدەنىيەت نەمۇنىلىرى بولسا، كېيىنكى دەۋرلەردە سانائەت بىلەن بىرلىشىپ كەتتى. ياۋروپا سانائەت ئىنقىلابىدىن كېيىن ئاستا - ئاستا قول ئەمگىكى ئىستېمالدىن قالدى. پۈتكۈل جەمئىيەت زاۋۇت، كان - كارخانا، شەھەرلەرگە مەركەزلەشتى. پايدا نىسبىتى ئۆسكەنسىرى ئالڭ ساھەسىدىمۇ گۈللىنىش ۋەزىيىتى بارلىققا كەلدى. جۈملىدىن ياۋروپا مەدەنىيەت ئويغىنىشى دەۋرىدىكى ئەقلىيەتچىلىك پەلسەپىسىنىڭ خورسماس ئېنېرگىيىسى دېموكراتىك فرانسىيىدە ئىنسان ھوقۇقلىرى نىسبەتەن قوغدىلانغان بىر قەدەر مۇكەممەل قانۇننى بارلىققا كەلتۈردى. نەتىجىدە پۈتكۈل ياۋرو - ئامېرىكا يېڭى بىر ئىراغا كىردى. مەزكۇر قىتئەلەردىكى مۇتلەق كۆپ ساندىكى دۆلەتلەردە يولغا قويۇلغان پىكىر ئەركىنلىكى سىياسىتى ئىنسانلارنىڭ مائارىپ بىلەن بولغان مۇناسىۋىتى، دىن بىلەن بولغان مۇناسىۋىتى، سەنئەت بىلەن بولغان مۇناسىۋىتى، مۇھىت بىلەن بولغان مۇناسىۋەتلىرىنى تەكرار يېڭىلىدى، ھەم كېڭەيتتى، ھەم چوڭقۇرلاشتۇردى.

تەرەققىيات مەدەنىيەتكە يېڭى مەزمۇن قوشتى. دېموكراتىك ئەللەردە قەدىمىي پارلاق مەدەنىيەتنى قېزىش، كۆز قارىچۇقىدەك ئاسراش، كەلگۈسى تەرەققىياتىنىڭ ئېنېرگىيىسى سۈپىتىدە پايدىلىنىش، بېيىتىش دولقۇنى كۆتۈرۈلدى.

غەربتە، خرىستىيان دىنى ئۈستۈنلۈكىنى ئىگىلىگەن شارائىتتا خۇدا، ئېيسا (قۇتقۇزغۇچى



خۇدا)، ماريە (ئېيسانىڭ ئاپىسى) تەڭلا مەۋجۇت بولۇپ تۇردى. مۇمىن خرىستىيان نەمۇنىسىگە ئايلىنىش ئەسەبىيلىكى ئۇلاردا بىر خىل ئىپادىلىگۈسىز سەمىمىيەتنى شەكىللەندۈردى. پاپا، باش ئېپىسكوپ، ئېپىسكوپلار جەمئىيەتنى ئۈنۈملۈك كونترول قىلدى. مارتىن لۇتېرنىڭ دىنىي ئىسلاھاتى تۈپەيلىدىن بىر خىل بايلىق سۈپىتىدە قەدىرلەندى، ئىجتىمائىي پائالىيەتلەردە مەنئىي تۆۋرۈك بولۇپ قالدى. شەرقتە ئاساسەن ئىسلام ۋە بۇددادا دىنلىرى ھۆكۈم سۈردى. بۇ دىنلار سۈرلۈكلىكى بىلەن بىزنى روھىي جەھەتتىن رايىشلىققا ئېرىشتۈردى. بولۇپمۇ بۇددادا ئەقىدىسىنىڭ يىلتىزى بولغان ئازاب چۈشەنچىسى، پاكلىنىش يولى بىلەن نېرۋاناغا يېتىش يولىدا پىداكارلىق كۆرسىتىش، ئىسلامدىكى تەخرىسز بويسۇنۇش، ئۈزۈندىن - ئۈزۈنغا سوزۇلغان قۇرئان ۋە ھەدىس ئىلمىنى مۇتالىئە قىلىش، يۇرتنى قازى سورا، قەدەمدە ئىمانىي بولغاش بەدىلىگە نەپسانىيەت ئورنىكىنى تولدۇرۇشقا ئۇرۇنۇش شەپقەتسىزلىكى بىر تۇرغۇنلۇقنى كەلتۈرۈپ چىقاردى. يىراق شەرقتە بولسا تەرىقەت دىنى، كۈنچىلىق، بۇددىزم، خرىستىيان ئەقىدىسى گىرەلەشمە ھالدا مەۋجۇت بولدى. بۇ ھال ئۇلارنىڭ قەلبىگە ھوقۇقدارغا چوقۇنۇش مۆھۈرىنى باشتى، ئىمتىياز يولىدا نومۇسنى قۇربان قىلىش، جېنىنى پىدا قىلىش ئادەتتىكى ئىشقا ئايلىنىپ قالدى. قانۇن ئېڭى سۇسلاپ فېئوداللىق ئەدەب - قائىدىلەر، ھەركىم ئۆز ئالدىغا قوللانغان كېنەزلەرچە تۈزۈم تا سۈن جۇڭشەن ئەپەندى قانۇنچىلار ھەرىكىتىنى قوزغىغانغا قەدەر داۋاملاشتى. ئومۇمىي مىللەت مەنپەئىتىگە قايغۇرۇش يوق دېيەرلىك بولغاچقا، مانجۇلارنىڭ مۇستەملىكىسى بولۇشتەك ھاقارەتلىك تارىخ ئۇزۇنغا سوزۇلدى. تەبىئىي پەن تەرەققىياتى بىر ئىزدە توختاپ قالدى. سۈن جۇڭشەن دەۋرىنىڭ ئالدى - كەينىدىكى يېڭى مەدەنىيەت ھەرىكىتىنىڭ سوۋغىسى سۈپىتىدە تۆمۈر يول، تاشيوللار ياسالدى، كىچىك تىپتىكى پاراخوتلار بارلىققا كەلدى، قورال - ياراق زاۋۇتلىرى قۇرۇلدى، يېڭىچە ئەدەبىي تىل بىخلاندى، شۇ ئاساستا دەسلەپكى ئەسەرلەر بارلىققا كەلدى. خۇشى، لۇ شۈن، گومورو، چۈ چىۈبەي قاتارلىق بايراقلار لەپىلدىدى. . . لېكىن بىزدە بۇ مەزگىلدە خورەك پەسەيمىدى، تىرىكلىكنىڭ نىشانى قالمىدى. مىللەت ۋۇجۇدىدا ئېغىر جىسمانىي ئەمگەك بېسىمى ئەكس ئەتتى. مىنگو دەۋرىدىن تاكى ئازادلىققا قەدەر ياغاچچى تۆمۈر خەلىپە، ساۋاتسىز

خوجىنىياز، ئەھمەد ئەپەندى قاتارلىقلار مىللىي ئىنقىلابنىڭ سىمۋوللۇق داھىيلىرى بولدى. ئەمەلىيەتتە فېئوداللىق تۈزۈمنىڭ جاھىل قوغدىغۇچىلىرى بولمىش ياكى زىڭشىن، جىن شۈرېن، شېڭ شىسەيلەر يىرىك زىيالىيلاردىن ئىدى. ئۇلار ئىشنىڭ ئېپىنى بىلەتتى. بۇ، قانداقتۇر خەلق قوزغىلىڭى، ئىنقىلاب بولۇشىدىن كۆرە، ئەقىل - قابىلىيەت ئورۇشى ئىدى، شۇڭا رەقىبىلەر غەلبە قىلدى. پەقەت ئەھمەد ئەپەندىدەك ماركسىزىملىق پەلسەپىگە پىششىق، بەلگىلىك سىياسىي ئاڭغا ئىگە يولباشچىلا ئىككى - ئۈچ يىل ئىنقىلاب قىلىپ، خوجىنىيازنىڭ يۈرۈشلىرىدىنمۇ زور ھەم ئىشەنچلىك غەلبىگە مۇيەسسەر بولدى، خەلقىمىزنىڭ ئۇلۇغ تەلىپى ئاپتونومىيە يولى بىلەن تەمىن ئېتىلدى. ئەمما زامانىۋى تەربىيە ئېڭى سىڭمىگەن بىر مىللەتتە تۆمۈر خەلىپە، خوجىنىيازلارنىڭ بولۇشى، ئەلۋەتتە تارىخنىڭ قەھرىمان يارىتىشى ئىدى، ئۇلار شۇ دەۋردە بولمىسا بولمايتتى. پەقەت ئۇلار ئۆزلىرىنى چۈشىنىش مۇمكىنچىلىكىدىن يىراق ئىدى. بىتەھقىق سىياسىي ئازادلىق ئىستېمالدىكى مەدەنىيەت ھۈرلۈكىنىڭ ئورنىنى ياسالمايدۇ. ئىنسان مەدەنىيەتنى ئاپىرىدە قىلىش ئىزچىللىقىنى يوقاتمايدۇ، مەدەنىيەتمۇ ئىنساننى تاكامۇللاشتۇرغاندىن سىرت، سۈپەت لايىقتىگە، ئۈستۈن ئاڭغا، دەۋرنىڭ مۇقامىغا ماسلىشالمىغانلىقى تۈپەيلى چەتكە قاقىدۇ. ھەر قانداق دەۋردە مەدەنىيەت بوشلۇقى ساقلىنىدۇ. مېھىر - مۇھەببەت ئىشەنچ - ۋاپا تۇغۇمىنى ئىلگىرى سۈرۈپ ئىنسانلار ئارا چوڭقۇرلۇق ۋە كەڭرىلىككە ئېرىشىدۇ. ھەر قانداق ئىزم ئۆز دەۋرىنىڭ بەلگىلىك تەلىپىنى ئىپادىلەيدۇ. ئىجتىمائىي توپ ئورتاق خاتىرجەملىك يولى ئىزدەيدۇ. تۇراقلىق ماكان - بەلگىلەنگەن ياشاش چېگرىسى بولۇپ، پاسسىپ مىللەتلەرلا قوشنىلىرى بەلگىلەپ بەرگەن دائىرە ئىچىدىن چىقىپ كېتەلمەيدۇ. سۈبېيكتىپ چېگرا ھەر بىر ئىنسان تەرىپىدىن بەلگىلىنىدۇ. مەدەنىي ئاڭغا ۋەكىللىك قىلىدىغان ئىنسانلار، مىللەتلەر سۈبېيكتىپ چېگرىسىنى كەڭرى ئېچىۋېتىدۇ. شۇڭىمىكىن، ئوغۇزخان «چېدىر» نى چەكلىمىسىز يۆتكىيەلەيدۇ، ھېتىلەر ئاۋستىرىيە گىرازدانى تۇرۇپ، گېرمانىيىنىڭ ئىمپېراتورى بولالايدۇ، يەھۇدىيلار قەدىمىي يەتكەنلا يەردە ئىگىلىك تىكلىيەلەيدۇ ۋە باشقىلار. بولۇپمۇ بۈگۈنكى ئېنگىلىزلار سۈبېيكتىپ چېگرىسىنى ئەڭ



كەڭ ئىچىۋاتقان خەلق. شۇڭا، ئۇلار بەش قىتئەگە كېڭەيگەن ئىمپېرىيىنى ۋۇجۇتقا كەلتۈردى. مۇستەملىكە مىللەتلىرىنى مەدەنىيەت دەۋرىگە ئېلىپ كىردى. ئىككى قېتىملىق دۇنيا ئۇرۇشىدا غايەت زور بەدەل تۆلىگەن گېرمانلار بىلەن ياپونلار دۇنيا مىللەتلىرىنىڭ ئەقلىگە ھۇجۇم قىلىپ، ئۆزىنى قايتا قۇرۇپ چىقتى. ئىلغار پەن - تېخنىكا ئۈستۈنلۈكى مىللەتنىڭ غورۇرىنى ئۆستۈردى. پارلاق مەنزىرە بىزدە پارتىيىمىزنىڭ ئىككىنچى، ئۈچىنچى ئەۋلاد رەھبەرلىرى دەۋرىدە يولغا قويۇلغان ئېچىۋېتىش سىياسىتىنىڭ پارتلاش خاراكتېرلىك قابىلىيەت يېتىشتۈرۈش، ئىقتىدارنى قەدىرلەش، تېخنىكىنى ئومۇملاشتۇرۇش مەزگىلىدە بارلىققا كەلدى، دۆلەتنىڭ ئۈنۈپرسال كۈچى ئاشتى. بۇنىڭ شارائىتىدىن ئۇيغۇرلاردىمۇ يىرىك تەبىئىي، ئىجتىمائىي پەن ئالىملىرى بارلىققا كەلدى.

مەدەنىيەت خاسلىيەتلىك قەلەم بولۇپ، ئىنساننى چۆچۈتىدۇ ھەم كېيىللىكىگە ئالىدۇ. رەڭ قاتلىمى، ئىرقچىلىق، مىللىي كەيپىيات، ئېتىقاد، ئۈستۈن ئىرادە ھاياتلىق پەلسەپىسىنى رېئاللاشتۇرىدۇ. شەپقەتسىز تاللاش مىللەتلەرنى مەدەنىيەت مۇنبىرى ئۈستىدىلا قوبۇل قىلىدۇ. ئۆز نۆۋىتىدە ئىنسان مەدەنىيەتنىڭ مىللىيەتلىكى، رايون خاراكتېرى شۇنداقلا ئومۇمىيلىقى ۋە دۇنياۋىيلىقىنى ئارىلاشتۇرۇپ

قويدۇ. مىللىي گېن ساپ بولمىغان مىللەتتە ساپ كەيپىيات بولمايدۇ، ھەممە ئادەم دېگۈدەك رەڭ قارىغۇسى بولۇپ قالىدۇ. قارام ھالەت ئۇلارنى تىز پۈكتۈرىدۇ. بويسۇنۇش، باشقۇرۇلۇش، يول سورا، تىزلىنىش ھاياتنىڭ كۈنتەرتىپىگە قويۇلىدۇ. ئۆزىنى ئەپۇ قىلىش ئۇنداق ئىنسانلارنىڭ مەنىۋى ھۈجەيرىسىنى زەھەرلەيدۇ، ئادەم بولماق ئۇلار ئۈچۈن شۇنچە ئاسانلىشىپ كېتىدۇكى، ھايۋان سىياق ياشاۋېرىدۇ.

ئۆزىنى تىزگىنلەش مەدەنىيەتلىك ئىنساننىڭ بىر خىل پەزىلىتى بولۇپ، قويۇق ئېستېتىك مەناغا ئىگە. بۇ خىل روھتىن مەرۇم كىشى ئۈچۈن سەزگۈ ئەزالىرى، نورمال ئىقتىدار ئارتۇقچە بولۇپ قالىدۇ. غالجىلىق، نومۇسىنى سېتىش، مۇناپىقلىقلاردىن نومۇس قىلمايدۇ. مىللىي روھ، مىللىي ئېتىقاد، مىللىي سەنئەت، مىللىي سېزىم، مىللىي ئازاب تۇيغۇسى ئۆلگەن بولىدۇ.

ئۆزىنى تىزگىنلەشتىن مەرۇم ئىنسان ھەمىشە ئەجنەبىي مەدەنىيەتنىڭ ئۈسسۈلچىسى بولۇپ قالىدۇ، خالاس.

1994 - يىلى ئۆكتەبىر، ئۈرۈمچى

ئاپتور: كەلپىن ناھىيە ساي ئوتتۇرا مەكتىپىنىڭ ئوقۇتقۇچىسى

### ئەگەر مەۋجۇت بولۇپ تۇرىمىز دېسەك . . . مەرھابا كېرەم

سۆكۈش، كەمسىتىش، پىتتە - پاسات تېرىشىمىز ئۈچۈن كۆپرەك خىزمەت قىلىدۇ؛ بىزدە ئورتاق زېمىن بولغىنى بىلەن، يۇرتتۇراللىق بۇ زېمىنغا كۆرۈنمەس چېگرىلارنى سىزىۋەتكەن . . . ئىشقىلىپ، قاچانلاردىن باشلانغانلىقى ماڭا نامەلۇم، بۇ «تۆت ئورتاقلىق» نىڭ ھەممىسىگە مىللەت تامغىسىغا قارىغاندا يۇرتتۇراللىق تامغىسى ھەم چوڭ، ھەم ئېنىق قىلىپ بېسىۋېتىلگەن. ھېلىمۇ ياخشى، مىللەت بولۇشنىڭ شەرتلىرىگە «ئورتاق قەلبكە ئىگە بولۇش» دېگەن شەرتىمۇ قوشۇلۇپ قالماپتۇ. بولمىسا، بىز ھەقىقىي مىللەت بولۇش شەرتىگە توشماي قالاتتىكەنمىز. ئۇ چاغدا بىز نېمىدەپ ئاتالغان بولاتتۇقكىن - تاڭ!

مەن بىر مىللەتنىڭ مىللەت بولۇشى ئۈچۈن تۆت شەرت ھازىرلانغان بولۇشى كېرەك دېيىلسە، ئۇنىڭ مىللەت سۈپىتىدە مەۋجۇت بولۇپ قەد كۆتۈرۈپ تۇرۇشى ئۈچۈن، ئەڭ مۇھىمى ئورتاق

قولۇمغا «ئۇيغۇر تىلىنىڭ ئىزاھلىق لۇغىتى» چۈشۈپ قېلىۋېدى، مەن ئالدى بىلەن «م» ھەرپلىك بۆلۈكىنى ۋاراقلاشقا باشلىدىم. مەقسىتىم، مىللەت توغرىسىدىكى تەبىرىنى تېپىش ئىدى. لۇغەتتە مۇنداق دېيىلگەندى: «مىللەت - ئۇزاق مۇددەتلىك تارىخى تەرەققىياتلار ئارقىسىدا شەكىللەنگەن ئورتاق تىل، ئورتاق زېمىن، ئورتاق ئىقتىسادىي تۇرمۇش ۋە ئورتاق مەدەنىيەتتە ئىپادىلىنىدىغان ئورتاق پسخولوگىيىلىك خۇسۇسىيەتكە ئىگە كىشىلەر توپى». دېمەك، «تۆت ئورتاقلىق» نى ھازىرلىغان كىشىلەر توپىلا مىللەت دېگەن ئۇلۇغ نامغا ئېرىشەلەيدىكەن.

تۇرۇپلا ئويلىنىپ قالدىم: بىز ئۇيغۇرلار مىللەت تەبىرىدىكى تۆت شەرتنىڭ ھەممىسىگە چۈشىدىكەنمىز. بىراق بىزدە ھېسسىيات جەھەتتىكى ئورتاقلىق تولىمۇ ئاجىز. بىزدە ئورتاق تىل بولغىنى بىلەن، بۇ تىل بىر - بىرىمىزنى



ئۆز ۋاقتىدا بىر - بىرىنى ياخشى كۆرۈشۈپ ئېلىشىپ - تېگىشكەن ئەر - خوتۇنلار ئىكەنلىكىنىمۇ ئۇنتۇپ قېلىشىدۇ.

دۇنيادا مىللەتلەر ئۆزلىرىنىڭ مەۋجۇتلۇقى، تەرەققىياتى ئۈچۈن كۈرەش قىلىۋاتقان بۇ دەۋردە بىز كەينىگە چېكىنىپ، مىللەتكە خاس خۇسۇسىيەتلىرىمىزنى يوقىتىپ قويماقتىمىز. مىللەت قەبىلىلەر توپىنىڭ بىرلىشىش تەرەققىياتى جەريانىدا بارلىققا كەلگەن بولسا، بىز كەينىمىزگە يېنىپ قەبىلىلەر ھالىتىگە قايتماقتىمىز. تېخى بۇ قەبىلىلەرنىڭ نامى «يۇرت» دەپ ئاتالماقتا، خالاس!

بىر دۆلەتنىڭ قۇدرەت تېپىشى ئۇنىڭ خەلقىنىڭ ئىناق - ئىتتىپاق بولۇشىغا باغلىق بولغىنىدەك، بىر مىللەتنىڭ مەۋجۇت بولۇپ تۇرالىشى ۋە ئىلغار مىللەتلەر قاتارىغا ئۆتۈشمۇ ئۇ مىللەت ئەزالىرىنىڭ يۇرت ئوقۇمىدىن قۇتۇلۇپ، ئورتاق مىللىي گەۋدىگە ئايلىنالىشىغا، پىتىنە - پائىدالارنى قويۇپ، بىر - بىرىنىڭ ۋە مىللەتنىڭ غېمىنى يەيدىغان بولۇشىغا باغلىق، دەپ قارايمەن. ئۇيغۇرلارنىڭ يۈكسەك مەدەنىيەت، ئېسىل ئەنئەنىلەرگە ئىگە قەدىمكى مىللەت ئىكەنلىكى پاكىت. بۇنى ئەجدادلىرىمىز يارىتىپ، بىزگە مىراس قالدۇرۇپ كەتكەن. ھالا بۈگۈنكى كۈنگە كەلگەندە بۇ مىللەت، بۇ مەدەنىيەت، بۇ ئەنئەنىلەر شۇ ئەجدادلارنىڭ بۈگۈنكى ئەۋلادلىرى تەرىپىدىن تۇنجۇقتۇرۇۋېتىلسە، دۇنيادا بۇنىڭدىنمۇ ئېغىر پاجىئە بولامدۇ؟! ئەگەر بىز ۋىجدان ئىگىسى بولساق، بۇنى چوقۇم ئويلىنىشىمىز، ھەر بىرىمىز مەردانلىق بىلەن يۈرىكىمىزنى تۇتۇپ بېقىشىمىز، ئەڭ ئالدى بىلەن «ۋەتەن، مىللەتنى ھەممىدىن ئەلا بىلىش» تەك. ئورتاق پىسخولوگىيىلىك خاراكتېر يېتىلدۈرۈشىمىز، شۇ ئارقىلىق ئۆزىمىزنىڭ مىللەت ئالدىدىكى بۇرچىمىزنى ھەقىقىي تونۇشىمىز لازىم.

قەلبكە ئىگە بولۇشى كېرەك، دەپ قارايمەن، لېكىن بىز ئورتاق قەلبكە ئىگىمۇ؟!

تۆت ئۇيغۇر بىر يەردە ئولتۇرغان سورۇندا يۇرت گېپى بولماي قالمايدۇ. سورۇندىكىلەر ئۆز يۇرتىنىڭ ئۇلۇغلىقىنى كۆككە كۆتۈرۈپ، ئۆزگە يۇرتلۇق ئۇيغۇرلارنى سۆكۈشىدۇ، ھەتتا ئۇلارنىڭ بېشىغا چۈشكەن ئېغىر كۈنلەر ئۈستىدە سېھرىگەرلىك ئويۇنىنى كۆرۈۋاتقان تاماشىبىنلار - دەك قاقاقلاپ كۈلۈشىدۇ.


دۇنيادىكى مەدەنىيەتلىك مىللەتلەر ئۆزىنىڭ ئەڭ ياخشى ئەنئەنىلىرىنى باشقا ئەللەرگە تارقىتىش ئارقىلىق ئۆزىنى تېخىمۇ مۇكەممەللەشتۈرۈپ، ئۆز مىللىتىنى نامايان قىلىدۇ. لېكىن بىزچۇ؟ ئوساللىقىمىزدىن دۇنيانىڭ نەرىگىلا بارساق سېسىقىمىز چىققىنى چىققان. ئېيتايلىق، ئادەملىرىمىز يەنە شۇ يۇرتتازلىقىدىن ئاللاننىڭ مۇقەددەس زېمىنى دەپ ئاتالغان مەككىدىمۇ «ئاتۇش رابات»، «قەشقەر رابات»، «كۈچا رابات»، «خوتەن رابات» دېگەن راباتلارنى سېلىۋېلىشقان. يۇقىرىدىكى يۇرتلاردىن ھەج تاۋابقا بارغانلار ئۆز يۇرتىنىڭ نامى بىلەن ئاتالغان راباتلارغا چۈشىدۇ، لېكىن باشقا يۇرتتىن بارغانلىرى (گەرچە ئۇلار ئاتۇش، قەشقەر، كۈچا، خوتەنلىكلەر بىلەن بىر مىللەت بولسىمۇ) ئۆزلىرىنىڭ راباتلىرى بولمىغاچقا، سىرتتا يېتىشقا مەجبۇر بولىدۇ. ھېلىقى مىللەتداشلىرى بولسا، ئۇلارغا ئىچ ئاغرىتىش ئۇياقتا تۇرسۇن، ئۇلارنىڭ يات يۇرتتا ئېغىر كۈنگە قالغانلىقىدىن ھوزۇرلىنىشىپ كۈلۈشىدۇ. توۋا، ئۇلار تېخى ئىسلامنىڭ پەزىلىتىنى ئادا قىلىپ، ساۋاب تېپىش ئۈچۈن ھەجگە بارغانمىش!

بىزدىكى يۇرتتازلىقنىڭ «تەرەققىياتى» شۇ دەرىجىگە يەتكەنكى، «ئىنساننىڭ كىچىك ۋەتەنى» دەپ ئاتالغان ئائىلىلىرىمىزمۇ بۇنىڭدىن خالىي ئەمەس. بىزنىڭ ئۆيىنى ئېلىپ ئېيتسام، دادامنىڭ تېگى تۇرپانلىق، ئاپامنىڭ بولسا قەشقەرلىك. ئۇلار بەزىدە تەگىشىپ قالغۇدەك بولسا، ئۆز ئارا يۇرتلىرىنى سۆكۈشىدۇ. بۇنداق چاغلاردا ئۇلار ئۆزلىرىنىڭ بىر مىللەت ئىكەنلىكىنىلا ئەمەس،

ئاپتور: شىنجاڭ ئۇنىۋېرسىتېتى چەت ئەل تىللىرى فاكولتېتى ئېنگىز تىلى سىنىپىنىڭ ئوقۇغۇچىسى. (M1)

بۇ سان مۇقاۋىسى 4 - بېتىنىڭ نەشىر سۆزىدىكى «باسقۇچى ئورۇن: شىنجاڭ ئىشچىلار ۋاقىت گېزىتى باسما زاۋۇتى» دېگەننى «باسقۇچى ئورۇن: شىنجاڭ گېزىتى باسما زاۋۇتى» دەپ تۈزىتىپ ئوقۇشۇڭلارنى سورايمىز. - «شىنجاڭ مەدەنىيىتى» ژۇرنىلى تەھرىر بۆلۈمى





# ئاممىۋى

## مەدەنىيەت

### ئۇچۇرى

مەدەنىيەت پائالىيەتلىرىنى كۆپ خىللاشتۇرۇپ، بەرلىك ئالاھىدىلىكىنى گەۋدىلەندۈرۈپ، چېگرا رايون مەدەنىيەت كارىدورى قۇرۇلۇشىنى ئىلگىرى سۈرۈش - مەكتەپ ناھىيىسىنىڭ 10 مىڭ چاقىرىملىق چېگرا رايون مەدەنىيەت كارىدورى قۇرۇلۇشىنى يۈكسەلدۈرگەنلىكى توغرىسىدا

كاپالىتىگە ئىگە قىلدى. ناھىيە رەھبەرلىرى كۆپ قېتىم ناھىيىلىك مەدەنىيەت يۈرتى ۋە ھەرقايسى يېزا مەدەنىيەت پونكىتى (مەركىزى) لىرىگە بېرىپ، دوكلات ئاڭلاپ، نەق مەيداندا ئىش بېجىرىپ، مەدەنىيەت كارىدورى قۇرۇلۇشى داۋامىدا كۆرۈلگەن قىيىنچىلىق ۋە مەسىلىلەرنى ۋاقتىدا ھەل قىلدى.

- مەدەنىيەت پونكىتلىرى ۋە مەدەنىيەت ئۆيلىرىنى ئۆلچەمگە يەتكۈزۈش خىزمىتىنى چىڭ تۇتتى. ناھىيىلىك پارتكوم ۋە خەلق ھۆكۈمىتى مەدەنىيەت پونكىتلىرى ۋە مەدەنىيەت ئۆيلىرىنى ئۆلچەمگە يەتكۈزۈش پىلانى تۈزۈپ، يېزىلاردىن ئۆلچەملىك مەدەنىيەت پونكىتى پائالىيەت سورۇنىنىڭ ئىگىلىگەن يەر كۆلىمى بەش موڧىدىن، قۇرۇلۇش كۆلىمى 350 كۋادرات مېتىردىن كەم بولماسلىقىنى، ئۈچتىن ئىككى قىسىم كەنتلەردە يازلىق، قىشلىق كىنو خانىسى بولغان ئۆلچەملىك مەدەنىيەت ئۆيى قۇرۇشنى تەلەپ قىلدى. بۇنىڭ بىلەن 1993 - يىلى يانتاق يېزىسى 400 مىڭ يۈەن سەرپ قىلىپ يېزىلىق مەدەنىيەت مەركىزىنى قايتا قۇرۇپ چىقتى، 900 مىڭ يۈەن ئاجرىتىپ، 24 كەنتتە مەدەنىيەت ئۆيى قۇردى. قۇرما، قۇمقۇسار، غازكۆل قاتارلىق يېزىلار 528 مىڭ يۈەن سەرپ قىلىپ، مەدەنىيەت پونكىتى سالىدى ۋە پائالىيەت مەيدانى ياسىدى. توققۇز يېزا 1 مىليون 153 مىڭ يۈەن مەبلەغ سېلىپ، 98 مەدەنىيەت ئۆيىنى يېڭىدىن قۇردى ياكى كېڭەيتتى. ھازىر ناھىيىدە مەدەنىيەت يۈرتى، كۈتۈپخانا، كىنو - تىياتىرخانا، توققۇز يېزىدا مەدەنىيەت پونكىتى (مەركىزى)، 133 كەنتتە مەدەنىيەت ئۆيى، ئىدارە - ئورگان، كارخانا ۋە كەسپىي ئورۇنلاردا 82 «ئىشچى - خىزمەتچىلەر ئائىلىسى»، سەككىز يېزىدا

مەكتەپ ناھىيىسى ئىشلەپچىقىرىشنى يىلمۇ يىل يۈكسەلدۈرۈپ، دېھقان، چارۋىچىلارنىڭ ماددىي تۇرمۇشىنى ياخشىلاش ئاساسىدا مەدەنىيەت پائالىيەتلىرىنى كۆپ خىللاشتۇرۇپ، مەدەنىيەت ئەسلىھەلىرىنى يۈرۈشلەشتۈرۈپ، چېگرا رايون مەدەنىيەت كارىدورى قۇرۇلۇشىدا ياخشى ئۈنۈم ھاسىل قىلدى. 1995 - يىلى بۇ ناھىيە كادىرلار مىنىستىرلىكى، مەدەنىيەت مىنىستىرلىكى تەرىپىدىن «مەملىكەت بويىچە مەدەنىيەت خىزمىتىدىكى نەمۇنەچى ئورۇن» دېگەن نامغا ئېرىشتى. بۇ ناھىيە يۇقىرىقى نەتىجىلەرنى قولغا كەلتۈرۈشتە تۆۋەندىكى خىزمەتلەرنى چىڭ تۇتتى.

- تونۇشنى ئۆستۈرۈپ، رەھبەرلىكنى كۈچەيتتى. ناھىيىلىك پارتكوم ۋە خەلق ھۆكۈمىتى مەملىكەت بويىچە «10 مىڭ چاقىرىملىق چېگرا رايون مەدەنىيەت كارىدورى قۇرۇلۇشى» نىڭ ئەھمىيىتىگە بولغان تونۇشىنى ئۆستۈرۈپ، مەدەنىيەت كارىدورى قۇرۇلۇشىنى ناھىيىنىڭ ئىقتىسادىي ۋە ئىجتىمائىي تەرەققىيات پىلانىغا كىرگۈزۈپ، پىلاندا ئورنى بولۇش، خىزمەتتە يولى بولۇش، مالىيىدە مەبلەغ بولۇشنى ئىشقا ئاشۇردى. مەدەنىيەت كارىدورى قۇرۇلۇشىغا رەھبەرلىك قىلىش گۇرۇپپىسىنى قۇرۇپ، مەدەنىيەت كارىدورى قۇرۇلۇشىنى كۈچلۈك رەھبەرلىك

# ئاممىۋى مەدەنىيەت



پونكىتلىرى ۋە مەدەنىيەت ئۆيلىرىمۇ ھەر خىل مەدەنىيەت تەنتەربىيە پائالىيەتلىرىنى قانات يايدۇردى. يانتاق يېزىلىق مەدەنىيەت مەركىزى يىلدا بىر قېتىم دېھقانلار تەنتەربىيە مۇسابىقىسى، ھەپتىدە بىر قېتىم مەشرەپ، ئايدا بىر قېتىم گۈزەل سەنئەت، فوتو سۈرەت كۆرگەزمىسى ئۆتكۈزۈشنى دائىملاشتۇردى. غازكۆل يېزىلىق مەدەنىيەت مەركىزى يېقىنقى يىللاردىن بۇيان 250 قېتىم ھەر خىل مەدەنىيەت تەنتەربىيە پائالىيىتى ئۆتكۈزۈپ، «تەنتەربىيە ماكانى» دېگەن نامغا ئېرىشتى.

- ئىشتىن سىرتقى ئەدەبىيات - سەنئەت خادىملىرىنىڭ ساياسىنى ئۆستۈرۈشكە ئەھمىيەت بەردى. يېقىنقى يىللاردىن بۇيان ناھىيىلىك مەدەنىيەت يۈرتى 35 قارار گۈزەل سەنئەت كۇرسى ئېچىپ، 632 كىشىنى تەربىيىلىدى. بۇلار ئىجاد قىلغان ئەسەر 830 پارچىغا يەتتى. دولان ئۇسۇلى ئىز باسارلىرىنى يېتىشتۈرۈش ئۈچۈن ئوتتۇرا مەكتەپلەردە قوشۇمچە دولان ئۇسۇلى دەرسى تەسىس قىلىپ، 3100 ئوقۇغۇچىنى تەربىيىلىدى. يانتاق يېزىلىق مەدەنىيەت مەركىزى دېھقانلارنىڭ دولان ئۇسۇلىغا ئامراق بولۇشتەك ئالاھىدىلىكىگە ئاساسەن كۇرس ئېچىپ، 5000 دىن ئارتۇق دولان ئۇسۇلى ھەۋەسكارىنى تەربىيىلىدى. باشقا يېزا - بازارلاردىكى مەدەنىيەت پونكىتلىرىمۇ ئاممىنىڭ قىزىقىشىغا ئاساسەن، ھەر يىلى بىر قانچە قارار دولان مۇقامى، فوتو سۈرەت، گۈزەل سەنئەت، ئەدەبىي ئىجادىيەت، دولان ئۇسۇلى كۇرسى ئېچىپ، 500 گە يېقىن كىشىنى تەربىيىلىدى. بۇنىڭ بىلەن ئەدەبىي ئىجادىيەت ھەۋەسكارلىرى 209 غا، ئەسەرلىرى 2235 پارچىغا يەتتى. بۇنىڭ ئۈنى ئاپتونوم رايون، 15 ى ۋىلايەت بويىچە مۇكاپاتلاندى. ئىككى كىشى مەملىكەتلىك ئاز سانلىق مىللەتلەر يازغۇچىلار جەمئىيىتىنىڭ، بەش كىشى شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ ئەزاسى بولدى. بىر قىسىم ئەسەرلەر دۆلىتىمىز ئىچى ۋە چەت ئەللەردە تەسىر قوزغىدى. 1992 - يىلىدىن بۇيان بۇ ناھىيە رەسىم سىزىش، دولان مەشرىپىنى ئورۇنداش جەھەتلەردە خەلقئارا، مەملىكەت ۋە ئاپتونوم رايون بويىچە ئۇيۇشتۇرۇلغان مۇسابىقىلەرگە قاتنىشىپ، زور شان - شەرەپكە ئېرىشتى. بەزى رەسىملەر پارىژ خەلقئارا رەسىم كۆرگەزمىسىگە قويۇلدى. بۇ ناھىيە 1996 - يىلى 320 مىڭ يۈەن ئاجرىتىپ، «مەكتەپ دېھقانلار رەسىملىرى توپلىمى»، «ئۇيغۇر دولان مۇقامى» ناملىق كىتابلارنى، «ئۇيغۇر دولان مۇقامى» ۋە «دولان خەلق ناخشىلىرى» نىڭ قاپلىق ئۇنئالغۇ لېنتىلىرىنى نەشىر قىلدۇردى. مەدەنىيەت مىنىستىرلىكى بۇ ناھىيىگە «دېھقان رەسىملەر ماكانى» دەپ نام بەردى.

مەدەنىيەت مۇھەممەت تېرىپىم  
 («شىنجاڭ گېزىتى» مۇخبىرى)

كىنوخانا، 187 كىنو قويۇش ئەترىتى بار بولدى. توققۇز مەدەنىيەت پونكىتى 1994 ۋە 1995 - يىلى شىنجاڭ ئۇيغۇر ئاپتونوم رايونلۇق مەدەنىيەت نازارىتى تەرىپىدىن «ئۆلچەمگە يەتكەن مەدەنىيەت پونكىتى (مەركىزى)» دېگەن نامغا ئېرىشتى.

- مەبلەغە كاپالەتلىك قىلىپ، مەدەنىيەت ئەسلىھەلىرىنى سەرخىلاشتۇردى. ناھىيىلىك پارتكوم ۋە خەلق ھۆكۈمىتى مەبلەغ قىيىنچىلىقىنى ھەل قىلىش ئۈچۈن، 1993 - يىلى يېزىلاردا ھەر يىلى بىر تۇتاش يىغىۋېلىنىدىغان بەش پىرسەنت خىراجەتنىڭ 0.5 پىرسەنتىنى مەدەنىيەت كارىدورى قۇرۇلۇش خىراجىتى قىلىشنى بەلگىلىگەندى. بۇنىڭ بىلەن ھەر يىلى مەدەنىيەت كارىدورى قۇرۇلۇشىغا بىر تۇتاش ئاجرىتىلغان خىراجەت 300 مىڭ يۈەنگە، ھازىرقى جۇغلانمىسى 3 مىليون 500 مىڭ يۈەنگە يەتتى. 1991 - يىلىدىن بۇيان بۇ ناھىيە مەدەنىيەت كارىدورى قۇرۇلۇشىغا سالغان مەبلەغ 4 مىليون 700 مىڭ يۈەنگە، يېزىلار سالغان مەبلەغ 355 مىڭ يۈەنگە يەتتى. نەتىجىدە مەدەنىيەت پونكىتلىرى ۋە مەدەنىيەت ئۆيلىرىنىڭ ئەسلىھەلىرى ئۈزلۈكسىز تولۇقلىنىپ، مەدەنىيەت پونكىتلىرىنىڭ ھەممىسىدە تېلېۋىزور، سىنقويغۇ، فوتو ئاپپارات، ئۇنئالغۇ، ھەر خىل كۆڭۈل ئېچىش ۋە تەنتەربىيە سايمانلىرى، بەزى مەدەنىيەت پونكىتلىرىدا سىنئالغۇ، رەسىم يۇيۇش ئاپپاراتى، دىزېل ماتورلۇق گېنېراتور بار بولدى.

- ئالاھىدىلىك گەۋدىلەندۈرۈلگەن ئاممىۋى مەدەنىيەت تەنتەربىيە پائالىيەتلىرىنى قانات يايدۇرۇپ، ئاممىنىڭ مەنىۋى تۇرمۇشىنى جانلاندۇردى. مەكتەپ ناھىيىسى دولان مەشرىپى، دولان ئۇسۇلى، ئەنئەنىۋى تەنتەربىيە، ناخشا - قوشاق، رەسىم سىزىش بىلەن داڭق چىقارغان. ناھىيىلىك پارتكوم ۋە خەلق ھۆكۈمىتى بۇ ئالاھىدىلىكنى گەۋدىلەندۈرۈشتە «تۆتى بىرلەشتۈرۈش» يەنى يېزا ئىگىلىك ئىشلەپچىقىرىشى بىلەن بىرلەشتۈرۈش، پارتىيىنىڭ مەركىزىي خىزمەت ۋەزىپىلىرى بىلەن بىرلەشتۈرۈش، ئاممىۋى مەدەنىيەت - تەنتەربىيە پائالىيەتلىرى بىلەن بىرلەشتۈرۈش، ھېيت - بايرام، خاتىرە كۈنلەرنى تەبرىكلەش پائالىيەتلىرى بىلەن بىرلەشتۈرۈش ئۇسۇلى ئارقىلىق پائالىيەتنى دائىملاشتۇرۇش، شەكلى ھەر خىل، مەزمۇنى كۆپ خىل بولۇش، ساغلام بولۇشنى ئىشقا ئاشۇردى. ھەر ئىككى يىلدا بىر قېتىم ناھىيە بويىچە دېھقانلار سەنئەت بايرىمى، يىلدا بىر قېتىم تەنھەرىكەت مۇسابىقىسى ئۆتكۈزۈلدى. يېقىنقى يىللاردىن بۇيان ناھىيە بويىچە ئۆتكۈزۈلگەن مەشرەپ، دولان مۇقامى ئورۇنداش، ئوغلاق تارتىشىش، ئات بەيگىسى، ئىلەڭگۈچ قاتارلىق پائالىيەتلەر 170 قېتىمدىن كۆپرەككە، 1994 -، 1995 - يىللىرى ئۆتكۈزۈلگەن ھۆسن خەت، گۈزەل سەنئەت، فوتو سۈرەت كۆرگەزمىسى 10 قېتىمغا يەتتى. مەدەنىيەت

### چىگرا رايون مەدەنىيەت كارىدورى قۇرۇلۇشىنى تېزلىتىپ، دېھقان، چارۋىچىلارغا مەنىۋى ئوزۇق يەتكۈزۈش

- گۇما ناھىيىسىنىڭ چىگرا رايون مەدەنىيەت كارىدورى قۇرۇلۇشىنى ياخشى ئىشلەپ، دېھقان، چارۋىچىلارنىڭ ئىشتىن سىرتقى مەنىۋى تۇرمۇشىنى بېيىتقانلىقى توغرىسىدا

مەدەنىيەت سىستېمىسىدا سەنئەت ئۆمىكى، كىنو فىلىم تارقىتىش شىركىتى، مەدەنىيەت يۈرتى، كۈتۈپخانا، 15 يېزا - بازاردا مەدەنىيەت پونكىتى، 164 كەنتتە مەدەنىيەت ئۆيى بار. بۇ ناھىيىنىڭ مەدەنىيەت سىستېمىسىدا 127 نەپەر

مەملىكەت بويىچە «10 مىڭ چاقىرنىلىق چىگرا رايون مەدەنىيەت كارىدورى قۇرۇلۇشى» دىكى ئىلغار ئورۇن - گۇما ناھىيىسىدە ئۇيغۇر، خەنزۇ، تاجىك مىللەتلىرىدىن تەركىب تاپقان 186 مىڭدىن كۆپرەك ئاھالە بار. ناھىيىنىڭ



تارتىشىش، ئات بەيگىسى، چېلىشىش پائالىيەتلىرىنى ئۇيۇشتۇرۇپ، دېھقان، چارۋىچىلارنىڭ مەنئى تۇرمۇشىنى بېيىتتى.

- ناھىيىلىك كۈتۈپخانا ئاممىنىڭ كىتاب، گېزىت - ژۇرنال كۆرۈشىگە قولايلىق يارىتىپ بەردى. بۇ كۈتۈپخانا كىتاب جۇغلانمىسىنى 65 مىڭ 560 پارچىغا يەتكۈزۈپ، كىتابلارنى كاتولوگ بويىچە رەتلىك باشقۇرۇپ، 345 كىشىگە كىتاب ئارىيەت ئېلىش كىنىشكىسى تارقىتىپ بەردى. ۋاقىتلىق كىتاب ئارىيەت ئالغۇچىلارنى 13 مىڭ كىشىگە يەتكۈزدى. يىلىغا 4000 يۈەنلىك گېزىت - ژۇرنالغا مۇشتىرى بولۇپ، ئاممىنىڭ گېزىت - ژۇرنال كۆرۈپ ئىلىم - پەن ئىگىلىشىگە شارائىت يارىتىپ بەردى. - ناھىيىلىك كىنو فىلىم شىركىتى كىنو قويۇشنى ئاساسى قاتلاملارغا يۈزلەندۈردى. ناھىيىلىك كىنو فىلىم شىركىتى توققۇز يېزا - بازاردىكى 88 كىنو قويۇش توچكىسى، 19 ئورۇندىكى بېلەت سېتىپ كىنو قويۇش ئورنى ۋە يېزا - بازارلاردىكى كىنو ئەترەتلىرىنى ياخشى باشقۇردى. 1995 - يىلى 420 قېتىم كىنو قويۇپ دېھقان، چارۋىچىلارنى ۋاقتى - ۋاقتىدا كىنو كۆرۈش ئىمكانىيىتىگە ئىگە قىلدى ۋە 234 مىڭ يۈەن كىرىم قىلدى.

- مەدەنىيەت يادىكارلىقلىرىنىڭ رولىنى جارى قىلدۇردى. گۇما ناھىيىسىدە ئاپتونوم رايون دەرىجىلىك قوغدىلىدىغان مەدەنىيەت يادىكارلىقى نۇقتىسىدىن ئىككىسى، ناھىيە دەرىجىلىك نۇقتىسىدىن توققۇزى، مەدەنىيەت يادىكارلىقى ئىزلىرىدىن 37 سى بولۇپ، ۋىلايەت بويىچە مەدەنىيەت يادىكارلىقلىرى بىر قەدەر كۆپ ناھىيىلەرنىڭ بىرى. ناھىيىلىك مەدەنىيەت ئىدارىسى مەسئۇلىيەتنى كىشى پېشىغىچە ئەمەلىيلەشتۈرۈپ، قوغداش خىزمىتىنى كۈچەيتىپ، كۆپلىگەن ساياھەتچىلەرنى كۈتۈۋالدى. شۇڭا، 1994 - يىلى ۋىلايەت بويىچە مەدەنىيەت يادىكارلىقلىرىنى قوغداش خىزمىتىدىكى ئىلغار كوللېكتىپ بولۇپ باھالاندى. - نازارەتچىلىكنى كۈچەيتىپ، مەدەنىيەت بازارلىرىنى ساغلاملاشتۇردى. ناھىيە مەدەنىيەت بازارلىرىنى باشقۇرۇش رەھبەرلىك گۇرۇپپىسى قۇرۇپ تەشۋىق - تەربىيىنى كۈچەيتتى. 18 قارار كۇرس ئېچىپ، مەدەنىيەت تىجارىتى بىلەن شۇغۇللىنىۋاتقان 113 نەپەر تىجارەتچىنى «نېزام» نى ئۆگىنىشكە ئۇيۇشتۇرۇپ تونۇشنى ئۆستۈردى. شۇ ئاساستا مۇناسىۋەتلىك تارماقلاردىن ئادەم ئاجرىتىپ 14 قېتىم چوڭ تەكشۈرۈش، 36 قېتىم قەرەللىك ۋە قەرەلسىز تەكشۈرۈش ئېلىپ بېرىپ، 40 دانە شەھۋانە سۈرەتلىك قارت، ئاسما كاللىندارنى بىر تەرەپ قىلدى. شۇ ئارقىلىق مەدەنىيەت بازارلىرىنى ساغلاملاشتۇرۇپ، تىنچ، ئىتتىپاق بولغان سىياسى ۋەزىيەتنى قوغدىدى.

ئوبۇلقاسىم تۇرسۇن

(«شىنجاڭ گېزىتى» مۇخبىرى) (M2)

ئىشچى - خىزمەتچى ئىشلەيدۇ. ناھىيىلىك پارتكوم ۋە خەلق ھۆكۈمىتى يېقىنقى يىللاردىن بۇيان بۇ ئورۇنلارنىڭ رولىنى تولۇق جارى قىلدۇرۇپ، ئىشچى - خىزمەتچىلەرنىڭ ئاكتىپلىقىنى قوزغاپ، چېگرا رايون مەدەنىيەت كارىدورى قۇرۇلۇشىنىڭ قەدىمىنى تېزلىتىپ، دېھقان، چارۋىچىلارنىڭ مەنئى تۇرمۇشىنىڭ مەزمۇنىنى بېيىتىپ، ناھىيىنىڭ ئىككى مەدەنىيەت قۇرۇلۇشىنى كۈچلۈك ئىلگىرى سۈردى. ئۇلار بۇ جەھەتتىكى تۆھپىسىگە ئاساسەن ئاپتونوم رايون ۋە خوتەن ۋىلايىتى بويىچە مەدەنىيەت خىزمىتىدىكى ئىلغار كوللېكتىپ بولۇپ باھالاندى. تەقدىرلەندى ۋە مۇكاپاتلاندى. 1996 - يىلى 9 - ئايدا قەشقەردە ئۆتكۈزۈلگەن مەدەنىيەت كارىدورى قۇرۇلۇشى بويىچە 5 - قېتىملىق مەملىكەتلىك نەق مەيدان يىغىنىدا «10 مىڭ چاقىرىملىق چېگرا رايون مەدەنىيەت كارىدورى قۇرۇلۇشىدىكى ئىلغار ئورۇن» دېگەن نامغا ئېرىشىپ، مەدەنىيەت مىنىستىرلىكىنىڭ تەقدىرلىشىگە ئېرىشتى. ئۇلارنىڭ چېگرا رايون مەدەنىيەت كارىدورى قۇرۇلۇشىدىكى ئاساسلىق تەجرىبىسى مۇنداق:

- ناھىيىلىك سەنئەت ئۆمىكى ئۆز قۇرۇلۇشىنى كۈچەيتىپ، سەنئەتنى يېزىلارغا يۈزلەندۈردى. يېقىنقى ئۈچ يىلدىن بۇيان سەنئەت ئۆمىكىدىكى ئارتىستلار جاپالىق ئىزدىنىپ، دەۋر روھى ۋە مىللىي ئالاھىدىلىكنى ئەكس ئەتتۈرىدىغان يېڭى سەنئەت نومۇرلىرىنى ئىجاد قىلىپ ۋە تەييارلاپ، ناھىيىدىكى 15 يېزا - بازار ۋە خوتەن، قەشقەر، ئاقسۇ ۋىلايەتلىرىنىڭ ناھىيە، شەھەرلىرىگە بېرىپ 180 قېتىم ئويۇن قويۇپ ئاممىنىڭ ئالقىشىغا ئېرىشتى ھەم 248 مىڭ يۈەن كىرىم قىلدى.

- ناھىيىلىك مەدەنىيەت يۇرتى ئاممىنىڭ مەنئى تۇرمۇشىنى بېيىتتى. ناھىيىلىك مەدەنىيەت يۇرتى ناھىيىلىك مۇقامچىلار جەمئىيىتىنىڭ رولىنى جارى قىلدۇرۇپ، بۆلتۈردىن بۇيان 18 قېتىم چوڭ كۆلەمدىكى مۇقام - مەشرەپ، 300 قېتىم ناخشا - ئۇسسۇل پائالىيىتى ئۇيۇشتۇردى، كۆرگۈچىلەر 34 مىڭ 500 ئادەم (قېتىم) غا يەتتى. 18 قارار ھۆسن خەت، ئۇسسۇل، مۇزىكا، رەسىم سىزىش كۇرسى ئېچىپ 516 نەپەر ھەۋەسكارنى تەربىيىلىدى. 11 قېتىم ھۆسن خەت، فوتو سۈرەت، رەسىم كۆرگەزمىسى ئۇيۇشتۇرۇپ، ناھىيىدىكى ئاپتورلارنىڭ 1800 پارچىدىن كۆپرەك ئەسىرىنى كۆرگەزمە قىلدى. كۆرگۈچىلەر 150 مىڭ ئادەم (قېتىم) غا يەتتى.

- يېزا - بازارلىق مەدەنىيەت پونكىتلىرى پەن - مەدەنىيەت بىلىملىرى تونۇشتۇرۇلغان، مەزمۇنى ساغلام كىتابلارنى كۆپلەپ كىرگۈزۈپ، ئارىيەت ئېلىپ ئوقۇيدىغان كىتابنى 14 مىڭ پارچىدىن كۆپرەككە يەتكۈزدى. مەدەنىيەت پونكىتلىرىغا كېلىپ كىتاب، گېزىت - ژۇرنال كۆرگۈچىلەر ئوتتۇرا ھېساب بىلەن كۈنىگە 1000 كىشىدىن ئاشتى. خەلق سەنئەتچىلىرىدىن 165 كىشىنىڭ ئارخىپى تۇرغۇزۇلدى. مەدەنىيەت پونكىتلىرى ئۈچ يىلدىن بۇيان 1500 قېتىمدىن كۆپرەك توپ مۇسابىقىسى، ئوغلاق

ماشىنىستلار: ماشىنىكىدا: ئارزۇگۈل ئېلى، كومپيوتېردا: تۇرسۇنئاي يۈسۈپ (تەكلىپ قىلىنغان)





# ئەجدىھانىڭ

پۇشتى

يىلتىزنى

ئىزدەيمەكتە

- «شيا - شاڭ - جۇ زامانلىرىغا دائىر ئىمارەت» نى قۇرۇش مۇناسىۋىتى بىلەن مۇمۇ، تىدەنپىي

خالغانچە زىكرى قىلىنىۋاتقان بۇرۇنقى تارىخى ئۇزاق زامانلاردىن بۇيانقى تۇمان - توزانلار ئاستىدا كۆمۈلۈپ قالغان بولمامدۇ؟ بۇ يىل (1996 - يىلى) 16 - مايدا قۇرۇلۇشى رەسمىي باشلانغان «شيا - شاڭ - جۇ زامانلىرىغا دائىر ئىمارەت» زامانىمىزدىكىلەرنى شيا - شاڭ - جۇنىڭ ئىشەنچلىك خرونولوگىيىسى بىلەن تەمىنلىشى مۇمكىن. كېسەل بولۇپ ئورۇن تۇتۇپ يېتىپ قالغان 87 ياشلىق مەشھۇر ئارخېئولوگ سۇ بىنچى بۇ خەۋەرنى ئاڭلاپ ھاياجانلىنىپ: «ئەجدىھانىڭ پۇشتى ئۆز مەدەنىيىتىنىڭ يىلتىزنى ئىزدەشكە كىرىشتى» دېدى.

## «دەست تۇرالمىغان» بەش مىڭ يىل

سىماچىيەن «تارىخنامە» نى يازغاندىن بۇيان، ھەر دەۋردىكى ئالىملار جۇڭگو تارىخىنىڭ خۇاڭدىن باشلانغانلىقىغا ئىشەنسىمۇ، لېكىن تارىخى ماتېرىياللار يېتەرلىك بولمىغاچقا، قەدىمدىن ھازىرغىچە ئۆتكەن ئالىملار ئۈچ دەۋرنى شۈبھىلىك نەزەرى بىلەن چاڭلاپ، «تارىخنامە» دە ئۈچ خان - بەش سۇلتان توغرىسىدا يېزىلغانلاردىن گۇمانلىنىشتى. مىڭ يىللاردىن بۇيان، شيا - شاڭ - جۇ زامانلىرىغا بولغان خىلمۇ خىل گۇمانلار يەن - خۇاڭ پۇشتى - ئەۋلادى ئۈچۈن يەشكىلى بولمايدىغان تۈگۈن بولۇپ قالدى.

بۇنىڭدىن 2400 يىل ئىلگىرى ئۆتكەن كۈڭزى: شيا زامانىدىكى ئەدەبىي سۆزلەپ بېرەلەيمەن، ئۇنىڭدىن كېيىن ئۆتكەن چى بەگلىكىنى ئىسپاتلىيالايمەن؛ يىن زامانىدىكى ئەدەبىي سۆزلەپ بېرەلەيمەن، ئۇنىڭدىن كېيىن

جۇڭگونىڭ ئاۋام خەلقى ئىچىدە، دايۋىنىڭ دەريانى تىزگىنلىگەنلىكى، قەدىمكى تاڭنىڭ ئۆزگىرىش قىلغانلىقى ۋە ۋۇۋاڭنىڭ جۇغا جازا يۈرۈشى قىلغانلىقى توغرىسىدىكى سېكايەلەرنى بىلمەيدىغانلار ئاز. شيا - شاڭ - جۇلارنىڭ تارىخى رىۋايەتلىرى مۇڭلىغان يىللاردىن بۇيان مەدداھلارنىڭ سورۇنلىرىدا بايان ۋە ئويۇن سەھنىلىرىدە ئايان قىلىنىپ كەلدى. ھالبۇكى، دايۋ ئەپسانىۋى شەخسىمۇ ياكى تارىخى قەھرىمانمۇ، مەشھۇر مۇيې جېڭى قايسى يىلى بولغان دېگەندەك مەسىلىلەر توغرىسىدا ئاۋام خەلق تۈگۈل چوڭ ئالىملارمۇ ئۇزاقتىن بېرى ئېنىق بىر نەرسە دەپ بېرەلمەيۋاتىدۇ.

جۇڭگو - يەر شارىدا مۇستەقىل پەيدا بولغان بىر قانچە مەدەنىي - قەدىمكى دۆلەتلەردىن بىرى. ۋەھالەنكى، مەملىكىتىمىزنىڭ قەدىمكى ھۈججەتلىرىدە ئېنىقراق يېزىلغان خاتىرىلەرنىڭ ئىشەنگىلى بولىدىغان مۇتلەق دەۋرى مىلادىدىن ئىلگىرىكى 841 - يىلى ئۆتكەن پادىشاھ جى خۇ (غەربىي جۇ پادىشاھلىرىدىن لى ۋاڭ) نىڭ زامانىدىن ئاران باشلىنىدۇ. ئەنئەنىۋى بايانلار بويىچە بولغاندا، شيا دەۋرى جى خۇ زامانىدىن تەخمىنەن 1500 يىل ئىلگىرىكى چاغلاردىن باشلىنىدۇ. مۇنداق بولغاندا، دۇنياغا كوز - كوز قىلىنغان بەش مىڭ يىللىق مەدەنىيەتنىڭ

## تارىخ كۆزىنىڭدە



ئۆتكەن سۇڭ بەگلىكىنى ئىسپاتلىيالمىمەن؛ بۇنىڭ سەۋەبى، ئۇلارنىڭ تارىخىغا دائىر ھۆججەت - ماتېرىياللارنىڭ يېتەرلىك بولمىغانلىقىدۇر، يېتەرلىك بولغان بولسا، مەن نەقىل كەلتۈرۈپ ئىسپاتلىغان بولاتتىم، دەپ ھەسرەت چەككەن. ئەمەلىيەتتە، كۆڭزىنىڭ ياشىغان ۋاقتى يىن - شاڭ بەگلىكلىرى مۇنقەرز بولۇپ 700 يىل ئۆتكەن زامانغا توغرا كېلەتتى. كۆڭزىدىن 200 يىل كېيىن ياشىغان چۈي يۈەن سۈرگۈندە سەرسان - سەرگەردان بولۇپ يۈرۈپ، «تەڭرىگە سوئال» دېگەن مەشھۇر ئەسەرنى يازغانىدى. ئۇنىڭدىكى بىر قانچە ئون سوئال ئاشۇ ئۈچ زاماننىڭ ئۆتكەنلىكىدىن گۇمانلانغان سوئاللار ئىدى. ئاندىن كېيىن، چىن شىخوئاڭ كۆيدۈرگەن كىتابلارنىڭ ئوت - يانغىنى مەزكۇر تارىخنى كۈل ئاستىغا تېخىمۇ چوڭقۇر كۆمۈۋەتتى.

«4 - ماي» يېڭى مەدەنىيەت ھەرىكىتىدىن كېيىن، تارىخ ساھەسىدە قەدىمكىدىن گۇمانلىنىش پىكىر ئېقىمى پەيدا بولدى. گۇ شېيگاڭ ۋە باشقىلار يېقىنقى زاماننىڭ ئىلىم - پەن ئۇسۇلىدىن پايدىلىنىپ، چىن ۋە ئىككى خەن دەۋرلىرىدە يېزىلغان قەدىمكى كىتابلاردىكى بۇرۇنقى زامان تارىخىغا دائىر خاتىرىلەرنى ئېدىتلاپ، «پەنگۇ ئاسمان - زېمىننى ئاپىرىدە قىلغاندىن تارتىپ، ئۈچ خان - بەش سۇلتان زامانىسىدىن ھازىرغىچە» بولغان ئەنئەنىۋى قاراشلار تۇتۇرۇقسىز ئەپسانىلاردىن ئىبارەت. بۇرۇنقى تارىختىكى رىۋايەتلەرنىڭ «تولىسىنى كېيىنكى كىشىلەر سىياسىي ئېھتىياج تۈپەيلىدىن ئويدۇرۇپ چىقارغان» دېگەن پىكىرلەرنى ئوتتۇرىغا قويدى. شۇ چاغلاردا، يېڭىچە قاراش تىكلەمەكچى بولغان خۇشى بېيجىڭ ئۇنىۋېرسىتېتىدە جۇڭگو پەلسەپە تارىخىدىن دەرس ئۆتكەندە، يىراق قەدىمكى دەۋردىن شيا - شاڭ دەۋرلىرىگىچە بولغان قىسمىنى «گۇمانلىق ھەم ئاۋارە قىلىدىغان قىسىم» دەپ سۆزلىمەيلا قويغان.

خۇددى غەرب ئالىملىرى تەۋرات - ئىنجىلنىڭ «ئالەمنىڭ بىنا بولۇشى توغرىسىدا» ساختىلاشتۇرۇلغان تارىخىنى ئېچىپ تاشلىغىنىدەك، قەدىمكىدىن گۇمانلىنىش پىكىر ئېقىمىدىكىلەرمۇ تارىخنى نامەشۇناسلىقنىڭ قاشا - توساقلاردىن ئازاد قىلىپ، جۇڭگونىڭ ھازىرقى زامان تارىخشۇناسلىقىغا بىرىنچى ئۇل تاشنى قويغان بولسىمۇ، لېكىن قەدىمكىدىن گۇمانلانغۇچىلار شيا بەگلىكىنىڭ بولۇپ ئۆتكەنلىكىدىن شەكلىنىدى، بۇنى ئەپسانىدىكى ھايۋان بولسا كېرەك، دەپ شۈبھىلەندى؛ ھەتتا «شەرقىي جۇ دەۋرىدىن ئىلگىرى تارىخ بولمىغان» دېگەن قاراشنى قۇۋۋەتلەپ، جۇڭگو تارىخىنىڭ يېرىمىنى قىسقارتىۋېتىشتى.

«شيا - شاڭ - جۇ زامانلىرىغا دائىر ئىبارەت» نىڭ باش مۇتەخەسسسى، جۇڭگو

ئىجتىمائىي پەنلەر ئاكادېمىيىسى تارىخ تەتقىقات ئورنىنىڭ باشلىقى لى شۆچىڭنىڭ ئېيتىشىچە، غەربنىڭ خېلىلا كۆپ كىتابلىرىدا جۇڭگونىڭ قەدىمكى مەدەنىيىتى تۆت چوڭ مەدەنىيەتنىڭ بىرى كېيىنكىسى دەپ سانىلىدىكەن. ئامېرىكىنىڭ بىر ئۇنىۋېرسىتېتىدا تۈزۈلگەن «دۇنيا تارىخى» دا، جۇڭگولۇقلارنىڭ ئۆزىگە خاس «بىرۈنزا دەۋرى بولمىغان»، ئۇلاردا ئەزەلدىن يۇڭ توقۇلمىلار ۋە سۈت بۇيۇملىرى ئىشلەنمەيتتى، جۇڭگوغا تۆمۈر تاۋلاش تېخنىكىسىمۇ غەربتىن كىرگەن، دەپ يېزىلغان. ياپونىيىلىكلەر بولسا، چورتلا: «ياۋ - شۇن - يۈ دېگەنلەر يوق گەپ» دەپ چىقتى. جۇڭگولۇقلارمۇ بەش مىڭ يىللىق تارىخ توغرىسىدا ئۆزلىرى سۆزلىگەندە ئىنتايىن ئېھتىيات قىلىپ، پاكىتلارنى ئاساسلاشقا پىتىنالمىدۇ. مۇزېخانلىرىمىزنىڭ مۇناسىۋەتلىك كۆرگەزمىلىرىدە، ئەتىق بۇيۇملار ئارخېئولوگىيەلىك قېزىلىش تەرتىپى بويىچە سۆزلىنىدۇ، ئۇلارنىڭ دەۋرلىرى توغرىسىدا سۆزلەشكە جۈرئەت قىلىنمايدۇ. دەرسلىك كىتابلىرىمىزدا بەش مىڭ يىللىق ئۇزاق تارىخ تەكىتلىنىش بىلەن بىللە، ئۈچ خان - بەش سۇلتان كۆپىنچە رىۋايەتلەر قاتارىدىلا يېزىلىدۇ - دە، ئېتى ئۇلۇغ، سۈپۈرسى قۇرۇق قىلىپ سۆزلىنىدۇ. بەش مىڭ يىللىق قەدىمكى مەدەنىي دۆلەت دېگەن مەغرۇرانە تارىخ «دەست تۇرالماي» ئېغاڭشىپ قېلىۋاتىدۇ. جۇڭگو ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنىنىڭ تەتقىقاتچىسى يىن ۋېيجانگ سالماقلىق ئەلپازدا: «خۇددى ئادەمنىڭ ئىسكىلىتى بولغىنىدەك، تارىخنىڭ زامانلىرى بولىدۇ. تارىخ دېگەن بۇ بوۋاينى دەست تۇرغۇزۇش ئۈچۈن، زامانلارنى ئېنىقلاش لازىم» دېگەندى.

قەدىمكىدىن گۇمانلىنىش كويىدىن چىقىپ كېتەيلى

مۇشۇ ئەسىرىمىز كىرگەندىن بۇيان، جۇڭگودا ئارخېئولوگىيە بۆسۈش سۈرئىتىدە ئالغا ئىلگىرىلەپ، تېخىچە ھەل بولماي كەلگەن ئۈچ زاماننى ئېزىتقۇلۇق گۈزەرىدىن ياندۇرۇپ چىقىشقا باشلىدى. بېيجىڭ ئۇنىۋېرسىتېتى ئارخېئولوگىيە فاكولتېتىنىڭ پروفېسسورى زو خېڭ ئېيتقاندەك، شيا - شاڭ - جۇ توغرىسىدا كىشىنى قايىل قىلىدىغان دەلىل - ئىسپاتلار جۇڭگو ئارخېئولوگىيىسىنىڭ مەيدانغا كېلىشىگە ۋە راۋاجلىنىشىغا باغلىق بولدى.

19 - ئەسىرنىڭ ئاخىرىدا، خېنەن ئۆلكىسىنىڭ ئەنياڭ ناھىيىسىدىكى شياۋتۇن كەنتىنىڭ دېھقانلىرى تېرىمدىن قولى بوشىغان چاغدا يەردىن قېزىۋالغان ۋە دورا ئوخشايدۇ دەپ ھېسابلىغان «ئەجدىھا سۆڭىكى» جاھاننى تاڭ قالدۇرىدىغان ئىشىكى ئېچىۋېتىدىغانلىقىنى زادى خىيالىغىمۇ كەلتۈرمىگەندى. بۇ «ئەجدىھا سۆڭەكلىرى» قولدىن قولغا ئۆتۈپ پايتەختكە



باشلانغانلىقىنى بىلەلمىگەن بولماق، ئەمدى بىلىشكە باشلىدۇق.

خېنەن ئۆلكىلىك مەدەنىيەت يادىكارلىق ۋە ئارخېئولوگىيە تەتقىقات ئورنىدىكى 75 ياشلىق تەتقىقاتچى ئەن جىڭخۇەي جېڭجۇدىكى شاڭ شەھىرىنىڭ خارابە ئىزىنى قېزىشقا رىياسەتچىلىك قىلغان. ئۇ، تولۇق ئىشەنچ بىلەن مۇنداق دەيدۇ: «خېنەندىن تېپىلغان ئارخېئولوگىيە ماتېرىياللىرىغا ئاساسلانغاندا، شيا - شاڭ زامانلىرى توغرىسىدىكى مەسىلىنى ھەل قىلىشقا بولىدۇ، ئەمدى ھەل قىلىش ۋاقتى كەلدى.»

تارىخنىڭ ئىسكىلىتىنى تۈزۈپ

ئەسلىگە كەلتۈرۈش كېرەك

دەرۋەقە، ئۈچ - تۆت مىڭ يىل ئىلگىرى ئۆتكەن شيا - شاڭ - جۇ زامانلىرىدىكى تارىخنى ئېنىق ۋە ئىلمىي يوسۇندا سۆزلەپ بېرىشتە ئىلىم - پەننىڭ بىرەر ساھەسى يەككە - يېگانە چوڭقۇرلاش بىلەنلا ئىشنىڭ ھۆددىسىدىن چىقالمايدۇ. بىر قانچە ئون يىلدىن بۇيان پەقەت بىرلا مەسىلە، يەنى ۋۇۋاڭنىڭ جۇغا جازا يۈرۈشى قىلغان ۋاقتى توغرىسىدا 30 نەچچە خىل پىكىر بايان قىلىندى. ئىلىم ساھەسىدە شيا - شاڭ - جۇ زامانلىرىغا دائىر تەتقىقاتتا ھەركىم ھەر نېمە دەپ، ھېچبىر پىكىرگە كېلىنمىدى.

«شيا - شاڭ - جۇ زامانلىرىغا دائىر ئىمارەت» تارىخشۇناسلىق، ئارخېئولوگىيە، يىللارنى ھېسابلاش پەن - تېخنىكىسى، ئاسترونومىيە ۋە باشقا پەنلەر بىلەن شۇغۇللىنىۋاتقان نۇرغۇن ئالىملارنىڭ بىر تۇغ ئاستىغا توپلىنىپ، مەملىكىتىمىزنىڭ بىرىنچى قاتاردىكى ئالىملىرىنىڭ بىر قانچە ئون يىلدىن بۇيان تەتقىقاتقا كۈچ سەرپ قىلىپ ئېرىشكەن نەتىجىلىرىنى جەملەپ، مۇئەمما بولغان بىر تېما ئۈستىدە ھەر خىل تۇرغۇدىن «دىئاگنوز» قويۇشنى تەلەپ قىلىدۇ؛ ئىلىم - پەننىڭ تۈرلۈك ساھەلىرى ئۆز ئارا ئىسپاتلىشىدىغان بولسا، ئاشۇ ئۈچ زاماننىڭ ئۈزۈك - كەمتۈك، پارچە - پۇرات تارىخىنىڭ چىن قىياپىتى مۇشۇ ئالىملارنىڭ قوللىرىدا ئەسلىگە كېلىدۇ.

جۇڭگو ئىجتىمائىي پەنلەر ئاكادېمىيىسى تارىخ تەتقىقات ئورنى چىن تارىخى ئىشخانىسىنىڭ مۇدىرى ياك شېڭنەننىڭ ئاشكارىلىشىچە، ئۇلار تارىخ كىتابلىرىدا شيا - شاڭ - جۇ زامانلىرىغا دائىر يېزىلغان خاتىرىلەرنى ئىمكانىيەتنىڭ بارىچە توپلاپ، كومپيوتېرغا كىرگۈزۈپ، ساناق - دەلىللەر ئامبىرى قۇرماقچى بوپتۇ. شۇنىڭدەك بۇ ماتېرىياللارنىڭ قايسىلىرى ئىشەنچسىز، قايسىلىرى ئىشەنچلىك ۋە قانچىلىك دەرىجىدە ئىشەنچلىك ئىكەنلىكىنى بىر - بىرلەپ تەھقىقلەپ، ئارخېئولوگىيە، ئاسترونومىيە پەنلىرى ئۈچۈن ئەمەلىي ھۆججەت ئاساسى يارىتىپ بەرمەكچى. بەزى مۇتەخەسسسلەر مۇنداق دەپ كۆرسەت-

كەلگەندە، شۇ زاماندىكى بىر پۇقىرى دەرىجىلىك ئەمەلدار ۋاڭ يىرۇڭ، «مېيىپ قېرىنىڭ ساياھەتنامىسى» نىڭ مۇئەللىپى ليۇ ئى ۋە ئالىم لوجېڭيۈلەرنىڭ دىققىتىنى قوزغىغان. ئۇلار بۇ سۆڭەكلەرنىڭ قىممىتىنى سەزگۈرلۈك بىلەن بايقىغان. شۇنىڭدىن كېيىن بۇ ساياھەتچىلەر بايقىغان سۆڭەكلەر ۋاڭ گوۋېي قاتارلىق ئۇستازلارنىڭ قولى بىلەن، شاڭ زامانىنىڭ كېيىنكى باسقۇچ تارىخىدىن بىر گۈزەل سەھىپىنى ئېچىپ بەردى. شۇنىڭ بىلەن «تارىخنامە» دىكى «يىننىڭ ئەسلى بايانى» دا يېزىلغانلار ئىشەنچلىك تارىخقا ئايلاندى. بۇ دەۋر بۆلگۈچ تېپىندا دۇنيانى زىلزىلىگە كەلتۈردى.

1928 - يىلى ئامېرىكىدا ئوقۇپ كەلگەن

دوكتور لى جىنىڭ رىياسەتچىلىكىدە، ئەنياڭدىكى يىن خارابىسىنى كەڭ كۆلەمدە قېزىش ئىشى باشلاندى. كۆلىمى ناھايىتى چوڭ بولغان ئوردا - قەسىر ئىزى، شاڭ پادىشاھلىرىنىڭ ئىنتايىن ھەيۋەتلىك قەبرىستانلىقى، شۇنىڭدەك ئىشغال قىلغان مەيدانى ناھايىتى چوڭ بولغان ئاھالە تۇرالغۇ رايونى شاڭ دەۋرىنىڭ مەۋجۇت ئىكەنلىكىنى جانلىق سۈرەتتە ئىسپاتلىدى. ئازادلىقتىن كېيىن، جېڭجۇدىكى شاڭ شەھىرى، ئەرلىتۇ مەدەنىيىتى، شۇنىڭدەك غەربىي جۇ پايتەخت قىلغان فېڭ، خاۋ شەھەرلىرىنىڭ ئىزلىرى، شەنشىدىكى فۇ فېڭ، چىشەن (جۇ سۇلالىسىنىڭ بالدۇرقى شەھەرلىرى) ئىزلىرى كەينى - كەينىدىن تېپىلىپ يورۇقلۇققا چىقتى. بۇ ئىزلارنىڭ كەينىدىن بىر مۇنچە كىشىلەرنىڭ غەلۋە - غۇدۇرلۇق ئۆتمۈشى ئىلىشىپ چىقتى. نەچچە مىڭ يىللاردىن بېرى بۇ خارابە - ئىزلار چوڭقۇر يەر ئاستىدا كۆمۈلۈپ، زامان - زامانلاردىن بۇيان كېيىنكى كىشىلەرنىڭ شەك - شۈبھىلىرىگە ئۈندىمەي قۇلاق سېلىپ ياتقانىدى. ئەمدى ئۇلار تىرىلدى. بۈگۈنكى جۇڭگولۇقلار شيا، شاڭ، غەربىي جۇ زامانلىرى توغرىسىدا گەپ - سۆز قىلغاندا كۈڭزىدىن بەكرەك ئۆزىگە كۆپ ئىشىنىدىغان بولدى.

ئامېرىكا تەۋەلىكىدىكى خەنزۇ ئالىم جاڭ گۇاڭجى ئەپەندى كېسىپ ئېيتىدۇكى، ئارخېئولوگىيە ساھەسىدە ھازىرغىچە تېپىلغان ئەتىقىلەر، مەسىلەن، چىن شىخۇاڭ قونچاق ئەسكەرلەر ئازگىلىدىكى ئەسكەر قونچاقلار ناھايىتى كۆركەملىك؛ بەزىلىرى، مەسىلەن، يۈنمېڭدىن تېپىلغان چىن شىخۇاڭ زامانىنىڭ قۇمۇش تارىشا پۈتۈكلىرى، چاڭشادىن تېپىلغان تورقا خەت - چەكلەر مەدەنىيەتكە دائىر مەخسۇس تەتقىقاتتا ئالاھىدە خۇسۇسىيەتكە ئىگە. بۇلاردىن تېخىمۇ زور ئەھمىيەتلىك بولغىنى، شيا - شاڭ - جۇ زامانلىرىغا دائىر ھاسىلاتلاردۇر. ھەتتا شۇنداق دېيىشكە بولىدۇكى، مۇشۇ ئەسىرنىڭ ئالدىنقى يېرىمىدا، جۇڭگو تارىخىنىڭ قانداق



كەندى: ئارخېئولوگىيە ۋە يىللارنى ھېسابلاش پەن - تېخنىكىسى قاتارلىق ئۇسۇللارنى تارىخ تەتقىقاتىدا قوللانماي تۇرۇپ، شيا - شاك - جۇ زامانلىرىنى توغرا ئايرىپ چىقماقچى بولۇش «ئاقىلانە بولمىغان بىر خىل نىيەتتۇر». ئۆلگەن بىئو - جىسملاردىكى كاربون - 14 نىڭ داۋاملىق قېرىپ تۇرۇش قائىدىسىنى قوللىنىپ، مەدەنىيەت ئىزلىرىنىڭ يىللىرىنى ھېسابلىسا، نىسبىي توغرا بولغان مۇتلەق يىل - دەۋرىنى ئېنىقلاپ چىققىلى بولىدۇ. بۇ، دەۋر - زامان ئىمارىتىنى ۋۇجۇتقا چىقىرىشنىڭ ئاساسدۇر. مەملىكىتىمىزنىڭ ئارخېئولوگىيە ئاتىسى شانەي ئەپەندى 1952 - يىلى ئامېرىكىدا نەشىر قىلىنغان بىر كىتابنى ئوقۇغىنىدا، چەت ئەللەردە كاربون - 14 نى قوللىنىپ يىل - دەۋرىنى ھېسابلاپ چىقىدىغانلىقىدىن خەۋەردار بولىدۇ - دە، بۇنىڭ «ئارخېئولوگىيەدە ئىنقىلاب» قوزغايدىغانلىقىنى پەم قىلىدۇ. شۇنىڭ بىلەن ئۇ قەتئىي نىيەتكە كېلىپ، ئەر - خوتۇن چۈسخۇا بىلەن سەي لەنجېن ئىككىسىنى چيەن سەنچياڭ رەھبەرلىك قىلىۋاتقان ئاتوم ئېنېرگىيىسى فىزىكا تەتقىقات ئورنىدىن ئىجتىمائىي پەنلەر ئاكادېمىيىسىنىڭ ئارخېئولوگىيە تەتقىقات ئورنىغا يۆتكەپ كېلىپ، 1965 - يىلى مەملىكىتىمىزنىڭ تۇنجى كاربون - 14 تەجرىبىخانىسىنى قۇرىدۇ. ئۇ چاغلاردا ئىلمىي تەتقىقات شارائىتى ناچار بولۇپ، ئەڭ دەسلەپكى تەجرىبە ئەسۋابىنى ئەر - خوتۇن چۈسخۇالار قول بىلەن ياساپ چىققانىدى. ئەمدىلىكتە جۇڭگولۇقلارنىڭ ئاكسىپروگراف، ماسس - سپېكتروگرافلاردىن پايدىلىنىپ كاربون - 14 بىلەن يىل - دەۋرىنى ھېسابلاپ چىقىش دەرىجىسى دۇنياۋى ئىلغار سەۋىيىگە يېقىنلىشىپ قالدى. ئەمدى دەرەخ يۆگىمىچىدىكى ئەگرى سىزىقلارنى رۇسلاپ ئۆلچەشنىڭ، ئەڭ نازۇك تېخنىكىسى تەتبىق قىلىنىدىغان بولسا، يىل - دەۋرىنى ئىنچىكىلەپ ھېسابلاش سەۋىيىسى جەھەتتە مەنپىي - مۇسبەت بويىچە يىگىرمە نەچچە يىللا بولۇش دەرىجىسىگە يېتىشتىن ئۈمىدۋارمىز.

«خۈەينەزى» نىڭ «ھەربىي تاكتىكا تەلىماتلىرى» بابىدا قەيت قىلىنىشىچە، ۋۇ ۋاڭ پادىشاھ جۇغا جازا يۈرۈشى قىلغان يىلى زور قوشۇن مۇشتەرى (يۇپىتېر) يۇلتۇزغا بېقىپ كۈنچىقىشقا يۈرۈش قىلغان. يولدا كېتىۋېتىپ ئاسماندا كومېتا يۇلتۇز چىققانلىقىنى كۆرۈپ، ئېھتىمال كۈنچىقىشتىكى يىن بېگى سۈپۈرگە كۆتۈرۈپ، كۈنچىقىشتىكى جۇ بېگىنى سۈپۈرۈۋېتىدىغان ئوخشايدۇ، دەپ پەرەز قىلغان. جۇڭگو پەنلەر ئاكادېمىيىسى نەنجىڭ زىجىڭشەن رەسەتخانىسىنىڭ پېشقەدەم باشلىقى جاك يۇيچى ۋە ئۇنىڭ ياردەمچىسى جاك پېيىۋەرنىڭ پىكرىچە، ۋۇ ۋاڭ قوشۇنىغا يورۇقلۇق بەرگەن ئاشۇ كومېتا يۇلتۇز 1986 - يىلى ئۆز يولغا قايتقان مەشھۇر

ھاللىيە كومپىتاسى بولسا كىرەك! ئۇلار مۇناسىۋەتلىك ھۆججەتلەر بىلەن ئارخېئولوگىيەلىك تېپىندىلارنى تەققاسلاپ، ۋۇ ۋاڭنىڭ جۇغا جازا يۈرۈشى قىلغان يىلى مىلادىدىن ئىلگىرىكى 1057 - يىلى ئىكەنلىكىنى ھېسابلاپ چىققان. بۇ گەرچە بىرلا تەرەپنىڭ پىكرى بولسىمۇ، لېكىن ئاسترونومىيىنىڭ ئارىلىشىشى شيا - شاك - جۇ زامانلىرىنى ئېنىقلاش ئىشىنى يورۇتقان نۇر ئىكەنلىكىنى چۈشەندۈرىدۇ.

بىر نەچچە يۈز يىللار ئىلگىرى يېزىلغان «قىزىل راۋاقتىكى چۈش» توغرىسىدا تەتقىقاتچىلار توختىماي مۇنازىرىلىشىۋاتىدۇ. ھالبۇكى، ناھايىتى يىراق قەدىمكى زامان تارىخى مەسىلىسىدە، بىر نەچچە يىل ئىچىدىلا تامامەن بىر پىكىرگە كېلىش ئەلۋەتتە مۇمكىن ئەمەس. «شيا - شاك - جۇ زامانلىرىغا دائىر ئىمارەت» نىڭ باش مۇتەخەسسىسى، بېيجىڭ ئۇنىۋېرسىتېتى ئارخېئولوگىيە فاكولتېتىنىڭ مۇدىرى، پروفېسسورلى بوجيەن مۇنداق دەيدۇ: ئىلىم - پەن ساھەسىدىكىلەرنىڭ ئېھتىياتچان بولۇشى ئەلۋەتتە زۆرۈر، لېكىن ئاۋام خەلققە زامانلارنىڭ ئاساسىي جازىسىنى كۆرسىتىپ بېرىش تېخىمۇ مۇھىم. شيا - شاك - جۇ زامانلىرى مەدەنىيەتنىڭ ئۇل سېلىنغان باسقۇچىدۇر، بۇ توغرىدا ئاۋام خەلقىمۇ بىر چۈشەنچە بولسۇن، تېخىمۇ ئىنچىكىلەپ تەتقىق قىلىش جەھەتتە ئالىملار ئۆزلىرى ئاستا - ئاستا ھېسابلاپ، ئىزدەنسە بولار.

«ئۈچ زامان» جەلىپكار نۇقتا بولۇپ قالدى

فرانسىيىلىك بىر جەمئىيەتشۇناس مۇنداق دەپتىكەن: «تارىخ تارىخقىلا مەنسۇپ ئەمەس. ماددىي مەدەنىيەت تېز تەرەققىي قىلىۋاتقان بۈگۈنكى كۈندە ئۆزىنىڭ تارىخىي مەدەنىيىتىنى ئۇلۇغلاش مىللىي خۇسۇسىيەتنى ۋە مەنىۋىيەتنى قوغداشنىڭ مۇھىم يولى». تارىخقا ئەھمىيەت بېرىش - ھەر مىللەت ئۈچۈن ئاقىلانە تاللاشتۇر. «شيا - شاك - جۇ زامانلىرىغا دائىر ئىمارەت» نىڭ باش تەشەببۇسچىسى، دۆلەت كومىسسارى سۇڭ جىيەن بۇلتۇر ئافرىقىغا زىيارەتكە بارغاندا يول ئۆتە مىسىرغا كېلىپ، قەدىمكى مىسىرنىڭ لۇكس خارابە ئىزىنى ئېكىسكۇرسىيە قىلغان. مىسىردا قەدىمكى دەۋر تارىخىنىڭ زامانلىرىنى ئايرىش مەسىلىسى ئاساسەن ھەل قىلىنغان. ئەمما ئوخشاشلا مەدەنىيەتلىك قەدىمكى مەملىكەت بولغان جۇڭگودا بۇ مەسىلىگە تېخىچە جاۋاب يوق. كېيىن ئىسرائىلىيىدە، جۇڭگونى ئۆزىنىڭ يېرىم يۇرتى دەپ بىلىدىغان بىر تارىخچى ئۇنىڭغا قەدىمكى بابىل پادىشاھلىقىنىڭ كېيىنكى ئەۋلادلىرى ئاسترونومىيىدىن پايدىلىنىپ، 19 - ئەسىرنىڭ ئوتتۇرىسىدىلا ئاكاددىن كېيىنكى يىل - دەۋرلەرنىڭ توغرا ھېسابىنى ھەل قىلىپ



بولغانلىقىنى دەپ بەرگەن. بۇ ئىشتىن ئىنتايىن ھاياجانلانغان سۇڭ جىيەن قاتتىق ھەسرەتلەنگەن. شۇنىڭدىن كېيىن نۇرغۇن سورۇنلاردا سۇڭ جىيەن مەزكۇر ئىشنى بىر قانچە قېتىم تىلغا ئېلىپ: «كۆڭلۈم بەك يېرىم بولدى» دېگەن گەپنى قىلغان. ئۇ، شۇنداق دەيدۇ: ۋەتەننى سۆيىمەن دېسە تارىخ ئوقۇش كېرەك، لېكىن تارىخىمىزنى كۆپ جەھەتلەردە دەپ يېرەلمەيمىز. بىزنىڭ ئارخېئولوگىيە ۋە تارىخ تەتقىق قىلىدىغان خېلى زور قوشۇنىمىز بار. بىزمۇ «چيۇجۇنىڭ دەۋالاشقىنى» دەك تارىخ توغرىسىدا گەپنى بىر يەرگە كەلتۈرۈشمىز كېرەك.

ھەقىقەتەن، جۇڭگو قەدىمكى دەۋر تارىخى توغرىسىدىكى تەتقىقات بىلەن مىسىر ۋە ئىككى دەريا ۋادىسى توغرىسىدىكى تەتقىقاتنىڭ ئارىسىدا پەرقنىڭ ناھايىتى چوڭ ئىكەنلىكى جەمئىيەتتىكى ھەرساھەنى ئەندىشىگە سالدى. يېقىنقى يىللاردىن بۇيان، تارىخ ساھەسىدىكىلەر ئارىسىدا ئۈچ زامان تارىخىغا دائىر تەتقىقاتتىكى تالاش - تارتىش ئۈزۈلمەي بىر پىكىرگە كېلەلمىگەن ئەھۋالدا كوچا - كوي، پەن - تېخنىكا تەشكىلاتلىرى ئۈچ زامان خرونولوگىيىسىنى ئائىلاج ئۆزلىرى تۈزۈشۈپ باقتى. بىر قانچە يىلدىن بېرى پەن - مەدەنىيەت جۇدۇنغا ئۇچرىغان شارائىتتا، قېتىپ - قاقشال بولۇپ قالغان تارىخ - تەبىئەتنىڭ كىشىلەرنىڭ قىزغىنلىقىنى قوزغىشى تېخىمۇ تەس. شۇ سەۋەبتىن ئىنتايىن سۈكۈت باشتى. ھالبۇكى، ئۈچ زامان تارىخىغا بولغان قىزغىنلىق خەلق ئىچىدە ئەۋج ئالغانلىقى تۈپەيلىدىن، تارىخ ئالىملىرى ئۆزلىرى ئۈستىدە ئەستايىدىل ئويلىنىشقا باشلىدى؛ ئۇلار: «ئۈچ زامان تارىخىغا بولغان قىزغىنلىق» تىن پايدىلىنىپ، تارىخ تەتقىقاتىنىڭ تېمپېراتۇرىسىنى ئۆرلىتىشنى ئۈمىد قىلماقتا. بېيجىڭ ئۇنىۋېرسىتېتى زامانلارغا دائىر

ئىمارەتكە ۋە جۇڭگو تارىخىغا ئادەتتىن تاشقىرى قىزغىنلىق بىلدۈردى؛ مەكتەپتە، جۇڭگو ئەدەبىياتى، ئارخېئولوگىيە، تارىخ، تېخنىكا فىزىكىسى، شەھەر ۋە مۇھىتئۇناسلىق قاتارلىق سەككىز خىل ئىلىم بىلەن شۇغۇللىنىۋاتقان يىگىرمە نەچچە پروفېسسور ئىلمىي مەسلىھەتچىلەر گۇرۇپپىسىنى تەشكىل قىلدى؛ «شيا - شاڭ - جۇ زامانلىرىغا دائىر ئىمارەت» قۇرۇلۇشى توغرىسىدا بىر قاتار لېكسىيەلەرنى ئويۇشتۇردى. لېكسىيە ئۆتكۈزۈش توغرىسىدىكى ئېلانلار چاپلانغان ھامان فاكولتېتلاردىكى ئوقۇغۇچىلار مۇغلداپ كەتتى. «زامانلارغا دائىر ئىمارەت» نى باشلاش يىغىنىدا، دۆلەت كومىسسارى لى تېيىڭ ئالاھىدە ئېتىبار بىلەن مۇنۇلارنى ئوتتۇرىغا قويدى: «شيا - شاڭ - جۇ زامانلىرىغا دائىر ئىمارەت» ناھايىتى چوڭ ئىلمىي تەتقىقات تېمىسى بولۇپلا قالماي، بەلكى جۇڭگولۇقلارنىڭ ئۆز قەدىرىيىتىنى ۋە غورۇرىنى، جۇڭخۇا مىللەتلىرىنىڭ ئويۇشقا قىلغىنى كۈچەيتىشكە ياردەم بېرىدىغان ئىمارەتتۇر. مەزكۇر ئىمارەتنىڭ باش تەشەببۇسچىسى، دۆلەت پەن - تېخنىكا كومىتېتىنىڭ مۇدىرى سۇڭ جىيەن چوڭقۇر ھېسسىياتى بىلەن مۇنداق دېدى: تارىخ ئىلمىنىڭ جۇڭگو مەدەنىيىتىدىكى ئورنىنى كۆتۈرۈش بىلەن بىللە، جۇڭگو مەدەنىيىتىنىڭ دۇنيادىكى ئورنىنى كۆتۈرۈش كېرەك، بۇنىڭ كېيىنكى ئەۋلادلىرىمىزغا تەسىرى ناھايىتى زور بولىدۇ. لۇشۈن ئەپەندى دەپتىكەن: «تارىخقا يېزىلغان جۇڭگونىڭ ئەرۋاھى كەلگۈسى تەقدىرنى كۆرسىتىپ بېرىدۇ».

رەسام: خەن جىنجۈن

«جۇڭگو مەدەنىيىتى» گېزىتىنىڭ 1996 - يىلى 28 - ئىيۇن سانىدىن ئىمىن قۇرسۇن تەرجىمىسى (M1)

**ئۈرۈمچى شەھىرىدىكى ئوقۇرمەنلىرىمىز سەمگە:**

(ئۈرۈمچى شەھەرلىك 5 - باشلانغۇچ مەكتەپنىڭ يېنىدا، شىنجاڭ ئۇيغۇر ئاپتونوم رايونلۇق ئاممىۋى سەنئەت يۇرتى خىزمەت بىناسىنىڭ 1 - قەۋىتىدە) دا. تېلېفون نومۇرى: 2823622. ئالاقلاشقۇچى: قۇربان مامۇت، رسالەت مۇھەممەت.

پوچتىدىن ئەۋەتىش تەننەرخى قىممەت بولغانلىقى ئۈچۈن ئۈرۈمچى شەھىرىدىن باشقا ئورۇنلاردىكى ھاجەتمەنلەرگە تەھرىر بۆلۈمىمىز خەت ئارقىلىق بىۋاسىتە مۇشتىرى قوبۇل قىلىش، پوچتىدىن پارچە ژۇرنال ئەۋەتىش كەسپىنى بېجىرمەيدۇ. ئوقۇرمەنلىرىمىزنىڭ ۋاقىپلىنىپ قېلىشىنى سورايمىز.

«شىنجاڭ مەدەنىيىتى» ژۇرنىلى

تەھرىر بۆلۈمىمىز ئۈرۈمچى شەھىرىدىكى ئوقۇرمەنلىرىمىزنىڭ تەلىپى بويىچە ژۇرنىلىمىزنىڭ 1997 - يىللىق سانلىرىغا مۇشتىرى بولالمىغانلارغا تولۇقلاپ مۇشتىرى قوبۇل قىلىش ۋە پارچە سېتىش كەسپىنى يولغا قويدى. ژۇرنىلىمىزنىڭ 1997 - يىللىق سانلىرىغا مۇشتىرى بولالمىغانلار ياكى ژۇرنىلىمىزنىڭ 1997 - يىللىق سانلىرىنى توپ ۋە پارچە سېتىۋالغۇچىلارنىڭ تەھرىر بۆلۈمىمىزگە كېلىپ مۇشتىرى بولۇشى، توپ ۋە پارچە سېتىۋېلىشنى قىزغىن قارشى ئالىمىز. ژۇرنىلىمىزنىڭ ھەر سانىنىڭ باھاسى 3 يۈەن، يېرىم يىللىقى 9 يۈەن، يىللىقى 18 يۈەن. تەھرىر بۆلۈمىمىز ئۈرۈمچى شەھىرى جەنۇبىي شىنخۇا يولى 11 - نومۇرلۇق قورۇ

تەھرىر بۆلۈمى





# ھايات

## ھەقىقەتلىرى

### يىگىرمە ئۈچ ھېكمەت

لەنگەن يىگىرمە ئۈچ ھېكمەت مەيدانغا كەپتۇ. نۇشپەرۋان بۇ يىگىرمە ئۈچ ھېكمەتنى ئالتۇن ھەرپلەر بىلەن يېزىشنى بۇيرۇپتۇ. كېيىن ئۇنى ئالتۇن قۇتغا قاچىلاپ، ئالتۇن قۇلۇپ بىلەن قۇلۇپلاپ خەزىنىدە ساقلاپتۇ. بىرەر مۇھىم ئىشقا دۈچ كەلگەندە ئۇشۇ ھېكمەتلەرنى كۆزدىن كۆچۈرىدىكەن ۋە ئۇنىڭغا ئاساسلىنىپ ئىش بېجىرىدىكەن. مۇھەممەد ئەلەيھىسسالاممۇ ھەم شۇنداق دېگەن: «يېشى چوڭلار بىلەن ئولتۇرۇڭلار ۋە دانىشمەنلەر بىلەن ھەمسۆھبەتتە بولۇڭلار».

#### بىرىنچى ھېكمەت

ئىلمۇ - ئەدەب ئۆگىنىشتىن زېرىكمەڭ. ئۆمرىڭىزنى نادانلىقتا زايا قىلماڭ. ئەگەر ئىلمۇ - ئەدەب يىراقتا بولسا ھەم ئىزدەپ تېپىڭ. ھەر قانداق بۇيۇمنى ھەم مالدۇدۇنيانى ئىلىمدىن ئۇلۇغ ھېسابلىماڭ. ئۇ دۇنيانىڭ ھەم غېمىنى يەڭ، ئۇ دۇنيانى بۇ دۇنياغا ساتماڭ. قىلىشقا تېگىشلىك بولمىغان گەپنى قىلماڭ. ئىزدەشكە تېگىشلىك بولمىغان نەرسىنى ئىزدەمەڭ.

#### ئىككىنچى ھېكمەت

دانىشمەنلەر نەسىھەتنى خار تۇتماڭ. بىرەر ئىش ئۈستىدە چېچىلماڭ. بەزى ئىشلارنىڭ ۋاقتىنى ئۆتكۈزۈمەڭ. ئىشنى ئىش بىلەرمەنلەرگە تاپشۇرۇڭ. ئاقىۋىتى زىيانلىق ئىشلاردىن ئېھتىيات قىلىڭ. بىرەر ئىشنىڭ ئالدى - ئارقىنى ئويلاڭ. دانىشمەنلەر بىلەن كېڭەش قىلىڭ. سىنالغان نەرسىنى قايتا سىنىماڭ. چوڭلارنىڭ سۆزىگە ھۆرمەت قىلىڭ.

#### ئۈچىنچى ھېكمەت

خەۋەر سەھىپىلىرى شۇنداق رىۋايەت قىلىدۇكىم، ئۆتكەن زامانلاردا پادشاھلار ئوتتۇرىسىدا شۇنداق بىر ئادەت بار ئىكەن، ئۇلار بىرەر قىيىن ئىشقا دۈچ كەلسە، بۇ ئىشنى دانىشمەنلەر مەسلىھەتسىز ۋە ئۇلارنىڭ تەدبىرىسىز قىلمايدىكەن، نەتىجىدە شۇبھىسىز مەقسەتلىرىگە يېتىدىكەن. شۇنداق كىشىلەرمۇ بار ئىكەن، ئۇلار بىرەر دانىشمەننى تېپىش ۋە ئۇنىڭ بىلەن سىردىشىش، ھېكمەتلىك سۆزلىرىنى ئاڭلاش ئۈچۈن ئۇزۇن يوللارنى بېسىپ، سەپەر مۇشەققەتلىرىنى چېكىدىكەن.

ۋاقتى كېلىپ، پادشاھلىق نۇشپەرۋان ئادىلغا يېتىپ، ئۇنىڭ ھىممەتلىك نامى جاھانغا يېيىلىپتۇ. ئۇ، ئىنسانلارغا پايدىلىق نەسىھەتلەردىن بىر دەستۇر تۈزۈشنى ئويلاپتۇدە، شۇ زاماندا ئەھلى دانىشلارنى توپلاشقا پەرمان قىپتۇ. ئۇلاردىن 23 دانىشمەننى تاللىۋېلىپ، ئۇلارغا: «ھەر بىرىڭلار بىردىن ھېكمەت ئېيتىڭلار، بىزمۇ پايدىلىنىيلى ۋە بىزدىن كېيىنكىلەرگىمۇ ھەم مىراس بولۇپ قالسۇن» دەپتۇ. شۇنىڭ بىلەن دانىشمەنلەر نۇشپەرۋاننىڭ مەجلىسىگە توپلىنىپ، ھەر بىرى بىردىن ھېكمەت ئېيتىپتۇ. جەمئىي ئىنسانلارنىڭ دىنىي ۋە دۇنياۋى ئىشلىرى ئۈچۈن يوليورۇقلار مۇجەسسەم.

### دانالار خەزىنىسى



قىلماڭ. ئاتا - ئانا ھەققىنى ئۇنتۇماڭ ۋە قېرىنداشلاردىن نەرسىڭىزنى ئايىماڭ. ئادەملەر بىلەن قىلىشقان گەھدۇ ۋاپاغا سادىق بولۇڭ. چاقىرىلمىغان يەرگە مېھمانغا بارماڭ. بىراۋنىڭ ھاجىتىدىن چىقىش قولىڭىزدىن كەلسە، ياردىمىڭىزنى ئايىماڭ.

ئون ئۈچىنچى ھېكمەت

بىلىملىك كىشىلەرنى ئۇلۇغلاڭ. ئوقۇش - ئۆگىنىشتىن باش تارتقانلارنى ھەقىقىي ئادەم ھېسابلىماڭ. راستچىل بولۇڭ ۋە يالغان گەپ قىلماڭ.

ئون تۆتىنچى ھېكمەت

تىلىڭىزنى يامان گەپكە ئادەتلەندۈرمەڭ. يامان گەپ - سۆزلەرگە قۇلاق سالماڭ. سۆزىڭىزگە قۇلاق سالمىغان ئادەمگە سۆزلىمەڭ. ئېيتقان سۆزىڭىزگە ئەمەل قىلىڭ.

ئون بەشىنچى ھېكمەت

ياخشىلارنى ئەتىۋارلاڭ. مۆمىن كىشىلەر بىلەن سۆھبەت قۇرۇڭ. مەرھۇملارنى ياخشى سۈپەتلىرى بىلەن ئەسلەڭ. دوست - دۈشمەنگە قايتا نەسىھەت قىلماڭ. ئاتىڭىزنىڭ ۋاپاتىدىن كېيىن ئۇنىڭ ۋەسىيەتلىرىنى بېجا كەلتۈرۈڭ. ئىلىم ئېلىشقا ئىنتىلگۈچى بولۇڭ. ھېچبىر ئىشنى ئىلىمسىز قىلماڭ ۋە ھېچبىر سۆزنى ئىلىمسىز سۆزلىمەڭ.

ئون ئالتىنچى ھېكمەت

كۆرگەنلا ئادەمنىڭ گېپىگە ئىشىنىۋەرمەڭ. ياخشى سۆز ئاڭلاشقا ئىنتىلىڭ. راست - يالغان قەسەم ئىچمەڭ. ئاخىرەتنى بۇ دۇنيادىن كۆپرەك ئويلاڭ. يېتىمنىڭ مېلىغا كۆز سالماڭ. قېرىلىق غېمىنى ياشلىقتا يەڭ.

ئون يەتتىنچى ھېكمەت

يازنىڭ ئىشىنى قىشقا، بۈگۈننىڭ ئىشىنى ئەتىگە قويماڭ. ساق چاغدا دورا ئىچمەڭ ۋە تېۋىپ بۇيرۇمىغىچە خەقنىڭ گېپىگە كىرىپ خالىغانچە پەرھىز تۇتماڭ.

ئون سەككىزىنچى ھېكمەت

ئالىيجانابلىقنى ئادەت قىلىڭ. خەسسىلىكتىن يىراق بولۇڭ. نائەھلىلەر بىلەن سۆھبەتداش بولماڭ. ياردەمنى ئالىيجاناب ئادەملەردىن سوراڭ. قەرزدارلارنى قىستاققا ئالماڭ. دوستلىرىڭىزنىڭ نوقسانلىرىنى يۈزىگە سالماڭ.

ئون توققۇزىنچى ھېكمەت

پەرزەنتلىرىڭىزگە ھۈنەر - كەسىپ ئۆگىتىڭ. ئۆز ئەھۋالىڭىزنى دوست - دۈشمەندىن سىر تۇتۇڭ. كىشىلەرنىڭ سىرلىرىنى ئاڭلاشقا ئادەتلەنمەڭ.

يىگىرمىنچى ھېكمەت

ئۇلۇغلار ھوزۇرىدا سەگەك بولۇڭ ۋە ئۆز ھالىڭىزغا لايىق سۆزلەڭ.

يىگىرمە بىرىنچى ھېكمەت

ۋاپادار دوستلاردىن ئالاقىنى ئۈزمەڭ.

بىئازارلىق (مۇلايملىق) نى ئۆزىڭىزگە ئادەت قىلىڭ. ئۆزىڭىزنى تەقۋادارلىقتا تونۇتۇڭ. خۇرسەنلىكنى بايلىق دەپ بىلىڭ. ئار - نومۇسنىڭ قەدىرىگە يېتىڭ. ئۆزىڭىزگە ياخشى نام تىكلەڭ. بىراۋنىڭ بېشىغا دەرد - ئەلەم كەلسە كۈلمەڭ.

تۆتىنچى ھېكمەت

دەردۇ - بالاغا يولۇققانلاردىن ئىبرەت ئېلىڭ. ساقلىنىش قىيىن بولغان زىياننى بىۋاقىت كەلگەن پايدىدىن ئەۋزەل بىلىڭ. ئادەملەر بىلەن مۇرەسسە - مادار قىلىشقا ماھىر بولۇڭ.

بەشىنچى ھېكمەت

ئىشلارنى ئۆز يولى بىلەن بېجىرىڭ. ئۆزىڭىز تۇتقان نەرسىنى يوقاتماڭ. خەير - ئېھسانىڭىزنى بىراۋدىن ئايىماڭ. قول ۋە تىلىڭىزنى دائىم ناشايانلىقتىن يىغىپ يۈرۈڭ. ئاقىۋىتى يامان ئىشلاردىن يىراق بولۇڭ. يامان سۆھبەتداشتىن قېچىڭ.

ئالتىنچى ھېكمەت

ئوغرى - بۇلاڭچىلارغا پۇرسەت بەرمەڭ. يامان قوشنىدىن قېچىڭ. ھەمراھىڭىز سەپەرگە چىقماڭ. ناكەسلەر بىلەن يول يۈرمەڭ. بىراۋنىڭ يېرىگە دەرەخ تىكەڭ.

يەتتىنچى ھېكمەت

شورلۇققا ئۇرۇق چاچماڭ. خەلقنى ئۆرنەك ئېلىڭ. يېڭى بايدىن قەرز ئالماڭ. ئوسال ئادەملەر بىلەن قۇدىلاشماڭ. ئەل نەزەرىدىن چۈشكەنلەر بىلەن ئولتۇرماڭ. خۇدادىن قورقمىغانلاردىن قېچىڭ.

سەككىزىنچى ھېكمەت

سىز مال - دۇنياغا ئەمەس، مال - دۇنيا سىزگە خىزمەت قىلسۇن. ئەخمەققە، مەستكە ۋە نادانغا نەسىھەت قىلماڭ. نەسىھەتتىڭىزنى ئاڭلايدىغانلارغا قىلىڭ. نەسىھەتتىڭىزنى خار قىلماڭ. قول ئاستىڭىزدىكىلەرگە رەھىمدىل بولۇڭ. بىراۋنىڭ رىسقىغا كۆز سالماڭ.

توققۇزىنچى ھېكمەت

ئاچ قورساقلارنىڭ ئۇدۇلىدا تائام يېمەڭ. ئاچلاردىن نېنىڭىزنى يىراق تۇتماڭ. ئىش ۋاقتىدا بىراۋنىڭ غەيۋىتىنى قىلماڭ. ئاياللارنىڭ ھىيلە - مېكرىدىن ئېھتىيات قىلىڭ.

ئونىنچى ھېكمەت

بىراۋنىڭ مۈلكىگە ئىگىسىدىنمۇ بەكرەك كۆيۈنۈڭ. بىراۋنىڭ ئۆيىدە چوڭچىلىق قىلماڭ. ناكەس ئادەمنى ئۆيىڭىزگە يولاتماڭ. پېشقەدەملەر سۆزىنى ئېتىبارسىز قالدۇرماڭ. ئەر - خوتۇن ئارىسىغا كىرمەڭ.

ئون بىرىنچى ھېكمەت

تەكەببۇر ئادەمدىن قېچىڭ. دانىشمەنلەردىن نارازى بولماڭ. ھېچكىمگە، مەيلى ئۇ ئەر ياكى ئايال بولسۇن زۇلۇم قىلماڭ.

ئون ئىككىنچى ھېكمەت

مېھماننى ئەزىز بىلىڭ. خەلقنى تاما



ئۈمىدۋار بولغانلارنى ئاۋمىد قىلىماڭ. خەققە ئالدىنماڭ ۋە بىراۋنىڭ ئەيىبىنى كولىماڭ. يىگىرمە ئۈچىنچى ھېكمەت ئۆز يۈكىڭىزنى بىراۋنىڭ يەلكىسىگە ئارتماڭ. پايدىسىز دوستلۇقتىن يىراق بولۇڭ. ئاتىقى يامان ئادەم بىلەن دوستلاشماڭ. ھەق سۆزنى بۈيۈك دەپ ھېسابلاڭ. خۇداكويلىقنى ئەڭ ياخشى سۈپەت دەپ بىلىڭ.

دۆلەتمەن، نىمەتلىك بولغان ۋاقتىڭىزدا دوستلارنى يادىڭىزغا ئېلىڭ. دۈشمىنىڭىزنى كىچىك چاغلىماڭ. ئەگەر دۈشمىنىڭىز دوست بولماقچى بولسا ئەندىشە قىلماڭ.

يىگىرمە ئىككىنچى ھېكمەت خاتىرجەملىكتە يامان كۈننى، پاراۋانلىقتا يوقسۇزلۇقنى يادىڭىزدىن چىقارماڭ. بېشىڭىزغا كۈلپەت چۈشكەندە سەۋر قىلىڭ. سىزدىن

**ھېكمەتلەر ۋە نەسىھەتلەر**

▲ ياخشى خۇلقنىڭ ئون خىل بەلگىسى باردۇر. 1. نادان - جاھىل ئادەملەر بىلەن چاڭجاللاشماسلىق؛ 2. ئىنساپلىق بولۇش؛ 3. بىراۋنىڭ ئەيىبىنى كولىماسلىق؛ 4. بىرەر كىشىدە نالايىق ئىش سادىر بولسا، ئۇنى ياخشى يولغا سېلىش؛ 5. ئەگەر گۇناھكار ئۆز ئەيىبىنى بويىنغا ئالسا ئۇنى كەچۈرۈش؛ 6. موھتاجلارنىڭ ھاجىتىدىن چىقىش؛ 7. باشقىلارغا ياردەم قولىنى سۈنۈش؛ 8. ئۆز نەپسىنى يىغىش؛ 9. ئادەملەرگە ئىللىق مۇئامىلە قىلىش؛ 10. دائىم ياخشى سۆزلەرنى قىلىش.

▲ ئۈستاز ۋە مۇئەللىملەرنى ھۆرمەتلىگەنلەر بۇ دۇنيا ۋە ئاخىرەتتە سائادەت تاپىدۇ.

▲ ئۇلۇغلار ئېيتىدۇكى، ئەگەر بىرەر كىشى سېنىڭ ئالدىڭغا كېلىپ: «پالانى ئادەم سەن توغرىلىق ئۇنداق دەيدى، مۇنداق دەيدى» دەپ گەپ كۆتۈرۈپ كەلسە، سەن ئۈچۈن ئالتە نەرسە ۋاجىپتۇر. بىرىنچىدىن، ئۇنى راستكويىلار قاتارىغا قوشمىغايسەن. ئىككىنچىدىن، ئۇنى چىقىمچىلىقتىن قايتۇرغايەن، چۈنكى چىقىمچىلىق يامان ئىشتۇر. كىشىنى يامان ئىشتىن قايتۇرۇش بولسا ئىمان جۈملىسىدىندۇر. ئۈچىنچىدىن، ئۇنى دۈشمەن قاتارىدا ھېسابلىمىغايسەن. تۆتىنچىدىن، چىقىمچىنىڭ سۆزىگە كىرىپ بىر مۇسۇلمانغا نىسبەتەن بەدگۇمان بولمىغايسەن. چۈنكى بىراۋغا يوشۇرۇن بەدگۇمان بولۇش ئەيىب ۋە گۇناھدۇر. بەشىنچىدىن، ئۇنىڭ سۆزىگە ئېتىبار بەرمىگەيسەن ۋە سۆزىنى قوللىمىغايسەن. ئالتىنچىدىن، ئۇنىڭ ئېيتقىنى بويىچە ئىش قىلمىغايسەن. ئومۇمەن چىقىمچىنى ئۆزۈڭگە يېقىن يولاتمىغايسەن، ئۇنى دۈشمەن بىلىپ سۆزىگە قۇلاق سالمىغايسەن.

▲ بىر پادىشاھ بىر كىشىنى ئۆز تەربىيىسىگە ئېلىپ ئۇنىڭغا مۇنداق دەپتۇ: «ئەگەر قېشىمدا مەرتىۋەم كۈندىن كۈنگە ئۆسسۇن دەسەڭ ۋە باشقا مۇلازىملىرىمدىن يېقىنراق بولۇشنى خالىساڭ ئۈچ ئىشنى چوقۇم قىلمىغايسەن: بىرىنچىدىن، يالغان سۆزلىمىگىن، شۇندا خار - بىئېتىبار بولمايسەن. كىمكى يالغانچى بولسا ئەل نەزەرىدىن چۈشۈپ كېتىدۇ. ئىككىنچىدىن، مېنىڭ ھوزۇرۇمدا مېنىڭ تەربىيىمىنى قىلمىغىن. چۈنكى ئۆز ئەھۋالىمنى سېنىڭدىن ياخشىراق بىلىمەن.

▲ تۆت نەرسە ئەركەكنىڭ كامالىتىگە دەلىلدۇر: 1. دوستلار بىلەن مەسلىھەتلىشىش (كېڭىشىش)؛ 2. دۈشمەن بىلەن مادارا قىلىش؛ 3. ئىسسىق - سوغۇققا بەرداشلىق؛ 4. ئاچچىق سۆزگە چىداشلىق.

▲ ئىككى نەرسە ئادەمنى ئىككى نەرسىگە يەتكۈزىدۇ: سەۋر - تاقەت - مۇرادقا، شۈكرى - قانائەت - قۇدرەتكە.

▲ تۆت نەرسە تۆت نەرسىنى كەلتۈرىدۇ: سۈكۈت - سالامەتلىكنى، ياخشىلىق - خاتىرجەملىكنى، ساخاۋەت - بۈيۈكلۈكنى، شۈكرى - زىيادىلىكنى.

▲ تۆت نەرسىنى قايتۇرۇپ بولمايدۇ: ئېيتىلغان سۆزنى، ئۆتكەن ئىشنى، ئېتىلغان ئوقنى، ئۆتكەن ئۆمۈرنى.

▲ تۆت نەرسىدىن ئېھتىيات قىلماق كېرەك: يەڭگىللىك ۋە شاتراقلىقتىن، قەھرى - غەزەپتىن، بېخىللىق ۋە خەسسىلىكتىن، ماختانچاقلىق ۋە تەكەببۇرلۇقتىن.

▲ تۆت نەرسە ئەخمەقلىقنىڭ دەلىلدۇر: ئۆزىگە تەمەننا قويۇش ۋە تەكەببۇرلۇق، باشقىلارنىڭ ئەيىبىنى كولاش، بېخىل ۋە مۇناپىق ئادەملەردىن ئۈمىدۋار بولۇش.

▲ تۆت نەرسە كىشىگە سائادەت كەلتۈرىدۇ: توغرا سۆز، كەمتەرلىك، ھالال كەسپ - ھۈنەر ئۈچۈن قىلىنغان مېھنەت، سىر ساقلاش.

▲ ئۆز ئەيىبىڭىنى دوستلاردىن سورىما، چۈنكى ئۇلار ئېيتمايدۇ، دۈشمەنلەردىن سورىغىن، ئۇلار نېمىلەرنى دەيدىكەن؟

▲ ھايا - ئىنسان ئۈچۈن ئەڭ شەرەپلىك ۋە بۈيۈك خىسلەتتۇر. ھايا - ئىمان دەرىخىنىڭ شېخىدۇر ۋە ئالەم بەر قارارلىكى سەۋەبىدۇر.

▲ ئەگەر ئارىدىن شەرمى ھايا كۆتۈرۈلسە ۋە كىشى كىشىدىن ئۇيالىمسا، ئالەم نىزامىغا دەخلى يېتىدۇ. ئادەملەر ئارىسىدا ياخشىلىق تۈگەپ بىر - بىرىگە نىسبەتەن دىيانەت بولمايدۇ. كۈچلۈكلەر ئاجىزلارغا زورلۇق قىلىدۇ. ئەمما ھايا سۈپىتى بۇنداق ئىللەتلەرگە يول قويمايدۇ.

▲ ئەدەب، بۇ، يامان سۆز ۋە يامان ئىشتىن ئۆزىنى يىراق تۇتماقتۇر. بۇ، ھەم ئۆزىنىڭ ۋە باشقىلارنىڭ ئىززىتىنى ساقلاپ، ئابرويىنى تۆكمەسلىكتۇر.



ئاشۇرالمىغان تەقدىردىمۇ باشقىلار ئۇنىڭغا تاپا - تەنە قىلالمايدۇ. ئۈچىنچىدىن، يالغۇز ئادەم ئەتراپلىق - چوڭقۇر ئويلاپ كېتەلمەيدۇ، ئەگەر كۆپچىلىك باش قاتۇرسا ھەر بىر ئادەمدىن بىرەر پىكىر چىقىدۇ ۋە با مەسلىھەت بۇ پىكىرلەردىن ئەڭ ئەھمىيەتلىكىنى تاللاپ ئېلىش ئىمكانىيىتى بولىدۇ.

ئۆز بېكىچىدىن ئۇيغۇرچىلاشتۇرغۇچى: تۇرسۇنمۇھەممەت ساۋۇت

ئۈچىنچىدىن، غەيۋەتتىن يىراق بولغىن ۋە پۇقرالارنىڭ نالايىق ئىشلىرىنى ماڭا ئېيتىمىغىن، مەن ئۇلارنى ئاڭلاپ قالسام ئۇلارغا باشقا پىكىردە بولۇپ قالسىمەن. ئەگەر مېنىڭ غەزىپىم ئۇلارغا مەلۇم بولۇپ قالسا، ئۇلار قورققىنىدىن باشقا ھۆكۈمدارلارنى ئىزدەپ قالىدۇ. بۇنىڭ نەتىجىسىدە ماڭا بىھۆدە زەرەر يېتىپ قالىدۇ».

▲ ھەر قانداق ئىشنى با مەسلىھەت قىلىشنىڭ پايدىسى كۆپتۇر. بىرىنچىدىن، كېڭەشلىك ئىش بۇزۇلمايدۇ. ئىككىنچىدىن، كىشى ئەگەر مەسلىھەت قىلغان ئىشنى ئەمەلگە

ھېكمەتلەر

▲ ھەقىقىي دوستىڭ دوستىڭ دوستلۇقى باشقا كۈن چۈشكەندە بىلىنىدۇ.

- يۈسۈفى  
▲ ياخشى بىلەن ياماننى، توغرا بىلەن خاتانى بىلىپ تۇرۇپ يامانلىق قىلغۇچىلارغا ھېچكىم تىلەكداش بولمايدۇ، شۇنداقلا ئۇلارنى ھېچكىم كەچۈرمەيدۇ.

- «كەلىلەۋەدبىمىنە» دىن  
▲ زالىمنىڭ يۈزىگە قاراشمۇ گۇناھتۇر.

- «مىڭ بىر كىچە» دىن  
▲ سەن مەڭگۈ بەگلىكتە قېلىشنى خالىساڭ، ئادالەت يۈرگۈز، خەلقكە كۈچ ئىشلىتىشنى قوي.

- يۈسۈپ خاس ھاجىپ  
▲ زالىملار بىلەن بىرداستىخانددا بولما، چۈنكى ئىت بىلەن ھەمتاۋاق بولۇش ئىنسانغا مۇناسىپ ئەمەس.

▲ بىر كىشىگە يىلان زەھەر سالغىنى بىلەن ئۇ زەھەرنىڭ ئۆزى يىلاننىڭ ئۆلۈشىگە سەۋەب بولىدۇ.

- ئەلىشىر نەۋائىي

توپلىغۇچى: مۇتەللىپ پالتاجى

▲ كۈلكە بىلەن يىغا، خۇشاللىق بىلەن غەم - قايغۇ بىر قورساقتىن چۈشكەن قوشىڭىزەك ئاكا - ئۇكىلاردۇر.

- گىيوتى

▲ تاتلىق سۆز، ياخشى ۋەدە، سىيلىق - سىپايلىق، مۇلايىملىق دۈشمەنلىكنىڭ تۈگىگەنلىكىدىن دېرەك بەرمەيدۇ.

- «كەلىلەۋەدبىمىنە» دىن  
▲ بىر ئادەم سېنىڭ ئالدىڭدا دوستلۇق ئىزھار قىلىپ، ئارقاڭدىن يامان گېپىڭنى قىلىپ يۈرسە، ئۇنىڭدىن مۇناپىقراق كىم بار؟!   
▲ زامانىنىڭ ئۆزگىرىشى بىلەن كۆزگە ئىلمىغان ئاجىز دۈشمەن ۋاقتى كەلگەندە سەندىن غالىب كەلسە، ساڭا بەك زور نومۇس بولىدۇ، چۈنكى بىر ئاجىز، خار كىشىدىن يېڭىلىش - غايەت زور خورلۇقتۇر.

- شەمسۇلما ئالى قابۇس  
▲ دۈشمەنلىكى ئالدىڭدىن ئۆتكەن كىشىدىن بىخوت بولما؛ چىراقنى ئۆچۈرگەن شامال ساڭا كۆرۈنمىگەندەك، ئۇ ساڭا زىيان سالمىسۇن.

- ئەلىشىر نەۋائىي  
▲ بايلىق ئۈچۈن دوستلاشقان كىشى ئەرزىمەس سەۋەب بىلەن دۈشمەنگە ئايلىنىدۇ.

ھېكمەتلەر

كەينىدە سۆزى قالسا ئۆزى (قالدۇ).  
▲ ئەجىلى يەتكەن بىر ئۆلەر، ئابرويى كەتكەن مىڭ ئۆلەر.

▲ خۇشامەتچى بېلىدىن قېرىيدۇ، ماختانچاق گېلىدىن (قېرىيدۇ).

توپلىغۇچى: ئەخمەتجان تاشتۆمۈر

▲ مەرىپەت قوينىدا تۇرۇپ بىلىمىسىز قىلىش، تىرىك تۇرۇپ گۆردە ياتقان بىلەن باراۋەر.

▲ زۇلۇمدىن غەزەپ تۇغۇلىدۇ، خورلۇقتىن قەھرىمانلىق تۇغۇلىدۇ.

▲ مەغرۇرلۇق كۆپىنچە بىلىمىسىزلىكتىن كېلىپ چىقىدۇ.

▲ كەينىدە بالىسى قالسا كۆزى قالىدۇ،

ھېكمەتلەر

▲ كىم خەلق بىلەن تۇرسا، شۇ يېڭىلىمەيدۇ.

- رۇس ماقال - تەمسىللىرىدىن  
▲ ئىتتىپاقلىققا پاراسەت قوشۇلسا، ئاجىز كۈچلۈكنى يېڭىدۇ.

- ئەرەب ماقال - تەمسىللىرىدىن  
▲ پەقەت قىيىن شارائىتتىلا ھەقىقىي دوستقا

▲ ئاسايىشلىقتا قۇۋۋىتىڭنى، پېقىرچىلىقتا پەزىلىتىڭنى يېتىلدۈر.

- جۇ گېلىياڭ  
▲ ئەسكى كىيىم، ناچار تاماقتىن نومۇس قىلىدىغانلار روناق تاپماس ھەم پىكىرلىك بولماس.

- كۇڭزى



بۇ مېنىڭ گىگانتلارنىڭ مۇرىسىگە دەسسىپ تۇرغانلىقىمىدىندۇر.

- نيۇتون

▲ ئەركىنلىك چەكسىز نەرسە ئەمەس، ئۇ قانۇن يول قويغان ھەر قانداق ئىشنى قىلىشتىكى بىر خىل ھوقۇق.

- مونتېسكىيۇ

▲ ئادەملەرنىڭ بىلىمى قانچىكى ئاز بولسا ئۇ شۇنچە مەغرۇرلىنىدۇ، بىلىمى قانچە مول بولسا، ئۇ شۇنچە كەمتەر بولىدۇ، بۇمۇ خۇددى مېۋىسىز دەرەخنىڭ غادىيىپ، مېۋىلىك دەرەخنىڭ يەرگە ئېگىلىپ ئانا تۇپراققا تەلپۈنۈپ تۇرغىنىغا ئوخشاپ كېتىدۇ.

- لئوناردو داۋىنچى

توپلىغۇچى: ئەخمەتجان ئەمەت

### ھېكمەتلەر

چۈشەندىمكى، كەمچىلىكى يوق كىشىنىڭ ئارتۇقچىلىقىمۇ ناھايىتى ئاز بولىدۇ.

- لېنگولن

▲ يېزىقچىلىقنى تىرىكچىلىك ۋاسىتىسى قىلىۋېلىش ئىنتايىن قورقۇنچلۇق خاتادۇركى، بۇ، ئالىيجانابلىقنىڭ پەسكەشلىكىگە تەسلىم بولۇشىدۇر.

▲ مېنىڭ كەسىپم بۇغداي تېرىش ئەمەس، دۇنياغا ئەقىل تېرىش.

- لېۋ. تولستوي

▲ ئەگەر بىز ياخشى سىزىلغان بىر پارچە رەسىمدىن ھوزۇرلىنىۋېتىپ ھەتتا ئۇنى سىزىلغان سەنئەتكارنىمۇ ئۇنتۇپ قالغىنىمىزدا، بۇنى سەنئەتكار ئۆزى ئۈچۈن ئوقۇلغان ئەڭ يۇقىرى مەدھىيە دەپ ھېسابلايدۇ.

شېللىر

▲ تەبىئەت ئىقتىدارىمىز ئادەمنى كۆزگە ئىلمايدۇ، ئىقتىدارلىق، راستچىل، سەمىمىي كىشىلەرگە باش ئېگىدۇ، ئۆز سىرىنى بېرىدۇ.

- گودى

▲ ھۇرۇنلۇق دېمەك - ھالاك بولۇش دېمەكتۇر، ئالدىراشلىق - خۇشاللىق دېمەكتۇر، بىكارچىلىق، چۈشكۈنلۈك - زۇلمەت ئىچىدە ھوشنى يوقىتىش دېمەكتۇر.

- دېفونىي

\* \* \*

بىر دانىشمەن شۇنداق دېگەنكىن:

- ئەل - يۇرت ياخشى كۆرمەيدىغان ئادەم بىلەن زادى باردى - كەلدى قىلما، چۈنكى ئۇلار بۇ كىشى بىلەن بېرىش - كېلىش قىلىشقان ۋە ئۇنى سەندىن ياخشىراق بىلىشىدۇ.

\* \* \*

▲ ئاياللار قوپاللىقنى، قاراملىقنى ئەپۇ

تېرىشەلەيسەن.

- لاتىن ئامېرىكىسى ماقال - تەمسىللىرىدىن ▲ ئاتا - ئانىنىڭ ئېسىل ئەخلاقى پەزىلىتى

- بالىغا قالدۇرۇلغان ئەڭ ياخشى مىراس. - بېلگىيە ماقال - تەمسىللىرىدىن

▲ ئەڭ قورقۇنچلۇق دۈشمەن مۇستەھكەم بولمىغان ئېتىقادتۇر.

- رومىن. روللان ▲ ئىلھام «قەيسەرلىك بىلەن ئەمگەك قىلىش

ئارقىلىق تېرىشكەن مۇكاپات» تىنلا ئىبارەت. - رېيىن

▲ تۇرمۇشتا ئەقىل - پاراسەتلىك بولاي دېسەڭ، ئۇچرىغان مەسىلىگە «نېمە ئۈچۈن

شۇنداق؟» دېگەن سوئالنى قويۇپ كۆرۈشۈڭ كېرەك.

- ھېۋگو ▲ ئەگەر مەن يىراقنى كۆرەلمىگەن بولسام،

ھېكايەت: تۆمۈر ئىشلىتىلىشكە باشلىغاندىن كېيىن ئالەمدىكى دەل - دەرەخلەر ساراسىمىگە چۈشۈپتۇ. ئىلاھ دەل - دەرەخلەرگە: «قورقماڭلار! سىلەر تۆمۈرگە ساپ بەرمىسەڭلارلا سىلەرگە زەخمەت يەتكۈزەلمەيدۇ» دەپتۇ.

- يەھۇدىي ھېكمەتلىرىدىن ▲ بىر شائىردىن سوراشتى:

- ئىنسانلار ئۈچۈن ئەڭ ئېسىل خىسلەت نېمە؟

- سەمىمىيلىك.

- قانداق كەمچىلىكنى كەچۈرگىلى بولمايدۇ؟

- ئاسانلا ئىشىنىپ قېلىشنى.

- قانداق ئادەمنى يامان كۆرىسىز؟

- خۇشامەتچىنى.

- دوستلۇققا ئىشىنەمسىز؟

- مەن ئۆلۈم ئالدىدا ھەقىقىي دوستۇمنى ئېيتىپ بېرەلەيمەن.

\* \* \*

▲ باشقىلارغا پەندى - نەسىھەت قىلىۋاتقان ۋاقتىڭىزدا، ئۆزىڭىزنىڭ ھەممىنىلا بىلىپ كەتمىگەنلىكىڭىزنى، بەلكى رېئاللىق ناھايىتى تېز ئۆزگىرىۋاتقان بۇ دەۋردە ياشىغانىڭىزنى ھەممىنى بىلىپ كېتىشىڭىز شۇنچە قىيىن بولىدىغانلىقىنى ئەستىن چىقىرىپ قويمالڭ.

- م. گوركىي

▲ ئۆزىگە خوجا بولمىغان ئادەم مەڭگۈ قۇللۇقتا ئۆتىدۇ.

- گىوتى

▲ ئۆزىنىڭ كىشىلەرنىڭ ئېھتىياجلىق ۋە يېقىن كىشىسى ئىكەنلىكىنى ھېس قىلىش - كىشىلىك ھاياتتىكى ئەڭ چوڭ خۇشاللىقتۇر.

- گوركىي

▲ تۇرمۇش تەجرىبىلىرىمىدىن شۇنى چوڭقۇر



قىلىدۇ، ئەمما ئۆزلىرىنىڭ كەمسىتىلىشىنى ھەرگىزمۇ ئەپۇ قىلمايدۇ.

- خالبۇرتون

▲ ئايال - بۈيۈك سۆز، ئۇنىڭدا قىزلىق پاكلىقى، دوستقا خاس پىدائىيلىق، ئانا جاسارىتى مۇجەسسەملەشكەن.

- ن. ئا. نېكراسوۋ

▲ قىز بالىنى ھۈرمەت قىل، ئۇنىڭ نومۇسى ۋە شەرىپىنى، ئىنسانىي غۇرۇرىنى ئاسرا. ساڭا يارىغان قىز - سېنىڭ بولغۇسى ئايالىڭ، بالىلىرىڭنىڭ ئانىسى. ئۇ - ياشاپ تۇرغانلىقىڭنىڭ كاپالىتى، ئۇ سېنى بالىلىرىڭ قىياپىتىدە يېڭىباشتىن دۇنياغا كەلتۈرىدۇ.

- ۋ. ئا. سۇخۇملىنىسكى

▲ بىز ئۆمۈر پويى قەرزدار بولغان ئەڭ ئۇلۇغ بىر زات بار، ئۇ بولسىمۇ ئانا.

- ن. ئا. ئوستروۋسكى

▲ ئىززەت - ھۈرمەت ئاتا - ئانىنى، شۇنىڭدەك بالىلارنىمۇ قوغداپ تۇرغۇچى پاسىباندۇر. ئۇ، ئاتا - ئانىلارنى كۈلپەت ۋە غەمدىن، بالىلارنى بولسا ۋىجدان ئازابىدىن قۇتۇلدۇرىدۇ.

- ئو. بالزاک

▲ ئىنسان بېشىدا ئۆلۈم، قېرىلىق ۋە يامان پەرزەنتتىن ئىبارەت ئۈچ كۈلپەت بار. قېرىلىق ۋە ئۆلۈمدىن ھېچكىم قېچىپ قۇتۇلالمايدۇ. بىراق يامان پەرزەنتلەردىن ئۇنى پەرزەنتلەرنىڭ ئۆزلىرى ئاسرىشى مۇمكىن!

- ۋ. ئا. سۇخۇملىنىسكى

▲ پۈتۈن دۇنيانى كۆكرىكى بىلەن باققان مېھرى چەكسىز ئايالى - ئانىنى ئىززەتلەيلى! ئىنساندىكى پۈتۈن گۈزەللىك، ئىللىقلىقلارنىڭ ھەممىسى ئانا مېھرىدىن كېلىدۇ.

- م. گوركى

▲ سەن بالا چېغىڭدىن ئانا كۆزىگە بېقىپ، ئۇنىڭدىكى تەشۋىش ۋە ھالاۋەتنى، خاتىرجەملىك ۋە ھاياجاننى كۆرۈشنى بىلىمسەڭ بىر ئۆمۈر ئەخلاقى جەھەتتىن ناكا بولۇپ قالسىەن. سۆيگۈدىكى ياۋايىلىقتەك ئەنە شۇ ناكالىقمۇ ئادەملەرنىڭ بېشىغا كۈلپەت، جەمئىيەتكە زىيان كەلتۈرىدۇ.

- ۋ. ئا. سۇخۇملىنىسكى

▲ بالىلىرى تۇرۇپ زېرىككەن ئايال نەپرەتكە لايىقتۇر.

- ژان. پول

▲ كىتابى يوق ئالىم - مېۋىسىز دەرەخ.

- شەيخ سەئىدى

▲ كەمچىلىكلىرىمىزنى بىلىۋالساق، بىزگە زىيان ئاز بولىدۇ.

- گ. لىختېنېبېرگ

▲ ئەگەر بىر ئادەمنىڭ سۆزى بوشاڭ، ئېغىر، تەكرار، تەمسىز، مۇجىمەل، ئەپلەشمىگەن

بولسا، ئۇنىڭ زېھنىمۇ شۇنداق. چۈنكى ئۇ پەقەت تىل ۋاسىتىسى ئارقىلىقلا پىكىر قىلىدۇ.

- گى. گېدېر

▲ تىلنىڭ ساپلىقى، مەنە ئېنىقلىقى، ئۆتكۈرلۈكى ئۈچۈن كۈرەش - مەدەنىيەت قورالى ئۈچۈن كۈرەشتۈر. بۇ قورال قانچىلىك ئۆتكۈر بولسا، قانچىلىك ئېنىق بايان قىلىنسا، ئۇ، شۇنچىلىك يېڭىلىمەستۇر.

- م. گوركى

▲ بىز نېمە ئۈچۈن ئادەمنى ئۆزگەرتىشكە ئۇرۇنغان چاغدا ئىمتىنى ئۆزگەرتكەن چاغدىكى ئۇسۇلنى قوللانمايمىز؛ نېمە ئۈچۈن قامچا ئورنىغا گۆش ئىشلەتمەيمىز؟ نېمە ئۈچۈن ئەيىبلەش ئورنىغا ماختاشنى قويايمىز؟ ئەڭ ئەرزىمەس ئىلگىرىلەشلەرنىمۇ ماختايلى، ئۇ، كىشىلەرنىڭ ئۆزلۈكىسىز ئىلگىرىلىشىگە ئىلھام بېرىدۇ.

▲ سەن ھاياتتىن بىزار بولدۇڭمۇ؟ ئۇنداق بولسا، سەن ئۆزۈڭنى پۈتۈن ۋۇجۇدۇڭ بىلەن ئىشىنىپ كەلگەن خىزمەتكە بېغىشلا، ئۇنىڭ ئۈچۈن ياشا، ئۇنىڭ ئۈچۈن قۇربان بول، مۇشۇنداق قىلساڭ، ئەسلىدە ساڭا ھەرگىز نېسىپ بولمىغان خۇشاللىققا ئىگە بولىسەن.

▲ چاكنى ئادەملەر كىچىككىنە تەقىمدا ئاڭلىسىمۇ غەزەپلىنىدۇ، ئاقىللار بولسا ئۆزىنى ئەيىبلىگەن، تىللىغان ھەمدە «ئۆزىدىن يول تالاشقان» كىشىلەردىن قىزغىنلىق بىلەن ساۋاق ئالىدۇ.

- دېئېل. كارنىگ

▲ مېنىڭ ئالىم بولۇپ چىقىشىمدىكى ئەڭ ئاساسلىق نەرسە، پەنگە بولغان قىزىقىش، مەسىلىلەر ئۈستىدىكى ئىزدىنىشتىكى چەكسىز سەۋرچانلىق، پاكىتلارنى كۆزىتىش ۋە توپلاشتىكى غەيرەت، بىر خىل ئىجادىي كۈچ ۋە مول ساۋاقتىن ئىبارەت بولدى.

- دارۋىن

▲ دۈشمىنىڭگە قەرز بەرسەڭ، ئۇنى قولغا كەلتۈرەلەيسەن؛ دوستۇڭغا قەرز بەرسەڭ ئۇنىڭدىن ئايرىلىپ قالسىەن.

- فرانكلن

▲ تەنتەكنىڭ تىلى ئۆز بېشىغا دۈشمەندۇر. ▲ بارلىق ئاۋاتلىقنىڭ ئاخىرى خارا بىيلىقتۇر.

▲ مەردلىك بارلىق ئەيىبلەرنىڭ كىرىنى يۈيدۈ.

▲ ئەيىبلەنگەن ۋە قاغىشقا قالغانلار يىغىشنى بىلىپ، بېرىشنى بىلمىگەنلەردۇر.

▲ ئاچكۆزلۈكنىڭ ئاقىۋىتى غەم، ئۆكۈنۈش ۋە ھەسرەتتۇر.

- ئەھمەد مەھمۇد يۈكەنكى

▲ قابىلىيەتلىك ئادەمگە قوپاللىق، قابىلىيەتسىز ئادەمگە مەنسەپ ياراشمايدۇ.

- مۇئىن جۇۋەينى



قۇرۇق گەپكە ئايلىنىش جەريانىدا، چۈشەنمىگىنىز ھالدا ئىلگىرىلەيدۇ.

▲ ئۆمۈچۈكنىڭ ياشاش ئۇسۇلى - تۈرنى يېيىپ قويۇپ ھاساراتلارنىڭ خاتالىق سادىر قىلىشىنى كۈتۈشتىن ئىبارەت.

▲ تۆت خىل ئامىل ئۇلۇغلۇق بەلگىسىدۇر: 1. ئىلىمنى ۋە ئىلىم ئەھلىنى قەدىرلەش؛ 2. يامان ئادەمنى ياخشىلىق يولىغا سېلىش؛ 3. ئاچچىقنى بېسىۋېلىش؛ 4. كىشىگە توغرا ۋە دەل ۋاقتىدا جاۋاب بېرىش.

▲ خوتۇنسىز راھەت يوق، بالىسىز بەخت. ▲ ئەر - خوتۇن ئارىسىغا كىرگەنلىك - قىلىچ ئارىسىغا كىرگەنلىك. ▲ يېرىم يولدا ھارۋا سۇنمىسۇن، ئوتتۇرا ياشتا خوتۇن ئۆلمىسۇن. ▲ خوتۇنى ئۆلگەن ئەر قىزى بار ئۆيگە قاراپ يىغلار.

▲ بىزنىڭ دەۋرىمىزدە ھەقىقىي ئوتتۇرغۇچىلار - قارىماققا ئۈتىدىغاندەك كۆرۈنىدىغانلاردۇر.

▲ قىزىش بەزىدە سېسىشنىڭ باشلىنىشى بولۇپ قالىدۇ.

▲ دۇنيادا، قەدىمدىن تارتىپ شائىر، ھاراقكەش ۋە كىچىك بالىدىن ئىبارەت ئۈچ خىل كىشىلا ئەپۇ قىلىنىپ كەلمەكتە.

▲ ئارتۇقچە پەرداز قېرىلىقنى ئاشكارىلايدۇ.

▲ ۋالاقىتەگگۈرلۈك ئادەمنى پىتتىن ئۆتەبىزار قىلىدۇ، ئەمما پىت زۇۋانسىزدۇر.

▲ ئېيتىڭىز، ئىت بىلەن ئادەمنىڭ قايسىسى سەمىمى؟

▲ ئادەم دوزاخقا كۆنۈپ قالسا، ئۇنىڭدىن ئايرىلىشقا توغرا كەلگەندە چوقۇم يىغا - زارە قىلىدۇ.

▲ دېڭىزنى خۇدا، ئازاپ دېڭىزىنى ئىنسانلار ياراتقان.

▲ يالغانچى ئادەم خاتىرىسى كۈچلۈك ئادەمدىن بەك قورقىدۇ.

▲ ئەقىلنى كېمەيتىشنىڭ نەق ۋاسىتىسى - ھاراق.

▲ بەزىدە ئالتۇننىڭ ھورىدا مىس ئالتۇندەك پارقىرايدۇ.

▲ سىز خاتا قىلغانلىقىڭىزنى سەزگەن ۋاقىتتا ئەڭ مۇھىمى كېيىنكى قەدەمنى قانداق بېسىشنى ئويلاڭ.

▲ كۈچلۈك ھاياجاندىن كېيىن دائىم چەكسىز مەنىسىزلىك قالىدۇ.

▲ «چاپقىنى ئالىمەن دەپ قارىغۇ قىلىپ قويۇش» ئەخمەقلەرنىڭ سىزگە قىلغان قىزغىن سوۋغىسى.

▲ ئەقىللىك خوتۇن يېشىڭغا قارار، ئەقىلسىز خوتۇن يېشىڭغا قارار.

\* \* \*

▲ ئىشتىياق - بىلىمگە ئېرىشىشنىڭ تۇنجى قەدىمى.

▲ دىققەت - ئېتىبار - ئەقىل - پاراسەت ئىشىكى.

▲ سوئال - بىلىمنىڭ ئاچقۇچى.

▲ كىتاب ئوقۇپ پىكىر قىلماسلىق - تاماقنى يەپ ھەزىم قىلماسلىق.

▲ ئەقىللىك ئادەم ئۆمۈرۋايەت سوئال سورايدۇ.

▲ ئەستە ساقلاش - ھاياتلىقنىڭ سائىتى.

▲ سەمىمى بولمىغاننىڭ ئىشى ئاقماس.

▲ ئۆز كەمچىلىكىنى بىلگەن ھەممىدىن ئەقىللىك.

▲ قۇرۇق گەپ - نىشانغا تەگمەس ئوق.

▲ گۈزەلگە ماختىنىش ھاجەتسىز.

▲ ئەخمەق ئۆزىنى كۆرسىتىشكە ئامراق كېلىدۇ.

▲ بىلىمسىز ھەممىدىن بەك ۋارقىرايدۇ.

▲ ھەسەت - نام - ئاتاقنىڭ ھەمراھى.

▲ تەسىرات قانچىكى تېز پەيدا بولسا، ئۇ شۇنچىلىك يۈزەكى ۋە بىردەملىك بولۇپ قالىدۇ.

▲ ياخشى سۆھبەتداش بولۇشنىڭ پەقەت بىرلا ئۇسۇلى بار، ئۇ بولسىمۇ تىڭشاشنى بىلىش.

▲ تىڭشاشتا بىرىنچىسى، سۆزلەشتە ئاخىرقىسى بول.

▲ بېرىلىپ تىڭشاش ۋە ئورۇنلۇق جاۋاب قايتۇرۇش - ئادەمدىكى ئەڭ ئالىي مۇكەممەللىك.

▲ لەرنىڭ بىرىدۇر. ئورۇنلۇق جاۋاب ئالماقچى بولساڭ، يوللۇق سوئال سورا.

▲ بەزىدە سۈكۈت ھەر قانداق گەپتىنمۇ مەنىلىك بولىدۇ.

▲ گۇمان - بەختلىك ئائىلىنىڭ قەبرىگاھى.

▲ ھەسەت - ئەگەر ئۇ ياخشى نىيەتتىن تۇغۇلغان بولسا، ئۇ، مۇسابىقە پەرىسىدۇر.

▲ تەرجىمانلار - مەرىپەتنىڭ يۈكچى ئاتلىرىدۇر.

▲ ھۈرۈنلۈك - مۇۋەپپەقىيەت شامىنى ئۆچۈرىدىغان شامالدۇر.

▲ ئادەملەر ئىككى نەرسىنىڭ قەدرىگە يەتمەيدۇ، بىرى تەن ساقلىق، يەنە بىر بوش ۋاقىت.

▲ مەخپىيەتلىكنى ساقلىيالمايدىغان ئادەم مەخپىيەتلىككە ھەممىدىن بەكرەك قىزىقىدۇ.

▲ سەن باشقىلارنىڭ مەسخىرىسىگە ئۇچرىغان چېغىڭدا تېرىكمەي، ئۆزۈڭنىڭ مەسخىرىگە قالىدىغان يەرلىرىڭنىڭ بار - يوقلۇقىنى ئويلاپ باق.

▲ پەقەت توردىن قېچىپ چىقالغان بېلىقلا ئەركىنلىك توغرىسىدا سۆزلەشكە لايىقەتلىكتۇر.

▲ تارىخ پادىشاھلارنىڭ ۋەدىلىرى ئۆزلۈكسىز



▲ رەزىللىك پۇل بىلەن بىرلەشسە، شۇنچە بەتبەشىرە نەرسىمۇ تۈگىمەس سېھرىي كۈچكە ئايلىنىدۇ.

- فرانسىيە تەمسىلى  
▲ پۇل ئۈستىدە گەپ بولغاندا، پۈتۈن دۇنيا تىمىتاس تۇرىدۇ.

- شېۋىتسىيە تەمسىلى  
▲ پۇلنىڭ ئالدىدا ھەممىنىڭ ئاغزى تۇۋاقلنىدۇ.

- سېرىلانكا تەمسىلى  
▲ پۇل ئىنسانلارنىڭ بارلىق كەشپىياتىدىكى ئەڭ ياۋۇز بىر خىل كەشپىيات.

- رۇسىيە تەمسىلى

▲ مەردلىكنىڭ مۇكاپاتى - خەلقنىڭ ھۆرمىتىدۇر.

▲ ھەسەتخورنىڭ كۆزى جەننەتتە، كۆڭلى دوزاختا.

▲ ئەقىلنىڭ خاتاسى ئىشتا تۈزۈلىدۇ.  
▲ ئىجادىيەتنىڭ ئازابى - تۇغۇتنىڭ ئازابى بىلەن تەڭ.

توپلىغۇچى: دىلئارام قۇربان (ئوقۇغۇچى)

### نادان ۋە ھايۋان

ئەگەر ناداننىڭ قىلىدىغىنى بەش تۇيغۇ (يېمەك، ئىچمەك، كەيمەك، ئۇخلىماق، جان ساقلىماق) دىن ئىبارەت بولسا، ئۇ چاغدا نادان ھايۋاندىن پەس ھايۋاندۇر. چۈنكى بەزى ھايۋانلار ئۆزىگە پايدىلىق نەرسىنى ئۇزاق يەردىن كۆرىدۇ ۋە سېزىدۇ. دۈشمىنىنى ئۇزاق يەردىن سېزىپ قاچىدۇ. چامىسى كەلسە قارشى تۇرۇپ مۇداپىئە قىلىدۇ ياكى قېچىش چارىسىنى ئىزدەپ، قېچىپ ئۆز ھاياتىنى ساقلايدۇ.

ئەگەردە نادان ئائىلە ۋە جەمئىيەت تەشكىل قىلىپ ياشاشنىلا مەقسەت قىلغان بولسا، ئۇ چاغدا نادان قاناتلىق ۋە قاناتسىز ھايۋاندىن پەس ھايۋاندۇر. چۈنكى بەزى ھايۋانلارمۇ ئائىلە تەشكىل قىلىپ جەمئىيەت بولۇپ ياشايدۇ. بۇلار ھەرگىز ئۆز جەمئىيىتىدىن ئايرىلمايدۇ. بەزىلىرى ئۆزىگە قانداش بولسىمۇ رەھىدەش ۋە ئىسمىداش بولمىغانلار بىلەن جىنسى ئالاقە قىلمايدۇ ۋە ئۇلارنى ئۆز جەمئىيىتىگە ئارىلاشتۇرمايدۇ. بۇلار قانداشلىرىغا زىيان قىلماستىن، دائىمى سۈرەتتە بىر - بىرىنى ھىمايە قىلىپ، دۈشمىنىگە بىرلىشىپ قارشى تۇرۇپ ئۆزىنى ساقلايدۇ. دۈشمەنگە بىر - بىرىنى تۈتۈپ بېرىپ گۆشىنى يېمەيدۇ. ئۇلارنىڭ دۈشمەندىن ئۆزىنى ساقلىغۇدەك ماددىي ۋە مەنئىي قورالى بار، شۇ قورال ئارقىلىق ئۆزىنى ساقلايدۇ. نادان شۇ ھايۋانغا ئوخشاش ئۇزاقنى كۆرەلمىدى، دۈشمەننى سېزەلمىدى.

ئەگەر ناداننىڭ ئىشى ئۆي تۈتۈپ ئۆيگە ئىگە بولۇشتىنلا ئىبارەت بولسا، ئۇ چاغدا نادان بەزى ھايۋاندىن پەس ھايۋاندۇر. چۈنكى بەزى ئۆيگە ئىگە بولغان ھايۋان ھېچ ۋاقىتتا ئۆز ئۆيىنى كۈچلۈك ۋە كۈچسىز ھايۋانغا بەرمەيدۇ. مەسىلەن، قارغىنىڭ ئۆيى (ئوۋسى - ئا) نى يىرتقۇچ ھايۋاندىن بولغان سار تارتىپ ئالماقچى بولسا، قارغىلار بىر بولۇپ ھۇجۇم قىلىپ سارغا بەرمەيدۇ.

ئەگەردە نادان خوتۇن ئېلىپ بالا تېپىپ، بالا چوڭ قىلىشنىلا مۇددىئا قىلسا، ئۇ چاغدا نادان ھايۋاندىن پەس ھايۋاندۇر. چۈنكى بەزى ھايۋانلار

بالا تېپىپ (تۆللەپ) تۆلىنى يېتىشتۈرۈشتە ھېچ كەمچىلىك قىلماستىن، بەلكى تۆللىرىگە رىزىق تېپىپ يېيىشنى، دۈشمەندىن ساقلىنىشنى، قېچىشنى ۋە دۈشمىنىگە قارشى تۇرۇشنى ئۆگىتىدۇ. تۆللىرى ئاتىلىرى ئۆگەتكەن تەربىيىنى قوبۇل قىلىپ نەسلىنى ساقلايدۇ. بەزى نادانلار بالا تېپىپ تەربىيە قىلماستىن، تاشلىۋەتكەنلىكتىن بالىلىرى تەربىيىسىز قېلىپ، تۈرلۈك ھادىسىلەرگە ئۇچراپ يوق بولۇپ نەسلى قۇرۇيدۇ. ئەگەردە نادان كۈچىگىلا تايانسا، ئۇ چاغدا نادان كۈچ قۇۋۋەتلىك ھايۋاندىن پەس ھايۋاندۇر. چۈنكى كۈچلۈك بولغان يىرتقۇچ ھايۋانلار ئۆز شەخسىيىتى ئۈچۈن ئايرىم نىيەت تۈزۈپ قانداشلىرىنىڭ ياشاشلىرىغا زورلۇق قىلىپ بىر - بىرلىرىنى ئۆلتۈرمەيدۇ. بىر توپ ئۈچۈن يەنە بىر توپنىڭ ياشاش يولىنى يوق قىلمايدۇ. گەرچە نادان تەربىيە كۆرۈپ مەلۇمات ئالسىمۇ، نىيەت جەھەتتىن يىرتقۇچ ھايۋاندىن پەستۇر. ئىتتىڭ قاندىشى كۆپ، ئەمما ئۆزىگە ئىسىم ۋە سۈپەتدەش بولمىغان سۆلەيسۈن ياكى تۈلكە بىلەن جىنسى تۇرمۇش قىلمايدۇ. يىرتقۇچ ھايۋانلار ئۆزىنىڭ قاندىشىغا زەرەر يەتكۈزمەيدۇ. ئەمما نادانلار ئۆزىنىڭ ئاجىز جىنىسداشلىرىنى ئۆلتۈرۈپ، مال - مۈلكىنى بۇلاپ - تالاپ ئالىدۇ. يىرتقۇچ ھايۋانلار ياشىغان جاڭگالدا كۆپلىگەن ئاجىز ھايۋانلار تارىختىن بۇيان نەسلىنى ساقلاپ كېلىۋاتىدۇ. كۈچلۈك يىرتقۇچ ھايۋانلار ئاجىز ھايۋانلارنىڭ قان ۋە نەسلىگە ھۇجۇم قىلىپ يوق قىلمايدۇ. ئەمما نادان ئىنسانلار ئۆزىدىن ئاجىز جىنىسداشلىرىنى يوق قىلىشقا تۈرلۈك چارىلارنى ئىزدەپ، شۇنى ئەمەلگە ئاشۇرۇش ئۈچۈن كىشىلەرنى ئۆلتۈرىدۇ. ھاياتلىق مەنبەلىرىنى بۇزىدۇ. مانا بۇنىڭغا قارىغاندا، نادان ئىنسان يىرتقۇچ ھايۋاندىن پەس ھايۋاندۇر.

ئەگەر ناداننىڭ بەلگىسى ئۆرە يۈرۈش، سۆزلەشتىن ئىبارەت بولسا، ئۇ چاغدا نادان ھايۋانغا ئوخشاش ھايۋاندۇر. چۈنكى مايمۇن ۋە ئېيىق خالىسا ئۆرە يۈرەر، خالىمىسا تۆت پۇتلۇق بولۇپ



باردۇر. نادانلاردا بۇ خۇسۇسىيەتلەر، جەمئىيەتلەر بارمۇ؟

ئىنسانلىق سۈپەتكە لايىق بولۇش دەپمەك مۇۋاپىق تەبىئەت (مۇۋاپىق تەبىئىي شارائىت) ھەم مۇۋاپىق مەنىۋى تەسىرات ئاستىدا ئۆسكەن ئىنسان ئۆزىنى، مال - جانىنى، ئىپپەت - نومۇسىنى، شەخسىيىتى ۋە ھۈرىيىتىنى، جاي - ماكانىنى، ھوقۇقى - ئىنسانچىلىقىنى تونۇيالمىسا، باشقا ئىنسانلارغا تونۇتالمىسا، ئەمەلىي رەۋىشتە كىشىلەر بىلەن زامان بويىچە تەڭ تۇرالماسا، ئۇنداقتا ئۇ ئىنسان ھايۋاندىنمۇ پەس ھايۋان ئىنساندۇر. نادان دەل شۇدۇر.

توپلىغۇچى: نىزامىددىن ھۈسەيىن

### ھېكايەتلەر

ئۇ چېقىشتۇرغان ئادەم تۇتۇپ كېلىندى، لېكىن جازا ئورنىغا سۇلتان ئۇنىڭغا تون كەيگۈزۈپ، بىر ئات بىلەن يولغا سېلىپ قويدى.

ۋەزىر ئەجەبلىنىپ سۇلتاندىن سورىدى: - كېچە بۇ كىشىنى تۇتتۇرۇپ كېلىپ جازاغا تارتماقچى ئىدىڭىز، بۈگۈن بولسا ئۇنىڭغا تون كەيدۈرۈپ، ئات بېرىپ بېشىنى ئاسمانغا يەتكۈزدىڭىز. بۇ ئىشىڭىزنى چۈشىنەلمەي قالدىم. - بۇ ئادەم ساڭا دوستمۇ ياكى دۈشمەنمۇ دەپ مۇلاھىزە قىلىپ كۆردۈم. ئەگەر دوستۇڭ بولغىنىدا ھەرگىزمۇ ئۇنىڭغا يامانلىق تىلەپ، غەيۋىتىنى قىلمىغان بولاتتىڭ. غەيۋەت قىلغىنىڭدىن ئۇنىڭغا دۈشمەنلىكىڭنى پەملىدىم، - دېدى سۇلتان.

ۋەزىر قاتتىق ئۇياتتى ۋە قىلمىشىدىن پۇشايماق قىلدى.

#### قۇدىلىشىڭلار

نۇشېرۋانى ئادىل زامانىسىدا بىر ئادەم قوشنىسىنىڭ قورۇ - جايىنى سېتىۋالدى. كۈنلەرنىڭ بىرىدە ئۇ يەر تۈزلەۋېتىپ دەرەخ تۈۋىدىن بىر كوزا خەزىنە تېپىۋالدى. ئۇ، ئۆزىگە قورۇ - جاي ساتقان ئادەمنىڭ ھوزۇرىغا بېرىپ كوزىنى ئۇنىڭ ئالدىغا قويۇپ:

- دەرەخ تۈۋىدىن مانا بۇ خەزىنىنى تېپىۋالدىم، ئۇنى مەن كۆممىگەن، بەلكىم سەن كۆمگەن بولۇشۇڭ مۇمكىن. شۇنىڭ ئۈچۈن ئۇ ساڭا مەنسۇپ، ئېلىپ قالغىن، - دېدى.

- ياق، - دېدى قورۇ ساتقان ئادەم، - قورۇنى يەر ۋە دەرەخلەرى بىلەن قوشۇپ ساڭا ساتقانمەن، خەزىنىمۇ ئەمدى سېنىڭكى.

ئۇلار ئۇزاق تارتىشىپ ئاخىرى نۇشېرۋانى ئادىلىنىڭ ھوزۇرىغا بېرىشتى. ئۇ، ۋەقەنى سۈرۈشتۈرۈپ بولۇپ، ئەرز - ھال بىلەن كەلگەن بۇ ئىككى ئادەمگە مۇراجىئەت قىلدى:

- سىزلەرنىڭ پەرزەنتلىرىڭىز باردۇ؟ - بار، - دېيىشتى ئۇلار.

يۈرەر. تۇتى تورغاي (شاتۇتى)، چومغاق (قىزىل تۇمشۇق)، تاغ قارغىسى... غا سۆز ئۆگەتسە ئادەمگە ئوخشاش سۆزلەر. ئۇلار سۆزلىمەك بىلەن ئادەم بولۇرمۇ؟

ھەر بىر ھايۋاننىڭ بىر دۈشمىنى باردۇر. بۇ ھايۋانلارنىڭ دۈشمىنىدىن ئۆزىنى ساقلىغۇدەك ماددىي، مەنىۋى تەدبىرىمۇ باردۇر. بۇ تەدبىر ئارقىلىق دۈشمىنىدىن ئۆزىنى ۋە نەسلىنى ساقلايدۇ. ناداننىڭ ئۆزىنى ۋە نەسلىنى ساقلىغۇدەك ماددىي ۋە مەنىۋى قورالى بارمۇ؟ ھايۋاندا نەسلىنى ساقلاش، مۇستەھكەم جەمئىيەت تۈزۈش، جىنىسداش بولسىمۇ، ئىسىم، سۈپەتداش بولمىغانلار بىلەن جىنسى تۇرمۇش قىلماستىن، بىر - بىرىنى ھەممايە قىلىش خۇسۇسىيەتلىرى

#### ئۈزۈم ھەققىدە

رېۋايەت قىلىنىشىچە، توپان بالاسى بولغاندا لەنتى شەيتان ئۈزۈم ئۇرۇقىنى ئوغرىلىدى. كېمىدىكىلەر ھەر قانچە ئىزدەپمۇ ئۇرۇقنى تاپالمىدى. نوھ ئەلەيھىسسالام بارچە ھايۋانلاردىن سۈرۈشتۈرگەن بولسىمۇ ئامال بولمىدى. ئاخىرى شەيتاننى تۇتۇۋالدى.

شەيتان: ماڭا ئۈزۈمگە ئۈچ قېتىم سۇ قويۇشقا رۇخسەت قىلىشىڭىز ئۇرۇقنى تېپىپ بېرىمەن، - دېدى.

نوھ ئەلەيھىسسالام شەيتاننىڭ شەرتىگە ماقۇل بولدى. شۇندىن كېيىن شەيتان ئۈزۈم ئۇرۇقىنى قايتۇرۇپ بەردى. كېمىدىن چۈشكەندىن كېيىن ئۈزۈم تېرىلدى. ئۈزۈمگە ئۈچ قېتىملىق سۇنى شەيتان قويدى. ئۇ ئاۋۋال ئۈزۈمنى تۈلكىنىڭ، كېيىن يولۋاسنىڭ، ئاخىرىدا توڭگۇزنىڭ قېنى بىلەن سۇغۇردى. ئۈزۈم پىشقاندىن كېيىن ئۇنىڭ سۈيىدىن مەي ياسىدى. كىمكى ئۇنى ئىچسە تۈلكە بولۇپ كۆرمىگەن - بىلمىگەن ئادەم بىلەن دوست بولدى. ئاخىرى مەست بولۇپ قالغاندا يولۋاستەك مەردلىكى جۇش ئۇرۇپ ئادەملەرگە سېخىيلىق قىلدى. قاتتىق مەست بولغاندا توڭگۇز سىياقىغا كىردى. مەي تۈپەيلى بىرەر يامان ئىش سادىر بولسا، ئۇ، شەيتان قۇيغان شۇ سۇنىڭ ئاقىۋىتىدىندۇر.

#### ۋەزىرنىڭ پۇشايىمىنى

سۇلتان سەنجەرگە ۋەزىرى بىر ئادەم ئۈستىدىن غەيۋەت قىلىپ:

- ئۇنىڭ كۆڭلى قارا، نىيىتى بەكمۇ يامان. تۇتۇپ كېلىپ سوراق قىلساق، نۇرغۇن ئىشلار ئايان بولۇرئىدى، - دېدى.

- مەيلى، سەن دېگەندەك بولسۇن، ئۇنى ئەتە ئەتىگەندە تۇتۇپ كېلەيلى، - دېدى سۇلتان.

ئەتىسى ئەتىگەندە ئۇ زور ئۈمىد بىلەن سارايدا كەلدى. بىراق ئىش ئۇنىڭ كۈتكىنىدەك بولمىدى.



دىغان، ئەرلەرگە لەززەت بېغىشلايدىغان ۋە ئۇلارنى بىزدىن نەپرەتلەنمەيدىغان قىلىدىغان ئىشلار ھەققىدە سۆزلەپ بەرسىڭىز.  
 موماي جاۋاب بەردى:  
 - دىققەت قىلىڭىز لاركى، ئەرلەرنىڭ نەزەرى سىزلەرنىڭ كىرى ۋە مەينەت جايىڭىزغا چۈشمەسۇن، سېسىق پۇراق بۇرۇنلىرىغا يەتمەسۇن، ئۇلارنىڭ كۆزلىرى سىزلەردىكى زىبۇ - زىننەتتىن باشقا يەرگە تىكىلمەسۇن.

ئۇلارنىڭ بىرىنىڭ ئوغلى، يەنە بىرىنىڭ قىزى بارلىقى مەلۇم بولدى.  
 - ئۇنداقتا، - دەدى نۇشېرۋانى ئادىل، - ئىككىڭلار قۇدىلىشىڭلار، خەزىنە بولسا كۈيئوغۇل بىلەن كېلىنگە سوۋغا بولسۇن.  
 ھېكايەت  
 ياش جۇۋانلار بىر مومايدىن سورىدى:  
 - بىزگە ئەرلەرنىڭ مۇھەببەتتىن ئاشۇرىدىغان، مېھرىمىزنى دىللاردا مۇستەھكەملەيدىغان...

ھېكمەتلەر

بۇزۇرچىمىز: كۆپ بىلىپ، ئاز سۆزلەيدىغان كىشى.  
 نۇشېرۋان: تېۋىبىكە نېمە بىلەن موھتاج بولماسلىق مۇمكىن؟  
 بۇزۇرچىمىز: ئاز يېيىش ۋە ئاز ئوخلاش بىلەن.  
 نۇشېرۋان: كىمدىن نەرسە سورىغان ياخشى؟  
 بۇزۇرچىمىز: سورىساڭ، بېرەلەيدىغان ۋە سوراشقا پېتىنالايدىغان كىشىدىن.  
 نۇشېرۋان: سورۇنمىزغا بىرەر كىشى كىرىپ كەلسە، قانداق قىلىشىمىز لازىم؟  
 بۇزۇرچىمىز: ئۈچ نەرسە لازىم: بىرىنچى، ئولتۇرۇشقا يول قويۇش، ئىككىنچى، ئولتۇرغاچ ئۇنىڭغا يۈزلىنىپ قاراش، ئۈچىنچى، سۆزلىسە، سۆزىگە جاۋاب بېرىش.  
 ئەرەب ئانىنىڭ قىزىغا قىلغان نەسەھىتى  
 بىر ئەرەب ئانا قىزىنىڭ توي كۈنى سۆيۈملۈك قىزىنى كۈيئوغلىغا تاپشۇرغاندا مۇنداق نەسەھەت قىلىپتۇ:  
 - قىزىم! ئۆلپەت بولغان ئۆيىڭدىن چىقتىڭ، بىلىمىگەن تۆشەككە كىردىڭ، تونىغان، نە تونۇمىغان كىشىگە يولداش بولدۇڭ، ئەمدى ئۇشبۇ يولدىشىڭغا سەن يار بولغىن! ئۇ ساڭا كۆك بولۇر، سەن يەركەبى ئاستىدا تۇر! ئۇ ساڭا كۆك شەكلىدە سايە بولۇپ تۇرۇر ۋە شىپالىق يامغۇرلىرى بىلەن كۆك يەرنى راھەتلەندۈرگەنگە ئوخشاش، ئۇمۇ ساڭا مەرھەمەتلىك بولۇر. سەن ئۇنىڭغا تۆشەك بول! ئۇ ساڭا تىرەك بولۇر؛ سەن ئۇنىڭغا كېنىزەك بول! ئۇ ساڭا قۇل بولۇر. مۇمكىن بولمايدىغان ئىشلار ئۈچۈن ئۇنى زورلىما! چۈنكى بۇنداق ئىش خاپىلىققا سەۋەب بولۇر. ئۇنىڭدىن يىراق بولما، ئۆزۈڭنى ئۇنتۇلدۇرسەن. نەقەدەر يېقىن بولسا، سەنمۇ شۇ قەدەر يېقىن بول. ئۇنىڭ بۇرىنى ئەسكى ۋە سېسىق پۇراقلاردىن، قۇلىقىنى يامان، شەخسىيەتتىگە تېگىدىغان زەھەرلىك سۆزلەردىن ساقلا. پاك ۋە پاكىزلىققا ئادەت قىل، سەندىن ھەر ۋاقىت خۇشبۇيلىق ۋە خۇشخۇيلىق كېلىپ تۇرسۇن. سۆزۈڭنى شېرىن، يۈزۈڭنى ئوچۇق قىل، ئېرىڭ ياخشى ۋە مۇلايىم سۆزلەردىن باشقا نەرسىنى سەندىن ھېچقاچان ئاڭلىغۇچى بولمىسۇن. كىر كىيىم ۋە رىغبەتسىز

پادىشاھ نۇشېرۋانى ئادىل بىلەن ۋەزىرى بۇزۇرچىمىزنىڭ سوئال - جاۋابلىرىدىن پارچە:  
 نۇشېرۋان: ئادەملەر ئۈچۈن ياخشى ئىش نېمە؟  
 بۇزۇرچىمىز: ئىلىم تەھسىل قىلىش.  
 نۇشېرۋان: ياخشى ئادەمنى نېمە بىلەن تونۇش مۇمكىن؟  
 بۇزۇرچىمىز: ئۈچ ئالامەت بىلەن: تالىبى ئىلىملىكى، سېخىلىكى ۋە ئوچۇق يۈزلۈكى بىلەن.  
 نۇشېرۋان: ئىشلارنىڭ ئەڭ ياخشى نېمە؟  
 بۇزۇرچىمىز: ھەكىملەر ۋە ئالىملار سۆھبەتتە بولماق ۋە ئۇلارنىڭ سۆھبەتتىن بەھىر ئالماق.  
 نۇشېرۋان: ئىشلارنىڭ ئەڭ يامىنى نېمە؟  
 بۇزۇرچىمىز: تىلەمچىلىك.  
 نۇشېرۋان: يارامسىز پەرزەنت نېمىگە ئوخشايدۇ؟  
 بۇزۇرچىمىز: ئارتۇقچە بارماققا، كەسەڭ ئاغرىيدۇ، كەسەڭ ئەيب ھېسابلىنىدۇ.  
 نۇشېرۋان: تېۋىب داۋالاشقا ئاجىزلىق قىلىدىغان كېسەللىك قايسى؟  
 بۇزۇرچىمىز: نادانلىق.  
 نۇشېرۋان: ھاياتتىن كۆرە ياخشىراق ۋە ئۆلۈمدىن كۆرە يامانراق نەرسە نېمە؟  
 بۇزۇرچىمىز: ھاياتتىن ياخشىراق نەرسە - ياخشى نام، ئۆلۈمدىن كۆرە يامانراق نەرسە - يامان ئاتاق.  
 نۇشېرۋان: ھەقىقىي دوست كىم؟  
 بۇزۇرچىمىز: ئادەملەرنىڭ ئالدىدا ئەيىبىڭنى ياپىدىغان ۋە ياخشى تەرەپلىرىڭنى ئاشكار قىلىدىغان كىشى.  
 نۇشېرۋان: ئادەم قايسى ئىش بىلەن كۆڭۈللەرگە ياققۇچىدۇر؟  
 بۇزۇرچىمىز: توغرىلىق ۋە ئوچۇق يۈزلۈك بىلەن.  
 نۇشېرۋان: سادىق دوست كىم؟  
 بۇزۇرچىمىز: ياخشىلىقتا ساڭا ياردەم بەرگەن، يامانلىقتىن سېنى قايتۇرغان كىشى.  
 نۇشېرۋان: ئەقىللىك ئادەم كىم؟



خوتۇن بىلەن تەربىيىلىك بالىدىن مەھرۇم بولغان زاتلاردۇر.

▲ خوتۇنلارغا ئەڭ قىممەتلىك كىشى ئۆزىنىڭ ئېرىدۇر، ئەرلەر ئۈچۈن ئەڭ قىممەتلىك كىشى ئانىسىدۇر.

▲ ئاۋۋال ئاناڭغا ياخشىلىق قىل، ئاندىن ئاتاڭغا.

▲ ئاللاغا شېرىك كەلتۈرمەكتىن، ئۆزىگە ھالال بولمىغان خوتۇن بىلەن زىنا قىلماقتىن ئارتۇق گۇناھ يوقتۇر.

▲ ئۈچ تۈرلۈك كىشىگە ئاللا تائالا قىيامەت كۈنى رەھمەت كۆزى بىلەن قارىماس: ئاتا - ئانىسىنى رەنجىتكەن بالىغا، ئەر كەكلەر قىياپىتىدە يۈرگەن خوتۇن كىشىگە ۋە غەيرەتسىز ئەرگە.

▲ خوتۇنلار كىيىمنى كىيىپ يۈرگەن ئەرلەرنى ۋە ئەرلەر كىيىمنى كىيىپ يۈرگۈچى خوتۇنلارنى ئاللا لەنەت قىلغاي.

ئۆزبېكچىدىن ئۇيغۇرچىلاشتۇرغۇچى: ئابدۇلھەمىد ياقۇبى

قىياپەت بىلەن ئېرىك كۆزىگە كۆرۈنمە. ئادەتتىكى كۆرۈنۈش چاغلىرىدا ئېرىك سېنى رىغبەتسىز رەۋىشتە كۆرمىسۇن، بەلكى گۈلدەك ئېچىلىپ تۇرغان خۇشخۇي چىرايىك بىلەن كۆرسۇن.

خوتۇنلار ھەققىدە ھېكمەتلەر  
▲ ياخشى خوتۇن پەقىرىلىككە قارشى بىر ئەسكەردۇر.

▲ پاك خوتۇننىڭ ئەردىن يېقىن ئادىمى بولماس.

▲ ئەرلەرنىڭ ئۆيدە ئولتۇرۇشى، خوتۇنلارنىڭ كوچىدا يۈرۈشى خورلۇق كەلتۈرگۈچى سەۋەبلەردىندۇر.

▲ بالىلىرىغا قاراپ ئانىسىنىڭ ئىلىم - تەربىيىسىنى ۋە پەزىلەت ئېڭىنى بىلەلەيسىز.

▲ گۈزەللىكى بىلەن مەدھىيەلەنگۈچى خوتۇن گۈزەل ئەمەس، بەلكى تەربىيىلىك خوتۇن گۈزەلدۇر.

▲ خوتۇنلارنىڭ تەبەسسۇم قىلىپ كۈلۈمسىرىشى نەقەدەر يېقىملىق بولسا، قاھ - قاھلاپ كۈلۈشى شۇ قەدەر يېقىمسىزدۇر.

▲ دۇنيانىڭ بەختسىزلىرى تەربىيىلىك

### «كەلىلە ۋە دېمىنە» دىن ھېكمەتلەر

بولغانلار، بۇلار زەخمە يەيدۇ؛ ئىككىنچىسى، ھارامدىن مال جۇغلىغانلار، بۇلارنىڭ مېلى تالان - تاراجقا كېتىپ، ئۆزىدە ئۇۋالدىن باشقا نەرسە قالمايدۇ؛ ئۈچىنچىسى، ئۆزى قېرى تۇرۇپ ياش خوتۇن ئالغانلار، ئۇلار ئۇنىڭ بىلەن كۆڭۈل ئاچالمايدۇ.

\* \* \*  
ئىككى خىل كىشى ئاقىل يۈسۈنى بىلەن ئىش قىلمىغان ھېسابلىنىدۇ: بىرىنچىسى، ئۆزىنىڭ پۇل ۋە مېلىنى يات كىشىنىڭ قېشىدا ئامانەت قويغانلار؛ ئىككىنچىسى، كىشى بىلەن خۇسۇمىتى بار بولغان بولسا، نادان كىشىنى ئۆز دەۋاسىنى ئايرىپ قويۇشقا تەكلىپ قىلغان ۋە ئۇنىڭ ئالدىدىلا سۆزلىشىۋەرگەنلەر.

\* \* \*  
ئۈچ خىل كىشى ھىكمەت رەۋىشىدىن يىراق ۋە ئەقىل يولىدىن تاشقىرىدۇر: بۇنىڭ بىرىنچىسى، ئۆزىنىڭ كۈچ - قۇۋۋىتىگە ئىشىنىپ، ھەر قانداق بالا كەلسە قارشى كېتىۋېرىدىغانلار، بۇنداق كىشىلەر ئاقىۋەت ئۆزىنى ھالاكەتكە سالدى؛ ئىككىنچىسى، تائام ۋە شارابىنىڭ ئۆزىگە يېتەرلىك مىقدارىنى بىلمەيدىغانلار ۋە مەيدىسىنىڭ ھەزىم قىلىشقا ئاجىز كېلىشىدىن قورقماي يەۋېرىدىغانلار، شۈبھىسىزكى بۇنداق كىشىلەر ئۆز جېنىنىڭ دۈشمىنىدۇر؛ ئۈچىنچىسى، ئاداۋەت ئەھلىنىڭ سۆزىگە مەغرۇر بولۇپ، ئۇلارنىڭ خۇشامەتلىرىگە ئالدىغانلار، بۇنداق كىشىنىڭ ئىشى ئاخىرى ھەسرەت - نادامەت ۋە پۇشايمان كەلتۈرىدۇ.

ھەر كىشى تۆت ئىش قىلسا تۆت ئەجرە تاپىدۇ: بىرىنچىسى، زۇلۇم قىلسا ھالاكىتى يېقىن بولىدۇ؛ ئىككىنچىسى، خوتۇنلار سۆھبىتىگە ھېرىس بولسا رەسۋاچىلىققا ئۇچرايدۇ؛ ئۈچىنچىسى، يېمەك - ئىچمەككە تولا بېرىلسە كېسەللىككە دۇچار بولىدۇ؛ تۆتىنچىسى، نادان ۋە زىرلەرنىڭ پىكىرىگە ئىشەنسە مەملىكىتى قولىدىن كېتىدۇ.

\* \* \*  
سەككىز نەرسە سەككىز نەرسىگە باغلىق بولىدۇ: خوتۇننىڭ ئىززىتى ئەر بىلەن، بالىنىڭ ئىززىتى ئاتا بىلەن، شاگىرتلارنىڭ ئەقلى - ھۈشى ئۇستاز بىلەن، لەشكەرنىڭ قۇۋۋىتى سەردار بىلەن، زاھىتلارنىڭ كارامىتى تەقۋادارلىق بىلەن، پۇقرالارنىڭ خاتىرجەملىكى پادىشاھ بىلەن، پادىشاھلىق ئىشىنىڭ نىزامى ئادىللىق بىلەن، ئادىللىقنىڭ روناق تېپىشى ئەقىل ۋە ھۈشيارلىق بىلەن باغلىق بولىدۇ.

\* \* \*  
ئۈچ كىشى ھەمىشە غەم - ئەندىشىنىڭ ئىلكىدە بولۇپ تۇرىدۇ: بىرىنچىسى، ھەمىشە يامان ئىشنىڭ قەستىدە يۈرگەن كىشى؛ ئىككىنچىسى، قۇدرىتىنىڭ بارىدا ياخشى ئىش قىلمىغان كىشى؛ ئۈچىنچىسى، نادانلىق بىلەن ئويلىماي ئىش قىلىپ، ئاخىرىدا ھەسرەت - نادامەتكە قالغان كىشى.

\* \* \*  
ئۈچ خىل كىشىلەر ئۆزىنى رەنجىگە سالدى: بىرىنچىسى، جەڭ ۋاقتىدا ئۆزىدىن غاپىل



مەنسەپ راھىتى. ئۇ، مەنسەپتىن يىقىلىدىغان ۋاقىتتىكى ئىزاغا ئەرزىمەيدۇ؛ ئۈچىنچىسى، گۇناھ قىلىپ كۆرىدىغان راھەت. شۇ گۇناھ ئۈچۈن دوزاخقا كۆيىدىغان ئازابنىڭ مۇشەققىتىگە ئەرزىمەيدۇ؛ تۆتىنچىسى، تەڭرىنىڭ ئاتاسى بىلەن كۆرىدىغان راھەت. ئۇ، تەڭرى خارلىققا چۈشۈرۈپ قويغان چاغدىكى جاپا - مۇشەققەتكە ئەرزىمەيدۇ.

\* \* \*

قاتتىق بوران كەلسە ئاجىز گىياھ مادارا ۋە مۇلايىملىق بىلەن ئۇنىڭ زەخمىسىدىن ساق قالىدۇ. دەرەخ بولسا شاخلىرىنىڭ كۆپلۈكى ۋە يىلتىزىنىڭ چوڭلۇقىغا ئىشىنىپ، سەركەشلىك قىلىپ تۇرغاچقا، ئۇنى بىر ھەملە بىلەن قومۇرۇپ تاشلايدۇ.

\* \* \*

زەر ۋە گۆھەرگە ھېرىس بولماق ئاقىللارنىڭ ئىشى ئەمەس، چۈنكى بايلىق دېگەن ئامانەت نەرسىدۇر. ھەر كۈنى بىراۋنىڭ قولىغا ئۆتەر ۋە ھېچكىمگە ۋاپا قىلماس.

\* \* \*

ھەر باشلىنىشنىڭ بىر ئاياغلىشىشى بولىدۇ ۋە ھەر ئاۋۋالنىڭ بىر ئاخىرى بولىدۇ. ئەگەر ئۆمۈرنىڭ مۇددىتى توشۇپ، ئەجەل ۋاقتى يەتسە، كۆز ئاچقۇچە مۆھلەت بەرمەيدۇ. ھەر گۈرۈھقا ئۆلۈم ۋە ئازاب ۋاقتى تەيىن قىلىنغان، ئەگەر شۇ ۋاقىت كېلىدىغان بولسا، ئۇنىڭدىن كىچىككىنە ۋاقىتتىنمۇ تىلەپ ئالالمايدۇ. شۇڭا ھەر غەمىنىڭ ئارقىسىدىن شادلىقنى تىلەش كېرەك ۋە ھەر تويىدىن كېيىن كېلىدىغان ماتەننىمۇ كۆرۈش كېرەك.

\* \* \*

بىرىكىم بىرىكىمگە ۋەزىيەت تەقەززاسى ياكى نەپسىنىڭ مەنپەئىتى ئۈچۈن دوست بولغان بولسا، ئۇ خۇددى قوشلارنى ياخشى كۆرگەنلىكى ئۈچۈن ئەمەس، بەلكى ئۆز پايدىسى ئۈچۈن دان چاچقان بىر ئوۋچىغا ئوخشايدۇ.

\* \* \*

بەدقىلىق پەسلەر ئۆزلىرى تاما قىلىدىغان مەرتىۋىسىنى تاپقىچە ئارىلىقتا دوست ۋە بىر نىيەتتە بولىدۇ. ئەمما مەقسىدى ھاسىل بولغاندىن كېيىنلا دوستلۇقىنى تاشلاپ، ئۆز ھالىدىن يۇقىرى مەرتىۋىلەرگە يېتىشنىڭ تەمەنناسىنى قىلىدۇ. ئېسى پەس - ئەخمەق كىشىلەر تاما ياكى قورقۇنچ بىلەن خىزمەت قىلىدۇ. ئەگەر ئۈمىدى ھاسىل بولۇپ موھتاجلىقتىن قۇتۇلسا، كۆپرانى نېمەتلىك ۋە پىتىنخورلۇق ئوتىنى ياندۇرىدۇ. ئەگەر قورقۇنچىدىن قۇتۇلسا، تەرەپدارلىق چەشمىسىنىڭ سۈيىنى لېيىتىدۇ.

\* \* \*

ھەر قانداق ئىشنىڭ باشلىنىشىدىلا ئۇنىڭ نەتىجىسىگە نەزەر سالالغان ۋە قىلغان - ئەتكەن، دېگەنلىرىگە پۇشايمانلىق ۋە پەرىشانلىق

ھەر قانداق كىشى مۇنۇ بەش خىسلەتنى ئۆمۈرنىڭ سەرمايىسى ۋە يول جابدۇغى قىلسا، ھەر قەيەرگە بارسا غەرىزى ھاسىل بولىدۇ ۋە ئۆزىگە ھەمسۆھبەت تېپىپ ئىززەتلىك بولىدۇ؛ ئۇنىڭ بىرىنچىسى، بەتقىللىقتىن يىراق بولماق؛ ئىككىنچىسى، ياخشى ئىش قىلىدىغان بولماق؛ ئۈچىنچىسى، تۆھمەت قىلىدىغان ۋە رىيا قىلىدىغان ئىشلاردىن پەرھىز قىلماق؛ تۆتىنچىسى، ياخشى خۇيلۇق بولماق؛ بەشىنچىسى، ھەممە ۋاقىتتا ئەل بىلەن ياخشى چىقىشماق ۋە ئەدەب ساقلىماق. بۇ سۈپەتلەرنى ئۆزىگە جەم قىلغان كىشى ھېچقانداق جايدا غېرىپ بولۇپ قالمايدۇ.

\* \* \*

دوست تۇتۇش توغرا كەلسە، مۇنداق ئۈچ تائىپىدىن دوست تۇتماق كېرەك: بىرى، ئالىم ۋە ئابىد (ئىبادەت قىلىپ تۇرغۇچى) كىشىلەر، ئۇنىڭ سۆھبىتىنىڭ بەرىكىتى بىلەن دۇنيا ۋە ئاخىرەتنىڭ ساۋابىنى تاپقىلى بولىدۇ؛ ئىككىنچىسى، مەرد ۋە ياخشى ئەخلاقلىق كىشىلەر، ئۇلار يار - دوستىنىڭ خاتاسىنى تاپالايدۇ ۋە ئۇلاردىن نەسەھەتتىنمۇ ئايىمايدۇ؛ ئۈچىنچىسى، زاتى پاك كىشىلەر، ئۇلار غەرەزسىز بولۇپ، دوستلۇق بىناسىنى ساداقەت ۋە ئىخلاص ئاساسىغا قويىدۇ. يەنە مۇنداق ئۈچ خىل كىشىلەرنىڭ دوستلۇقىدىن پەرھىز قىلماق كېرەك: بىرى، پاسىق كىشىلەر. ئۇلارنىڭ ھىممەتلىرى نەپسىنىڭ ئارزۇسىغا سەرىپ بولىدۇ، ئۇلارنىڭ مۇھەببەتلىرى نە دۇنيانىڭ راھىتىگە ۋە نە ئاخىرەتنىڭ رەھىمىتىگە سەۋەب بولالمايدۇ؛ ئىككىنچىسى، يالغانچىلار. ئۇلارنىڭ سۆھبىتى - قاتتىق ئازاب ۋە ئۆلپەتچىلىكى - چوڭ بالا - قازادۇر. ئۇلار ھەمىشە سەندىن باشقىلارغا يۈز بەرمىگەن ۋەقەلەر ئۈستىدە سۆز توشۇيدۇ ۋە باشقىلاردىن ساڭا مىڭدىن بىرى راست بولمىغان، پىتىنە ئارىلاشقان خەۋەرلەرنى كەلتۈرىدۇ؛ ئۈچىنچىسى، نادانلار. مەنپەئەت يۈزىسىدىن ئۇلارغا ئىشەنگىلى بولمايدۇ، ياكى بالا - قازادىن ساقلىنىشتا ئۇلارغا يۆلەنگىلى بولمايدۇ. چۈنكى ئۇلار پايدا يەتكۈزدۈم دەپ تۇرۇپ زىيانغا ئۇچرىتىدۇ.

\* \* \*

ئالتە نەرسىدىن - ئەمەلسىز سۆزدىن، جەۋىزلىك مالدىن، تەجرىبىسىز دوستلۇقتىن، رىئايە قىلىنمىغان ئىلىمدىن، مەقسەتسىز سەدىقىدىن ۋە ساقسىز تىرىكلىكتىن پايدا ئالغىلى بولمايدۇ.

\* \* \*

كىشىگە بۇ ئالەمدە تۆت تۈرلۈك مەنپەئەت ۋە راھەت بار، لېكىن ئۇ تۆت تۈرلۈك مېھنەتكە ئەرزىمەيدۇ. بىرىنچىسى، جەننەت. ئۇ، ئۆلۈمنىڭ جاپا - مۇشەققىتىگە ئەرزىمەيدۇ؛ ئىككىنچىسى،



كەلتۈرمىگەن كىشىلەر ئاقىل ھېسابلىنىدۇ.

\* \* \*

جاھىل كىشىلەر ياخشىلىق ۋە يامانلىقنى، پايدا ۋە زىياننى پەرق ئېتەلمەيدۇ. ئۇلار ئازغۇنلۇق باياۋاندا مەرگەردان بولۇپ، ئۆز ئىشىنىڭ ئاخىرىدىن غاپىل قالىدۇ - دە، ھەر ئىشنىڭ ئاقىۋىتىگە كۆزى يەتمەيدۇ، ھەقىقىي مۇكاپات ۋە جازاغا ئەقلى يەتمەيدۇ. ئەمما ئەقلىنىڭ كۆزىگە تەۋپىق سۈرمىسى تارتىلىپ روشەن قىلىنغان، كۆڭۈل چىمەندە ئىنايەت گۈللىرىدىن گۈلشەن بەرپا قىلىنىپ خۇشپۇراق بولغان كىشىلەر بولسا، ئۆزىگە راۋا كۆرمىگەن ھەر قانداق نەرسىنى باشقىلارغا راۋا كۆرمەيدۇ، ئۆزى خالىمىغاننى باشقىلارغا تاڭمايدۇ، شۇنىمۇ بىلىش كېرەككى، بىرەر يامانلىق قىلغۇچى كىشى ئۆزىنىڭ ھازىرچە جازاغا ئۇچرىمىغانلىقى بىلەن مەغرۇر بولمىسۇن، ئۇ ئاقىۋەت جازاغا ئۇچرايدۇ. خۇدا ئۇنداقلارغا بىر مەھەل زامان بەرسىمۇ، ئاقىۋەت ئامان بەرمەيدۇ. كىشى ھەر قانداق ئۇرۇقنى ئەمەل يېرىدە تېرىيدۇ ۋە ئاقىۋەت ئۇنىڭ ھوسۇلىنى يىغىدۇ، شۇڭا ياخشىلىق تىلىگەنلەر ياخشىلىق ئۇرۇقىدىن باشقىنى تېرىماسلىقى كېرەك.

\* \* \*

ئۆز ۋەتىنىدىن ئاجرالماق بالالارنىڭ ئەڭ چوڭدۇر. ئادەمنىڭ كۆز - قارىچۇقى ھېچ ۋاقىت ئۆز ئۆيىدىن تاشقىرىغا چىقمىغانلىقى ئۈچۈن باش ئۈستىدە ئورۇن ئالغان. ئادەمنىڭ كۆز ياشلىرى ئۆز ئورنىدا تۇرماي، ئېقىپ تۇرغانلىقى ئۈچۈن ئاياغ ئاستىغا چۈشۈپ پايىمال بولىدۇ.

\* \* \*

قازايى ئىلاھى يەتسە ئەقلىنىڭ كۆزى خىرە ۋە تەدبىر ئەينىكى قارا بولۇپ قالىدۇ. ئۇ چاغدا ئاقلىنىڭ كۆزىمۇ كۆرمەي قالىدۇ. دانانىڭ ئەقلىمۇ ئىشلىمەي قالىدۇ. قازا ئوقىنى ھېچقانداق قالقان توسىيالىمايدۇ.

پادىشاھلىق ھەققىدە

پادىشاھلىققا مۇنۇ ئالتە نەرسىنىڭ بىرىدىن ئاپەت يەتكەي: بىرى، دۆلەت ئىشلىرىغا كۆيۈنىدىغان كىشىلەرنى ئۆزىدىن مەھرۇم قىلسا ۋە تەجرىبىلىك كىشىلەرنى نەزەردىن چۈشۈرسە؛ ئىككىنچىسى، مەملىكەتتە پىتتە پەيدا بولۇپ، ھاجەتسىز ئۇرۇشلار ۋە كۈتۈلمىگەن ھادىسىلەر پەيدا بولۇپ، بىر - بىرىگە قارىمۇ قارشى گۇرۇھلارنىڭ خەنجەرلىرى غىلاپتىن چىقسا؛ ئۈچىنچىسى، پادىشاھلار ھاۋايى ھەۋەس، راھەت - پاراغەتكە بېرىلىپ كەتسە، شىكارغا ھېرىس بولسا؛ تۆتىنچىسى، پۈتۈن جاھانغا كەلگەن، تەبىئەتنىڭ نورمال تەرتىپىگە خىلاپ بولغان يەر تەۋرەش، سۇ

ئاپىتى، ئوت ئاپىتى قاتارلىق ھادىسىلەر يۈز بەرسە؛ بەشىنچىسى، پادىشاھلار بەدخۇي، غەزەپلىك بولسا، سىياسەتتە مۇبالىغە قىلسا، ئالتىنچىسى، جاھىللىق قىلسا، يەنى سۈلەم قىلىدىغان جايدا ئۇرۇش قىلسا، ئۇرۇش قىلىدىغان پەيتتە سۈلە قىلسا.

\* \* \*

پادىشاھلارنىڭ ئاجىزى - ئىشنىڭ ئاخىرىدىن غاپىل قالغۇچى ۋە مەملىكەتنىڭ مۇھىم ئىشلىرىنى سەل چاغلىغۇچىلاردۇر. ئۇلار ھەمىشە بىرەر ھادىسىگە ئۇچراشتىن بۇرۇن ئېھتىيات ۋە ھۇشيارلىق قىلمايدۇ. پۇرسەت ئۆتۈپ كەتكەندە، دۈشمەن ئۇنىڭغا غالىپ كەلسە ئىشنى مۇلازىملىرىدىن كۆرىدۇ، تارتقان زىيانلىرىنى مۇلازىمغا ئارتىدۇ.

\* \* \*

ھەر قاچاندا بولمىسۇن، پادىشاھ ئەيش - ئىشرەتكە مەشغۇل بولسا، ئۇد ۋە قالۇن نەغمىسىگە قۇلاق سېلىپ، دادا خاھلارنىڭ نالىسىنى ئاڭلىمىسا، ئازغىنا ۋاقىتتا مەملىكىتى ئىچىدە پىتتە - پاسات پەيدا بولۇپ، خالايقنىڭ ئىشى غەم - قايغۇ ۋە ھەسرەت چېكىشلا بولۇپ قالىدۇ.

\* \* \*

ھەر قانداق پادىشاھ تۆھمەتخورلارنىڭ ۋە چېقىمچىلارنىڭ سۆزىنى ئويلاپ باقمىيلا ئاڭلايدىغان بولسا، ئۇنىڭ خىزمىتىدە بولماق جان بىلەن ئويناشقانلىق بولىدۇ. جان بىلەن ئوينىشىش ئاقىلارنىڭ ئىشى ئەمەس. چۈنكى ھەر كۈنى بۇ تەنگە يېڭىدىن جان كىرىپ تۇرمايدۇ - دە!

\* \* \*

ھەر قانداق پادىشاھ ئەگەر ئۆزىنىڭ راھىتىنىلا كۆزلەپ، پۇقرالىرىنى جاپاغا قويسا، تېز ئارىدا ئۇنىڭ راھەت بۇلقى تىنىپ، دۆلىتىنىڭ كۆزى قارىغۇ بولىدۇ.

\* \* \*

پادىشاھلار مۇلازىملارغا مۇئامىلە قىلىشتا دانا تىۋىپتەك بولۇشى، يەنى تىۋىپ بىمارنىڭ ھەقىقىي كېسىلىنى كۆرۈپ، ئالامەتلىرىنى سوراپ بىلمەي تۇرۇپ ئۇنىڭ ئىلاجىنى قىلىشقا مەشغۇل بولمىغىنىدەك، ھەر بىر مۇلازىمنى ياخشى سىناپ كۆرمىگىچە ئۇنىڭغا تەربىيەت قىلماسلىق كېرەك. سىناپ كۆرۈپ، ئۇنىڭ ياخشى خۇيلۇق ۋە دىيانەتلىك ئىكەنلىكىنى، ئىخلاسىنى ھەم چىن كۆڭۈلۈكلۈكىنى بىلگەن ھامان ئۇنى تەربىيەت قىلىشقا مەشغۇل بولۇپ، كۈندىن - كۈنگە ئۇنىڭ مەرتىۋىسىنى كۆتۈرۈشى، ئاستا - ئاستا ئۇنى سىر - ئەسىرلىرىغا مەھرەم قىلىپ، يېقىنلىق دەرىجىسىگە كەلتۈرۈشى كېرەك.

تەييارلىغۇچى: ئەخەت ھاشىم (M1)

بۇ سان 1997 - يىل 1 - يانۋاردا نەشىرگە يوللاندى، 30 - يانۋار نەشىردىن چىقتى. نەشرلىگۈچى: قۇربان مامۇت (M1)، رىسالەت مۇھەممەت (M2)





مۇھەممەت زۇنۇن  
(ش ئۇ ئا ر مەدەنىيەت نازارىتىنىڭ نازىرى، باش مۇھەر- رىر) بېيجىڭ پىداگو- گىكا ئۇنىۋېرسىتېتى- نىڭ ئەدەبىيات پاكۇل- تېتىنى پۈتتۈرگەن. 1986 - يىلى ئۇيغۇر ئەدەبىياتى ئوقۇتۇشى بويىچە «پروفېسسور» لۇق ئۇنۋانى بېرىل- گەن



ئوبان مامۇت  
(ئۇ ئاۋىن باش مۇ- ھەررىر) شىنجاڭ ئۇنىۋېرسىتېتى ئەدەبىيات پاكۇلتېتى ئۇيغۇر ئەدەبىياتى كەسپىنى پۈتتۈرگەن. 1992 - يىلى نەشر- ياتچىلىق كەسپى بويىچە «كاندىدات ئالى مۇھەررىر» لىك ئۇنۋانى بېرىلگەن.



رسالەت مۇھەممەت  
(مۇھەررىر ۋە كا- تىپ) مەركىزىي مىل- لەتلەر ئۇنىۋېرسىتېتى ئاز سانلىق مىللەتلەر تىل - ئەدەبىيات پاكۇلتېتى ئۇيغۇر ئەدەبىياتى كەسپىنى پۈتتۈرگەن. 1994 - يىلى نەشرىياتچىلىق كەسپى بويىچە «مۇ- ھەررىر» لىك ئۇنۋانى بېرىلگەن.



بوۋا، نېمىگە يىغلايسىز؟

ئادىل ئىسمائىل



ئەپسۇس كىتاب تور بېكەتى  
www.tyehurkitap.com



《新疆文化》（维吾尔文）

综合性文学双月刊

《شىنجاڭ مەدەنىيىتى》 1997 - يىل 1 - سان

(قوش ئايلىق ئۈنۈپرسال ئەدەبىي ژۇرنال)

主管:新疆维吾尔自治区文化厅  
主办:新疆维吾尔自治区群众艺术馆  
编辑:《新疆文化》杂志编辑部  
地址:乌鲁木齐市新华南路11号  
邮编:830002 电话:2823622  
印刷:新疆《工人时报》印刷厂  
发行:乌鲁木齐市邮局  
订阅:全国各地邮局

باشقۇرغۇچى: ش ئۇ ئا ر مەدەنىيەت نازارىتى  
چىقارغۇچى: ش ئۇ ئا ر ئاممىۋى سەنئەت يۇرتى  
تۈزگۈچى: 《شىنجاڭ مەدەنىيىتى》 ژۇرنىلى تەھرىر بۆلۈمى  
ئادرېس: ئۈرۈمچى شەھىرى جەنۇبىي شىنخۇا يولى 11 - قورۇ  
پوچتا نومۇرى: 830002. تېلېفون نومۇرى 2823622  
باشقۇچى: شىنجاڭ «ئىشچىلار ۋاقىت گېزىتى» باسما زاۋۇتى  
ئۈرۈمچى شەھەرلىك پوچتا ئىدارىسىدىن تارقىتىلىدۇ  
مەملىكەتنىڭ ھەرقايسى جايلىرىدىكى پوچتخانىلار مۇستەقىل قوبۇل قىلىدۇ

国内统一刊号:GN65-1073/1  
本刊代号:58-22 定价:3元

مەملىكەت بويىچە بىرلىككە كەلگەن ژۇرنال نومۇرى CN65-1073/1  
ۋەكالىت نومۇرى: 22 - 58 باھاسى: 3 يۈەن